

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૮૨૧૪૮ વર્ગિક

પુસ્તકનું નામ ૧૫૫૬ માર્ગદર્શક

વિષય પૃ. ૪



આચાર્યશ્રી હેમચંદ્રમૂર્તિ

શ્રી કુમારપાળ રાજા



સુનિરાજશ્રી બુદેરાયજી મહારાજ

સ કપૂરચિત્રાયજી

અન્યાંક ૬

બાળબ્રહ્મચારિણી સાધ્વીજી શિવશ્રીજીનાં
સ્મરણાર્થે બેટ.

શ્રીનવપદ માહાત્મ્ય અને વીશસ્થાનક
વર્ધમાન તપ ગુણુ વર્ણન.

ચોજક,

શાન્તમૂર્તિ શ્રીમાન્ મુનિરાજશ્રી
કર્પૂરવિજયજી મહારાજ.

સાધ્વીજી મહારાજશ્રી હેતુશ્રીજી તથા નિલકંઠશ્રીજીની
મારફત તેઓની એક અનુરાગિણી અને ભાવિક
શ્રાવિકાની આર્થિક દ્રવ્યસહાયથી

છપાવી પ્રસિદ્ધ કર્તા,

શ્રી જૈનયુવક મંડળ

હા. મંગળદાસ બાલચંદ-સુ. સાણુદ.

આવૃત્તિ બીજી.

નકલ ૧૦૦૦

વીર સંવત્ ૨૪૫૧ વિક્રમ સવત્ ૧૯૮૧ સને ૧૯૨૫

મૂલ્ય પાંચન, મનન અને પરિશીલન

ગુજરાત વિદ્યાપીઠ ગ્રંથાલય
૫૧૬
ગુજરાતી કૌપીરાઈટ સંગ્રહ
૧૨૧૪૬

અમદાવાદ:

શ્રી “ પ્રગ્નહિતાર્થ મુદ્રણાલય ” પ્રેસમાં પ્રિન્ટ મોમાલાલ દલપતરામે
છાપ્યું છે. શાહપુર નવી પોળ-અમદાવાદ.

નિવેદન.

આ ' નવપદ માહાત્મ્ય ' નામના સુદર ગ્રંથની િનીય આવૃત્તિ જનનમાજના ડરકમળમા રજુ કરતા અમને ધણેજ આનંદ થાય છે આ ગ્રંથની પ્રથમ આવૃત્તિ સવત ૧૯૭૬ મા છપાવી અમારી ગ્રંથમાળાના ખીજા મણકા તરીકે પ્રસિદ્ધ કરી હતી જેમા ધણેજ સુધારો વધારો કરી આ આવૃત્તિ બહાર પાડવામા આવે છે આ ગ્રંથના યોજક શાસ્ત્રી સદગુણાનુગામી મુનિવર્ધશ્રી કર્પૂરવિજયજી છે. પૂજ્ય મુનિગજ પોતાની અસ્ખલિત પ્રવાહવી વહન થતી લેખિનીવી લખાતા સુદર અને મગલ અનેક નાના મોટા ગ્રંથો અને લેખોવા જૈનસમાજમા સર્વસુપ્રચિત છે દીર્ઘકાળના ચારિત્રમા અવિચાન ઉદ્યોગથી નિરાડબરપૂર્વક કર્તવ્યમા મશગુલ ગહી તેમના તરફથી થતી શાસનસેવા અને તેમની સ્વપરોપકારક વૃત્તિ ખરેખર અપૂર્વ છે પ્રત્યેક જમાનામા જનસમાજની સહજાવી આકાંક્ષા પ્રમાણે ઐહિક અને પારલૌકિક ઉન્નતિના માર્ગો નિરતર ઉપદેશાયા કરે છે. તે પ્રમાણે તેવા ઉપદિષ્ટ માર્ગમા સર્વત્રેઠ પકાયેલા નવપદધ્યાનના વિષયને આ ગ્રંથમા મુખ્ય સ્થાન આપેલું છે એ નવપદનું વર્ણન તેના આરાધન વિધિ સહિત ધણીજ રોચક લાપામા કરવામા આવેલું છે તે ઉપગત આ ગ્રંથમા વીશસ્થાનક તપ, વર્ધમાન તપ તથા તિથિ પરત્વે કરાતા તપની ઉપયોગી માહિતી તથા તેના સ્વાધ્યાય-આરાધનમા ઉપયોગી તે તપના સ્તવનો-સ્તુતિઓ અને સજ્જાયો સમાવી તે તે તપનું આરાધન કરવાની ઇચ્છાવાળા ભાવિકો માટે આ ગ્રંથ ઉપયોગી થઈ પડે તેવો હેતુ સાર્થક કરવા ધરોદો રાખવામા આવેલો છે ઉપરના વિષયો સિવાય આ ગ્રંથમા આપણા પાય મુખ્ય તીર્થો પૈકી શત્રુજય, અષ્ટાપદ, ગિરનાર અને સમેતશિખર એ ચાર તીર્થનું માહાત્મ્ય બતાવનારા તે તે તીર્થના કલ્પો દાખલ કરેલા છે. પાયમા

તીર્થ અર્જુનગિરિ (આશુ) નો કલ્પ આ આદ્યતિમા દાખલ કરવાનો અમારો ખાસ ધરાદો હતો. પણ તેનો કલ્પ મળી આવ્યો નહિ તેથી અમારી તે ઇચ્છા પાર પડી શકી નથી. આ તીર્થોના કલ્પો છે તો પાચમા તીર્થનો કલ્પ પણ હોવો જોઈએ એમ અનુમાન થઈ શકે છે પણ તે રચાયો હોવાની માહિતી અમને મળી શકી નથી એટલે અમે તે વિષે કશું ચોક્કસ જણાવવા અસમર્થ છીએ. અથવા પ્રાતે ધનપાળ મહાકવિદ્વત્ત્વ ઋષભપચાશિકાનો સરલ ભાષામાં અનુવાદ તથા પરમાત્મછત્રીશી દાખલ કરીને અથને સંપૂર્ણ કરવામાં આવેલો છે એટલે અથમાં ધણાજ ઉત્તમ વિષયો આવેલા હોય. અથ જનસમાજને વણે ઉપયોગી થઈ પડશે એવી અમેને આશા છે.

આ અથ પ્રગટ કરવાને માટે અમને મળેલી આર્થિક સહાયની હકીકત જુદા મથાળા તળે લીધેલી નોંધ ઉપરથી માલુમ પડશે. એવી આર્થિક સહાય આપનારને અમે કૌટુંબી ધન્યવાદ આપીએ છીએ, આવી સહાય અમને મળતી રહેશે તો આવા ચરણપોષી જ્ઞાનમાર્ગનો ફેલાવો કરનારા અનેક અથો જનસમાજની સેવામાં શ્રદ્ધાવાની અમારી ઉત્કૃષ્ટ અભિલાષા તૃપ્ત કરવાને અમે સમર્થ થઈશું. ભવ્યજનો આ અથને પોતાના હરહંમેશના સ્વાધ્યાયમાં સ્થાન આપી ત્રેય સાધક થશે તો અમારો તથા અથોજક મુનિવરનો શ્રમ સફળ થયો ગણાશે. પૂજ્ય મુનિરાજશ્રી ભવ્યજનોને એકાંત હિતકારી આવા ખીજા અનેક અથો લખી જનસમાજની ઐહિક અને પારલૌકિક ઉન્નતિના માર્ગમાં મદદકર્તા થાઓ એટલું જણાવી અમે નિરમીએ છીએ.

લી૦ શ્રી જૈન યુવક મંડળ.

સુ. સાણંદ



ધન્યવાદ.

સદગુરુ અન્ધ છપાવવા માટે પરમપૂજ્ય ગુરૂવર્ષ શ્રીકર્પૂર-
વિજયજી મહારાજ સાહેબની મારફત એક હજાર નકલ
પ્રભાસપાટણવાળા શા લીલાધર નેમચદલાઈની દ્રવ્યમહાયથી
તેમ સાધ્વીજી મહારાજશ્રી હેતશ્રીજી તથા તિલકશ્રીની મારફત
સદ્ગત સાધ્વીજી શિવશ્રીજીના રમરણુથર્થે એક હજાર નકલ
રાજનગરનિવાસી એક તેમની ભાવિક શ્રાવિકાની દ્રવ્યસહાયથી
જૈનસમાજની સેવામા રજુ કરતા દ્રવ્યસહાય આપનારને
ધન્યવાદ આપી બીજાને તેઓનું અનુકરણ કરવા સૂચવી
વિરમીએ છીએ.

ૐ શાન્તિ

લી. જૈન યુવક મંડળ.

આભાર.

અત્રેનિવાસી શ્રીયુત સંઘવી કેશવલાલ નાગજીભાઈએ
આ અન્ધના તમામ પ્રકેશ સુધારી આપી તેમણે જે આત્મભોગ
આપ્યો છે તે માટે તેઓશ્રીનો ખાસ આભાર માનવામા આવે છે.

લી. જૈન યુવક મંડળ.

શુદ્ધિપત્રક.

પૃષ્ઠ.	લીટી.	અશુદ્ધ	શુદ્ધ.
૨૨	૧૨	સવ	સર્વ
૫૭	૩	સ દરી	સુંદરી
૭૬	૧૨	અરિહુ તાણુ	અરિહુ તાણુ
૮૪	૧૧	એમ અઠલોત્તર	અષ્ટોત્તર શત
૮૫	૨૦	જર્થુ	જપુ
૮૭	૨૨	()	(૧૨)
૯૯	૪	અચાર	આચાર
૧૦૬	૧૮	સસાર	સ સાર
૧૨૨	૬	વિધ	વિધિ
૧૨૭	૧૬	વહુ	વહુ
૧૩૨	૧૨	પ્રતિમાઓમી	પ્રતિમાઓથી
૧૩૬	૧૭	શત્રુજય	શત્રુજય
૧૪૨	૧૪	જનચૈત્ય	જનચૈત્ય
”	૧૯	સહૃત	સહૃત
૧૪૭	૧૪	અ બાના	અંબાની
”	૧૭	પ્રધન્ન	પ્રધુન્ન
૧૪૯	૨૧	નિસિદ્ધાઆ	નિસીદ્ધિઆ
૧૫૬	૨૦	બાળકની	બાળકના

અનુક્રમણિકા.

૧ અનુક્રમણિકા	૭
૨ પ્રસ્તાવના	૮
૩ ઉપોદ્ધાત	૧૦
૪ ગૃહસ્થશિક્ષા	૧૮
૪ A સાધ્વીરત્ન શિવશ્રીનુ જીવનચરિત્ર	૩૧
૫ શ્રી પાર્શ્વજિન સ્તવન	પૃષ્ઠ	૧
૬ શ્રી નવપદ પ્રકરણુ વ્યાખ્યા સહિત...	૫
૭ શ્રી નવપદ સંક્ષિપ્ત સ્વરૂપ ગર્જિત ધ્યાનોપદેશ	૮
૮ શ્રી નવપદ વિશેષ ગુણુ વર્ણન	૧૨
૯ શ્રી નવપદ સંબંધી નિશ્ચય સ્વરૂપ	૩૪
૧૦ શ્રી નવપદ સ્વરૂપ ગર્જિત અરિહતાદિક આનંધન ઉપદેશ	૩૮
૧૧ નવપદ નમસ્કાર કાવ્યાનિ	૪૪
૧૨ નવપદજીના દરેક પદના દુહા	૫૦
૧૩ શ્રી સિદ્ધચક્ર આરાધન વિધિ	૫૪
૧૪ તપનો પ્રભાવ તથા તપ કરવાની આવશ્યકતા	૫૮
૧૫ વીશસ્થાનક પદનું દુક વિવેચન	૬૨
૧૬ વીશસ્થાનક તપના દુહા, ખમાસમણ, ગણાણુ તથા કાઠિસ્સમ	૭૩
કરવાની સમજ.	૭૩
૧૭ વર્ધમાન તપની ઓળી સંબંધી સામાન્ય સમજ	૭૮
૧૮ તિથિઓ સંબંધી તપની સમજ	૮૦
૧૯ ચૈત્યવંદન, સ્તુતિ, સ્તવનાદિ	૮૩
૨૦ શ્રી શત્રુંગ્ય, અષ્ટાપદ, ગિરનાર અને સમેતશિખરજી સંબંધી	૧૨૬
તીર્થના કલ્પો.	૧૨૬
૨૧ ધનપાલ કવિ વિરચિત ઋષભપંચાશિકા	૧૪૫
૨૨ પરમાત્મછત્રીશી	૧૬૫

પ્રસ્તાવના.

શ્રીપાળકુમાર અને મયણાસુદરોનું પવિત્ર ચરિત્ર આપણામાં સુપ્રસિદ્ધ છે. તેઓ શ્રી મુનિસુવ્રતસ્વામીના શાસનમાં થએલા હોઈ કેવી રીતે ઉન્નતિને પામ્યા તે વાત તેમના ચરિત્ર ઉપરથી સ્પષ્ટ સમજાય છે. એજ વાત શ્રીમાન્ વિનયવિજયજી અને યશોવિજયજી મહારાજઓએ ‘ રાસ ’ રૂપે ગુથી છે. શ્રીપાળના રાસની ગુ થના એવી તો મનોહર-ચિત્તાકર્ષક છે કે દરેક ચૈત્રમાસની અને આસો માસની અઠાધ (આપખિલની ઓળી) પ્રસંગે લખ્ય ભાષ્યો અને બહેનો તે અત્યંત પ્રેમથી વાચે-સાળજે છે. તેમાં તથા શ્રી શ્રીપાળચરિત્રમાં નવપદમહિમાનું વિસ્તારથી ખ્યાન આપવામાં આવ્યું છે એટલેા વિભાગ ઉદ્ધરીને મૂળ પ્રાકૃત ભાષામાં નવપદ પ્રકરણ અર્થ સહિત ‘ યોગ્યતાદર્શક ’ અને ‘ પ્રશમરતિ ’ અથવા કેટલાક વર્ષો પહેલાં પ્રસિદ્ધ થયેલ છે. તેનોજ ભાવાર્થ સહજ સુધારા વધારા સાથે આ પ્રતુત અથમા સંગ્રહિત કરવામાં આવેલ છે. તેની સાથે સાથે નવપદજીની આરાધના વિધિ પણ આપવામાં આવેલ છે. નવપદજીના ઉત્તમ ગુણોનો ધરાબર ખ્યાલ કરીને તેવા ઉત્તમ ગુણો આપણામાં પ્રગટે એજ પવિત્ર હેતુ શ્રી નવપદજી (સિદ્ધચંક) ની આરાધના કરવામાં હોવો જોઈએ. જેમ નવપદનો મહિમા લોકપ્રસિદ્ધ છે તેમ વીશસ્થાનક પદનો પ્રભાવ પણ લોકવિદિત છે. દરેક તીર્થંકર ઉક્ત વીશસ્થાનક પૈકી સધળા કે એકાદિ પદનું પૂર્વલા ત્રોજે જવે આરાધન કરીનેજ તીર્થંકર નામકર્મ ઉપાજી તીર્થંકર પદવી પ્રાપ્ત કરે છે તેથી તે વીશસ્થાનક પદનું સક્ષિપ્ત વર્ણન તથા તેમને આરાધવાનો વિધિ પણ પ્રદર્શિત કરેલો છે. નવપદ અને વીશસ્થાનક સંબંધી પૂજાઓ લણાવવાનો પણ અંતર્ગત હેતુ એ ઉત્તમ પદોના ગુણવર્ણન વડે તેમાં એકતા કરવાનો છે, તે

સિદ્ધ થાય તેવા ચૈત્યવદન, સ્તુતિ, સ્તવનાદિકનો સમહ કરવામાં આવ્યો છે. તે ઉપરાંત શ્રી શત્રુંજય, ગિરનાર, અષ્ટાપદ અને સમેત-શિખરજી સંબંધી તીર્થકલ્પોનો સારારા આ પુસ્તકમાં તે તે તીર્થને મહિમા લખ્યજનોને હૃદયગમ થાય અને તે તે પવિત્ર તીર્થોની સેવા કરવા મન આકર્ષાય એવા હેતુથી દાખલ કરવામાં આવેલ છે. વળી લખ્ય જનોને આનંદદાયક કવિ ધનપાળ કૃત ઋષભપંચાશિકા નામના ઉત્તમ સ્તુતિકાવ્યનો અનુવાદ ઉમેરવામાં આવ્યો છે અંથની ઋગ્-આત્મા ઉપાદેષાત પ્રસંગે તથા ગૃહસ્થશિક્ષા નામના લેખમાં મનુષ્યે શુભ ઉપાયથી પૈસો ઉપાર્જન કરી આજીવિકા કેવી રીતે ચલાવવી, તથા પોતાની સ્થિતિ ઉપરાંત ખરચ કરતા કેવી રીતે પાછા હંધવું તેમજ દુખ વખતે અધોરાઈ નહિ કરતા ધીરજ કેવી રીતે રાખવી તે સર્વે જતા-વેલ છે. અનાદિવિષય કપાયાદિ વશ્વવર્તીપણાથી તેમજ વિકલ્યાદિક પ્રબળ પ્રમાદના જોરથી ધણાએક ભાષ ખહેનો આ અનિત્ય, અશુચિ અને અસાર એવા જડ દેહાદિક પદાર્થો ઉપર મૂર્છા-મમતા રાખી પોતાનો અમૂલ્ય માનવદેહ નકામો એળે ગમાવે છે. તેમને જગૃત કરવાના શુભાશયથી પોતાનામાં વ્યાપી રહેલા આલસ્યાદિક દોષોને અળખા કરવા જે કંઈ અત્ર યોધાયેલું છે તે નિજ લક્ષમાં લહી, લખ્યા-ત્યાઓ જગૃત થાઓ એવી હિતકાક્ષા સાથે વિરમાય છે ઈતિ રામ.

સદ્ગુણાનુરાગી મુનિરાજશ્રી કપૂરવિજયજી.



ઉપોદ્ધાત.

“ ગગદેપરહિત સમભાવથી જ ગમે તે ભવ્યઆત્મા ગમે લાથી આ જિન અને જૈન ભવસમુદ્રને તરી શકે છે. ” રાગ, દ્વેષ અને મોહાદિ રાજની સાચી (અંતરના) મહાવિકારોને વારનાર, અંતરના સમજ. મધળા દોષોને દૂર કરનાર અને અંતરમા છૂપી રહેનારા કદા દુઃખનોને જિતી લેનાર જિન કહેવાય છે સકળ દોષ રહિત જિનભગવાને બાળેલો ધર્મ જૈનધર્મ કહેવાય છે એ ઉપરથી સહેજે સમજી શકાશે કે જૈનધર્મ કોઇ અમુક જાતિ કે કોઇમનો નથી પણ જે કોઇ, ઉપર જણાવેલા સકળ દોષ-વિકાર વગરના જિનોએ કહેલા શુદ્ધ નિર્દોષ ધર્મને અથવા ધર્મના ફરમાનને અનુસરે છે તે સજ્જાનો એ ધર્મ હોઇ શકે છે એટલે કે જૈનધર્મને વિશાળ દૃષ્ટિથી તપાસવામા આવે તો તે આખી આલમનો ધર્મ જણાય છે એવો એ જૈનધર્મ દરીઆ જેવો જાડો અને ઉદાર [વિશાળ] છે. ફક્ત નિષ્પક્ષપાતપણે તેના તત્ત્વ તપાસવાથી તેની ખાત્રી થઇ શકે છે. પરમાર્થદર્શનિ અમુક નામ સાથેજ તંત્ર હોતો નથી દેવ, ગુરુ અને ધર્મના નામ ગમે તે હોય પણ જે પરમાર્થમા તદ્વાવત ન હોય તો પછી તેનો સ્વીકાર કરી લેવામા કશો વાધા-વચકો આવતોજ નથી. એકજ વસ્તુના જૂદા જૂદા નામ હોઈ શકે છે તેમ છતાં તેમા પરમાર્થ એક સરખો હોવાથી સમજી માણુસ તેમા ઝગડો કરતા નથી, પણ સમદૃષ્ટિથી બધાય નામને સાચા માને છે તેવીજ રીતે પરમાર્થદૃષ્ટિથી શુદ્ધ નિર્દોષ દેવને જિન, અરિહંત, વીતરાણ, પરમાત્મા, તીર્થંકર, શિવ, શંકર, શંભુ, સ્વયંભૂ, બ્રહ્મા, વિષ્ણુ, રામ, મહેશ્વર યા મહાદેવાદિક ગમે તે નામથી બોલાવવામા આવે તો પણ તે સાર્થક જ હોવાથી સમજી માણુસો સ્વીકારી જ લે છે. એવીજ રીતે ગુરુના અને ધર્મનાં

જૂદા જૂદા નામ ગમે તે હો પણ તે સાથે પરમાર્થદષ્ટિ જીવોને કશો ઝગડો રહેતો નથી. કેમકે તેઓ તેમા સીધો જ વિચાર કરે છે. કેવળ શ્રુત્ત્વેદ સાલળીને તે સાથે ઝગડો કરી ખેસતા નથી. શ્રુત્ત્વેદથી અર્થભેદ સમજી નહિ લેતા, અર્થની એકતા નિષ્પક્ષપાતપણે વિચારી, તેનું ઝટ સમાધાન કરી લે છે આવી સમદષ્ટિ, પૂર્વોક્ત જિનના ખરા અનુયાયી જૈનોમા હોઈ શકે છે તેથી જ તે આદાદી, અનેકાન્તવાદી અથવા યથાર્થવાદી કહેવાય છે અને તે સત્ય છે. તત્ત્વદષ્ટિથી કહો કે હિદાર-વિશાળ સમદષ્ટિથી વિચારી શકાય તો સકળ રાગાદિ દોષરહિત વીતરાગ દેવે કહેલો-સમગ્નવેલો શુદ્ધ અહિંસા [દ્યા], સયમ (આરિઝ્ય) અને (ઇચ્છા નિરોધરૂપ) તપ લક્ષણ ધર્મજ ખરેખર દરેક લબ્ધ આત્માને માટે સ્વાભાવિક ધર્મ છે અને એજ સત્ય સનાતન ધર્મદ્વારા ખરૂ-વાસ્તવિક સુખ પ્રાપ્ત થઈ શકે છે અને પવિત્ર ધર્મમા જેનું ચિત્ત વર્તી કરે છે તેને દન્દ્રદિક દેવો પણ નમસ્કાર કરે છે અતઃ સત્ય નિર્દોષ સનાતન ધર્મને સ્વશુદ્ધિજનથી સારી રીતે સમજી લવ્યાત્માઓએ સર્વ પ્રકારનો પ્રમાદ તજીને તેનો અવશ્ય આદર કરવો ઘટે છે પ્રથમ અજ્ઞાન વશ આદરેલા અસત્ ધર્મ ઉપર મિથ્યા મમત્વ રાખતું ઘટતું નથી ભાગ્યોએ સત્ય વસ્તુધર્મની પિછાણ થયાનું એજ ફળ છે અને દશ દેશાંને દુર્લભ માનવભવ પામ્યાની ખરી કિમત પણ એથીજ છે

“ ખરૂ સ્થિર શાશ્વત સુખ ક્યાં છે ? અને તે કેવી રીતે મોક્ષ પ્રાપ્તિ માટે પ્રાપ્ત થઈ શકે ? ” સર્વજ્ઞ સર્વદર્શી તીર્થંકર ઉત્તમ આલ્લંબન ભગવાન ભજ્યજનોના એકાન્ત હિતને માટે કહે છે કે ખરૂ સ્થિર અને શાશ્વત સુખ કેવળ મોક્ષમા જ છે ખીજે કયાય નથી. અનાદિ સકળ કર્મમળનો સર્વથા ક્ષય થયાર્થી જ મોક્ષ થાય છે. તે કર્મમળનો ક્ષય કરવા, સમ્યગ્દર્શન (સમ્યક્ત્વ), જ્ઞાન અને આરિઝરૂપ રત્નત્રયી જ અમોઘ ઉપાય છે એમ શ્રી તીર્થંકર ગણુધ-શદિક શાંતી પુરૂષો જણાવે છે. અનાદિ મિથ્યાત્વ અને કપાયને દાળ-

વાચી શ્રી સર્વજ દેવે કહેલા તરવ વચનો ઉપર જે યથાર્થ અર્થ ઉપજે છે તે સમ્યક્ત્વ કહેવાય છે. શ્રી સર્વજકથિત મુદ્ધમ તત્ત્વનો જેવડે યથાર્થ બોધ થવા પામે છે તે જ્ઞાન કહેવાય છે, અને શ્રી સર્વજ ભગવાને બતાવેલા ઉત્તમ વ્રત નિયમોને આદરી તેને પ્રમાદ રહિત પાળતા ગ્રહી, નિઃશુભ્રમા સ્થિરતા પામવી તે ચારિત્ર કહેવાય છે. ઉક્ત સમ્યક્ત્વ, જ્ઞાન અને ચારિત્ર્યને જ્ઞાની પુરૂષો રત્નત્રયી કહીને બોલાવે છે. એ પવિત્ર રત્નત્રયી વગર કદાપિ કાઈનો કયારે પણ અનાદિ કર્મનો ક્ષય થવારૂપ મોક્ષ થઈ શકતો નથી, નેથીજ રત્નત્રયીની સાધના-આરાધના મોક્ષસુખ પ્રાપ્ત કરવા માટે કરવી દરેક સ્થિર અને શાન્ત સુખના અર્થો જનને ઉચિત છે.

ભાવ સહિત કરવામાં આવતી સકળ ધર્મસાધના સકળ થઈ શકે છે. દાન, શીત્ર અને તપ વગેરે ભાવ સહિત કરાય તોજ તે લેખે થાય છે. એ ભાવ મનને આધીન છે અને ઉત્તમ આલ્મન વગર ચંચલ મન સ્થિર રહી શકતું નથી બે કે જ્ઞાની પુરૂષોએ અનેક આલ્મન કલા છે, પરંતુ તે સૌમા નવપદનું આલ્મન મુખ્ય અને ઉત્તમ કથું છે.

૧ અરિહત, ૨ સિદ્ધ, ૩ આચાર્ય, ૪ ઉપાધ્યાય, ૫ સકળ નવપદનું સક્ષિપ્ત સાધુ. ૬ દર્શન, ૭ જ્ઞાન, ૮ ચારિત્ર અને ૯ સ્વરૂપ. તપ. એ નવપદ અથવા સિદ્ધચક્રના નામથી ઓળખાય છે. ઉક્ત નવપદના શુભ્રામ કરવાડે નિઃશુભ્ર શુદ્ધિ કરી લેવી ઉચિત છે તેથી ઉક્ત નવપદના શુભ્રાનું પ્રથમ સંક્ષેપથી વર્ણન દરિયે.

૧. ગગદ્વેષ અને મોહાદિક અતરંગ શત્રુસમૂહને સર્વથા છૂટી દહી, સકળ અતિશયોયુક્ત સમવસરણુમા બિરાજી, ભવ્યજનોને અત્રાન્તપણે અમૃત સમાન ધર્મદેશના આપી, જે ઉદ્ધરે છે તે અરિહત વીતરાગ પરમાત્મા કહેવાય છે.

૨. સકળ કર્મનો, સર્વથા ક્ષય કરી જે અનત જ્ઞાન, દર્શન ચારિત્ર અને વીર્ય સપત્ર થઇ, અજ, અવિનાશી, અક્ષી, અવ્યા-
બાધ અને અગુરુલધુ એવું મોક્ષ મહાપદ પ્રાપ્ત કરે છે તે સધળા
સિદ્ધ ભગવાન તરીકે ઓળખાય છે.

૩ શ્રી અરિહત પરમાત્માએ ઉપદેશલા ઉત્તમ (જ્ઞાનાચારાદિ)
આચાર વિચારને જે જાતે સેવન કરે છે-પાળે તે અને અન્ય યોગ્ય-
જનોને એ ઉત્તમ આચાર વિચાર સમજાવી પાળાવે છે, તે બ્રહ્મચર્યા-
દિક ૪૬ ગુણોવડે અલકૃત ભાવ આચાર્ય કહેવાય છે તીર્થ કર
દેવના અભાવે શાસનની ગ્લા આવા આચાર્ય કરી શકે છે

૪. જેઓ સર્વજ-દેશિત શાસ્ત્રોને સગૃહ્ય સારીરીને સમજી
લઇ, સાધુ સમુદાયને ભણાવે છે અને જડ જેવા શિષ્યને પણ
સુવિનીત બનાવે છે, વળી જે ગચ્છની મારી રીતે સભાળ રાખે છે
અને મૂળ ગુણ [મહાવ્રતો] ને તેમજ તેને પુષ્ટિકારક ઉત્તર ગુણને
સાવધાનપણે સદાય પાળતા રહે છે એવા યુવરાજ તુર્ય પાઠક,
વાચક યા ઉપાધ્યાયના નામથી ઓળખાય છે

૫ જેઓ આ અસાર સંસારનું સ્વરૂપ યથાર્થ ઓળખી તેથી
વિરક્ત બની, સદ્ગુરુ સંગે ઉત્તમ રત્નત્રયીનું સકળ પ્રમાદ રહિત
સેવન-આરાધન કરે છે અને અન્ય ભવ્યાત્માઓને આત્મમાધનમા
સહાય આપવા જે સદાય ઉજમાળ રહે છે તે સંત, સાધુ, નિર્મથ,
સુનિ યા સુમુક્ષુ કહેવાય છે.

૬. અનાદિ મિથ્યાત્વ યા કુવાસના અને અનતાનુબધી કપાયને
રાજવાથી, સુવાસના અને શાન્તિયોગે જે તત્ત્વપ્રતીતિ રૂપ નિર્મળ
ગુણસ્થાનક પ્રાપ્ત થઈ શકે છે તેને જ્ઞાની પુરૂષો સમ્યગ્દર્શન,
સુમહાન યા સમકિત કહે છે

૭. જેના પ્રકાશવડે અનાદિ અજ્ઞાન અધકાર દળે છે અને
સર્વશકિત તત્ત્વો સારીરીતે સમજી શકાય છે અને અન્યને

સમગ્રની શકાય છે તેનું નામ તત્ત્વજ્ઞાન છે. સૂર્ય, ચંદ્ર અને દીપકની
યેરે તત્ત્વજ્ઞાન જગતને અત્યંત ઉપકારી છે

૮. વિષય, કષાય અને મન, વચન, કાયાને કાળૂમા રાખીને
હાપણુથી જે દયા, સત્ય, અસ્તેય, અહમ્કાર્ય અને અસંગતાદિ
ઉત્તમ ગુણોનો અભ્યાસ કરવામા આવે છે તેને જ્ઞાની પુરૂષો સયમ
યા ચારુચ કહે છે તેથી સ્વરૂપ-ચિન્તા થવા પામે છે

૯ જેમ અગ્નિના ત્રીન તાપ યોગે સુવર્ણની શુદ્ધિ કરવામા
આવે છે તેમ જે બાહ્ય તથા અભ્યંતર સાધન જોગે અનાદિ ધર્મ-
મળનો ક્ષય કરી, આત્માની શુદ્ધિ કરવામા આવે છે તેને જ્ઞાની
પુરૂષો નિર્જરાકારી તપ કહીને બોલાવે છે

ઉક્ત નવપદમા પ્રથમના પાંચ પદ ધર્મી છે અને પાછળના
ચાર પદ ધર્મરૂપ છે. એ ચાર પદનું યથાવિધિ સેવન-આચાર્યન
કરવાથીજ અરિહતાદિક ઉત્તમ પદવી પ્રાપ્ત થઈ શકે છે તેથી દરેક
ભવ્યાત્માએ ઉક્ત દર્શન, જ્ઞાન, ચારિત્ર અને તપરૂપ પવિત્ર ધર્મનું
શુદ્ધ પ્રેમથી સેવન કરવું જોઈએ પ્રમાદાયરણ તજવાથી પવિત્ર ધર્મ
પ્રત્યે પ્રેમોદ્ધાસ પ્રગટે છે. શ્રી અરિહતાદિક પાંચ પદો, પવિત્ર
ધર્મના પ્રભાવથી અનુક્રમે ભવ્યજનોને શુદ્ધમાર્ગદેશકપણાથી,
અવિનાશીપણાથી, શુદ્ધ આચાર વિચાર પાળવા પળાવવાથી, ઉત્તમ
વિનય શિખવવાથી અને અન્ય યોગ્ય જનોને યથોચિત સહાય થા
આલબન આપવાથી ત્રિભુવનવાસી જનોને પૂજન-સત્કાર યોગ્ય થાય
છે તેવા પવિત્ર આત્માઓનું તન્મયપણે આલબન લેવાથી-તેમની
સેવા ભક્તિ કરવાથી, તેમના ઉત્તમ ગુણોનું એકાગ્રતાથી ચિન્તવન
(ધ્યાન) કરવાથી આપણે પણ યોગ્ય અધિકાર પ્રાપ્ત કરી તેમના
જેવાજ પવિત્ર બનતા જઈએ છીએ અને અનુક્રમે સકળ કર્મ-
આવરણ દૂર કરીને, અદર દકાષ રહેલુ આપણુ અનાદિ આત્મ-
સ્વરૂપ સાક્ષાત્ પ્રગટ કરી શકીએ છીએ.

પરંતુ આવો અમૂલ્ય આત્મસાક્ષાત્કાર કરવામાં અતરાય કર-
પ્રમાદનું સંદેષ- નાર અને આપણને અવળે માર્ગે નારી જનાર
થી સ્વરૂપ પ્રસિદ્ધ 'પ્રમાદ' શબ્દ છે તેને વારવા-દૂર
કરવા દરેક ભવ્યાત્માએ જરૂર લક્ષ રાખવું જોઈએ. પ્રમાદ જેવો
ઢાંધ પ્રત્યજ દુશ્મન નથી તેથી તેને ખરાબર ઓળખી, છતી લેવો
જોઈએ.

જેનાવડે આપણું કર્તવ્ય ભૂલી જવાય, ન કરવાના કામ
કરી લેવાય અને દિનમતની પેરે વર્તન કરાય, અથવા દુકાણમાં
સ્વચ્છંદપણે ચલાય તેને જ્ઞાની પુરૂષો પ્રમાદ કહેછે. તેના પાંચ પ્રકાર
આ રીતે નીચે મુજબ કલા છે

૧ જેનાથી મદ-નીશો ચઢે એવા ગમે તે માદક પદાર્થનું સેવન
કરવું અને ખેલાન બની સ્વકર્તવ્યથી ચૂકવું.

૨ પાંચે ઇન્દ્રિયોના વિષયો-શબ્દ, રૂપ, રસ, ગંધ અને સ્પર્શમાં
ગૃહ-આસક્ત બનવું.

૩ ક્રોધ, માન, માયા અને લોભ કષાયને વશ થઈ જવું.

૪ આળસ સુસ્તાઈ વડે, એટીની જેમ નિદ્રામાં બનવું અને

૫ જેમા કશું સ્વપરહિત સમાયેલું ન હોય એવી નકામી
કુચલી-વિકથા કરવી.

ઉપર પ્રમાણે પ્રમાદના પાંચ ભેદ છે. મિથ્યાત્વ-અજ્ઞાન પ્રમુખ
તેના આઠ ભેદ પણ કલા છે. પ્રમાદ આચરણ તજીને, ખરી દિશામાં
પુરૂષાતન ફેરવવાથી કેવો અફળુત લાભ થવા પામે છે ? એ બારીકાથી
તપાસવાની આપણને બહુ જરૂર છે. સાદો-હલકો (સુખે પચી શકે એવો)
સાત્ત્વિક ખોરાક જો પ્રમાણોપત અને નિયમિત રીતે લેવામાં આવે
તો તેથી આવહારિક અને ધાર્મિક કાર્ય કરવામાં બહુ સરલતા થવા
પામે છે. વિષયાસક્તિ તજવાથી ઇન્દ્રિયોનો શુભ ઉપયોગ કરી
શકાય છે. ચક્રવર્તી શુદ્ધ દેવ ગુરૂની પરમ શાન્ત મુદ્રાને દેખી શકાય

છે, ત્રોતવડે જ્ઞાત્રોક્ત સદુપદેશ શ્રવણ કરી શકાય છે, જીભવડે શુદ્ધ દેવગુરના ગુણગ્રામ કરી શકાય છે, ધ્રાણુવડે સારા સુગંધી પદાર્થનો સંકેતો ઉપયોગ કરી શકાય છે અને દેહવડે સદગુણી જનોનો યથાયોગ્ય વિનય ભક્તિ પૂજાસત્કાર કરી શકાય છે જેમાની એક એક ઇન્દ્રિયને પરવશ પડવાથી પતંગીયા, ભમરા, માછલા, હરણીયા અને હાથીઓના જુડા હાલ થાય છે તે દરેક ઇન્દ્રિયને સ્વવશ કરી લેવાથી કેવો ઉત્તમ લાલ મેળવી શકાય તે વિવેકથી વિચારી જોતા માલમ પડે છે કોનાદિક કપાયના કટુકક્ષણ વિચારીને વિવેકી જનો ક્ષમા, મહતા (નમ્રતા) સરલતા અને સ્તોત્ર ગુણનો અભ્યાસ રાખે છે તો તેથી સધળા આત્મ તાપને શમાની પરમ શીતળતાને પામે છે જે આજસ તજી સદ્ઉચ્ચ સેવે છે નો તેથી શરીરનું આરોગ્ય સાચવવા ઉપરાત ઘણા પારમાર્થિક લાલ પણ સંપાદન કરી શકાય છે અને નકામી વાત વિચ્યા કરવાનો દાળ તજીને, ઉત્તમ ધમકથા કરવા કે માલજવાની સુરેવથી આત્માને અનહદ લાલ થયા પામે છે આ રીતે હરેક પ્રકારનું પ્રમાદાયરણ સમજપૂર્વક પરહરી, જે પ્રેમ-ઉદ્ધાસથી સન્માર્ગનું સેવન કરવામા આવે તો તેથી કેવો અપર્વ લાભ મળી શકે છે તે તપાસીશું.

નવપદજીનું અથવા વીશસ્થાનક પદ પૈકી એક બે પદનું આવત વીરો પદનું સંપૂર્ણ પ્રેમોદ્ધાસથી યથાવિધિ સેવન-આરાધન કરવાથી ભવ્યાત્મા ભારે ઋદ્ધિ સમૃદ્ધિ પામવા ઉપરાત શ્રી અરિકૃત તીર્થંકરની પવિત્ર પદવીને પણ પ્રાપ્ત કરી શકે છે. સંપૂર્ણ વીરો-દ્ધાસથી પવિત્ર રત્નત્રયીનું આરાધન કરનાર સકળ કર્મ મળીને સર્વથા ક્ષય કરીને અક્ષય અજરામર એવું સિદ્ધ પદ પણ પામી શકે છે અનાદિ અશુભ આચાર વિચારને તજી જે ભવ્યાત્મા શ્રી સર્વજ્ઞ પ્રણીત શુભ આચાર વિચારને બહુજ આદરપૂર્વક સેવે છે તે અલ્પ કાળમાં ઉત્તમ આચાર્ય પદવીને પ્રાપ્ત કરી શકે છે, અને

જે સારી રીતે સ્વ-આત્મહિત સાચવીને અતિ નમ્ર ભાવે પર-
આત્મહિત કરવા ઉજમાળ રહે છે તે વાચક-પાઠક યા ઉપાધ્યાય
પહેને પામે છે એજ રીતે ઇન્દ્રિય, ક્રિયાદિને દમી-વશ કરી જે
સ્વાત્મહિત કરવા ઉજમાળ બને છે તે મુસાધુ પદવીને પ્રાપ્ત થાય
છે. જે મુસાધુજનો સમીપે આદરસહિત હિતોપદેશ સાંભળીને
મુમુક્ષુ, સદ્વિવેક, અને સત્ક્રિયાને સેવે છે તે મહાનુભાવ મુઆવક
પદવીને પામે છે તથા જે શુદ્ધ દેવ, ગુરૂ અને ધર્મતત્ત્વને યથાર્થ
ઓળખી તેની દઢ પ્રતીતિ કરે છે તે અનાદિ મિથ્યાત્વને તથા
સમ્યક્ત્વ ગુણને પામી શકે છે. એ રીતે માર્ગાનુસારિતા પ્રમુખ
અનેક સદ્ગુણો પુરૂષાર્થચોમે દઢ અભ્યાસથી પ્રાપ્ત થઈ શકે છે
ઇતિ શ્રમ

લેખક—સદ્ગુણાનુરાગી મુનિરાજશ્રી કર્પૂરવિજયજી.



ગૃહસ્થ યોગ્ય વ્યવહાર શિક્ષા.

રામદેષ અને મોહ આદિ દોષ માત્રને દૂર કરનાર (જીતી જૈનધર્મ સંબંધી લેનાર) જિનેશ્વર દેવ છે તેમણે ભાખેલા સાદી સમજનાં જૈનધર્મ છે. અહિંસા, સંયમ અને તપ એ બોધ વચન. ધર્મનું દક્ષણ છે. એ પરમ મગજમય ધર્મની દુગ ધારનાર ધોરી સમાન સાધુ-નિર્ઘેય-શુર ગણાય છે. શુદ્ધ દેવશુર અને ધર્મ ઉપર શ્રદ્ધા આપીને રાખનાર, વિવેકચક્ષુથી સત્ય જોનાર, જાણનાર અને સત્ય હિતકરણી કરનાર આવક કહેવાય છે. સ્વકળ દોષરહિત જિનેશ્વર દેવે ભાખેલા ધર્મને એક સરખી રીતે અનુસરનારા સાધર્મી લેખાય છે. તેમની યથોચિત સેવા લક્ષિત બળવવાથી બાઅશાળી જનો મહાન્ લાભ મેળવે છે જે આ ભવ-સમુદ્રથી તારે, પાગ ઉતારે અથવા જેનાવડે ભવનો પાર પામિયે તે તીર્થ કહેવાય છે. જગમતીર્થ અને સ્થાવરતીર્થ એ રીતે તીર્થ એ પ્રકારના છે જિનેશ્વર દેવની આજ્ઞાને યથાશક્તિ માન્ય કરી ચાલનારા સાધુ, સાધ્વી, આવક, શ્રાવિકા, એ જગમતીર્થ છે. અને શાનુંજય, ગિરનાર, આપ્યુ, આષ્ટાપદ અને સંજેતશિખર પ્રમુખ સ્થાવરતીર્થ છે શુદ્ધ ભાવથી તેને ભેટનાર ભવસમુદ્ર તરી શકે છે. એ પવિત્ર તીર્થને ભાવથી ભેટી યથાશક્તિ દાન, શીલ, તપકરણી કરી લેવી એ દરેક ભવ્યાત્માનું અવશ્ય કર્તવ્ય છે, ત્યા કંઈક સંજન-નોનો સમાગમ પણ થઈ શકે છે, તેમના ઉત્તમ ગુણનું અનુભોક્ત કરવાથી આપણામાં સંજનતા આવે છે, નિર્દાદિક દોષનું નિવારણ થાય છે અને નિર્મળ ચાનાદિ ગુણોનો પ્રકાશ થાય છે. આવા ઉત્તમ હેતુથીજ સદુ કાષ્ટએ પવિત્ર તીર્થની ભેટના કરવી ઘટે છે. સાધર્મી બધુઓ અને જુદોનો આદર સત્કાર કરવો તથા સંજનોની સંખ્યાતે જ્ઞાનગોષ્ઠી કરવી. અને એ દરેક દરેક શુભ પ્રસંગમાંથી કંઈને કંઈ ગુણુઅદ્ય કરીજ લેવો સહુને ઉચિત છે. હંસની પેરે સાર તરવનું

અહણુ દરી લેવામાજ બુદ્ધિશાળી મનુષ્યોની ખરી ખુશી છે. વચાસકિત વત નિયમો જ્ઞાની ગુરૂની પાસે સમજી સારીરીત આદરવા એજ આ દુર્લભ માનવ દેહ પામ્યાનુ હિતમ કળ છે. એ રીતે પૂર્વ મુન્ય-યોગે પ્રાપ્ત થયેલી લક્ષ્મી અને વાણીનો પણ સદુપયોગ કરવાથીજ તેની સફળતા છે. સદ્ગુણમાં સહુ સંગાતે મૈત્રી, ગુણીજનો પ્રત્યે પ્રેમાદ, દુઃખી જનો પ્રત્યે દયા અને દોષવંત પ્રત્યે મધ્યસ્થતાસાથ સખવામાજ આપણુ ખર હિત રહેલુ છે એ મુદ્દાની વાત ખૂબ લક્ષ્મી રા મી કલેશ કુસપ કાપો, સર્વત્ર સુલેહ શાન્તિ જળજો અને તોડ ફોડ તળને સહુ કોઇને સન્માર્ગમાં જોડો. સહુ કોઇનુ ત્રેવજ ઇચ્છવાથી આપણુ પણ ત્રેવ થશેજ. કિંબહુના ? કહ્યું છે કે—

“સહુ મન સુખ વછે, દુઃખને કો ન વછે,
નહિ ધરમ વિના તે, સૌખ્ય એ સપજે છે
છહુ સુધરમ પામી, કાં પ્રમાદે ગમીજે ?
અતિ આજસ તળને, ઉઘમે ધર્મ ડીજે. ૧
છહુ દિવસ ગયા જે, તેહ પાછા ન આવે,
ધરમ સમય આળે, કાં પ્રમાદે ગમાવે ?
ધરમ નવિ કરે જે, આયુ આળે વહાવે,
શશિ નૃપતિ પરે ત્યું, શોચના અંત પાવે.” ૨

જમતમા સહુ કોઈ સુખનીજ વાછના કરે છે, કોઈ પણ દુઃખની વાછના કરતા નથી. સહુ જીવોને સુખત્રય જીવનજ વહાલુ લાગે છે પણ એવુ સુખ દયા, દાન અને દમ (સવમ) રૂપ ધર્મસેવન કર્યા વગર પ્રાપ્ત થતું નથી. એ હિતમ ધર્મ સાધી લેવાની એક અમૂલ્ય તક આ માનવદેહમાં પામીને, પ્રમાદવશ પડી સ્વચ્છંદપણુ આદરી, હે બોળા બાઈ ! તુ કેમ એજે ગમાવે છે ? પ્રમાદ-મદ વિષય, કપાય, આજસ અને વિક્રયા સમાન કોઇ કદો થતુ નથી. એથીજ ત્હારે સંસારચક્રમા જન્મમરણના ફેરા કરવા પડે છે. માટે ચેત ! ચેત ! જમત થા ! અને આજસ ઉઘાડી વચાસકિત

વીર્ય ફેરવી ધર્મસાધના કરી લે । ધર્મ સખલ (બાતુ) સાથે યાંધી લઈશ તો આગળ સુખી થઈશ. તે વગર પરભવમા ત્હને કાંઈ ત્રાણુ, શરણુ કે આધાર નથી માટે જાગૃત થા અને એદીપણુ—કાયરપણુ તજ દે । એજ ખરો સુખનો માર્ગ છે જે જે દિવસ અને રાત્રિઓ ધર્મસાધન વગર ત્હારે ફેગટ જાય છે તેજ દિવસ અને રાત્રિઓ ચીવટથી ધર્મસાધન કરી લેનાર ભાઈ બહેનોને લેખે ચાલ છે અત્યારે ખરી તકે લગારેક કષ્ટ સહન કરી લઈને પણુ જેઓ ધર્મસાધન કરે છે તેમને ભવિષ્યમા ભારે સુખ સાપડે છે અને જે કાંઈ દેહ, ધન અને પુત્રાદિ પરિવાર ઉપર ખોટી મમતા રાખી, ધર્મસાધનની ખરી તક ખોઈ નાખે છે તેમને પંછી બહુ શોચના સાથે ભવિષ્યમા ભારે દુઃખ વેઠવું પડે છે એમ સમજી નિજ હૃદયથક્કુ ઉઘાડી ભવિષ્યનો વિચાર કરી જો સવેગા ચેતી, કંઈ ઉત્તમ ધર્મસાધન કરી લેવામા આવશે તો જરૂર પોતાનું ભવિષ્ય સુધરવા પામશે.

આ ધર્મની સાધનામાટે પવિત્ર શાસ્ત્રકારોએ ગૃહસ્થાવસ્થામાં ગૃહસ્થધર્મનાં સુખપૂર્વક પાળી શકાય તેવા અધિકારપરત્વે જે વ્રત મૂળ સૂત્રો, અનુષ્ઠાનો ઉપદેશોલા છે તે સંક્ષેપથી બતાવીએ છીએ.

૧. શુદ્ધ નિર્દોષ દેવ શ્રી જિન અરિહત, શુદ્ધ નિર્દોષ ગુરૂ શ્રી નિર્ગ્રંથ-સાધુ અને શુદ્ધ નિર્દોષ ધર્મ શ્રી સર્વજ્ઞામિન જ શુદ્ધ અઢાથી માનવા યોગ્ય છે. બાકીના ઐદોષ (રાજાદિ દોષવાળા) દેવ, ગુરૂ અને ધર્મ તત્ત્વથી માનવા યોગ્ય નથીજ. જિનેશ્વર દેવે બાળેલા શુદ્ધ પવિત્ર ધર્મમા શકા, કષ્ટ કે ફળનો સંદેહ કરવા કશી જરૂરજ રહેતી નથી. કેમકે તે બેદભાવ રહિત સર્વગ્રંથિત છે.

૨. સહુ કાંઈને સ્વજીવિત વ્હાલુજ હોય છે, તે કાંઈને દવલું હોતું નથી. તેથી સહુ જીવોની રક્ષા સ્વજીવિતની જેમ કરવી જોઈએ. જીવદયાવડેજ આપણે સુખી અને નીરોગી થઈ શકીએ છીએ.

૩. સત્યજ વચન વદતુ એ ખરેખર મુખનું મહન (શૂષ્ક) છે. સામાને ગ્રિય અને હિતરૂપ થાય એવુંજ સત્ય વચન બોલવાથી સંજ્ઞાનો શોભી નિકળે છે. શાસ્ત્રનો અર્થ સમજ્યા વગર, બીજાને આપ મને સમજાવવા જતા પગલે પગલે ' અસત્ય ' દોષ સેવાય છે.

૪. પૈસો અગિયારમો ગ્રાણ્ય લેખાય છે. બીજાનો પૈસો અની-તિથી હરી લેતા તેના ગ્રાણ્ય હરી લેવા જેવો દોષ લાગે છે. તેમ છતાં પાશુ અનીતિનું દ્રવ્ય ટકતું નથી, તેમજ અનીતિવત શુદ્ધ ધર્મ પામી શકતો નથી. તેથી ન્યાય-નીતિવડેજ દ્રવ્ય ઉપાર્જન કરવું. આહાર પ્રમાણે ઓડકાર આવે છે. ન્યાય દ્રવ્યથી સુખદિ સંગ્રે છે, તેનો ભલો ઉપયોગ થાય છે, તે લાભો વખત ટકી શકે છે અને ધર્મમાર્ગ પશુ મળે છે.

૫ આપણી માતા, બેન કે પુત્રી રાધે કુકર્મ કરનાર માટે કેવો વિચાર આપણને આવે ? ધણેજ મારો. તો પછી એવુંજ કુકર્મ કરવા ઇચ્છના આપણે માટે પશુ સામાને ક્યાંથી સારો વિચાર આવે ? નજ આવે તો પછી સ્વસ્ત્રી સિવાય અન્ય સ્ત્રી મોટી હોય તેને માતા સમાન, સરખી વયવાળી હોય તેને બેન સમાન અને લઘુવય હોય તેને સ્વપુત્રી સમાન લેખીએ તોજ સારું. તેથી સ્વપગ્ને કેટલી બધી શાન્તિ થવા પામે ? બહેનોએ-સ્ત્રીઓએ પણ એજ રીતે પરપુરૂષને નિજ પિતા, બાલુ કે પુત્ર સમાનજ લેખવા જોઈએ. એથીજ વ્યવહારશુદ્ધિ થઈ શકશે વ્યવહારશુદ્ધિ વગરના માણસો પવિત્ર ધર્મ પામવા પોતે યોગ્ય જ ક્યાં છે ? પાત્રતા વગર પ્રાપ્તિ થઈ શકતી નથી.

૬. ગમે તેટલી સપદા છતાં લોભી માણસ અમમણ્ય શેઠની પેરે દુ ખીજ હોય છે અને અદ્ય ઝડકિ છતાં સતોષી માણસ પુણીઆ આવકની પેરે ધણો મુખી હોય છે. એમ સમજી શાસ્ત્રી સ્ત્રીપુરૂષોએ ઇચ્છાપ્રમાણ બાધી સતોષવૃત્તિ સેવવીજ જોઈએ. અન્યાયા લોભનો કંઈ થોભ નથી અને ઇચ્છા પણ આકાશની પેરે અનતી

છે, તેથી તેનો પાર આવતોજ નથી. અનત આશા-નૃણ્યામા દુ ખ દુ ખ ને દુ ખજ છે તેથી તે ત્યાજ્ય છે

૭. આજીવિકાદિક જરૂરી કારણે જવા આવવા જેટલી દિશા-ભૂ-મિની છૂટ રાખી, બીજી બધી દિશા-ભૂમિની રાવી આવતી અટકાવવા માટે ખાસ દિશા મર્યાદા બાધવી જોઈએ

૮ મહાપાપ આરભવાળા ૧૫ કર્મોદ્ધનના વ્યાપારવડે વૃત્તિ-આજીવિકા અને ત્યાગધી નહિ કરતા, અદ્યપઆરભવાળા ત્યાગયુક્ત વ્યાપારવડેજ વૃત્તિ-નિર્વાહ કરવો આવકને ક્રિયત છે. બોજો-પ્રબોગના સબધમા પણ ભક્ત્યાભક્ત્ય, પેષાપેયનો વિવેક અવશ્ય સા-અવવો યુક્ત છે થોડી, નિર્માત અને નિર્જીવ વસ્તુવડે સ્વાનિર્વાહ કરી લેવો જોઈએ.

૯ જેમા પોતાનું કે કુટુંબાદિકનું હિત સમાયેલું ન હોય તેવી નકામી બાબતમા માથું મારવું, પાપોપદેશ આપવો, પ પાધિકરણ એકઠા કરી આપવા, પાપી હિ સારી જનવર પાળવા, અસતીપોષણ કરવું, કુ-ચમન સેવવા, કુસર્ગાત કરવી, કામ ઉન્માદ જાગે એવા આસન સેવવા અથવા પુસ્તક વાચવા કે સાંભળવા, જેથી અનેક જીવોનો વિનાશ થાય એવા પ્રમાદાયરણ સેવવા, નકામા યુદ્ધ કરવા-કરાવવા, એ વગેરે અનર્થકારી બાબતોથી અનર્થદહ થાય છે એમ સમજ સુજોએ એનાથી પાછા ઓસરવું.

૧૦. દરેક શ્રદ્ધાલુ શ્રાવક-શ્રાવિકાએ હરહમેશ જેમ સમતા ગુણની વૃદ્ધિ થાય તેમ શુદ્ધ ભાવથી સામાયિક, પ્રતિકમણ, પ્રશુદ્ધન-પૂજા-સેવા-ભક્તિ, દેવવદન, ગુરુવદન, શાસ્ત્રશ્રવણ-મનન-નિદિ-આસન, વિનય, વૈષાવચ્ચ, સત્સંગ, તીર્થયાત્રા, પ્રભાવનાદિક ઉત્તમ ધર્મકરણી સ્વકર્તાવ્ય સમજીને જાતે કરવી, કરાવવી અને અનુમોદવી જોઈએ સમતા-સામાયિકનું તો વ્યસન પાડવું ને વધારવું.

૧૧ હરહમેશની ધર્મકરણી ઉપરાંત અજીમી, અતુર્દશી પ્રમુખ પર્વતિચિન્નેએ કષ્ટ સવિશેષ કરવા લક્ષ રાખવું. વ્રત પર્યંખાણુ રૂચિથી આહરવા અને તે બરાબર પાળવાં ધર્મશાસ્ત્ર ચિત્ત દબને વાયવાં થા સાબળવા, વળી બનતાસુધી ઉપવાસ આપબિલ, નીવી, એકાસ-જ્યુદ્ધિક તપ કરવો, શરીરસત્કાર તળવો, શુદ્ધ શીયલ પાળવું, અને સર્વથા પાપબ્યાપારનો ત્યાગ કરવો. એ રીતે નિજ ગુણની પુષ્ટિ માટે પોષધ કરવો હેવટે તેમથી યથાર્થકૃત કરણી તો પ્રમાદરહિત કરવા જરૂર અપ કરવો એજ સાર છે

૧૨. ગૃહસ્થ આવક શ્રાવિકાનું આ પણુ એક ઉત્તમ કર્તવ્ય છે કે તેમણે ક્ષમાદિક દશ પ્રકારના યતિધર્મને પાળનારા, પાય મહાન-તને ધારનારા, સસારની સધળી ખટપટોથી દૂર રહેનારા સદાય સા-વધાનપણે સમતા રસમા ગ્રીહનારા, અને નિર્દોષ (પવિત્ર) મોક્ષ માર્ગમા ચાલનારા નિમ્ન થ-મુનિ મહાકથોને નિર્દોષ (પ્રાસુક-નિર્જીવ) આહાર, પાણી, ઔષધ, બેષજ, વસ્ત્ર, પાત્ર અને નિવાસસ્થનાદિ નમ્રભાવે નિર્સ્વાર્થપણે આપવાં અને તેમની પાસેથી અમૂલ્ય સદ્-બોધ મેળવી તેને સાર્થક કરવો. પવિત્ર તીર્થોદ્ધિકની રક્ષા કરવી, શાન્-ત્વદ્ધિ કરવી, અને સ્વધર્મી બધુઓને બનતી સહાય દરવી.

ઉપરના અનુષ્ઠાનો પાળવામાં મદદમાર થઈ શકે તે સારે ગૃહસ્થોએ સ્વધ-કેટલાએક સામાન્ય નિયમો નીચે દર્શાવીએ મંની રક્ષા માટે છીએ. જે દરેક ગૃહસ્થોએ હમેશા નજરસન્મુખ પાળવાયોઅ પવિ-રાખી વર્તવાથી ખરેખર પોતાનો ગૃહસ્થધર્મ ત્ર નિયમો. ઉચ્ચવળ ધર્મ શકશે એ નિ સંકય છે.

૧ સુઆવક જનોએ ન્યાય-નીતિવાળા ગમે તે શુભ વ્યાપારાદિ બ્યવસાયવડે દ્રવ્ય ઉપાર્જન કરી આજીવિકા ચલાવવી, સ્વકુટુંબનું પોષણ કરવું, માતૃપિતાદિની સેવાભક્તિ દર્શી, નમ્રતા રાખવી,

કૃતચ અને પરોપકારી થવું, તથા લાભજી, દયાળુ, ગંભીર, અને નિષ્પક્ષપાતી જરૂર બનવું.

૨ આવકના પ્રમાણમાજ ખર્ચ રાખવું, સ્વસ્થિતિ પ્રમાણેજ સલાહીને ચાલવું, ઈદ્રિયદમન અને કષાયનિગ્રહ કરવા વધારે લક્ષ રાખવું. જાનીને પગલે પગલે ચાલવું.

૩ સુખ-દુઃખસમયે હર્ષ-ખેદ કર્યા વગર ઉદાર સિંહવૃત્તિ ધારવી, નીચવૃત્તિ આદરવી નહિ અને ધ્યાન જેવા કરકણ થવું નહિ.

૪ મદ-નીશા ચઢે એવું કાષ્ઠ ખાવું-પીવું નહિ, આળસુ-સુસ્ત થઇને બેસી રહેવું નહિ. અને નકામી વાતોના તણકા મારી કે પારકી કુચલી કરી કિમતી વખત ગાળવો નહિ.

૫ શુદ્ધ દેવ અરિહત, શુદ્ધ ગુરૂ સાધુ નિર્ગ્રંથ અને શુદ્ધ ધર્મ સર્વગુભાષિતજ છે એવી દૃઢ શ્રદ્ધા રાખી, તેનીજ સેવા ભક્તિ તન-મન-ધનથી કરવા કાયમ લક્ષ રાખવું.

૬ શુદ્ધ દેવ ગુરૂની સેવા ભક્તિ (દર્શન, વંદન, પૂજા, સ્તુતિ, સ્તવનાદિ) પ્રમગે શરીર, વસ્ત્ર, મન, જીભિ, પૂજોપકરણ, ન્યાયદ્રવ્ય અને વિધિ એ માત્ર પ્રકારની શુદ્ધિ કરવા (સાચવવા) ખાસ લક્ષ રાખવું.

૭ શુદ્ધ દેવ ગુરૂની સેવા ભક્તિ તેમની પવિત્ર આચાર્ય યથા-શક્તિ પાલન કરવાવડેજ સફળ થાય છે એમ સમજી કોઈ પણ પ્રકારના કુચસનથી તો સદતર દૂરજ રહેવું.

૮ માસ, દાઝ, શિકાર, ચોરી, જુગાર, પગ્ગી, અને વેસ્થા-ગમન એ સાત કુચસનો ઉભયલોક વિરૂદ્ધ હોવાથી અતિ નિષ્ઠ, અપજ શકારી, કલેશકારી અને દુર્ગતિદાયક છે.

૯ જાની ગુરૂરાજનેા જોગ મેળવી, તેમની પાસેથી હિતોપદેશ સાંભળી, તે હોયે ધારીને, કોઈ જીવને પ્રતિકૂળતા ઉપજે એવું અનિષ્ઠ

આચરણ કદાપિ નહિ કરતાં, જેથી આત્મકલ્યાણ થાય એવાં સદા-
ચરણ સેવવા સદાય લક્ષ રાખવું.

૧૦ રાત્રિભોજન, જમીનકદ, (કદમળ) રિગણ, વિંગણ, તુચ્છ અને અન્નપૂર્ણા ફળ પ્રમુખ, બોળ અથાણ, વાસી ભોજન, કાચાં ગોરસ (દૂધ, દહીં કે છાશ) સાથે કઠોળ ભોજન, લગભગ વેળાએ વાળુ, દિવસ ઉઝા વગર ખાનપાન એ સધળા વર્ણ છે. તેમજ જીવાકુળ વસ્તુ, ખગડી મયેલ (ચક્ષિત રસ) ઘી, દૂધ, મેવો, મીઠામ વગેરે પદાર્થ, જે રાત્રિ ઉપરાતનું દહો, ત્રણ દિવસ ઉપરા-
તની છાશ, કાચુ મીઠું, ગાલ્યા વગરનું (અળગણ) પાણી અને દૂધ વગેરે બધું હાનિકારક ભણીને વર્જવા યોગ્ય છે.

૧૧ ફાગણ શુદ્ધ ૧૪ પછી કાર્તિક શુદ્ધ ૧૪ સુધી ખબૂર, ખારેક પ્રમુખ જીવાકુળ મેવો, આદ્રાં નક્ષત્ર બેઠા પછીની આવાની ફેરી, કાચી અને ત્રિષ્ટ ખાડ વગેરે જીવાકુળ વસ્તુમાત્ર લક્ષણ કરવા યોગ્ય નથી.

૧૨ આખા દિવસમાંથી બે ધડી જેટલો વખત જરૂર ખચાવીને શાસ્ત્રઅભ્યાસ, શાસ્ત્રવાચન, શ્રવણ, મનન પ્રમુખ અવશ્ય કરવું, અને પાપપ્રવૃત્તિ તજ સામાયિક, પ્રતિક્રમણ પ્રમુખ શુભ કરણી જરૂર કરવી.

૧૩ પરિનિંદા, ચાડી ચૂગલી, કલેશ અને પરને માઠા આળ દેવા પ્રમુખ કુષ્ટ આચરણથી સદતર દૂર રહેવું. કુદેવ, કુચર અને કુધર્મના દુદમા કદાપિ પડવું નહિ.

૧૪ વર્ષમાં એકાદ પવિત્ર તીર્થની યાત્રા કરી, સઘ સાધર્મી-જનોની સેવા કરી અથવા વિદ્યાદાન પ્રમુખ કોઈ સારૂં પરમાર્થનું કામ કરી સ્વજીવનની સફળતા કરવી.

૧૫ પરાપકારનાં કામ કરવા બનતું લક્ષ રાખવું. સંક્રાન્તિયુક્ત-
વર્ણીમા ખાસ કશું છે કે—

“ પરાહત કરવા જે, ચિત્ત ઉઝાડુ ધારે,
 પરકૃત હિન હૈયે, જે ન કાંઈ વિસારે;
 પ્રતિહિત પરથી જે, તે ન વણે કદાઈ,
 પુરૂષ રચણ સોઈ, વહિયે સો સદાઈ.
 નિજ દુઃખ ન ઠણે જે, પાનકુ દુઃખ વારે,
 તિહનણી બલિહારી, બાધએ કોડી વારે;
 જિમ વિપલર જેણે, ડક પીડા સહીને,
 વિપધર જિન વીરે, બૂઝવેયો તે વહીને. ”

તીર્થંકરો અને ગણધરો વગેરે આત્મપુરૂષો જે આ માનવ-
 દેહની દુર્લભતા ખતાવે છે તે આવી રીતે યથાશક્તિ ધર્મઆરાધન
 કરી લેવાના પવિત્ર હેતુથીજ. તે પ્રમાણે વર્તે તેમનો તો આ માનવ-
 દેહ એક ઉત્તમ ચિન્તામણિ રત્ન જેવો અમૂલ્યજ લેખવા યોગ્ય છે.
 અન્યથા શાસ્ત્રકાર કહે છે તેમ ધર્મના પ્રભાવે સુખસપદા પામ્યા
 છતાં, જે એ ઉપકારી ધર્મનીજ અવગણના અનાદર કરે છે તે
 સ્વામીદ્રોહી (ધર્મવિરાધક) જીવનું બાવખ્ય શી રીતે સારૂ થઈ
 શકશે ? નહિજ થઈ શકે. એમ સમજી સુઝ બાઈજેનોએ પવિત્ર
 ધર્મઆચરણવડે આ માનવજીવનને સફળ કરી લેવા લગારે
 પ્રમાદ કરવો યુક્ત નથી. પ્રમાદરહિત જે નિજ હિત કરી લે છે
 તેજ પરાહત પણુ કરી શકે છે ક્ષમા, નમ્રતા, સરસતા, સતોષ,
 તપ, સત્ય, સત્ય, શૌચ (મન શુદ્ધિ-પ્રમાણિકતા), નિસ્પૃહતા અને
 અહમ્કારરૂપ ઉત્તમ સાધુધર્મ પામવાની બાવના દિલમાં રાખીનેજ
 બની શકે તેટલું રૂઢું સ્વાશ્રયી જીવન ગાળવું જોઈએ

દરેક ગૃહસ્થશ્રાવકોએ પોતાના જીવનમાં કરવા યોગ્ય કાર્યો
 સ્વાશ્રય (સર્વો હમેશા અનવરત ઉત્સાહ અને ખતથી કરવા
 H 1p) થી થતી જોઈએ. “ ખતથી સદૃઢમ સેવનાર
 શીખ સ્વકાયસિદ્ધિ સહેજે સફળ સુખ સપદા પામી
 શકે છે અને પોતાનું કાર્ય કરી શકે છે ” એ

વાતના સમર્થન માટે થોડાએક પ્રમાણ વાક્યો ઉદરીએ છીએ. ઉદ્યોગિન પુરુષસિદ્ધમુપૈતિ લક્ષ્મી.—શ્રીપાળકુમારની પેરે ઉઘમી પુરુષરત્નને લક્ષ્મી વરે છે. (પુરુષાર્થવત પુરુષસિદ્ધને લક્ષ્મી સહેજે આવી મળે છે.) શ્વંદં હિ સર્વત્ર ગુણનિષ્કીયતે ગુણ-ગુણીનો સર્વત્ર આદર કરાય છે (ગુણો સમ સર્વત્ર પૂજા સત્કારને પાત્ર થાય છે, પૂજાય છે અને મનાય છે). ગુણા પૂજાસ્થાનં ગુણિષુ ન ચ લિંગં ન ચ લયઃ—ગુણી જનોમાના ગુણાજ પૂજા-પાત્ર છે કેવળ ત્રિગ અને વચજ પૂજાપાત્ર નથી. “ કાયઃ જનો કંઈ પણ સત્કાર્ય પ્રતિગ્રાહિક ભગ થવાના ભયમાત્રથી, આદરતાજ નથી; મધ્યમ જનો તેનો પ્રભાવ જાણી સાભળીને આદરે તો છે પણ કંઈ પ્રિય આવ્યે છતે તે તજ દે છે. ખરા દક્ષ-ડાહ્યા ચક્રાર જનો તો ગમે એવા વિદ્ય આવ્યે છતે પણ આદરેલા સત્કાર્યને અંતલુધી નિર્વહ છેજ. ”

“ પ્રથમ જ તપાસો કે તમે જે કાર્ય કરવા સકલ્પ કર્યો છે તે હકાપણ ભર્યો છે કે નહિ? અને જો તે સકલ્પ દક્ષ એટલે હકા-પણભર્યોજ હોય તો ગમે તેવા વિધિ ઉપસ્થિત થાય તોપણ તેથી લગારે ડગશે નહિ—અલાયમાન થાશે નહિ—તેમા અડગજ રહેજો. ” ધૈર્યપૂર્વક ખંત જારી રાખવાથી ગમે તેવા દુષ્કર કાર્ય પણ સાધી શકાય છે “ ચાકરી વગર ભાખરી નથી ” ઉઘમ ક્યાં વગર ફળ મળવાતું નથી. જેવું વાવશે તેવું લણશે. જેવું મન ધાલશે એવું કમાશે. આપ સમાન બળ નહિ અને મેઘ સમાન જળ નહિ. જાત-મહેનત (Self Help) ઉપરજ વિશેષ વિશ્વાસ રાખો, સ્વાશ્રયો બનો, ખીજના વિશ્વાસ ઉપર બેસી રહીને આલસ્યને વધારશો નહિ. “ નિયમિત કાર્ય કરવાની ટેવથી બહુ સરલતા—અનુકૂળતા થવા પામે છે. ” તમારાં દરેક કાર્યમા અને તેટલા નિયમિત (Regular) થાઓ—થવા પ્રયત્ન કરો. સરલતાથી અને સારી રીતે કાર્ય કરવાની

એના જેવી ખીજ કોઇ સરસ પદ્ધતિ નથી નિયમિત કાર્ય કરનારાઓ મને તેટલા કામ મળતી કરે છે અને અનિયમિત કામ કરનારા એકાદ કામ કરવામાં પણ નાસીપાસ થાય છે. “લક્ષ પૂર્વક નિયમિત કામ કર્યા પછી જે વિશ્રાન્તિ મળે છે તેમાજ ખરી શીકાશ આવે છે. કેમકે તેથી આત્મ-સંતોષ પ્રાપ્ત થાય છે (ચિત પ્રસન્ન થાય છે).” અનિયમિતપણે કામ કરનારને આત્મસંતોષને બદલે બહુધા બળાપો થયા કરે છે (તેનું ચિત અપ્રસન્ન અને ઉદાસી રજા કરે છે). “નિયમિત કામ કરનારને નિજ કાર્યશક્તિમાં શ્રદ્ધા બની રહે છે તેથી તે ધાર્યું કામ ઉત્સાહપૂર્વક સારીરીતે કરી શકે છે. તેથી ઉલટું અનિયમિત કામ કરનારમાં બને છે આવાત સ્વાનુભવમિદ્ધ સમજી શકાય એવી છે પાત્રતાયોગે વસ્તુપ્રાપ્તિ થવામાં ઉભમાદિની પણ જરૂર રહે છે.” કોઇ પણ અગત્યના કામ કરવા ઇચ્છનારે પ્રથમજ તેની યોગ્યતા મેળવવા મથન કરવું જોઈએ. (First Deserve and then Desire). “યોગ્યતા પામી લેવાય તો કાર્યસિદ્ધિ સુલભ થવા પામે એ નિર્વિવાદ સિદ્ધ છે.” કારણ વગર કાર્યની સિદ્ધિ થઇ શકેજ કેમ? પુરૂષાર્થવડેજ સર્વ કંઈ કર્તવ્ય-કાર્ય સિદ્ધિ થઇ શકે છે. પુરૂષાર્થને કંઈ પણ અસાધ્ય નથીજ માટેજ કહેવામાં આવે છે કે (Try, Try and Try) ઉદ્યમ કરો, ઉદ્યમ કરો, ઉદ્યમ કરો. ઉદ્યમ કરવાવડેજ અતસ્ય વૃદ્ધિ ઉદ્યમ કર્યા છતાં તત્કાળ ફળપ્રાપ્તિ થવા ન પામે તો તેથી નિરૂત્સાહ થવું નહિ. ધીરજ ધરીને ફળપ્રાપ્તિ થતાસુધી અડગ ઉત્સાહથી ઉદ્યમ કરી આગળ વધતા જવું. એટલે અતે ફળપ્રાપ્તિ અવશ્ય થશેજ. ” ઉદ્યમ સાથે નસીબ ચારી આવે છે તો તત્કાળ પણ ફળપ્રાપ્તિ થઇ શકે છે. “સતત ઉદ્યમ કર્યા છતાં ફળ ન મળે તોજ દૈવને દોષ દેવો, તે પહેલાં દૈવને કે કાળને દોષ દઇ નિરૂચ્છી બની બેસવું નાહ.” યદ્યપિ કાળ, સ્વભાવ, ભાવીભાવ (નિયતિ),

પૂર્વકર્મ અને ઉદ્યમ એ પાંચ સમવાયિ કારણ્યોગેજ કાષ્ઠ પશુ કાર્ય સિદ્ધ થાય છે, તોપણ તે સર્વમાં ઉદ્યમનેજ પ્રધાનપદ અપાય છે કેમકે તેના વડેજ બાકીના કારણોની ખાત્રી થાય છે અને ઇષ્ટ કાર્ય સિદ્ધિ થવા પામે છે. “ નિજ નિજ કર્તવ્યપરાયણુ જનો સુખી થાય છે અને તેમા બેદરકાર રહેનાર દુઃખીજ થાય છે એવું સમજનારા સહુ સુઝ બાધાગ્રસ્તોએ નિજ નિજ કર્તવ્યકર્મમા પૂરતું લક્ષ્ય અવશ્ય રાખવું જોઇએ. સહુમા સાધુઓનો તેમજ ગૃહસ્થોનો સમાવેશ થઇ જાય છે. ” પોતપોતાના અધિકાર મુજબ સહુએ સ્વ-કર્તવ્ય કર્મ કરવાનાં હોય છે. તેની ઉપેક્ષા કરવાથી તેમને હાનિ સહવી પડે છે અને સ્વકર્તવ્યનિષ્ઠ રહેવાથી અતિ સકળ સુખ-સપદા સ્વાધીન થઈ ગહે છે. કાષ્ઠપણુ કાર્ય સહસા કરવું જોઇએ નહિ. વિવેકથી વિચારી કાર્ય કરનારને સહેજે સકળ સુખસપદા આવી મળે છે. મજીર અને મહત્વના કામ બહુ વિવેકથી અને ધૈર્યથી કરવા જોઇએ, નેમાં ફળપ્રાપ્તિ માટે ઉતાવળ કરવી નહિ. અધીરા થાવું નહિ. કેમકે કહ્યું છે કે *Patience and Perseverance overcome Mountains* અર્થાત ધૈર્ય અને ખતથી જમે તેવાં મહત્વનાં કામ પશુ પૂરાં કરી પાર પાડી શકાય છે. બાકી તે વગર તો *Haste is Waste* અતિ ઉતાવળ અને અધીરાઇ અતિ હાનિરૂપ નીવડે છે. શ્રીમાન્ આનંદધનજી વગેરે આત્મજ્ઞાની પુરૂષો બોધે છે કે ‘ સેવનકારણ પહેલી ભૂમિકારે, અભય અદ્વેષ અખેદ. સેવા-ભક્તિ અને પરમાર્થપરાયણતા માટે પ્રથમજ લાભ, દ્વેષ અને ખેદરૂપ દોષત્રયનો ત્યાગ કરવો જોઇએ જેમા પરિણામની અચળતા (અસ્થિરતા) વર્તે એજ લાભ, અરૂચિ એજ દ્વેષ અને એવી ઉત્તમ પ્રવૃત્તિ કરતાં થાકી જવાય એજ ખેદ. સતત અભ્યાસ-યોગે સ્થિતિપરિપાક થયે છતે એ દોષત્રય વિક્ષય પામે છે, અને આંતરદષ્ટિ ખુલ્લે છે. પછી ગુણમણિનિધાન રૂપ સંતમહંતને

પિછાની, તેમનો પરિચય કરી, સ્વચિત્તશુદ્ધિ કરી શકાય છે, જેથી સમજણી કરાણી સફળ થઇ શકે છે અને એ રીતે અવચક મન વચન કામચી કરાચેલી અવચક કરાણીવડે, અવચક ફળરૂપ ઉત્તમોત્તમ માણસ મુખ પણ પ્રાપ્ત થઇ શકે છે. ઇતિરામ

લેખક, સદ્ગુણાનુરાગી મુનિરાજશ્રી કપૂરવિજયજી.



અમારા તરફથી પ્રગટ થયેલાં પુસ્તકો.

- | | |
|--|-------|
| + ૧ સુમતિ અને ચારિત્રરાજનો સવાદ. | ૦-૩-૦ |
| ૨ નવપદ માહાત્મ્ય. આવૃત્તિ બીજી. | બેટ |
| + ૩ કામધટ કથા પ્રબંધ. " | ૦-૧-૦ |
| ૪ પર્યુષણ પર્વ માહાત્મ્ય. " | ૦-૮-૦ |
| + ૫ કર્મગ્રંથ સાર્થ ભા. ૪ ભેગા પાકુપુટું. | ૦-૬-૦ |
| ૬ સંગીત પુષ્પમાળા. " | ૦-૨-૦ |
| ૭ દ્વિદશ વ્રત પૂજા અર્થ અને દ્રષ્ટાંત સુકત | ૦-૮-૦ |

+ આ નીશાનીવાળા ગ્રંથો સીધકમાં નથી દરેક પુસ્તકનું
પોસ્ટ ખર્ચ અલગ સમજવું.

મળવાનું ઠેકાણું.
શ્રી જૈન યુવક મંડળ.
સુ૦ સાણંદ.
જીલ્લો-અમદાવાદ.

બાળ પ્રજ્ઞચારિણી સાધ્વીજી શ્રીશીવશ્રીજી મહારાજ.



જન્મ
સંવત ૧૯૦૮

વિદ્યા
સંવત ૧૯૨૬

દેહોત્સર્ગ.
સંવત ૧૯૮૦

બાળપ્રદ્યયારિણી સાધ્વીજીમહારાજશ્રી શિવશ્રીનું

જીવનચરિત્ર.

જે કેટલીએક વ્યક્તિઓ આંગળીના ટેરવે ગણાય તેટલી
 ૧ સાંસારિક બેડીમાં જકડાયેલા વિના કોમારાવ-
 પૂર્વ પરિચય. સ્થાભાથી પરબારો દીક્ષાસરકારનો દહાવો
 લેઈ આજીવનદીર્ઘપ્રદ્યયર્થે ૧ ધારણ કરી સ્વપરસેવાવ્રતને
 જીવગીનું ધ્યેય બનાવવા લાગ્યશાળી થયેલી હશે તેમાં
 આ પ્રખ્યાત સાધ્વીનું નામ મૂકતા ખરેખર સર્વને
 હર્ષોદ્દેશ થશે. તેમનો જન્મ ગુર્જર દેશના ચુવાળ
 વિભાગમાં વીરમગામ તાલુકાના રામપુરા ગામમાં
 આવક કુળમાં દશાશ્રીમાળી જ્ઞાતિના શા. ગુમખરામ
 સદાજીભાઈને ત્યાં તેમની પત્ની અંબાબાઈની કુળે સવત
 ૧૯૦૮ માં.....થયો હતો ને તેમનું નામ શિવબાઈ પાડ-
 વામાં આવ્યું હતું. શિવબાઈને કુબેર, ધનજી ને ત્રિભુવન
 નામના ત્રણ ભાઈઓ અને પરમ, જેકોર અને પરસન એ
 નામની ત્રણ બહેનો હતી. તેમના પિતા ગુમખરામ સુખી
 તેમજ કુટુંબવત્સલ હોઈ તેમની તરફનું તથા બહોળા કુટું-
 બનું સાંસારિક આકર્ષણ હોવા છતાં શિવબાઈને બાલ્યાવ-
 સ્થાથીજ ધર્મના સુદર સંસ્કારો મળે તેવા અનેક અનુકૂળ
 કારણો પ્રાપ્ત થયાં. તેમના કુટુંબમાં પરપરામત સ્વાભાવિક
 ધાર્મિક સંસ્કારની જડ અને સુસાધીઓનો સમાગમ તથા
 શ્રદ્ધા, નમ્રતા અને વિનય આ સહજ ગુણોનું અસ્તિત્વ;

આ બધામા ન્હાનપણથીજ પ્રકરણાદિને ધાર્મિક અભ્યાસ કરવાની બાજુ તથેલી વૃત્તિ પણ પૂર્ણ થઈ એટલે તેમની ચિત્તવૃત્તિ બધાં સામારિક આકર્ષણોને હડસેલી ધર્મ અને વૈરાગ્યવાસનાના પટથી દિનપ્રતિદિન રગાવા માંડી.

અનુકૂળતાના પ્રસંગમાં પણ સામારિક સુખોપલોગનો

૨

થોડો ઘણો પણ અનુભવ કરી લેવાની ચતુર્થ-વ્રતસ્વીકાર. સર્વગ્રાહી ઇન્દ્રિયા શિવબાઈને સપડાવી ન શકી એ ખરેખર આશ્ચર્યકારક છે. વૈરાગ્યવાસનાનો વિકાસ થતા સંસારનું સ્વરૂપ ભાવી પોતાની જુદગી આત્મહિતમાં ગાળવાની તેમને ઉત્કેટ ઇચ્છા થઈ અને તે ઇન્દ્રિયા પરિપૂર્ણ થવામા પરપરાગત ધર્મશ્રદ્ધાના બીજ પોતાના માતાપિતામાં હોવાથી તેમના તરફની આગ્રહી આનાકાનીનો વિદ્વન્નય નડે એવી શિવબાઈને ચિતા નહોતી. સવત ૧૯૨૪ ની સાલમાં શ્રીમતી સાધ્વીશ્રી જડાબશ્રીની પ્રખ્યાત વિદુષી શિષ્યા સાધ્વી જ્યશ્રી રામપુરા પધાર્યા હતા. તેમના સમાગમમાં શિવબાઈ પોતાના અભ્યાસ અને વૈરાગ્યમાં દૃઢતર બન્યા તે અરસામા શિવબાઈની માતા અવસાન પામવાને લીધે તેમના પિતા જુમખરામના ધર્મસિચિત હૃદયમાં ચતુર્થ-વ્રત અંગીકાર કરવાની ઇચ્છા ઉત્પન્ન થવાથી પોતાના ઇતર કુટુંબીઓ ઉગરચંદ્રભાઈ તથા ઉત્તમભાઈની સાથે ચતુર્થ-વ્રત અંગીકાર કરતા તેમની સાથે શિવબાઈ-આ લઘુ વયની બાલ્યએ આ અમૂલ્ય અવસરનો લાભ નહિ જવા દેતાં કિશોરાવસ્થામા તેજ ચતુર્થ (પૂર્ણપ્રદાયચર્ય) વ્રત અંગીકાર કરી પોતાનું દૃઢ મનોબલ વ્યક્ત કર્યું. ખરેખર ! આ સમયે કેટલાએ હૃદયોમા આ કિશોરીએ આશ્ચર્ય અને

અમત્કારની લાગણીઓ ઉત્પન્ન કરી હશે ! એ સમયજ રામપુરાના જૈનોને માટે મતને હતો. જૈનસમાજમા રોહિણી, પચમી, ચેકાદશી, બારવૃત પ્રમુખ અનેક મતો મહોત્સવ-પૂર્વક ઉચ્ચરવામાં આવ્યા હતા એ સમય રામપુરાના ઇતિ-હાસમા પુણ્યસ્મરણ તરીકે થયો.

“ મને સદ્ગુરૂનો સમાગમ સારો મળ્યો છે માટે દીક્ષાની આજ્ઞા આપો મારો સમય વ્યર્થ ન જવા દો ” આવા પોતાની નાની ઉમરની બાળાના નમ્ર અને વૈરાગ્યવા-સિત શબ્દોચ્ચારથી કયા પુત્રીવત્સલ પિતાની અક્ષુઓ આર્દ્ર ન થાય ? કુમખરામ શેઠ પોતાની બાળાનાં બાલ્યાવસ્થાનાં સંસ્કાર અને લાવનાથી પરિચિત હતા. એટલે પુત્રીની ઉક્ત વિનતિ બાળપાર્શ્વનેત્રે સ્વીકારી પુત્રીની સાથે સાધ્વીજી જયશ્રી પાસે જઈ તેમને ચાતુર્માસ સ્થિરતા કરવા વિજ્ઞપ્તિ કરી. પણ ગુરૂવર્યની આજ્ઞાના અભાવે ચાતુર્માસ નહિ રહેતા તેઓ અન્યત્ર વિહાર કરી ગયા.

સવત ૧૬૨૧ નો સાલમાં સેકડા જિનમંદિરોથી
૩ મુશોલિતગુજરાતના પ્રાચીન પા-
ચારિત્ર-દીક્ષાસંસ્કાર. ટનગર પાટણ શહેરમા પરમ કિ-
યાપાત્ર, શાંતમુદ્રાધારી, સચ્ચારિત્રચૂડામણિ મુનિમહારાજ
શ્રીમદ્દરવિસાગરજી અને તેમના શિષ્યો મુનિશ્રીશાંતિસાગરજી,
મુનિશ્રી ગુણસાગરજી અને મુનિશ્રીમણિસાગરજી એ ચાર
ઠાણાં વિરાજતા હતાં. સાધ્વીજી જયશ્રી, સાધ્વી દેવશ્રી,
સાધ્વી દાનશ્રી અને સાધ્વી લાવશ્રી એ ચાર ઠાણાં પણ
તે વખતે ત્યાં પધારેલા હતાં. પુત્રીથી પ્રેરાયેલા શિવબાઈના
પિતા પાટણ જઈ સાધ્વીજી જયશ્રી પાસે શિવબાઈને દીક્ષા

આપવાસારૂં રામપુરા પધારવા આમત્રણ કર્યું પણ તેઓએ ત્યાં આવવાની પોતાની અશક્તિ જણાવવાથી દિનાનુદિન શિવબાઈની વૃદ્ધિ પામતી ઉત્કટ દીક્ષાભાવનાને તૃપ્ત કરવા શિવબાઈને લેઈને સુમખરામ શેઠ સ્વકુટુંબસહિત પોતે પાટણ આવ્યા શ્રીમાન્ રવિસાગરજી મહારાજની પાસે જઈ શિવબાઈની દીક્ષાના સુદૂર્ત-નિશ્ચયની શિવબાઈના પિતાએ વિનંતિ કરી ત્યારે સુરમહારાજની પાસે પરિવરેલો જનસમુદાય ખરેખર આશ્ચર્ય અને હર્ષમા ગરકાવ થઈ ગયો સુરમહારાજના સુખમાથી પણ ગભીરૈર્વનિર્પૂર્વક સહેજે ઉદ્ગાર નીકળી પડ્યા કે અહો ! આ લઘુવયની બાલ કૌમારાવસ્થામાં દીક્ષાગ્રહણ કરવાને માટે તૈયાર થઈ છે અને સંસારની મોહિનીમાં લિપ્ત નહિ થતાં સંસારની પ્રબળ અનિત્યતા બાણી દીક્ષાગ્રહણ કરે છે તો તેને ખરેખર ધન્ય છે !

જેઠ વદિ દશમીના દિવસે સત્તર વર્ષની વયે શ્રીમદ્ રવિસાગરજી મહારાજના હસ્તથી શ્રીમતી સાધ્વી જડાબશ્રીની શિષ્યા જયશ્રીના નામથી ચતુર્વિધસઘસમક્ષ શિવબાઈએ ભારે હૃત્સાહ અને વૈરાગ્યપૂર્વક દીક્ષા અગીકાર કરી અને સુરમહારાજે તેમની દીક્ષાવસ્થાનું નામ “ (શેવશ્રી ” પાડ્યું. આ દીક્ષામરોત્સવવખતે તેમના પિતાએ પોતાની લક્ષ્મીને ઉચિત વ્યય કરી લ્હાવો લીધો. (પાટણના શ્રીમાન્ આવક નાગરભાઈ, વાડીલાલભાઈ આદિ સદ્ગૃહસ્થોએ પણ પોતાની લક્ષ્મીનો સદુપયોગ કર્યો)

સંસારના વાયરાને! જેણે બિંદુલ અનુભવ કર્યો નથી એવી કૌમળ કાયાવાળી એક તરૂણી સંસારત્યાગમય દુષ્કર

અને લીંગ પંચમહાવ્રતના સ્વીકાર રૂપ દીક્ષા અંગીકાર કરે એ દૃશ્ય પત્થરને પણ રડાવવાને પૂરતું છે તો આ પુત્રીવત્સલ પિતા શિવબાઈની દીક્ષાસમયનું દૃશ્ય જોવાને કેટલું મનો-બળ એકઠું કરી શકે ? ખરેખર ! તેમના પિતાના નેત્રોમાંથી ચોધાર અશ્રુપાત થવા લાગ્યો અને બીજાઓને પણ તેવીજ અસર થઇ. આવી તરૂણાવસ્થામાં આવું દુઃકરત્ર અંગીકાર કરનાર પુત્રી કે આવી તરૂણ અને કુટતી નવબુવાનીને! હર્ષ હળી નાખવાને યત્ન કરતી પુત્રીને કઠીન દીક્ષા અંગીકાર કરાવનાર પિતા આ બંનેની પ્રશ્નસા કરી ઉચિત ન્યાય આપવાનું કેનાથી બની શકે તેમ છે ? આવા વિરલ આત્માઓને હાદ્દિક ધન્યવાદનો એક શબ્દ સમર્પી આપણે આપણું કર્તવ્ય સમાપ્ત થયેલું ગણીશું. ઝુમખર.મ થેઠે સાધ્વી-જી જ્યશ્રીને નમ્રતાપૂર્વક વિજ્ઞાપિ કરી કે મારી લઘુવયની બાળાએ ચારિત્રગ્રહણ કરેલ છે તો તેના નિર્દોષ ચારિત્રનો નિર્વાહ કરવો તમારા હાથમાં છે. માતાપિતાનો ધર્મ છે કે પોતાના પુત્રપુત્રીઓ ચારિત્રગ્રહણ કરે તો તેના ધર્મગુરુઓને ઉચિત લલામણ કરવી જોઇએ. પુત્રીને પણ હિતશિક્ષા આપતાં કદ્યું કે તમારા પૂજ્ય ગુરુણીની આજ્ઞાનું પ્રતિ-પાલન કરવું. નિર્દોષિત સયમને સાવધાનતાપૂર્વક આશ-ધવુ કાંચુકે સયમમાર્ગ વહન કરવો અતિ દુઃકર છે.

દીક્ષાનો એકમાસ વ્યતીત થયા પછી જેકોરબાઈ નામની

૪ એક શ્રાવિકા બાલ્યાવસ્થાથીજ સ્ત્રીઓની

વીરમગામમાં સ્વલાવજન્ય ધર્મશ્રદ્ધાને લેઇને ધર્મથી વડીદીક્ષા. સસ્કારિત હૃદયવાળી હોવાથી શ્રાવિકા-વર્ગને સાથે લેઇને વીરમગામથી પાટણ પગે ચાલતાં

શ્રીમદ્દરવિસાગરજી મહારાજના વંદન નિમિત્તે આની. મુનિ-
રાજના વૈરાગ્યમય ઉપદેશામૃતનું પાન કરી આ યુવાન શ્રા-
વિકાનું મન પીગળી ગયું અને સંસારની પ્રબળ અનિત્યતા
દૃઢ થવાથી મહારાજશ્રીપાસે વીશ વરસની ભર યુવાવસ્થામાં
સધવા છતાં અતુર્થવ્રત અંગીકાર કર્યું વીરમગામ પાછા
આવ્યા બાદ બનેલી ઘટના પાતિને નિવેદન કરી. પતિએ
પણ યુવાવસ્થામાં સસારવાસનાનો સમૂળ ત્યાગ કરનારી
ધર્મપત્નીના પાતિવ્રત્ય અને વૈરાગ્યને અત કરણપૂર્વક
પ્રશસ્ત્યા આ જેકોરબાઈ મૃળ જોડાના વતની હતા તેમનો
જન્મ સંવત ૧૬૦૬ ની સાલમાં જેક શુદ્ધિ પૂનમના દિવસે
થયો હતો. તેમના માતાપિતાએ અગીઆર વર્ષની લઘુવયમાં
તેમના લગ્ન કર્યા હતા તેમના પતિ છગનલાલને વીરમગા-
મમાં અવલ કારકુનની નોકરી હતી એટલે હાલ તેઓ
વીરનગામમાં પોતાનું નિવાસસ્થાન કરી રહ્યા હતા.
સૌભાગ્યવતી જેકોરબાઈ ઉપર પ્રમાણે વૈરાગ્યવાસના પૂર્વક
અતુર્થવ્રત ગ્રહણ કર્યાબાદ પોતાના પતિને સન્માર્ગે
દોરવાને નિરતર વૈરાગ્યવચનો સંભળાવતા હતા એટલે
તેમના પતિ છગનલાલ ભદ્રકપરિણામી હોવાથી તેમણે પણ
અતુર્થવ્રત ગ્રહણ કર્યું ધન્ય છે આવી સન્નારીઓને કે જે
પોતાના પતિને સન્માર્ગે દોરી સસારગર્ભમાં પડવા
દેતી નથી.

સાધ્વીજી શિવશ્રીનું પ્રથમ ચાતુર્માસ સવત ૧૯૨૬
ની સાલમાં પોતાની શુદ્ધીજી સાથે પાટણમાં થયું. ચોમાસું
ઉતર્યા બાદ તેમની શુદ્ધી જયશ્રી નવદીક્ષિતા સાથે શ્રી મદ્દરવિ-
સાગરજી મહારાજની આજ્ઞા પ્રમાણે વિચરતા હતા. તે તેમની

આસા પ્રમાણે અનુક્રમે શિવશ્રીને સાથે લેઈ વીરમગામ પધાર્યા. શ્રી મહારવિસાગરજી મહારાજ પશુ સવત ૧૬૨૭ ની સાલમાં પરિવાર સહિત વીરમગામ પધાર્યા હતા. એ સમયે તેમની પાસે સાધ્વી શિવશ્રીએ વડીદીક્ષાના યોગવહન કર્યા અને સંવત ૧૬૨૭ ના માહ શુદ્ધ પાંચમના દિવસે ચતુર્વિધ સંઘસમક્ષ સારા મહોત્સવપૂર્વક તેમને વડીદીક્ષા આપવામાં આવી.

ગુરૂવર્ચનેા યોગ ઘર બેઠાં પ્રાપ્ત થયો એટલે શ્રાવક છગનલાલ અને તેમની ધર્મપત્ની શ્રાવિકા જેકોરબાઈ કે જે બન્નેએ ઉપર મુજબ ચતુર્થ વ્રત તો અત્યાર આગમ-ચતુ ગ્રહણ કર્યું હતું તેમણે ગુરૂસમીપે ચારિત્ર-ગ્રહણ કરવાની પોતાની ઉત્કટ અલિલાષા જણાવી. મહારાજશ્રીએ આ દપતીનો સાચો વૈરાગ્ય અને ભદ્રિકે ભાવ બેઠા દીક્ષા આપવાની હા પાડી. જેકોરબાઈને વયોવૃદ્ધ માતા, એક ભાઈ અને એક બહેન હતાં. પોતાની વયોવૃદ્ધ માતાને મહામહેનતે અનેક રીતે સમજાવીને દીક્ષાની સમતિ લીધી. શ્રાવક છગનલાલ તથા શ્રાવિકા જેકોરબાઈ આ દપતીએ પોતાની લક્ષ્મીના શુભોપયોગ પૂર્વક શ્રીમહારવિસાગરજી મહારાજના હસ્તથી સંવત ૧૬૨૭ ના સાલમાં વૈશાખ શુદ્ધ ૭ ના દિવસે મહોત્સવપૂર્વક પૂર્ણ વૈરાગ્યથી દીક્ષા લીધી. શ્રાવક છગનલાલનું નામ શ્રીમહારવિસાગરજી મહારાજના શિષ્ય તરીકે મુનિશ્રી ઠલ્યાણુ-સાગરજી સ્થાપ્યું ને શ્રાવિકા જેકોરબાઈનું નામ સાધ્વીજી જડામશ્રીની શિષ્યા જયશ્રીની શિષ્યા તરીકે સાધ્વી હેતશ્રી સ્થાપવામાં આવ્યું. આવો દીક્ષાનો અવસર વીરમગામમાં

અપૂર્વ હોવાથી તે સમયે જૈનજનતામાં ઘણો આનંદ વર્તી રહ્યો હતો. શેઠ કસ્તુરગાધી, વીરજી વાલજી, નથુ ભોશર, ટોકર દેશાઈ, આદિ સદ્ગ્રહસ્થોએ આ પ્રસંગે પોતાની લક્ષ્મીનો સદુપયોગ કર્યો હતો. સાધ્વીજી હેતશ્રી જન્મથી શાન્તશુણી હતા અને વિનય નથા આજ્ઞાકિતપણાથી યુક્ત હતા. આ નવદીક્ષિતા સાધ્વીઓ શિવશ્રી તથા હેતશ્રી એ બન્નેએ પોતાની વિદ્વધી શુદ્ધી જયશ્રી પાસે શાસ્ત્રાભ્યાસ કરવાનો મળેલો યોગ સુઠરતીતે સાર્થક કર્યો અને પોતાનામા રહેલા સદ્ગુણોની સાથે વિદ્વત્તાનો ઉમેરો કરી દીક્ષાપર્યાયને ખરેખર ઉજ્જવળ કર્યો એમ કદા સિવાય રહી શકાતુ નથી. શ્રીમદ્દરવિસાગરજી મહારાજે સવત ૧૬૨૭ ની સાલનુ ચોમાસુ અમદાવાદમા કર્યું. સાધ્વીજી જયશ્રીજી પણ દેવશ્રી, દાનશ્રી, ભાવશ્રી અને આ બે નવદીક્ષિતા સાધ્વીઓ શિવશ્રી અને હેતશ્રી સાથે અમદાવાદ ચોમાસું કરવા પધાર્યા હતા અને સવત ૧૬૨૮ની સાલમા કાર્તિક વદિ ૩ ના દિવસે મુનિરાજશ્રી કલ્યાણસાગરજીને સાણદમા તથા સાધ્વી હેતશ્રીને સઘસમક્ષ મહારાજ સાહેબે વડીદીક્ષા અમદાવાદમા આપી

નવદીક્ષિતા સાધ્વી શિવશ્રીને શાસ્ત્રાભ્યાસ કરવાનો સુ-
 ધ યોગ પ્રાપ્ત થયો, જેના કળરૂપે પોતે પ્રતિ-
 શાસ્ત્રાભ્યાસ. બાશાળી હોવાથી સસ્કૃત ભાષાનો સારો
 અભ્યાસ કરી તે ભાષાના અનેક ધાર્મિક ગ્રંથો વાંચેલા છે.
 કેટલાંએક સૂત્રોને પણ તેઓએ અભ્યાસ કરેલો છે. કર્મગ્રંથ
 વગેરે દ્રવ્યાનુયોગનો વિષય પણ તેઓએ સારીરીતે હસ્તગત
 કર્યો હતો. સવત ૧૬૫૭ ની સાલમા મુરતમા ખીરાજતા

શાન્તમુદ્રાધારી, ક્રિયાનિષ્ઠ તપસ્વી મુનિરાજશ્રી સિદ્ધિવિ-
જયજી (હાલના આચાર્યશ્રી વિજયસિદ્ધિસૂરીશ્વરજી) કે
જેઓ તે વખતે પંન્યાસજી ચતુરવિજયજી પાસે પંન્યાસ
પદવીના યોગ વહન કરતા હતા અને તેમના હસ્તથી દુર્તેજ
સાક્ષમાં અનેક પ્રકારે મહોત્સવ અને સાધર્મિક વાત્સલ્યા-
દિથી તેમને પંન્યાસપદવી સમર્પણ કરવામાં આવી હતી
તેમની પાસે સાધ્વીરત્ન શિવશ્રીએ ઉત્તરાધ્યયન તથા આ-
ચારાગસૂત્રના યોગ વહન કર્યા હતાં. પોતાના ચિરકાળના
દીક્ષાપર્યાયમા કેટલાએક સિદ્ધાંતો ગુરુવર્યદ્વારા અને કેટલાં-
એક સિદ્ધાંતો સ્વયં વાચ્યા હતા જેનું ટિપ્પણ નીચે પ્રમાણે
વાંચવાથી તેમના બહોળા અભ્યાસનો ખ્યાલ આવી શકશે.

૧ આચારાગ	૯ નદિસૂત્ર	૧૭ ઉત્તરાધ્યયન
૨ સ્થાનાગ	૧૦ સૂચગણ	૧૮ દશવૈકલિક
૩ સમવાયાંગ	૧૧ જ્ઞાતાધર્મકથા	૧૯ પિંડનિર્ચુકિત
૪ ભગવતી	૧૨ પ્રશ્નવ્યાકરણ	૨૦ સેનપ્રશ્ન
૫ ઉપાસકદશાગ	૧૩ અતકૃતદશાદિત્રય	૨૧ હીરપ્રશ્ન
૬ ઔપપાતિક	૧૪ જીવાભિગમ	૨૨ જંબુદિપપ્રશ્ન
૭ પ્રજ્ઞાપના	૧૫ ઓઘનિર્ચુકિત	૨૩ કમ્પયપટ્ટી
૮ આવસ્થક	૧૬ અનુયોગદ્વાર	૨૪ પચસપ્રહ

ઇત્યાદિ અનેક સિદ્ધાંતો તથા અન્ય પણ જૈનસાહિત્યનું
સારી રીતે અવલોકન કર્યું હતું. વર્તમાનમાં આવી વિદુષી
સાધ્વી થવા પ્રાય. ઓછો સલવ છે.

મુનિમહારાજ શ્રીમદ્ધરવિસાગરજી મહારાજના શુદ્ધ ચા-
૬ ત્રિપાલન અને ખીબા અનેક ગુણોની છાપ તે-
વિહાર. ઓના સંબંધમાં આવનારાઓપર પણ પડતી.
તેમના પરિવારના સાધુસાધ્વીઓ ઉપર તેમના ચારિત્રાદિ

ઉત્તમ ગુણોની સુદર છાપ પડેલી હતી. જૂદે જૂદે સ્થળે વિહાર કરતા તેમના વિદ્વાન્ શિષ્ય-પ્રશિષ્યો તેમની આજ્ઞાપૂર્વક વિહાર કરી ઉત્તમ રીતે ચારિત્રનું પાલન કરતા હતા. આતુર્માસ કાણે ક્યાં કરવું તે તેઓ પોતે ફરમાવતા અને તે સુજળ તેમનો પરિવાર આતુર્માસ રહેતો. આતુર્માસ કરવામાં શિષ્યની મરજી પૂછાવવાનો રીવાજ નહિ રાખતા દ્રવ્ય-ક્ષેત્ર-કાળ-ભાવ બેઈ પોતાને ઉચિત લાગે તે પ્રમાણે તેઓશ્રી આજ્ઞા કરતા, અને તે આજ્ઞાનું પાલન તેમનો શિષ્યસમુદાય અનન્ય લાવથી કરતો. શ્રાવક-શ્રાવિકાને દીક્ષા આપવાની હેય તો તે પણ તેમની આજ્ઞાપૂર્વક અપાતી અને નામસ્થાપન તેમની આજ્ઞાપૂર્વક થતું હતું આ પ્રમાણે સાધ્વીજી શિવશ્રી પણ જ્યારે જ્યારે વિહાર કરવાનો હોય તે અગાઉ શ્રીમદ્દરવિસાગરજી મહારાજની આજ્ઞા મેળવી તેમની આજ્ઞાપૂર્વક વિહાર કરતા અને જે સ્થળે આતુર્માસ રહેવાની આજ્ઞા આપે તે સ્થળે આતુર્માસ રહેતા. શ્રાવિકાઓને દીક્ષા આપવાની ખાતરમા પણ તેમની આજ્ઞાપૂર્વક તેઓ વર્તતા હતા શિવશ્રીના ૫ ચાવન વર્ષ બેટલા લાખ સમય સુધીનું નિર્દૂષણ ચારિત્રજીવન નીચે પ્રમાણેની ચતુર્માસ સ્થિતિમા વિલક્ત થાય છે.

પાટણ	૪	પાલીતાણા	૪	પાલનપુર	૧
અમદાવાદ	૧૨	સુરત	૮	રાધનપુર	૧
મહેસાણા	૪	માડલ	૩	લાવનગર	૧
વીરમગામ	૩	રામપુરા	૬	ભરૂચ	૧
		વીળપુર	૧	૨

૫૪ ચાતુર્માસ.

સવત ૧૬૪૦ ની સાલમા તેમની પૂજ્યપાદ ગુરુણીજી

૭ જયશ્રીને પગે વાળાને બ્યાધિ થયો હતો.

જીવનચર્યા. તેમણે ૭ માસ સુધી વિશેષત. માંદગી લોગવી છેવટે ડેહ ત્યાગ કરી સ્વર્ગ પામ્યા તે સમયે તેમની વીનયવતી સાધ્વીઓ દાનશ્રી-શિવશ્રી તથા હેતશ્રી વગેરેએ અત્યંત ભક્તિથી તેમની વૈયાવચ્ચ ઉઠાવી તેમને સમાધિપૂર્વક નિજ્જામણા (ધર્મારાધના) કરાવી હતી આવી રીતે સાધ્વીજી શિવશ્રી વિનય-વૈયાવચ્ચ આદિ ગુણોથી સુજ્ઞ હતા તથા તેઓમાં શાન્તગુણ પ્રધાનપણે વર્તતો હતો. પોતાના સહવાસમાં રહેનાર સાધ્વીઓ ચારિત્રમા અને જ્ઞાનમાં પ્રતિભાશાળી કેમ નીવડે તેની તેઓ હમેશા કાળજી રાખતા હતા. પોતાના વિહાર કરમીઆન પોતાના સહવાસમાં આવનાર શ્રાવક-શ્રાવિકાઓને ધર્મમાર્ગમાં આગળ વધવાને યોગ આપી તેઓને સારી રીતે ધર્મપ્રવૃત્તિનાં કાર્યોમાં જોડવાને ચૂકતા નહોતા. ચાતુર્માસમા શ્રાવક શ્રાવિકાઓને સુયોગ આપી તેઓ શુદ્ધ શ્રાવક ધર્મને લાયક કેમ અને તેના માટે યોગ્ય ઉપદેશ આપતા તથા તેમના લાયક ધર્મ-કથાઓ રાસ તથા સિદ્ધાંતોનું વિવેચન કરી તેમનામા ધર્મ-પ્રેમ જગાડવાને મુગ્ધમત્ર પ્રેરતા. તેમના ઉપદેશથી કેટલા-એક ગામોમાં શ્રાવક વર્ગનો કુસપ ફર થયો હતો. તેમના ઉપદેશામૃતસિંચન કાર્યથી શ્રાવિકાઓએ ધર્મની ઉન્નતિ અને પ્રભાવનાનાં અનેક સુકૃત્યો કરેલા છે તેમનાં જે ઠંઠાણે ચાતુર્માસ થયેલાં છે તે સ્થળની શ્રાવિકાઓ તેમનામા રહેલા ઉત્તમ ગુણોના આકર્ષણથી પ્રેરાઈ તેમના ગુણાનુવાદ કરતી હતી. એક વખતે પાલીતાણામાં ચાતુર્માસ રહેલા મહુર્મ

ન્યાયાલોનિધિ શ્રીમદ્વિજયાનંદસૂરીશ્વરજી (અપર નામ આત્માગમજી મહારાજ) એ પણ તેમના શુદ્ધ ચારિત્રપાલનની સુદર પ્રશંસા કરી હતી અને જણાવ્યું હતું કે સાધ્વી શિવશ્રીજી તથા હેતશ્રીજી એ બન્ને અચ્છી સાધ્વીઓ છે


વયોવૃદ્ધ સાધ્વીશ્રી હેતશ્રીને તેમના દીક્ષાવૃદ્ધ શુરૂંહેન શિવશ્રી ઉપર અત્યંત રાગ હતો અને તેમના શુરૂંહેનને શુરૂંતુલ્ય માન આપી દરેક બાબતમાં તેમની સલાહપૂર્વક વર્તન કરતા હતા બન્ને વચ્ચેનો ધર્મસ્નેહ અદ્ભુત હોઈ બન્ને સગી પહેનો હોય તે પ્રમાણે રહેતા હતા. એક બીજાના પરિવાર પ્રત્યે સહાનુભૂતિવાળા હતા અને બન્નેમાં પરિવારની ભિન્નતાના વિચાર બિલકુલ નહોતા આ બન્ને શુરૂંહેનો શાસનની પ્રભાવના કરવામાં અને શ્રાવિકાસમુદાયને સન્માર્ગે દોરવામાં ખાસ લક્ષ્ય આપતા અને શ્રાવિકાવર્ગપણુ તેમની અનુજા પ્રમાણે વર્તતો હતો.

સાધ્વીજી શિવશ્રી પોતાના સમયનો મોટો ભાગ સ્વાધ્યાયમાં વ્યતીત કરતા હતા. અને તેમની શિષ્યા-પ્રશિષ્યાઓનો સમય પણ પઠન-પાઠનાદિમાં વ્યતીત કરાવતા હતા. તેઓશ્રીનો સમુદાય વર્તમાનમાં વિદ્વત્તાથી વિભૂષિત તરીકે પકાય છે. તેઓનો વિનીત સમુદાય તેમની અન્તાવસ્થા સુધી તેમના પ્રત્યેક વચનને આદરપૂર્વક માન આપી મસ્તકપર ચઢાવતો હતો એજ સ્થિતિ બની રહે તે અલીષ્ટ છે.

સાધ્વીજી શિવશ્રીમાં રહેલા ઉત્તમ સુંદર ગુણોથી

૮ આકર્ષાઈ કેટલીક શ્રાવિકાઓએ તેમની પરિવાર. પાસે ચારિત્ર અગીકાર કરેલ છે તેમનું વશવૃક્ષ તેમના મૂળ ગામ સાથે આ પ્રમાણે છે.

શિવશ્રી



ઉપર પ્રમાણેના તેમના પરિવાર પૈકી કેટલીએક સાધ્વીઓનો સક્ષિપ્ત પરિચય નીચે આપીએ છીએ.

સાધ્વી શિવશ્રીજીની શિષ્યા તિલકશ્રી વિદુષી અને પ્રશાન્તા તરીકે હાલ પ્રખ્યાત છે તેઓ મૂળ રાધનપુરના વતની હોઈ તેમની સંસારવસ્થાનું નામ રૂખીબાઈ હતું. રૂખીબાઈ ધણાજ વૈરાગ્યવાન અને ધર્મશ્રદ્ધામાં દૃઢ હોઈ સધવા છતાં સાધ્વીજી શિવશ્રી રાધનપુર પધાર્યા તે સમયે

તેમના પરિચય અને ઉપદેશથી પોતાને આરિત્રગ્રહણ કરવાની પ્રબલ ભાવના ઉત્પન્ન થતા પતિની આજ્ઞા મેળવી શીપોરમા ખીરાજતા પન્યાસજી પ્રતાપવિજયજીના હસ્તથી સારા ઉત્તરપૂર્વક સંવત ૧૬૫૪ ની સાલમા માગશર શુદ્ધિ દશમીના દિવસે શિવશ્રોત્રી શિષ્યા તરીકે દીક્ષા અંગીકાર કરી. તેમના દીક્ષામહોત્સવપ્રસંગે તેમના મોશાળ વર્ગનાએ લક્ષ્મીનો યોગ્ય વ્યય કર્યો હતો.

સાધ્વી હેમશ્રી મૂલ સુરતના વતની પૂર્વાવસ્થામા દયાકુવર નામ ધરાવતા હતા. દયાકુવર પોતે ધનાઢય અને ખાનદાન કુટુંબના હતા, પણ બાલ્યાવસ્થામાં વૈધવ્ય પ્રાપ્ત થવાથી તેઓ પોતાનો સમય સારી સારી સાધ્વીઓના સમાગમમા અને અભ્યાસમા નિર્ગમન કરતા હતા. સંવત ૧૬૬૨ ની સાલમાં સાધ્વી તિલકશ્રી વગેરે સુરત પધાર્યા તે સમયે તેમના વૈરાગ્યમય ઉપદેશથી દયાકુવરને આરિત્રગ્રહણ કરવાની ઇચ્છા ઉત્પન્ન થઈ. તે સમયે રાધનપુરના વતની શ્રાવિક્ષ મણિબાઈ સધવા ને ન્હાની ઉમરના હોવા છતાં વૈરાગ્યવાળા હોઈ સુરત આવ્યા હતા સંવત ૧૬૬૨ ની સાલમાં વૈશાખ શુદ્ધિ છઠના દિવસે મુનિરાજ શ્રીમૂલચંદ્ર મહારાજના શિષ્ય પન્યાસ કમલવિજયજી મહારાજના હસ્તથી આ બન્ને બાઈઓએ દીક્ષા અંગીકાર કરી. દીક્ષામહોત્સવ પ્રસંગે તેમના માતાપિતાએ લક્ષ્મીનો ઉચિત વ્યય કર્યો હતો. અને ઉજ્જવળ સાધર્મિકવાત્સલ્ય આદિ અનેક પ્રકારથી તે પ્રસંગ ઉજવળ બન્યો હતો. દયાકુવરનું નામ તિલકશ્રીની શિષ્યા તરીકે હેમશ્રી અને મણિબાઈનું

નામ સુમતિશ્રીની શિષ્યા તરીકે લાવણ્યશ્રી સ્થાપન કરવામાં આવ્યું હતું. સાધ્વીજી તિલકશ્રીની પ્રશિષ્યા રંજનશ્રી અમદાવાદના વતની કહીઆ પોળના રહીશ સદ્ગૃહસ્થ શા-અમૃતલાલની સુપુત્રી હતા. તેમનું 'પૂર્વાવસ્થાનું' નામ વિમળા હતું. વિમળાનો વિવાહ એક ખાનદાન કુટુંબમાં કર્યો હતો પરંતુ સંસારની મોહજાળમાં નહિ ફસાતા વિમળાને લઘુ-વયમાં સંસારનો અસારતા ભાસી. પોતાના કુટુંબીએ ના અનેક હાવભાવને વશ નહિ થતા પોતાના કુટુંબને દૃઢતા-પૂર્વક જણાવ્યું કે મારા માતૃશ્રી ચારિત્ર ગ્રહણ કરશે તો હું પણ તેમની સાથે અવશ્ય ચારિત્ર ગ્રહણ કરીશ પોતાની માતૃ શ્રી સાથે સુરત જઈ સાધ્વીજી શિવશ્રીની પ્રશિષ્યા હેમશ્રીની શિષ્યા તીર્થશ્રીની શિષ્યા તરીકે સંવત ૧૯૭૩ ની સાલમાં વૈશાખ સુદિ ૧૩ ના દિવસે શ્રીમદ્સાગરાનંદ સૂરી-શ્વરજીના હસ્તથી અગીઆર વર્ષની લઘુવયમાં દીક્ષા લેઈ ભવ-જલનિધિના ભયંકર વિસ્તારને પાર પામવા કટિખંડતાપૂર્વક ત્યાગપ્રવહણનું આલંબન લીધું. અત્યારે અઢાર વર્ષની વયવાળા રંજનશ્રી સુદર જ્ઞાનાભ્યાસથી સન્નિવૃત્ત ચારિત્રનિર્વાહ કરે છે.

સાધ્વીજી શિવશ્રી પોતાની જીવગીના અતિમહાગ્ન-
 ૯ માં છેલ્લા આઠ માસથી વિશેષ માદગી અતિભાવસ્થા. લોગવતા હતા, પરંતુ પોતે કર્મનું સ્વ-રૂપ સારી રીતે અવલોકન કરેલું તેથી અશ્વાતાવેદનીને પોતાના જ્ઞાનબલની સહાયથી સમભાવે લોગવતા હતા. સંવત ૧૯૮૦ ની સાલમાં જેઠ શુદ્ધ પાચમના દિવસે પ્રાતાઃકાલે સાત વાગતાં સાધ્વીજી શિવશ્રી સમાધિપૂર્વક શજનગરમાં કાળધર્મ

પામ્યા. આ સમયે તેમના વયોવૃદ્ધ ગુરુજ્ઞેન સાધ્વીજી હેતશ્રીજી તથા તેમની વિદુષી શિષ્યા તિલકશ્રીજી તથા તેમની પ્રશિષ્યા વગેરે સમુદાય વૈયાવચ્ચાદિ કાર્ય સંપૂર્ણ રીતે ઉઠાવી લેઇ તેમને સમાધિપૂર્વક નિજજમણા કરવામાં સહાયભૂત થયો હતો.

જૈનસંઘમાં સાધ્વીસમુદાય એક અગત્યનું અંગ છે તે ૧૦ ધારે તો પોતાના ગુણો અને વિદ્વત્તાથી ઉપસહાર સ્ત્રીવર્ગને સુધારવામાં અને એ રીતે જૈનશાસનની અવ્યુત્તરિ સાધવાના ભગીરથ કાર્યમાં અમૂલ્ય અને સુદર ફાળો આપી શકે તેમ છે. આથી સાધ્વી શિવશ્રી જેવા સુંદર રત્નો સાધ્વીસમુદાયમાં પ્રગટે એવી આકાંક્ષા જૈનકોમનુ હિત હૈડે ધરાવનાર પ્રત્યેક વ્યક્તિમાં અવશ્ય હોયજ. અમે આશા સખીએ છીએ કે બાલબ્રહ્મચારિણી સાધ્વી શિવશ્રીનો જ્ઞાનાભ્યાસી સમુદાય તેમના પગલે આલી સમયને માન આપી સ્ત્રીસમાજમાં જડ ધાલી રહેલા અજ્ઞાન-મિથ્યાત્વ-ધર્મ્યા-કુસંપ-નિંદા અને અનિષ્ટ રૂઢિઓને નાશ કરવા પ્રયત્ન કરી શામનચોલામાં વૃદ્ધિ કરશે અને ચારિત્રનિર્વાહમાથો જે કાઈ સમય બચે તેનો જૈનકોમનો ઉત્તતિઅર્થે ઉપયોગ કરશે.

લોઠ પ્રસિદ્ધ કતારી.



શ્રી સિદ્ધચક્રાય નમો નમઃ

શ્રી નવપદ માહાત્મ્ય.

અને

વિશસ્થાનકાદિક વર્ધમાન તપ

ગુણ વર્ણનમ્.

મગલાચરણ૩૫.

શ્રી પાર્શ્વજિન સ્તવન

(રચનાર—મહોપાધ્યાય શ્રીમદ્ યશોવિજયજી)

(રાગ ધમાલ-ફાગ)

ચિદાનંદધન પરમ નિરંજન, જનમનરંજન દેવ, લલના;

વામાનંદન જિનપતિ યુણિએ, સુરપતિ જસ કરે સેવ,

મનમોહન જિનજી ભેટિએ હો. એ આંકણી.

બાઈ બૂઈ ચપક કેતકી, દમણો ને મચકુદ, લલના;

કુંદ ઈંદુ રચિ સુંદર જોડી, પૂજિયે પાસનિણુદ. મન૦ ૨

ઠેસર ઘોળી ધસી ધન ચંદન, આનંદન ધનસાર લલના;
 પ્રભુકી પૂજ કરો મન રંગે, પાઈયે પુન્ય-સફાર.^૧ મન૦ ૩
 અંગે ચગી આંગી બનાવી, અલંકાર અતિ સાર, લલના;
 દ્રવ્ય સ્તવ વિધિ પૂરણુ વિરચી, ભાવિએ ભાવ ઉદાર. મન૦ ૪
 પરમાત્મ પૂરણુ ગુણ પ્રત્યક્ષ, પુરૂષોત્તમ પરધાન, લલના;
 પ્રગટભાવ પ્રભાવતી વલ્લભ,^૨ તું જ્યો સુગુણનિધાન. મન૦ ૫
 જોતુજ ભક્તિ-મોરી^૩ મુજ મન, -વન વિચરે અતિ ચિત્ત, લલના;
 દુરિત-ભુજ ગમ^૪ બંધન ત્રુટે, તો સધળો જગમિત્ત. મન૦ ૬
 તુજ આણા-સુરવેલી મુજ મન, -નંદનવન જિહાં રૂઢ, લલના;
 કુમતિ-કઠાગ્રહ કટકશાખી,^૫ સંભવે નહિ તીહાં ગૂઢ. મન૦ ૭
 ભક્તિરાગ તુજ આણારાધન,^૬ દોય ચક્ર સંચાર, લલના;
 સહસ અઢાર અમ રથ ચાલે, વિધન રહિત શિવધાર. મન૦ ૮
 ગુરૂ ઉપદેશે જો મુજ લાગ્યો, તુજ શાસનઠા રાગ, લલના;
 મહાનંદપદ ખેચ લહેગો,^૭ જ્યુ અલિ કુસુમ પરાગ. મન૦ ૯
 બાહિર મન નિકસન^૮ નહિ ચાહત, તુજ શાસનમે લીન, લલના;
 હ્રમગનિમગ^૯ કરી નિજ પદ રહેવે, જ્યુ^{૧૦} જલનિધિ, જલમીન. મન૦
 ઝોરનકી ગિણતી નવિ પાવુ, જો તું સાહેબ એક, લલના;
 રૂળ-વાસના દઢ નિજ મનકી, જ્યુ અવિચલપદ ટેક. મન૦ ૧૧

૧ વિશાલ-અનર્ગલ. ૨ પ્રાણપ્રિય. ૩ મયૂરી (મોરલી). ૪
 પાપ-સાપ ૫ કાટાવાલા-રૂખડા ૬ આત્માપાલન. ૭ જેમ ભમરો
 ફૂલના રસને. ૮ નીકળવા. ૯ ગમે તેમ. ૧૦ સમુદ્ર-જળના મધ્ય.

મુજ તુજ શાસન અનુભવકો રસ, કયું કરી બધું લોગ ? લલના ;
 અપરિણીત^૧ કન્યા નવિ બધું, જ્યું સુખ દ્વૈત^૨ સ યોગ. મન૦૧૨
 તુ સાહેબ હું સેવક તેરો, એ વ્યવહાર વિભાગ, લલના ;
 નિશ્ચય નયમત દોનું બિચ્ચે, હે નહિં ભેદકો લાગ મન૦૧૩
 મન વચનાદિક પુદ્ગલ ન્યારો, ન્યારો સકળ વિભાવ, લલના ;
 શુદ્ધ દ્રવ્ય ગુણ પર્ચાય ઘટના, તુજ સમ શુદ્ધ સ્વભાવ. મન૦ ૧૪
 તુ ઘટ અંતર પ્રગટ ખિરાજે, જ્યું નિર્મલ મણિકાન્ત, લલના ;
 બાહિર કુદત મૂઠ ન પાવે, જ્યું મૃગમદ^૩ મૃગ બ્રાન્ત^૪. મન૦૧૫
 ગુણુઠાણાદિક ભાવે મિશ્રિત, સખમાંહે તુજ અશ, લલના ;
 ખીરનીર જ્યું મિત્ર કરત હે, ઉજવળ અનુભવ હ સ. મન૦૧૬
 આતમજ્ઞાન દશા જખ જગી, વૈરાગી તુજ જ્ઞાન, લલના ;
 સો પાવે જ્યું રત્નપરીક્ષા, પેખત રત્ન પ્રધાન. મન૦ ૧૭
 પુન્યપ્રકૃતિ દેવનોકો કારણ, મૂઠ લહે નહિં ધર્મ, લલના ;
 જ્યું પીરો કોઈ અંધ ન માને, લહત ન અતર મર્મ. મન૦૧૮
 ગંધ રૂપ રસ ફરસ વિવર્જિત, ન ધરે તિહાં સ ઠાણ, લલના ;
 અણુઅવતાર અશરીર અવેદી, તું પ્રણુ શુદ્ધ પ્રમાણ મન૦૧૯
 દેવજ્ઞાન દશા અવલોકે, લોકલોક પ્રમાણ, લલના ;
 દર્શન વીર્ય ચરણ ગુણધારી, સેવત સખ અહિં ઠાણ. મન૦૨૦
 સત્તા શુદ્ધ અરૂપો તેરી, નહિં જગકો વ્યવહાર, લલના,
 કહા કહીએ કછુ કહત ન આવે, તું પ્રણુ અલખ અપાર. મન.૨૧

૧ અવિનાશિત ૨ દપતીના સન્નેગનું સુખ. ૩ દરૂરી. ૪
 બ્રમિન થયેલો મૃગલો

દીપ ચંદ્ર રવિ ગ્રહગણ ઠેરો, જિહાં પસરત નહિ તેજ, લલના;
 તિહાં એક તુજ ધામ બિરાજે, નિર્મલ ચેતન રહેજ. મન૦૨૨
 આદિ રહિત અજરામર નિર્ભય, વ્યાપક એક અનંત, લલના,
 શુદ્ધ પ્રકૃતિ અકષાય અભાવી, તુ પ્રભુ બહુ ગુણવંત. મન.૨૩
 તું માતા તું ત્રાતા બ્રાતા, પિતા બંધુ તુ મિત્ર, લલના,
 શરણુ તુંહિ તુજ સેવા કીજે, દૃઢ કરી તનુ વચ ચિત્ત. મન ૨૪
 પાસ આશ, પૂરો અબ મોરી, અરજ એક અવ તાર, લલના;
 શ્રી નયવિજય વિબુધ પાય સેવક, જસ કહે ભવજલ તાર. મન૦૨૫

મગ્રાહક, શાન્તમૂર્તિ મુનિરાજશ્રી કર્પૂરવિજયજી.

૧ સહજ-નિરૂપાધિક



ॐ अर्हं श्री सिद्धचक्राय नमः ॥

શ્રી નવપદ પ્રકરણં

(સંક્ષિપ્ત વ્યાખ્યા સહિતં.)

अरिहाइनवपयाइं, झाइत्तां हिययकमलमज्झांमि ।
सिरिसिद्धचक्रमाहण्यै, मुत्तमं किंपि जंपेमि १

શ્રી અરિહતાદિક નવપદને દ્વિતીયકમળમાં ધ્યાયી શ્રી
સિદ્ધચક્રનુ ઉત્તમ માહાત્મ્ય હું સંક્ષેપથી કહું છું. ૧

भो भो महाणुभावा, दुल्लहं लङ्घुण माणुसं जम्मं ।
खित्तकुलाइपहाणं, गुरुसामग्गिं च पुत्तवसो २

पंचविहं पमायं, गुरुयावायं वज्जितं झत्ति ।

सद्धम्मकम्मविसये, समुज्जमो होइ कायव्वो ३

ભો ભો મહાનુભાવો ! આ દુર્લભ મનુષ્ય જન્મ, ઉત્તમ
ક્ષેત્ર, ઉત્તમ કુલાદિક તેમજ સદ્ગુરુની સામગ્રી પુન્ય યોગે
પામી, મહાહાનિકારક પંચવિધ પ્રમાદને શીઘ્ર તથા સદ્ધર્મ-
કર્મને વિશે તમારે સારી રીતે ઉદ્યમ કરવો જોઈએ. ૨-૩

૧ ધ્યાત્વા. ૨ માહાત્મ્ય. ૩ પુણ્યવશાત્.

સો ધમ્મો ચ્ઝમેઓ, ઉવઙ્ગો સયલજિણવરેહિં ।

દાણં સીલં ચ તવો, ભાવોવિય તસ્સમે' મેયા ૪

તે ધર્મ સર્વ જિનેશ્વરેએ દાન, શીલ, તપ અને ભાવ
એ ચાર ભેદ કરી ચાર પ્રકારનો ઉપદેશેલો છે. ૪

તથ્થવિ ભાવેણ વિણા, દાણં નહુ સિદ્ધિસાહણં હોઝ ।

સીલંપિ ભાવવિયલં, વિહલં ચિય હોઝ લોગંમિ ૫

તેમાં પણ ભાવ વિના દાન સિદ્ધિદાયક થતુંજ નથી. તે-
મજ ભાવ વિનાનું શીલ પણ જગમાં જરૂર નિષ્ફળ થાય છે. ૫

ભાવં વિણા તવોવિ હુ, ભવોહવિથ્થારકારણં ચેવ ।

તમ્હા નિય ભાવુચ્ચિય, સુવિસુદ્ધો હોઝ કાયલ્લો ૬

ભાવ વિના તપ પણ સસારની વૃદ્ધિજ કરે છે, તે માટે
પોતાનો ભાવજ સુવિશુદ્ધ કરવો જરૂરનો છે. ૬

ભાવોવિ મણો વિસઓ, મણંચ અઙ્ગુજ્જયં નિરાલંબં

તો તસ્સ નિયમણથ્થં, કહિયં સાલંબણં જ્ઞાણં ૭

ભાવ પણ મનસંબદ્ધ છે અને આલંબન વિના મન
અતિ દુર્બલ છે, તેથી તેને નિયમમાં રાખવા માટે સાલંબન
(આલંબનવાણુ) ધ્યાન રહેલું છે. ૭

આલંબણાણિ જહ્વિ હુ, ઘટ્ટપ્પયારાણિ સંતિ સથ્થેસુ

તહ્વિ હુ નવપયજ્ઞાણં, સુપહાણં વિંતિ જગ્ગુરુણો ૮

૧ તસ્યામી.

અધપિ અનેક પ્રકારનાં આલંબન સાસ્રમાં વખાણ્યાં છે,
તથાપિ નવપદ ધ્યાનજ મુખ્ય છે એમ બિનેશ્વરો કહે છે. ૮

અરિહં સિદ્ધાયરિયા, ઉવજ્ઞાયા સાદુળો ય સમ્મત્તં ।
નાળં ચરણં ચ તવો, હ્ય પયનવગં મુળેયઠ્ઠં ॥૧॥

અરિહંત, સિદ્ધ, આચાર્ય, ઉપાધ્યાય, સાધુ, સમ્યક્ત્વ,
જ્ઞાન, ચારિત્ર અને તપ, એ નવપદ અણુવાં. ૯



“ નવપદ સંક્ષિપ્ત સ્વરૂપ ગર્ભિત ધ્યાનોપદેશ. ”

તથ્થરિહંતેઽઠારસ,—દોસવિમુક્તે વિસુદ્ધનામણમણ ।
પથિયતત્તે નયસુર,—રાણ જ્ઞાણહ નિચ્છંપિ ॥૧૦॥

એ નવ પદમાં પ્રથમ પદે અષ્ટાદશ દોષ વિમુક્ત થયેલા,
વિશુદ્ધ જ્ઞાનથી ભરેલા, તત્ત્વ પ્રકાશક અને સુરરાજ વંદિત
એવા શ્રી અરિહંત ભગવાનનું તમે નિરંતર ધ્યાન કરો. ૧૦
પનરસભેયપસિદ્ધે, સિદ્ધે ઘણકમ્મબંધણવિમુક્તે ।
સિદ્ધાણંતચઙ્કે, જ્ઞાણહ તમ્મયમણા સયયં ॥૧૧॥

બીજે પદે સકળ કર્મ બંધનથી વિમુક્ત થયેલા અને અ-
નંતજ્ઞાન, દર્શન, ચારિત્ર તથા વીર્યરૂપ અનંત ચતુષ્થ સં-
પ્રાપ્ત થયેલા એવા પદર ભેદે પ્રસિદ્ધ સિદ્ધ ભગવાનનું સદા
તન્મયપથે ધ્યાન કરો. ૧૧

પંચાચારપવિત્તે, વિસુદ્ધ સિદ્ધંત દેસણુજ્જુત્તે; ।
પરઉત્તચારિકપરે, નિચ્છં જ્ઞાણહ સૂરિવરે ॥ ૧૨ ॥

ત્રીજે પદે પંચાચાર વડે પવિત્ર, સર્વજ્ઞ દેશિત વિશુદ્ધ-
સિદ્ધાંત સંબંધી દેશના દેવામાં ઉજાણ અને પદોપકાર કર-
વામાં સદા તત્પર એવા સૂરિવરનું નિરંતર ધ્યાન કરો. ૧૨

ગણતિત્તિસું નિઉત્તે, સુત્તથ્થજ્ઞાવણંમિ ઉજ્જુત્તે ।
સજ્ઞાણ લીણમણે, સમ્મં જ્ઞાણહ ઉજ્ઞાણ ॥૧૩॥

ચતુર્થ પદે ગચ્છતી સંભાળ કરવામાં સદા સાવધાન,
સૂત્રાર્થનું અધ્યાપન કરવામાં ઉજ્જમાળ અને સ્વાધ્યાય
ધ્યાનમાં લીન મનવાળા શ્રી ઉપાધ્યાય મહારાજનું સમ્યગ્
ધ્યાન ધરો. ૧૩

સદ્વાસુ કમ્મભૂમિસુ, વિહરંતે ગુણગણેહિં સંજુત્તે ।
ગુત્તે મુત્તે જ્ઞાણહ, મુણિરાણ નિદ્વિયકસાણ ॥૧૪॥

સર્વ કર્મભૂમિયોમાં વિચરતા અનેક ગુણ ગણે કરી સં-
યુક્ત, ત્રણ ગુણિએ ગુણ અને નિષ્પરિશદ્ધી એવા નિષ્કપાયી
મુનિમહારાજોનું પચમપદે ધ્યાન કરો. ૧૪

સઘ્વન્નુપણીયાગમ, -પયડિયતત્તથ્થસદ્દહણરૂવં !
દંસણરયણપર્ડવં, નિચ્ચં ધારેહ મણભવણે ॥ ૧૫ ॥

છઠે પદે સર્વજ્ઞ પ્રણીત આગમમાં કહેલા જીવાદિક તત્ત્વા-
ર્થને વિશે શ્રદ્ધાન લક્ષણ દર્શનરૂપી રત્નદીપકને નિરંતર મન-
મદિરમાં સ્થાપો. ૧૫

જીવાજીવાદિપયથ્થ, -સથ્થતત્તાવબોહરૂવં ચ ।
નાણં સઘ્વગુણાણ, મૂલં સિક્કેહ વિણણં ॥ ૧૬ ॥

૧ જ્ઞાણેષુ. ૨ ચિન્તાસુ.

સાતમે પદે જીવાજીવાદિક પદાર્થ સમૂહના યથાર્થ અ-
વયોધરૂપ જ્ઞાનને સર્વ ગુણોના મૂળ કારણમૂલ જાણીને વિનય
અહુમાનવડે ભણે. ૧૧

અસુહકિરિયાણ આઓ', સુહાસુ કિરિયાસુ
જોય અપમાઓ ।

તં ચારિત્તં ઉત્તમ ગુણ,—જુત્તં પાલેહ નિરુત્તં ॥૧૭॥

આઠમે પદે અશુભ ક્રિયાઓના ત્યાગરૂપ અને શુભ ક્રિ-
યાઓમાં આદરૂપ ઉત્તમ ગુણયુક્ત ચારિત્રને યથાર્થ પાળે. ૧૭

ઘણકમ્મતમોભરહરણ,—માણુમૂયં દુવાલસંગધરં ।
નવરમકસાયતાવં, ચરેહ સમ્મં તવોકમ્મં ॥ ૮॥

નવમે પદે આકરાં કર્મરૂપી અધકારને હરી લેવા સુધર્મ
સમાન દ્વાદશવિધ (આર પ્રકારના) તપને કષાય તાપ રહિત-
પણે રૂઢી રીતે સેવે. ૧૮

ષ્ટયાઈં નવપયાઈં, જિણવરધમ્મંમિ સારમૂયાઈં ।
કલ્લાણકારણાઈં, વિહિણા આરાહિયઘાઈં ॥ ૧૯ ॥

આ પ્રમાણે ઉપર બતાવેલા નવે પદો જિનેશ્વર પ્રભુએ
કથેલા ધર્મમાં સારમૂલ છે, અને આરાધન કરનાર ભવ્ય જ-
ગોને કલ્યાણકારી છે તેથી તે યથાવિધ આરાધવા યોગ્ય છે. ૧૯

૧ ત્યાગ: ૨ નિરુત્તં.

ઘર્હિ નવપર્હિ, સિદ્ધં સિરિસિદ્ધચક્રમાઉત્તો ।
 આરાહંતો સંતો, સિરિસિરિપાલુષ લહદ્ સુહં॥૨૦॥

એ નવ પદોવડે નિષ્પત્ત એવા શ્રી સિદ્ધચક્રને ઉપયોગ
 યુક્ત આરાધનાર પ્રાણી શ્રી શ્રીયાળકુમારની પેરે સુખ-સમા-
 ધિ પામે છે. ૨૦



નવપદ વિશેષ ગુણ-વર્ણનમ્.

‘પ્રથમ શ્રી અરિહંત પદ વર્ણનમ્’

સેસતિભવેહિં મણુણહિં, વિહિયારિહાઙ્ઠાણેહિં ।

અજ્જિજ્ઞઙ્ગ જિણગુત્તં, તે અરિહંતે પણિવયામિ॥૨૧॥

શ્રેષ્ઠ ત્રણુ ભવ રહેતા મનુષ્યભવે અરિહંતાદિક વિશ સ્થાનક (તપ) નું આરાધન કરીને જમણે તીર્થંકરનામકર્મ ઉપાન્યુ છે તે અરિહંતોને હું પ્રણામ છુ ૨૧

જે ઇગ ભવંતરિયા, રાયકુલે ઉત્તમે અવચરંતિ ।

મહસુમિણસૂઙ્ગયગુણા, તે અરિહંતે પણિવયામિ॥૨૨॥

છેલ્લે ભવે ઉત્તમ રાજકુળમાં ચૌદ મહાસ્વામીઓ સૂચિત ગુણવાળા જે અવતરે છે તે અરિહંતોને હું પ્રણામ કરૂ છુ. ૨૨

જેસિં જમ્મંમિ મહિમં, દિસાકુમારીઓ સુરવરિંદા ય ।

કુવ્વંતિ પહિટ્ઠમણા, તે અરિહંતે પણિવયામિ॥૨૩॥

જન્મોના જન્મ સમયે ૫૬ દિક્કુમારીઓ અને ૬૪ દેવનાયકો આવીને પ્રમુદિત મનથી જન્મ-ઉત્સવ કરે છે તે અરિહંતોને હું પ્રણામ કરૂ છુ. ૨૩

આજન્મંપિહુ જેસિં, દેહે ચત્તારિ અઙ્ગસયા હુંતિ ।
લોગચ્છેરયમૂયા, તે અરિહંતે પણિવયામિ ॥ ૨૪ ॥

જન્મથી માંડીને જન્મના દેહમાં લોકને આશ્ચર્યકારી એ-
વા ચાર અતિશયો હોય છે તે અરિહંતોને હું પ્રણમુ છું. ૨૪
જે તિહુનાણસમગ્ગા, સ્ત્રીણં નાઠ્ઠણ ભોગફલકમ્મં ।
પઢિવજ્જંતિ ચરિત્તં, તે અરિહંતે પણિવયામિ ॥ ૨૫ ॥

જ્યો તણ જ્ઞાને સહિત છતા, ભોગાવળી કર્મને ક્ષીણ
થએલું બણી ચારિત્રરૂપ નિવૃત્તિ માર્ગને આદરે છે તે અરિ-
હંતોને હું પ્રણામ કરૂં છું. ૨૫

उवउत्ता अपमत्ता, 'सियझाणा खवगसेणिहयमोहा
पावंति केवलं' જે, તે અરિહંતે પણિવયામિ ॥ ૨૬ ॥

ચારિત્ર ધર્મમાં સદા ઉપયોગી અને અપ્રમત્ત છતા નિ-
ર્મળ ધ્યાનથી ક્ષપકશ્રેણી ઉપર આરૂઢ થઈ મોહને હણી જ
ઠેવળ લક્ષ્મી વરે છે તે અરિહંતોને હું પ્રણમુ છું. ૨૬

कम्मरुखयया तह सुर, कयाय जेसिं च अङ्गसयां हुंति
एगारस गुणवीसं, તે અરિહંતે પણિવયામિ ॥ ૨૭ ॥

કર્મના ક્ષયથી ૧૧ અને દેવકૃત ૧૯ અતિશયો જન્મને
હોય છે તે અરિહંતોને હું પ્રણામ કરૂં છું. ૨૭

૧ સિદ્ધ-શુદ્ધ્યાનાઃ ૨ અતિશયાઃ

જે અદ્ધ પાઠિહારેહિં, સોહિયા સેવિયા સુરિંદેહિં ।
વિહરંતિ સયાકાલં, તે અરિહંતે પણિવયામિ॥૨૮॥

અષ્ટ પ્રાતિહાર્યો વડે શોભિત અને સુરનાયકો વડે સેવિત
જે સદાક્ષણ વિચરે છે તે અરિહંતોને હું પ્રણમું છું. ૨૮
પણતીસ ગુણગિરાણ, જેય ત્રિવોહં કુળંતિ ભવાણં
મહિવીઢે' વિહરંતા, તે અરિહંતે પણિવયામિ॥૨૯॥

પૃથ્વીપીઠ ઉપર વિચરતા છતાં ૩૫ ગુણયુક્ત વાણીવડે
જે બન્ધનનોને વિબોધે છે તે અરિહંતોને હું પ્રણામ કરું છું. ૨૯

‘ દ્વિતીય શ્રી સિદ્ધ પદ વર્ણનમ્ ’

અરિહંતા વા સામન્ન, —કેવલી અકચકચ સમુગ્ધાયા
‘સેલેસીકરણેણં, હોઝ્ઝમજોગીકેવલિણો ॥૩૦॥
જે દુચ્ચરમંમિ સમયે, દુસચરિ પયડિઓ તેરસચ ચરમે
સ્વવિઝ્ઝ સિવં પત્તા, તે સિદ્ધા દિંતુ મે સિદ્ધિં॥૩૧॥

કેવળી સમુદ્ધાત કરેલા કે નહીં કરેલા અરિહંતો કે
આમાન્ય કેવળીઓ શૈલેશીકરણ વડે અયોગીકેવળી થઈ
આયુધ્યના છેલ્લા બે સમયમાંના પહેલે સમયે ૭૨ પ્રકૃતિ-

૧ મહીષીઢે. ૨ શૈલેશી.

આને ખપાવી અને છેલ્લે સમયે ૧૩ પ્રકૃતિઓને ખપાવી
જેઓ શિવસુખ પામ્યા તે સિદ્ધ ભગવાનો મને શિવસુખ
આપો ! ૩૦-૩૧

**ચરમંગતિभागोणा,—वगाहणा जेय एग समयंमि ।
संपत्ता लोगगं, ते सिद्धा दिंतु मे सिद्धिं ॥३२॥**

ચરમશરીરના ત્રીજા ભાગે ન્યૂન અવગાહનાવાળા છતા
જ એક સમયમાં લોકના અંતે જઈ પહોંચ્યા તે સિદ્ધ ભગવાનો
મને શિવસુખ આપો ! ૩૨

**पुष्पओग असंगा, बंधणछेया सहावओ वावि ।
जेसिं उट्ठाहु गइ, ते सिद्धा दिंतु मे सिद्धिं ॥३३॥**

પુષ્પમાંથી છૂટેલા પાણી પેરે પૂર્વ પ્રયોગથી, તુંબડાની
પેરે અસંગપણથી, એરંડાના ફળની પેરે બંધન-છેદથી અને
ધૂમાડાની પેરે ઉર્ધ્વ સ્વભાવથી જમની ઉર્ધ્વગતિ કહી છે તે
સિદ્ધ ભગવાનો મુજને શિવસુખ આપો ! ૩૩

**ईसीपन्भाराए, उवरि खलु जोयणंमि लोगंते ।
जेसिं ठिइ पसिद्धा, ते सिद्धा दिंतु मे सिद्धिं ॥३४॥**

ઈસીપન્મહારાણે, ઉવરિ ખલુ જોયણંમિ લોગંતે ।
જેસિં ઠિઈ પસિદ્ધા, તે સિદ્ધા દિંતુ મે સિદ્ધિં ॥૩૪॥
સિદ્ધશિલાની ઉપર એક યોજનના રૂંદ માં ભાગમાં
લોકના અંતે નિશ્ચે જમની સ્થિતિ પ્રસિદ્ધ છે તે સિદ્ધ ભગવાનો
મુજને શિવસુખ આપો ! ૩૪

૧ ઈશ્વમાનુભારા-સિદ્ધશિલાયા .

જેય અણંતા અપુણ,—અભવાય^૧ અસરીરયા અણાબાહ્યા
દંસણનાણુવડત્તા, તે સિદ્ધા દિંતુ મે સિદ્ધિં॥૩૫॥

જે અનંત, અપુનર્ભવ, અશરીરી, અનાબાધ તથા સા-
માન્ય વિશેષ ઉપયોગ સહિત છે તે સિદ્ધ ભગવંતો મુજને શિવ
સુખ આપો ! ૩૫

જેણંતગુણા, વિગુણા, ઇગતીસગુણા ય અહવ અઢગુણા
સિદ્ધાણંતચડકા, તે સિદ્ધા દિંતુ મે સિદ્ધિં ॥૩૬॥

જે અનંતગુણી, નિર્ગુણી, ૩૧ અથવા ૮ ગુણુવાળા
અને અનંત ચતુષ્ક સહિત છે તે સિદ્ધ ભગવંતો મુજને શિવ-
• સુખ આપો ! ૩૬

જહ નગરગુણે મિચ્છો,^૨ જાણંતોવિદુ કહેડ મસમથ્થો
• તહ જેસિં ગુણે નાણી, તે સિદ્ધા દિંતુ મે સિદ્ધિં॥૩૭॥

જેમ ભીલ નગરના ગુણુ બણતો છતો પણ કહી શકતો
નથી તેમ જેમના ગુણુ બણતા છતાં પણ જ્ઞાની કહી શકતા
નથી તે સિદ્ધ ભગવંતો મુજને શિવસુખ આપો ! ૩૭

જેય અણંતમણુત્તર,—મણોવમં સાસયં સયાણંદં ।
સિદ્ધિસુહં સંપત્તા, તે સિદ્ધા દિંતુ મે સિદ્ધિં॥૩૮॥

જે અનંત, અનુત્તર, અનુપમ, શાશ્વત અને સદાનંદ
એવા સિદ્ધિસુખને પામ્યા તે સિદ્ધ ભગવંતો મુજને શિવ
સુખ આપો ! ૩૮

‘ તૃતીય આચાર્યપદ વર્ણનમ્. ’

જે પંચવિહાર્યારં, આચરમાણા સયા પયાસંતિ ।
લોચાણમણુગ્ગહૃથં, તે આચરિયે નમંસામિ ॥૩૯॥

જે પંચવિધ આચારને સદા આચરતા છતાં જન્ય
જનોના અનુગ્રહને માટે તેના ઉપદેશ આપ્યા કરે છે તેવા
આચાર્ય મહારાજઓને હું નમસ્કાર કરું છું. ૩૯

દેસકુલજાદરૂવા, —ફાળિં બહુગુણગણેહિં સંજુત્તા,
જે હુંતિ જુગે પવરા, તે આચરિયે નમંસામિ ॥૪૦॥

દેશ, કુળ, જાતિ અને જ્ઞાનાદિક બહુ ગુણસમુદાયથી
સંયુક્ત છતાં જે યુગપ્રધાન છે તેવા આચાર્ય મહારાજઓને
હું નમસ્કાર કરું છું. ૪૦

જે નિશ્ચમપમત્તા, વિગહવિરત્તા કસાયપરિચત્તા ।
ધમ્મોવણસસત્તા, તે આચરિયે નમંસામિ ॥ ૪૧ ॥

જે સદા અપ્રમત્ત, વિકથાવિરક્ત, કષાયત્યાગી અને
ધર્મોપદેશ દેવામાં આસક્ત રહે છે તેવા આચાર્ય મહારાજ-
ઓને હું નમસ્કાર કરું છું. ૪૧

જે સારણવારણચો, ચણાહિં પડિચોયણાહિં નિશ્ચંપિ ।
સાસંતિ નિયગચ્છં, તે આચરિયે નમંસામિ ॥૪૨॥

જે સારણા વારણા, ચોયણા અને પડિચોયણાવડે નિરં-
તર સ્વગચ્છની સંભાળ રાખે છે તેવા આચાર્ય મહારાજ-
ઓને હુ વહુ છું ૪૨

જે મુણિય સુત્તસારા, પરોવચારિકતપ્પરા દિંતિ ।
તત્તોવણસદાણં, તે આચરિયે નમંસામિ ॥ ૪૩ ॥

જે સૂતાર્યના બણુ છતા પરોપકારરસિક હોવાથી ત-
ત્તોવણ આપે છે તેવા આચાર્ય મહારાજઓને હું નમ-
સ્કાર કરૂ છુ. ૪૩

અથ્થમિણ જિણસૂરે, કેવલિચંદેવિ જે પઈવુવ ।
પયડંતિ ઇહ પયથ્થે, તે આચરિયે નમંસામિ ॥ ૪૪ ॥

બિનેશ્વર ૩૫ી સૂર્ય અને સામાન્ય ક્વણી૩૫ી ચંદ્ર
અસ્ત થયે છતે આ મનુષ્યક્ષેત્રમાં દીપકની પેરે જે તત્ત્વનો પ્ર-
કાશ કરે છે તેવા આચાર્ય ભગવાનોને હુ નમસ્કાર કરૂ છુ. ૪૪

જે પાવમરુક્કંતે, નિવડંતે ભવમહંધકૂવંમિ ।

નિથ્થારયંતિ જીવે, તે આચરિયે નમંસામિ ॥ ૪૫ ॥

પાપના બારથી આકાંત થયા છતા સ સાર૩૫ી મહા ઉંડા
કૂવામાં પડતા પ્રાણીઓનો જે ઉદ્ધાર કરે છે તેવા આચાર્ય
મહારાજઓને હુ નમસ્કાર કરૂ છું. ૪૫

જે માયતાયબંધવ, —પમુહેહિંતોવિ ઇથ્થ જીવાણં ।
સાહંતિ હિયં કજ્જં, તે આચરિયે નમંસામિ ॥ ૪૬ ॥

આ લોકમાં જીવેતુ માત, તાત અને બાંધવ પ્રમુખથી
પણ આધક હિતકાર્ય જેઓ સાધી આપે છે તે આચાર્ય ભગ-
વંતોને હું નમસ્કાર કરૂ છું. ૪૬

જે बहुलद्विसमिद्धा, साइसया सासणं पभावंति ।
रायसमा निचिंचता, ते आयरिये नमंसामि॥४७॥

જે બહુ લબ્ધિઓથી સમૃદ્ધ અને અતિશયવંત છતાં
શાસનને દીપાવે છે તેમજ રાજની પેરે નિશ્ચંત રહે છે તેના
આચાર્ય મહારાજઓને હું નમસ્કાર કરૂ છું. ૪૭

‘अतुर्थ श्री उपाध्याय पद वर्णनम्’

જે बारसंगसज्झा,—य पारगा धारगा तयस्थानं ।
तदुभयविच्छाररया, ते हं ज्ञापमि उज्ञापं ॥४८॥

જે દ્વાદશાંગના સ્વાધ્યાયમાં પારગામી, તેનાં રહસ્યના
ધારક તેમજ તદ્ ઉભયનો વિસ્તાર કરવામાં રક્ત એવા ઉપા-
ધ્યાયજી મહારાજઓને હું ધ્યાવું છું. ૪૮

पाहाणसमाणेवि हु, कुणंति जे सुत्तधारया सीसे ।
सथलजणपूयणिज्जे, ते हं ज्ञापमि उज्ञाप ॥४९॥

સુતધારા વડે કરીને પત્થર જેવા બંડે સિંથેને પણ જે

૧ ઉપાધ્યાયાન.

સર્વ જન પૂજનિક કરે છે તેવા ઉપાધ્યાયોને હું ધ્યાવું છું ૪૯
 મોહાહિદટ્ટનટ્ટપ્પનાણ, જીવાણ ચેયણં દિંતિ ।
 જે કેવિ નરિંદા इव, તે હં જ્ઞાણમિ ઉજ્ઞાણ ॥૫૦॥

મોહરૂપી સર્વ ઉપાધ્યાયી જમના જ્ઞાન-પ્રાણ નષ્ટ થઈ ગયા
 છે એવા જીવોને અંગુલી મંત્રવાદી-ગારૂડીઆની પેરે નવું
 ચૈતન્ય આપે છે તે ઉપાધ્યાય મહારાજઓને હું ધ્યાવું છું. ૫૦
 અન્નાણવાહિવિદ્ધરાણ, -પાણિણં સુયરસાયણં સારં ।
 જે દિંતિ મહાવિજ્ઞાં, તે હં જ્ઞાણમિ ઉજ્ઞાણ ॥૫૧॥

અજ્ઞાનરૂપ વ્યાધિથી પીડિત થએલા પ્રાણીઓને ધન્ય તરી
 વૈદ્યની પેરે શ્રુતજ્ઞાનરૂપી શ્રેષ્ઠ રસાયણ આપી જે સજ્જ કરે
 છે તે ઉપાધ્યાય ભગવંતોને હું ધ્યાવું છું. ૫૧
 ગુણવણમંજણમયગય, દમણંકુસસરિસનાણદાણં જે
 દિંતિ સયા ભવિયાણં, તે હં જ્ઞાણમિ ઉજ્ઞાણ ॥૫૨॥

ગુણ—વનનો વિનાશ કરનાર મદ-ગજને દમત્રા અકુશ
 સમાન જ્ઞાનદાન સંવ્યજનોને જે સદા આપે છે તે ઉપાધ્યાય
 ભગવંતોને હું ધ્યાવું છું. ૫૨

દિણમાસ જીવિયંતાઈં, સેસ દાણાઈં મુણિય જે નાણં ।
 મુત્તિંતં દિંતિ સયા, તે હં જ્ઞાણમિ ઉજ્ઞાણ ॥૫૩॥

૧ વિષવૈદ્યા:

બાકીના દાન દિવસ, માસ કે જીવનપર્યંતજ પહેંચનારા
બહુને જે મુક્તિ પર્યંત પહેંચનારૂં સાધત જ્ઞાનદાન સદા દે
છે તે ઉપાધ્યાય ભગવંતોને હું ધ્યાવું છું. ૫૩

અન્નાણંધે લોયાણ, લોયણે જે પસથ્થસથ્થેમુહા ।
ઉગ્ઘાડયંતિ સમ્મં, તે હં જ્ઞાણમિ ઉજ્ઞાણ ॥ ૫૪ ॥

અજ્ઞાન—અધજનોનાં લોચન રૂડા સાસરૂપી ચસના
મુખવડે જે સારી રીતે ઉઘાડી નાખેછે તે ઉપાધ્યાય ભગવં-
તોને હું ધ્યાવું છું. ૫૪

બાવનબાવન્નચંદણ,—રસેણ જે લોયપાવતાવાઈ ।
ઉવસામયંતિ સહસા, તે હં જ્ઞાણમિ ઉજ્ઞાણ ॥ ૫૫ ॥

બાવન અક્ષરરૂપ બાવનાચંદનના રસવડે લોહાના
પાપ—તાપને એકદમ ઉપશમાવી દે છે તે ઉપાધ્યાય ભગવં-
તોને હું ધ્યાવું છું. ૫૫

જે રાયકુમરતુલ્લા, ગણતત્તિપરા ચ સૂરિપયજુગ્મા ।
વાયંતિ સીસવગ્ગં, તે હં જ્ઞાણમિ ઉજ્ઞાણ ॥ ૫૬ ॥

યુવરાજ સમાન, ગચ્છ—ચિંતામાં સાવધાન અને આ-
ચાર્યપદને લાયક હોઈ, જેઓ શિષ્યવર્ગને વાચના આપે છે
તે ઉપાધ્યાયજી ભગવંતોને હું ધ્યાવું છું. ૫૬

‘પંચમ શ્રી સાધુપદ વર્ણનમ્’

જે દંસણનાણચરિત્ત, રૂવં રયણત્તણ્ણ ઇક્કેણ ।
સાહંતિ મુલ્લમગ્ગં, તે સવ્વે સાહુણો વંદે ॥૫૭॥

દર્શન, જ્ઞાન અને ચારિત્રરૂપ અનુપમ રત્નત્રયીવડે જ
મોક્ષમાર્ગનું સાધન કરે છે તે સર્વ સાધુઓને હું વદન
કરું છું. ૫૭

ગયદુવિહદુટ્ઠજ્ઞાણા, જે જ્ઞાઈઅ ધમ્મસુક્કજ્ઞાણાય ।
સિરુલ્લંતિ દુવિહ સિરુલ્લં, તે સવ્વે સાહુણો વંદે ॥૫૮॥

આર્ત અને રોદ્ર એ બે પ્રકારના દુષ્ટ ધ્યાન તથા, ધર્મ
અને શુકલ એ બે ધ્યાનનેજ ધ્યાવવાવાળા જોઓ ગ્રહણશિક્ષા+
અને *આસેવના શિક્ષાનો અભ્યાસ કરે છે તે સર્વ સાધુઓને
હું વદન કરું છું. ૫૮

ગુત્તિત્તણ્ણ ગુત્તા, તિસલ્લરહિયા તિગારવવિમુક્કાઃ ।
જે પાલ્લયંતિ તિપર્ણે, તે સવ્વે સાહુણો વંદે ॥૫૯॥

ત્રણ ગુપ્તિવડે ગુપ્ત, ત્રિશદ્ય રહિત અને xગારવત્રય

+ ગુરુ મુખથી આગા વચનોને સમજવારૂપ

* ગુરુમંથી સમજાવેલી આગાનું પરિપાલન કરવા રૂપ

૧ ત્રિપર્ણી.

x રસગારવ શિદ્ધિગારવ અને શાતાગારવ.

વિમુક્ત છતાં જ્યો જિનાજ્ઞાનું પાલન કરે છે તે સર્વે સાધુઓને
હું વંદન કરું છું. ૫૯

અવિહવિગહવિરત્તા, જે અવિહ અવકસાવપરિચત્તા
અવહા દિસંતિ ધમ્મં, તે સર્વે સાધુઓ વંદે ॥ ૬૦ ॥

આરે પ્રકારની વિકથાથી વિરક્ત, તેમજ સર્વ પ્રકારના
કષાયના ત્યાગી છતાં જ્યો જ્ઞાનાદિક આર પ્રકારના ધર્મની
દેશના દે છે તે સર્વે સાધુઓને હું વંદન કરું છું. ૬૦

ઉજ્જિયપંચપમાયા, નિજ્જિયપંચિદિયાય પાલંતિ ।
પંચેવય સમિદ્ધઓ, તે સર્વે સાધુઓ વંદે ॥ ૬૧ ॥

પાંચે પ્રમાદના પરિહારી અને પાંચે ઇદ્રિયોનું દમન
કરતા છતાં જ્યો પાંચે સમિતિઓનું પાલન કરે છે તે સર્વે
સાધુઓને હું વંદન કરું છું. ૬૧

છજ્જીવકાયરુલ્લખણ, - નિઉણા હાસાહલ્લકમુક્કા જે ।
ધારંતિ ય વચલ્લકં, તે સર્વે સાધુઓ વંદે ॥ ૬૨ ॥

છ જીવનિકાયનું રક્ષણ કરવામાં નિપુણ અને હાસ્યાદિક^૧
ષટ્કથી મુક્ત છતાં જ્યો છ વ્રતોને પ્રાણની પેરે ધારે છે તે
સર્વે સાધુઓને હું વંદન કરું છું. ૬૨

જે જિયસત્તજયા મય, - અદ્ધમયા નવવિ બંભગુત્તિઓ ।
પાલંતિ અપ્પમત્તા, તે સર્વે સાધુઓ વંદે ॥ ૬૩ ॥

૧ હાસ્ય, રતિ, અરતિ, શોક, લાપ અને દુર્ગંધ.

જેમણે સાત બય જિત્યા છે, આઠ મદ ટાળ્યા છે અને
અપ્રમત્ત ધર્મ જે નવ પ્રજાશુભિઓનું પાલન કરે છે, તે સર્વે
સાધુઓને હું વંદન કરું છું. ૬૩

દસવિહધમ્મં તહ, બારસેવ પડિમાઓ જે અ કુઠ્ઠંતિ
બારસવિહં તવોવિઅ, તે સર્વે સાધુઓ વંદે ॥૬૪॥

દશ વિધ યતિધર્મ, દ્વાદશવિધ પડિમા અને દ્વાદશવિધ
તપને જે આરાધે છે તે સર્વે સાધુઓને હું વંદન કરું છું. ૬૪
જે સત્તરસંજમંગા, ઉઠ્ઠવૂઢા ઢારસસહસ્સસીલંગા ।

વિહરંતિ કમ્મભૂમિસુ, તે સર્વે સાધુઓ વંદે ॥૬૫॥

સત્તર પ્રકારના સંયમને પાળતા અને અઢાર હજાર
શીલાંગને ધારણ કરતા છતા જેઓ કર્મભૂમિમાં વિચરે છે તે
સર્વે સાધુઓને હું વંદન કરું છું. ૬૫

‘ પૃથ્વિ શ્રી દર્શનપદ વર્ણનમ્ ’

જં સુદ્ધદેવગુરુ, ધમ્મતત્તસંપત્તિસદ્દહણરૂવં ।

વન્નિજ્જહ સમ્મત્તં, તં સમ્મં દંસણં નમિમો ॥૬૬॥

શુદ્ધ દેવ, શુર અને ધર્મરૂપ તત્ત્વ સંપત્તિની શ્રદ્ધા રૂપ
જે સમ્યક્ત્વને વખાણ્યું છે તે સમ્યગ્દર્શનને અમે ભાવથી
નમીએ છીએ. ૬૬

જાવેગકોડાકાડિસાગરસેસા ન હોઈ કમ્મઠિહ ।

તાવ ન જં પાવિજહ, તં સમ્મં દંસણં નમિમો ॥૬૭॥

જ્યાં સુધી કમની સ્થિતિ ધટાડીને એક ઢાડઢિડી સાગ-
રોપમ જેટલીજ ખાધી રહે એવી યદ્ય ન હોય ત્યાં સુધી
જની પ્રાપ્તિ થઈ શકતી નથી તે સમ્યગ્દર્શનને અમે નમીએ
છીએ. ૬૭

મઠવાણમદ્દપુગલ્લ, પરિયદ્દવસેસંભવનિવાસાણં ।

જં હોઈ ગંઠિમેષ, તં સમ્મં દંસણં નમિમો ॥૬૮॥

અર્ધ પુદ્ગલ પરાવર્તનથી વધારે સંસાર સ્થિતિ જમને
રહી નથી એવા મળ્ય જીવોને રાગ દ્વેષમય પ્રયિનો છે
થયે છતે જની પ્રાપ્તિ થાય છે તે સમ્યગ્દર્શનને અમે નમીએ
છીએ. ૬૮

જં ચ તિહા ઉવસમિઅં, સ્વઉવસમિઅં વ સ્વાહયં ચેવ ।

મણિઅં જિણિંદસમણ, તં સમ્મં દંસણં નમિમો ॥૬૯॥

ઓપયમિક, ક્ષાથોપયમિક અને ક્ષાયિક એમ ત્રણ પ્રકારે
જે જિનઆગમમાં આપ્યું છે તે સમ્યગ્દર્શનને અમે ન-
મીએ છીએ. ૬૯

પણવારા ઉવસમિયં, સ્વઓવસમિઅં અસંસુતો હોઈ ।

જં સ્વાહઅં ચ ફકંસિ, તં સમ્મં દંસણં નમિમો ॥૭૦॥

૧ અર્થ પુદ્ગલ પરાવર્તનો.

જે ઔપશમિક પાંચવાર, ક્ષાયોપશમિક અસંખ્યવાર
અને ક્ષાયિક એકજવાર પ્રાપ્ત થાય છે તે સમ્યગ્દર્શનને અમે
નમીએ છીએ. ૭૦

જં ધમ્મદુમમૂલં, ભાવિજ્જઈ ધમ્મપુરપવેસં ચ ।
ધમ્મભવણપીઠં વા, તં સમ્મં દંસણં નમિમો ॥૭૧॥

જે ધર્મવૃક્ષતું મૂળ, ધર્મપુરતું દ્વાર અને ધર્મ મહેલનો
પાયો કહેવાય છે તે સમ્યગ્દર્શનને અમે નમીએ છીએ. ૭૧

જં ધમ્મજયાહારં, ઉવસમરસભાયણં ચ જં ચિંતિ ।
મુણિણો ગુણરયણનિહિં, તં સમ્મં દંસણં નમિમો ॥૭૨॥

જે પૃથ્વીપેરે સમસ્ત ધર્મનો આધાર, ઉપશમ રસતું
ભાજન અને ગુણરૂપી રત્નોતુ નિધાન છે એમ મુનિજનો કહે
છે તે સમ્યગ્દર્શનને અમે નમીએ છીએ. ૭૨

જેણ વિણા નાણં વિ હુ, અપમાણં નિપ્પલં ચ ચારિત્તં ।
મુક્કલોવિ નેવ લપ્પમ્હ, તં સમ્મં દંસણં નમિમો ॥૭૩॥

જેના વિના જ્ઞાન પણ અપ્રમાણુ છે, ચારિત્ર ક્ષીભૂત
થતું નથી અને મોક્ષપ્રાપ્તિ તો થતીજ નથી તે સમ્યગ્દર્શનને
અમે નમીએ છીએ. ૭૩

જં સદ્દહણલક્ખણ, —મૂસણપમુદેહિંં બહુ અ મેણ્હિં ।
વન્નિજ્જઈ સમયામિ, તં સમ્મં દંસણં નમિમો ॥૭૪॥

બને સદ્દેશા, સક્ષણ અને ભૂષણ પ્રમુખ બહુ બેદા
વડે સિદ્ધાંતમા વર્ણવેલું છે તે સમ્યગ્વર્થનને અમે નમીએ
છીએ. ૭૪

‘ સમમ શ્રી જ્ઞાનપદ વર્ણનમ્. ’

સવન્નુપનીયાગમ, — ભણિયાણજહટ્ટિયાણતત્તાણં ।
જો સુદ્ધો અવબોહો, તં સન્નાણં મહ પમાણં ॥૭૫॥

સર્વજ્ઞ પ્રણીત આગમમાં ભાષેલા યથાર્થિત તત્ત્વોનો
જે શુદ્ધ અવબોધ તે સમ્યગ્જ્ઞાન મારે પ્રમાણ છે. ૭૫
જેણં મરુલામરુલેલું, પિજ્જાપિજ્જં અગમ્મ અવિગમ્મં
કિચ્ચાકિચ્ચં^૩ નજ્જઈ, તં સન્નાણં મહ પમાણં ॥ ૭૬ ॥

જે વડે ભક્ષ્યાભક્ષ્ય, પેયાપેય, ગમ્યાગમ્ય અને કૃત્યા-
કૃત્ય જણાય છે તે સમ્યગ્જ્ઞાન મારે પ્રમાણ છે. ૭૬

સયલકિરિયાણ મૂલં, સદ્ધા લોયંમિ તીઈ સદ્ધાણ ।
જં કિર હવં મૂલં, તં સન્નાણં મહ પમાણં ॥૭૭॥

લોકમાં સકળ ક્રિયાનું મૂળ શ્રદ્ધા છે, તે શ્રદ્ધાનું પણ
જે મૂળ (કારણ) છે તે સમ્યગ્જ્ઞાન મારે પ્રમાણ છે. ૭૭

૧ મક્ષ્યામક્ષ્ય. ૨ પેયાપેયં. ૩ કૃત્યાકૃત્યં.

જં મહસુયઓહિમયં, મણપઞ્જવરૂવં કેવલમયં ચ ।
પંચવિહં સુપસિદ્ધં, તં સન્નાણં મહ પમાણં ॥૭૮॥

જે મતિ, શ્રુત, અવધિ, મનઃપર્યવ અને કેવળ એમ
પાંચ પ્રકારે સુપ્રસિદ્ધ છે, તે સમ્યગ્જ્ઞાન મારે પ્રમાણ છે. ૭૮
કેવલમણોહિણંપિ હુ, વયણં લોયાણ કુણઙ્ગ ઉવયારં ।
જં સુયમઙ્ગરૂવેણં, તં સન્નાણં મહ પમાણં ॥ ૭૯ ॥

કેવળજ્ઞાની, મનઃપર્યવજ્ઞાની કે અવધિજ્ઞાનીનાં પણ
વચન જે મતિ શ્રુતરૂપે લોકોનો ઉપકાર કરે છે તે સમ્યગ્જ્ઞાન
મારે પ્રમાણ છે. ૭૯

સુયનાણં ચેવ દુવા, —લસંગરૂવં પરૂવિયં જથ્થ ।
લોયાણુવયારકરં, તં સન્નાણં મહ પમાણં ॥ ૮૦ ॥

દ્વાદશાંગરૂપ શ્રુતજ્ઞાનજ જે જિન આગમમાં જગ ઉપ-
કારી કહેલું છે તે સમ્યગ્જ્ઞાન મારે પ્રમાણ છે. ૮૦

તત્તુચ્ચિય જં મઘ્વા, પઢંતિ પાઢંતિ ધિંતિ નિસુણંતિ ।
પૂયંતિ લિહાવંતિ ય, તં સન્નાણં મહ પમાણં ॥ ૮૧ ॥

તેટલા મારેજ બવ્યજનો જે બણે છે, મણુબેઠે, નિસુણે, પૂજે
છે અને લખાવે છે તે સમ્યગ્જ્ઞાન મારે પ્રમાણ છે. ૮૧
જસ્સ બલેણં અઞ્જવિ, નઞ્જઙ્ગ તિયલોયગોયરવિયારો
કરગહિયામલયં પિવ, તં સન્નાણં મહ પમાણં ॥ ૮૨ ॥

જેના બળથી આજ પણ તણે લોકના ભાવ હાથમાં રહેલા
આંબળાની પેરે જણાય છે તે સમ્યગ્જ્ઞાન મારે પ્રમાણ છે. ૮૨
જસ્સ પસાણ જણા, હવંતિ લોયંમિ પુછ્છણિજ્જા ચ
પુજ્જાય વન્નણિજ્જા, તં સન્નાણં મહ પમાણં॥૮૩॥

જેના પસાયથી મન્યજનો લોકમાં પૂછવાયોગ્ય, માનવા-
યોગ્ય અને વખાણવાયોગ્ય થાય છે તે સમ્યગ્જ્ઞાન મારે
પ્રમાણ છે. ૮૩

‘ અષ્ટમ શ્રી ચારિત્રપદ વર્ણનમ્ ’

જં દેસવિરહરૂવં, સવ્વવિરહરૂવયં ચ અણુક્કમસો ।
હોઈ ગિહીણ જઈણ, તં ચારિત્તં જણ જયઈ ॥ ૮૪ ॥

જે દેશવિરતિરૂપ અને સર્વવિરતિરૂપ અનુક્રમે ગૃહીને અને
શુનિને પ્રાપ્ત થાય છે તે ચારિત્ર જગમાં જયવંતુ વર્તે છે. ૮૪
નાણંપિ દંસણંપિ ચ, સંપુન્નફલં ફલંતિ જીવાણં ।
જેણ ચિય પરિચરિયા, તં ચારિત્તં જણ જયઈ॥૮૫॥

જ્ઞાન અને દર્શન પણ જેની સાથે રક્ષા છતાંજ જીવેને
સંપૂર્ણ ફળ આપે છે તે ચારિત્ર જગતમાં જયવંતુ વર્તે છે. ૮૫
જં ચ જઈણ જહુત્તર, —ફલં સુસામાદયાઈ પંચવિહં ।
સુપસિદ્ધં જિણસમણ, તં ચારિત્તં જણ જયઈ ॥૮૬॥

જે સુસામાયિકાદિક પાંચ પ્રકારે મુનિજનોને અધિકાધિક
ફળદાયી જિનાગમમાં સુપ્રસિદ્ધ છે તે ચારિત્ર જગમાં જયવંતુ
વર્તે છે. ૮૬

જં પડિવન્નં પરિપા,—લિયં ચ સમ્મં પરુવિયં દિન્નં ।
અન્નેસિં ચ જિણેહિંવિ, તં ચારિત્તં જણ જયઇ ॥૮૭॥

જિનેશ્વરેએ જે પોતે સ્વીકાર્યું, આરાધ્યું, સમ્યક્ પ્રાર્થ્યું,
અને અન્યજનોને આપ્યું તે ચારિત્ર જગમાં જયવંતુ વર્તે છે. ૮૭
છઠ્ઠાણમઘંડં, રજ્જસિરિં ચ્ચઇય ચક્કવટ્ટીહિં ।

જં સમ્મં પડિવન્નં, તં ચારિત્તં જણ જયઇ ॥૮૮॥

• છ ખ ડની અખ ડ રાજ્યરિક્ષિને તથા ચક્રવર્તીઓએ જે
સદ્ભાવથી આદર્યું તે ચારિત્ર જગમાં જયવંતુ વર્તે છે. ૮૮

જં પડિવન્નાદમગા,—ઇણોવિ જીવાહ્વંતિ તિયલોણ
સયલજણપૂયણિજ્જે, તં ચારિત્તં જણ જયઇ ॥૮૯॥

જેની પ્રાપ્તિથી રંક જીવો પણ ત્રિભુવનમાં સર્વ જનોને
પૂજનિક થાય છે તે ચારિત્ર જગમાં જયવંતુ વર્તે છે ૮૯

જં પાલંતાણ મુણી,—સરાણ પાણ નમંતિ સાણંદા ।
દેવિંદદાણવિંદા, તં ચારિત્તં જણ જયઇ ॥ ૯૦ ॥

જેનું પાલન કરનારા મુનીશ્વરેના ચરણમાં દેવ દાનવના
નાયકો ઉલ્લાસથી નમસ્કાર કરે છે તે ચારિત્ર જગમાં જયવંતુ
વર્તે છે. ૯૦

જં ચાણંતગુણંપિદુ, વન્નિજ્જહ સતરમેઅદસમેઅં ।
સમયંમિ મુણિવરેહિ, તં ચારિત્તં પવન્નોહં ॥૧૧॥

અનંત ગુણવાણું છજાં શાસ્ત્રમાં મુનિવરેએ જે સત્તર પ્રકારનું અથવા દસ પ્રકારનું વર્ણવ્યું છે તે ચારિત્રનું મને શરણુ છે. ૯૧

સમિહ્ઓ ગુત્તિઓ, સંતિપમુહા ઉ મિત્તિઆહ્ઓ ।
સાહંતિ જસ્સ સિદ્ધિં, તં ચારિત્તં પવન્નોહં ॥૧૨॥

પાંચ સમિતિ, ત્રણ ગુત્તિ, ક્ષમાદિક ગુણો અને મૈત્રી પ્રમુખ ભાવનાચતુષ્ટયવડે જેની સિદ્ધિપૂર્ણતા પ્રાપ્ત થાય છે તે ચારિત્રનું મુજને શરણુ છે. ૯૨

‘ નવમ શ્રી તપપદ વર્ણનમ્. ’

બાહિરમપ્પિંતરયં, બારસમેયં જહુત્તરગુણં જં ।
વન્નિજ્જહ જિણસમયે, તં તવપયમેસ વંદામિ ॥૧૩॥

અનુક્રમે અધિક અધિક ગુણુકારી બાહ્ય અને અસ્થંતર ભેદ કરી જે બાર પ્રકારે જિનાગમમાં વર્ણવેલ છે તે તપ પદને હું આદરથી વંદન કરું છું. ૯૩

તપ્પભવસિદ્ધિં જાણં, —તણ્હિં સિરિરિસહનાહપમુહેહિં ।
તિથ્થયરેહિં કયં જં, તં તવપયમેસ વંદામિ ॥૧૪॥

તદ્ભવ સિદ્ધિ આણતાં છતાં શ્રી ઋષભદેવ પ્રમુખ તીર્થ-
કશેએ જનુ' સેવન કરેલું છે તે તપપદને હું વંદુ છુ. ૬૪
જેણ સ્વમાસહિષ્ણ, કણ કમ્માણમવિ નિકાયાણં
જાયઙ્ગ સ્વઓ સ્વણેણં, તં તવપયમેસ વંદામિ ॥૧૫॥

સમતા સહિત જનુ' સેવન કરવાથી નિકાયિત કર્મનો પણ
સાક્ષ્યાત્મક ક્ષય થાય છે તે તપપદને હું નમસ્કાર કરૂં છુ. ૬૫
જેણચિય જલણેણવ, જીવસુવન્નાઓ કમ્મકેદ્દાઙ્ગ ।
ફિદ્દંતિ તરુલ્લણં ચિય, તં તવપયમેસ વંદામિ ॥૧૬॥

જેમ અગ્નિવડે સુવર્ણથપ્પી કિટ્ટી વગેરે તત્કાલ કિટ્ટીને
બદ્ધ પડે છે તેમ જનાવડે જીવથપ્પી કર્મભણ કિટ્ટી બદ્ધ પડી
અથ છે તે તપપદને હું પ્રણમુ છુ. ૬૬

આસંસાઙ્ગિવિરહિણ, જંમિ કણ કમ્મનિજ્જરહાણ ।
હુંતિ મહાસિદ્ધિઓ, તં તવપયમેસ વંદામિ ॥૧૭॥

આશા રહિત કર્મ-નિર્જરા અર્થે જનુ સેવન કર્યે
છતે મહાસિદ્ધિઓ સંપન્ન છે તે તપપદને હું પ્રણામ કરૂં છુ. ૬૭
જસ્સ પસાણ ધુવં, હવંતિ નાણાવિહાઓ લક્કીઓ ।
આમોસહિપ્પમુદ્દાઓ, તં તવપયમેસ વંદામિ ॥૧૮॥

જેના પસાયથી ' આમોસહી ' પ્રમુખ અનેક લાભિયઓ
અવરથ પ્રગટે છે તે તપપદને હું પ્રણામ કરૂં છુ. ૬૮

કપતરુસ્સવ જસ્તે,-રિસાઓ સુરનરવરાનુરિદ્ધીઓ ।
કુસુમાઈં ફલં ચ સિવં, તં તવપયમેસ વંદામિ॥૧૯॥

કલ્પવૃક્ષની જેમ સુરવર અને નરવર સંબંધી આનુષ-
ંગિક સંપદા૩૫ જેનાં ફલ છે અને મોક્ષ૩૫ ફલ છે તે તપ-
પદને હું પ્રણામ કરું છું. ૯૬

‘અચ્ચંતમસજ્ઞાઈં, લીલા ઇવ સવ્લોઅકજ્ઞાઈં ।
સિજ્ઞાંતિ જ્ઞાતિ જેણં, તં તવપયમેસ વંદા મિ॥૧૦૦॥

અચ્ચંત અસાધ્ય એવાં પણ સર્વ લોકનાં કાર્યો જેનાવડે
લીલા માત્રમાં શીઘ્ર સીંચે છે તે તપપદને હું પ્રણામ કરું
છું. ૧૦૦

દહિદુઘ્વયાઈમંગલ,-પયથ્થસથ્થંમિ મંગલં પઢમં ।
જં વન્નિજઈ લોણ, તં તવપયમેસ વંદામિ ॥ ૧૦૧ ॥

દધિ, દૂર્વાદિક માંગલિક પદાર્થોમાં જે પ્રથમ મંગળ૩૫
જગતમાં ગવાય છે તે તપપદને હું પ્રણામ કરું છું ૧૦૧
તં ચ ઇમેસિ પયાણં, કિત્તિય મિત્તં તણ નાયં ।

જં સઙ્ગાણ સુહાણં, મૂલં આરાહણમિમેસિં ॥૧૦૨॥

આ નવપદનું આરાધન સર્વસુખનું મૂળ છે એમ આ
પ્રમાણે નવપદોનું વર્ણન કર્યા માત્રથી તમે બહુયું. ૧૦૨

૧ અર્ચતપસાધ્યાનિ.

યયારાહણમૂલં, પાણીણં કેવલો સુહો ભાવો ।
સો હોઝ ધ્રુવ જીવાણં, નિમ્મલપ્પાણં નન્નેસિં॥૧૦૩॥

આ નવપદની આરાધનાનું મૂળ પ્રાણીઓનો કેવળ શુભ ભાવજ છે, તે શુભભાવ નિશ્ચે નિર્મળ આત્માઓને હોય છે, પણ બીજા મલીન પરિણામી ઓને હોતો નથી. ૧૦૩

‘ નવપદ સંબંધી નિશ્ચય સ્વરૂપ. ’

જે વિચ સંકપ્પવિચપ્પ, વજ્ઞિયા હંતિ નિમ્મલપ્પાણો
તે ચેવ નવપયાઈં, નવસુ પયેસુ ચ તે ચેવ ॥૧૦૪॥

જે સકલ્પ વિકલ્પ વર્જિત નિર્મલ પરિણામી આત્મા છે તેજ નવપદ છે અને નવપદમાં પણ તેજ છે. ૧૦૪

જં જ્ઞાયા જ્ઞાયંતો, અરિહંતં રૂવ-સુપય-પિંડથં ।
અરિહંતપયમયં ચિય, અપ્પં પિરુલ્લેહ પચ્ચરુલ્લં॥૧૦૫॥

કારણ કે ધ્યાતાપુરૂષ પિંડસ્થ, પદસ્થ અને રૂપસ્થ એવા અરિહંત ભગવાનને ધ્યાતો છતો નિશ્ચે અરિહંત પદમય ધ્યાતાના આત્માને પ્રત્યક્ષ દેખે છે. અરિહંત દેવની આકૃતિનું ધ્યાન તે ‘ પિંડસ્થ ધ્યાન ’ અરિહંતાદિક પદોનું ધ્યાન તે ‘ પદસ્થ ધ્યાન ’ અને સમવસરણસ્થ ભાવઅરિહંતનું ધ્યાન તે ‘ રૂપસ્થધ્યાન ’ છે. ૧૦૫

રૂવાઈયસહાવો, કેવલસન્નાણદંસનાણંદો ।

જો ચેવય પરમપ્પા, સો સિદ્ધપ્પા ન સંદેહો ॥૧૦૬॥

કેવળજ્ઞાન, કેવળદર્શન અને આનંદસ્વરૂપ, રૂપાતીત
સ્વભાવવાળા જે પરમાત્મા તેજ નિશ્ચે સિદ્ધાત્મા બાણવા. ૧૦૬

પંચપથ્યાણં મયાયરિય, મહામંતજ્ઞાણલીણમણો ।

પંચવિહાયારમઓ, આયચ્ચિય હોઈ આયરિયો ॥૧૦૭॥

પંચ પ્રસ્થાનમય, મહામત્ર-ધ્યાનમાં લીન મનવાળા,
અને પંચવિધ આચારમય જે આત્મા તેજ આચાર્ય સમ-
જવા. ૧૦૭

મહાપાણજ્ઞાયદુવાલ, સંગસુત્તથ્થતદુમયરહસ્સો ।

સંજ્ઞાયતપ્પરપ્પો, એસપ્પા ચેવ વજ્ઞાઓ ॥૧૦૮॥

મહાપ્રાણ (ધ્યાન) વડે સૂત્રાર્થ તદ્દુભય રહસ્યયુક્ત
દ્વાદશાંગને જણે ધ્યાયાં છે અને સ્વાધ્યાયમાં જે સદા તત્પર
રહે છે એવો આત્મા એજ ઉપાધ્યાય છે. ૧૦૮

રયણત્તણ સિવપહ, સંસાહણસાવહાણજોગતિગો ।

સાહુ હવઈ એસો, અપ્પુચ્ચિય નિચ્ચમપ્પમત્તો ॥૧૦૯॥

રત્નત્રયી વડે મોક્ષમાર્ગનું સમ્યગ્રીતે સાધન કરવા

૧ પ્રસ્થાન. ૨ તત્પરાત્મા.

જેના તન મન અને વચન સાવધાન છે એવો નિત્ય અપ્રમત્ત આત્માજી ખરેખર સાધુ છે. ૧૦૯

મોહસ્સ સ્વઓવસમા, સમસંવેગાહ્લરુલ્લગ્નં પરમં ।
સુહૃપરિણામમયં નિય, -મધ્વાણં દંતનં મુગ્ધૃત્ ॥૧૧૦॥

મોહના ક્ષયોપશમ વડે શમ સંવેગાદિક લક્ષણનાગો પરમ શુભ પરિણામમય પોતાનો આત્મા એજ દર્શાવે છે ૧૧૦

નાણાવરણસ્સ સ્વઓ, -વસમેણ જહટ્ટિયાણ તત્તાણં
સુદ્ધાવબોહરુલ્લો, અપ્પુચ્ચિય વુચ્છણ નાણં ॥૧૧૧॥

જ્ઞાનાવરણના ક્ષયોપશમ વડે યથાસ્થિત તત્ત્વોના શુદ્ધ અવબોધરૂપ આત્માજી જ્ઞાન કહેવાય છે. ૧૧૧

સોલસકસાયનવનો, -કસાયરહિયં વિસુદ્ધલેસાગં ।
સસહાવટ્ટિયમપ્પા, -ણમેવ જાણેહ ચારિત્તં ॥૧૧૨॥

સોળ કપાય અને નવ નોકપાય રહિત અને વિશુદ્ધ લેશ્યાવત એવા સ્વસ્વભાવમાં રહેલા પોતાના આત્માનેજ આરિત્ર સમજે ૧૧૨

ઇચ્છાનિરોહઓ સુ, -દ્ધ સંવરો પરિણઓ સમયાણ ।
કમ્માહ્ નિજ્જરંતો, તઓમઓ ચેવ ઇસપ્પા ॥૧૧૩॥

ઈચ્છાના નિરોધથી શુદ્ધ સંવરવાળો અને સમતા ગુણે

૧ ૫૫ આત્મા.

પરિણમ્યો છતો કર્મની નિર્જરા કરતો આ આત્માજ
તપરૂપ છે. ૧૧૩

एवं च ठिए अप्पा,—णमेव नवपयमयं वियाणित्ता ।
अप्पंमि चेव निच्चं,लीणमणा होइ भो भविया॥११४॥

નવપદ્મનું નિશ્ચય સ્વરૂપ આવું હોવાથી હે ભગ્યો !
પોતાના આત્માનેજ નવપદ્મમય જાણીને પોતાના આત્મ સ્વ-
રૂપમાંજ સદા લીન મનવાળા થાઓ ! ૧૧૪ ઇતિથમ.



અથ નવપદસ્વરૂપગર્ભિત અરિહંતાદિક
આરાધનઉપદેશ.

જિયંતરંગારિજણે સુનાણે,
સુપાહિરેરાઈસયગ્ગહાણે ।
સંદેહસંદોહરયં હરંતે,
જ્ઞાણહ નિચ્છંપિ જિણેરિહંતે ॥ ૧૧૫ ॥

જમણે રાગ, દ્વેષ અને મોહાદિક અંતરગ શત્રુ વર્ગને
જીતી લીધો છે, જથી ઉત્તમ દેવગજ્ઞાન પ્રમુખ આત્મ-સમૃદ્ધિ
જમને પ્રગટ-પ્રાપ્ત થયેલી છે, તેમજ ઉત્તમ પ્રાતિહાર્યાદિક
અતિશયોવડે જ દેવાધિદેવની પદવીને પામેલા છે, અને જ
પોતાની સાતિશય વાલીવડે અનેક જીવોના સંદેહરૂપી રજ
સમૂહને સમીર (પવન)ની પેરે ઓટકી કાઢે છે, તે
જિન-અરિહંત ભગવાનને હે મન્યજનો ! તમે સદાય
દિક્ષમાં ધ્યાવો ! ૧૧૫

દુદ્ધકમ્માવરણપ્પમુક્કે,
અણંતનાણાઈસિરિચ્ચુક્કે ।
સમગ્ગલોગ્ગપ્પયપ્પસિદ્ધે,
જ્ઞાણહ નિચ્છંપિ મણંમિ સિદ્ધે ॥ ૧૧૬ ॥

વિવિધ પ્રકારે જીવોને વિડબના કરનારાં જ્ઞાનાવરણીય પ્રમુખ દુષ્ટ અષ્ટ કર્મનાં આવરણોથી જેઓ મુક્ત થયેલા છે, તેથી અનંત જ્ઞાન, દર્શન, ચારિત્ર અને અનંત શક્તિ પ્રમુખ આત્મ-લક્ષ્મી જેમને પ્રગટ થયેલી છે, તેમજ જેઓ સમગ્ર લોકના અગ્રપદને પામેલા છે એટલે નિરૂપાધિક સિદ્ધ ગતિ અથવા મોક્ષ નામના પ્રસિદ્ધ સ્થાનને પ્રાપ્ત થયેલા છે તે સિદ્ધ ભગવાનને હે ભવ્યજનો ! તમે તમારા દિલમાં સદાય ધ્યાવો । ૧૧૬

ન તં સુહં દેહ પિયા ન માયા,

જં દિંતિ જીવાણિ હ સૂરિપાયા ।

તમ્હા હુ તે ચેવ સયા મહેહ,

જં મુરુલ્લસુરુલાઈં લહું લહેહ ॥ ૧૧૭ ॥

અખંડ છત્રીય ગુણગુણથી અલંકૃત ભાવ—આચાર્યની ચરણ સેવા જીવોને જે સત્ય સ્વાભાવિક સુખ સમર્પે છે તેવું સુખ માતાપિતાદિક સ્વજન સખ ધીએ આપી શકતા નથી તેટલા માટે હે ભવ્યજનો ! તમે તેવા ભાવાચાર્યનાં ચરણકમળ સદાય સેવો—પૂજે કે જેથી મોક્ષસુખાદિક વેગે વરી શકે । ૧૧૭

સુત્તથ્થસંવેગમયસ્સુણ,

સંનીરલીરામયવિસ્સુણ ।

પીળંતિ જે તે ઉવજ્ઞાયરાણ,

ઢાણહ નિચ્છંપિ કયપ્પસાણ ॥ ૧૧૮ ॥

અનુક્રમે સુસ્વાદીષ્ટ જળ, ક્ષીર અને અમૃત સમાન
હિતકારી સૂત્ર, અર્થ અને સ્વાનુભવ જ્ઞાનવડે સ્વશિષ્યવર્ગને
જેઓ પ્રસન્ન કરે છે તેવા સુપ્રસન્ન કૃપાળુ વર વાચક ઉપા-
ધ્યાયજી મહારાજને હે ભવ્યજનો ! તમે સદાય દિલમાં
ધ્યાવો ! ૧૧૮

સ્વંતે ય દંતે ય સુગુત્તિગુત્તે,

મુત્તે પસંતે ગુણજોગજુત્તે ।

ગયપ્પમાણ હયમોહમાણ,

જાણહ નિચ્ચં મુણિરાયપાણ

॥ ૧૧૯ ॥

જ્ઞાંત (ક્ષમાશીલ-ક્ષમાળુ), જ્ઞાન્ત (દમનશીલ-ધ્વજિય-
જિત), સુગુપ્તિગુપ્ત (મન, વચન અને કાયાને સુનિગ્રહિત કરી
રાખનાર), મુક્ત (નિલેપ-નિઃસ્પૃહી), પ્રજ્ઞાન્ત (જમણે
કપાય માત્રને સારી રીતે શોષવા દીધા છે એવા વૈરાગ્ય રસમાં
ગ્રીલનાર), મૂળ-ઉત્તર સાધુ યોગ્ય ગુણને ધારણ કરનાર
(પાંચ મહાવ્રતાદિક સાધુ યોગ્ય ૨૭ ગુણ અલક્ષ્યકૃત),
વિક્યાદિક પ્રમાદ વર્જિત અને મોહ માયાથી મુક્તાયેલા (હું
અને માફ જમને નથી અથવા અહંતા અને મમતાને
જમણે મારી કાઢી છે) એવા મુનિરાજનાં ચરણ કમળને
તમે સદાય ધ્યાવો ! ૧૧૯

જં દવ્વછકાહસુસદ્ધાણં,

તં દંસણં સવ્વગુણપ્પહાણં !

કુન્દાહવાહીડ વયંતિ જેણ,

જહા વિસુદ્ધેણ રસાયણેણ

॥ ૧૨૦ ॥

સર્વજ્ઞકથિત ૫૮ (છ) દ્રવ્ય (ધર્માસ્તિકાય, અધર્માસ્તિકાય, આકાશાસ્તિકાય, જીવાસ્તિકાય, પુદ્ગલાસ્તિકાય અને કાળ), જીવાજીવાદિક નવ તત્ત્વ (જીવ, અજીવ, પુન્ય, પાપ, આશ્રવ, સંવર, નિર્જરા, બંધ અને મોક્ષ), સપ્ત નય (નૈગમ, સત્યહ, વ્યવહાર, ઋજૂસૂત્ર, શબ્દ, સમભિરૂઢ અને એવંજીત), સપ્તભંગી (સ્થાત્ અસ્તિ, સ્થાત્ નાસ્તિ, સ્થાત્ અસ્તિ નાસ્તિ, સ્થાત્ અવ-ક્તવ્ય, સ્થાત્ અસ્તિ અવક્તવ્ય, સ્થાત્ નાસ્તિ અવક્તવ્ય, અને સ્થાત્ અસ્તિનાસ્તિ યુગપત્ અવક્તવ્ય), ચાર નિરૂપા (નામ, સ્થાપના, દ્રવ્ય અને ભાવ), પાંચ ભાવ (ઔદયિક, ઔપશમિક, ક્ષાયોપશમિક, ક્ષાયિક અને પારિણામિક), તેમજ બે પ્રમાણ (પ્રત્યક્ષ અને પરોક્ષ સવિકલ્પ) વગેરે સર્વજ્ઞ ભાષિતવચનમાં સુશ્રદ્ધાન (દૃઢ પ્રતીતિ) લક્ષણવાળા સમ્યક્ત્વને સર્વ ગુણોમાં પ્રધાન એટલા માટે ગણવામાં આવેલ છે કે જેમ વિશુદ્ધ રસાયણવડે ગમે તેવી કષ્ટસાધ્ય વ્યાધિઓ પણ દૂર થાય છે તેમ આ (સમ્યક્ત્વ) ગુણ વડે અન્ય ગુણ પ્રતિબંધક ક્ષદાગ્રહ પ્રમુખ અનેક પ્રકારના આંતર વ્યાધિઓ ઉપશમી બાય છે. એમ સમજીને હે મન્યાત્માઓ ! ઉક્ત સમ્યક્ત્વનું તમે યથાવિધ આરાધન કરો ! જેથી તમારી સઘળી ધર્મકરણી મોક્ષદાયી નીવડે. ૧૨૦

नाणं पहाणं नयच्चकसिद्धं,

तत्तावबोहिकमयं पसिद्धं ।

धरेह चित्तावसहे' फुरंतं,

माणिकदीवुव तमोहरंतं

॥ १२१ ॥

विध विध (अनेक प्रकारना) अपेक्षावाणा अभिप्रायो-
वडे वस्तुमां रडेखा अनंता धर्मोनु स्फोटन करनारा नय
समूहयोगे निष्पन्न थयेस, देवण वस्तु स्वइपनुं न प्रतिपादन
करनार, अत्यारे पणु आगम इप प्रगट देखाता, स्वपर प्रका-
शक होवाथी भीज आर ज्ञान करतां यदीयाता, रत्नदीपकनी
पेरे अतस्तम (डंडा अज्ञान अधकार) ने हरणु करनारा,
अन्यवद्यमान ज्ञानदीपकने हे अव्ययने ! तभारा मनमंदि-
रमां स्थापो ! १२१

सुसंवरं मोहनिरोहसारं,

पंचप्पयारं विगयाइयारं ।

मूलोत्तराणेगगुणपवित्तं,

पालेह निच्चंपि हु सच्चरित्तं

॥ १२२ ॥

जगतभात्रने अध करी नांजे अवा समर्थ मोहनो
निरोध करवा वडे प्रधान, समिति-शुद्धि प्रभुअ सुसंवर दक्षण,

१ चित्तापवरके (मनोमन्दिरे.)

સામાયિક, છેદાપસ્થાપનીય, પરિહાર વિશુદ્ધિ, સૂક્ષ્મસંપરાય,
અને યથાપ્પાત એ પાંચ પ્રકારવાળા, અને મૂળ તથા ઉત્તર
અનેક ગુણોવડે પવિત્ર એવા સત્ ચારિત્રને તમે સદાય નિર-
તિચારપણે પાળો. ૧૨૨

વદ્ધ્વં તદ્દા મિતર મેયમેયં,

કયાદ્ દુઃખમેયકુકમ્મમેયં ।

દુઃખસ્વસ્વયથ્યં કયપાવનાસં,

તવં તવેહાગમિયં નિરાસં

॥ ૧૨૩ ॥

છ પ્રકારે બાદ્ય અને છ પ્રકારે અશ્વતર એમ જના
ખાર ભેદ ગણાય છે, જેનાવડે દુર્ભેદ કુકર્મેનો ભેદ (વિનાશ)
ચર્ચ શકે છે, એવા પાપ વિનાશક તપને હે ભવ્યજનો ! તમે
જન્મભરણાદિક દુઃખનો ક્ષય કરવા માટે આગમરીતે નિરાશી-
ભાવે (નિષ્કામવૃત્તિથી) સેવો । જેથી તમે જલિદ ભવબ્રમણ
નિવારીને અક્ષય-અવ્યાબાધ-શિવ સુખને પામી શકો. ૧૨૩

ણયાદ્ જં કેવિ નવપયાદ્,

આરાહ્યંતિદ્વફલપ્પયાદ્ ।

લહંતિ તે સુખપરંપરાણં,

સિરીસિરીપાલનરેસરુદ્ધ

॥ ૧૨૪ ॥

ઉપસંહાર.

સર્વ-મોક્ષ પ્રમુખ ઈષ્ટ ફળને પ્રકર્ષે કરીને દેવાવાળા

ઉપર કહેલાં ઉત્તમ નવ પદોને જે બળ્યાત્માઓ આરાધે છે, તેઓ શ્રી શ્રીપાળ નરેશ્વરની પેરે સુખની પર પરા અવિચ્છિન્ન સુખ સંપદાને સહજ પામે છે. ૧૨૪

॥ અથ નવપદનમસ્કારકાવ્યાનિ ॥

ઉપ્પન્નસન્નાળમહોમયાળં,

સપાઙ્ગિહેરાસગસુદ્ધિયાળં ।

સદ્દેસણાળંદિઅસજ્જણાળં,

નમોનમો હોઝ સયા જિણાળં ॥ ૧ ॥

જમનામાં ઉત્પન્ન થયેલા ઉત્તમ-કેવળજ્ઞાનની જ્યોતિઃ પ્રગટાણી રહી છે, અશોકવૃક્ષાદિક પ્રાતિહાર્ય યુક્ત સિંહાસન ઉપર જ્યાં વિરાજમાન થઈ રહ્યા છે, અને અમૃત સમાન ઉત્તમ દેશનાવડે જમણે સજ્જનોને આનંદિત કર્યા છે, તે જિનેશ્વર દેવોને સદાય અમારે વાર વાર નમસ્કાર હો ! ૧

સિદ્ધાળમાળંદરમાલયાળં,

નમો નમોળંતચઝક્રયાળં ॥

સમગ્ગકમ્મરુલ્લયકારગાળં,

જમ્મજરાદુરુલ્લનિવારગાળં ॥ ૨ ॥

સહજન દવાળા સિદ્ધિસ્થાનમાં જમણે સ્થિતિ કરેલી છે,

જ્યો અનત (જ્ઞાન, દર્શન, ચારિત્ર અને શક્તિરૂપ) ચતુષ્થયે કરી સંયુક્ત થયેલા છે, જેમણે જ્ઞાનાવરણીય પ્રમુખ સમગ્ર કર્મનો ક્ષય કરેલો છે અને જન્મ, જરા, મરણના સમસ્ત દુઃખ નિવાર્યા છે તે સિદ્ધ ભગવાનોને અમારો વારંવાર નમસ્કાર હો ! ૨

**સૂરીણ દૂરીકયકુગદ્દાણં, નમો નમો સૂરસમ્પ્રભાણં ।
સદૈસળાદાણસમાયરાણં, અસ્તંદચ્છત્તીસગુણાયરાણં ૩**

જેમણે કુમતિ-કદામ્રહને દૂર કરેલા છે, જેઓ સૂર્યના જેવા પ્રતાપશાલી છે, બળ્યાત્માઓને એકાન્ત હિતકારી દેશના દેવાને જેઓ સાવધાનપણે પ્રવર્તે છે, તેમજ જેઓ પચે દ્વિય-નિત્રહ, નવ બ્રહ્મગુપ્તિનું પાલન, ચાર કષાય જય, પચ મહા-વ્રતપાલન, પચાચારસેવન તથા પચ સમિતિ અને ત્રણ ગુ-પ્તિરૂપ અખંડ ૩૬ ગુણના નિધાન છે, એવા ભાવ આચાર્ય ભગવાનોને અમારો વારંવાર નમસ્કાર હો ! ૩

**સુત્તત્થવિથ્થારણતપ્પરાણં,
નમો નમો વાયગકુંજરાણં ॥**

**ગણસ્સ સંધારણસાયરાણં,
સવ્વપ્પણાવજિજયમચ્છરાણં**

॥ ૪ ॥

શિષ્ય સંપ્રદાયને સૂત્રાર્થ શીખવવામાં જેઓ સાવધાન રહે છે, સાધુ સમુદાયની સંભાળ (નિર્વાહ) કરવામાં જેઓ

સાગર જેવી ગંભીરતા રાખે છે અને ઈર્ષ્યા-અદેખાઈને તો
જેમણે સર્વથા તજી દીધી હોય છે એવા શ્રેષ્ઠ વાચક થા ઉપા-
ધ્યાય ભગવાનને અમારો વારંવાર નમસ્કાર હો ! ૪

સાદ્ગુણ સંસાદિઅસંજમાણં,
નમો નમો સુદ્ધદયાદમાણં ।

તિગુત્તિગુત્તાણ સમાહિયાણં,

મુણિંદમાણંદપયટ્ટિયાણં

॥ ૫ ॥

સયમરાગમાં સમ્યગ્રીત્યા પ્રવૃત્ત થયેલા, મુખ્યવૃત્ત્યા
મન, વચન અને કાયા સારી રીતે કાબુમાં રાખી રહેલા,
સમતા-સમાધિમાં સ્થિત થયેલા, મુર્તીદ્રયોગ્ય સહજન દર્માં
મસ્ત રહેનારા અને શુદ્ધ-નિર્દોષ દયા, દમનનુ સેવન કરનારા
વિશ્વવર્તી સમસ્ત સાધુ સમુદાયને અમારો વારંવાર નમસ્કાર
હો ! ૫

જિણુત્તત્તે રુદ્ધલુલ્લખણસ્સ,

નમો નમો નિમ્મલદંસણસ્સ ॥

મિચ્છત્તનાસાહસમુગ્ગમસ્સ,

મૂલસ્સ સદ્ધમ્મમહાદુમસ્સ

॥ ૬ ॥

સર્વજ્ઞ-વીતરાગ કથિત જીવાજીવાદિક નવ તત્ત્વમાં
અથવા શુદ્ધ દેવાદિક ત્રણ તત્ત્વમાં રૂચિ-શ્રદ્ધાન, એ જેનું

લક્ષણ છે, વળી મિથ્યાત્વ કષાય પ્રમુખને ટાળવાથી જેને
આવિર્ભાવ (દેખાવ) થઈ શકે છે અને જે જ્ઞાન-ચારિત્રરૂપ
મહાધર્મનું મૂળ છે તે નિર્ભળ સમ્યક્ત્વને અમારો વારંવાર
નમસ્કાર હો ! ૬

**અન્નાણસંમોહતમોહરસ્સ, નમો નમો નાણદિવાયરસ્સ
પંચપ્યયારસ્સુવગારગસ્સ, સત્તાણ સઙ્ગથ્થપયાસગસ્સ**

જે અજ્ઞાન અને મહામોહરૂપી અંધકારને દૂર કરી
નાખે છે, વળી મતિ, શ્રુત, અવધિ, મનઃપર્યાવ અને કેવલ
એ પાંચ જેના પ્રકાર છે, જે અનેક રીતે જીવોને ઉપકાર કરે
છે અને જે જીવ જીવોને સર્વ પદાર્થ સંબંધી બોધ સમર્થ
છે, તે જ્ઞાન દિવાકરને અમારો વારંવાર નમસ્કાર હો ! ૭

આરાહિઆસ્વંડિયસક્કિયસ્સ,

નમો નમો સંજમવીરિઅસ્સ ।

સઙ્ગભાવણાસંગવિવહિયસ્સ,

નિઘ્વાણદાણાઈસમુજ્જયસ્સ

॥ ૮ ॥

જે અખંડિત શક્તિ (પ્રમાદ રહિત સતત પ્રરૂપાર્થ)
વડે પામી થઈ શકે છે, સદ્ભાવનાયોગે જેની વૃદ્ધિ થઈ શકે
છે અને જે શાશ્વત સુખાદિક આપવા સમર્થ છે, તે સંયમ
વીર્યને અમારો વારંવાર નમસ્કાર હો ! ૮

કમ્મદુમ્મમૂલણકુંજરસ્સ,
 નમો નમો તિવ્વતવોભરસ્સ ॥
 અણેગલહ્મીણ નિબંધણસ્સ,

દુસ્સજ્ઞઅથ્થાણ ય સાહણસ્સ ॥ ૯ ॥

જેના પ્રભાવે ગૌતમસ્વામીના જેવી અનેક ઉત્તમ લક્ષ્મિઓ ઉત્પન્ન થાય છે, તેમજ દુઃસાધ્ય (મહાસુશીળતે મેળવી શકાય એવા) અર્થ પણ જેના વડે સુસાધ્ય (સુખે મેળવી શકાય એવા) થઈ શકે છે તથા જે સમર્થ હાથીની પેરે કર્મરૂપી વૃક્ષને સમૂળગુ ઉખેડી નાંખે છે તે તીવ્ર તપોભર (આંખિલ વર્ધમાનાદિક અનેક પ્રકારના આકરા બાહ્ય અને અદ્યત્તર તપસમુદાય) ને અમારો વારંવાર નમસ્કાર હો ! ૯

इय नवपयासिद्धं, लद्धिविज्जासमिद्धं ।

पयडिअसरवगं, ह्रीतिरेहासमगं ॥

दिसिवइसुरसारं, खोणिपीढावयारं ।

तिजयनिजयचक्रं, सिद्धचक्रं नमामि ॥ १० ॥

ઉકત નવપદોથી નીપજેલા, લક્ષ્મિ અને વિદ્યાવડે યુક્ત, નિર્મિત કર્યા છે સ્વર અને કુ (ક, ખ, ગ, ઘ, ઙ), ચુ (ચ, છ, જ, ઝ, ઞ), હુ (હ, ઠ, ડ, ઢ, ણ), તુ (ત, થ, દ, ધ, ન), પુ (પ, ફ, બ, ભ, મ) એ પાંચ વર્ગ

તથા ચ વર્ગ (ચ, ર, લ, વ) અને જ વર્ગ (જ, ષ, ષ, હ) મળીને વ્યંજનો જેમાં, હ્રીં એ મંત્રાક્ષરરૂપ રેખાથી સંયુક્ત અને દશ દિગ્બાલો અને બીજા દેવો છે મુખ્ય જેમાં એવા ત્રણ જગતના વિજયને માટે ચક્રરૂપ ક્ષોણિ પીઠ ઉપર અવતરેલા— પ્રગટ થયેલા શ્રી સિદ્ધચક્ર યંત્રને હું નમન કરું છું. ૧૦

સૂચના—ઉપરના શ્લોકમાં સૂચવેલા યંત્રમાં “લલ્લિ-
જ્ઞાસમિદ્ધં (લલ્લિધ અને વિદ્યાવડે યુક્ત)” એ પદમાં સ્થિત
“લલ્લિધ” શબ્દથી અકતાલીશ લલ્લિધપદ (લલ્લિધધારીઓના
નમસ્કારાત્મક પદ) ની સ્થાપના કરવાની છે અને “વિદ્યા”
શબ્દથી સોળ વિદ્યાદેવીઓની સ્થાપના કરવાની છે.

આ સિવાય ઉપરના શ્લોકમાં ઉપલલ્લિધ નહિ થતા અન્ય
પણ દેવ-દેવીઓ વગેરેની સ્થાપના નમસ્કારાત્મક પદથી કર-
વાની છે તથા તેનું યંત્રસ્વરૂપ ખાસ રચના અને પદોથી
આપવાનું છે જેનું વિસ્તારથી સ્વરૂપ અન્ય અથોથી બાણી
લેવું. અત્ર તો શ્લોકનો શબ્દાર્થ માત્ર આપી સતોષ ધરીએ
છીએ.

ઇતિ શમ્

શ્રી નવપદનું આરાધન કરનારાઓને ઢરેક પદ દીઠ બોલવાના દુહા.

પ્રથમ શ્રી અરિહંત પદ.

અરિહંત પદ ધ્યાતો થકે, દબ્બ ગુણ પૂજ્ય થયે રે;
ભેદ છેદ કરી આત્મા, અરિહંત રૂપી થાયે રે.
વીર જિનેશ્વર ઉપદિશે, સાંભલ્યો ચિત્ત લાઈ રે;
આત્મ ધ્યાને આત્મા, ઋદ્ધિ મળે સવિ આઈ રે. ૧

અરિહંતપદ કેવું છે ? શ્વેત વર્ણ છે. ખારગુણે કરી સ-
હિત છે, પૂજવા બેગ છે, માનવા બેગ છે, આદરવા બેગ છે,
તેવા શ્રી અરિહંત પદને મારી વારંવાર વંદણા હોએ.

બીજું શ્રી સિદ્ધ પદ

રૂપાતીત સ્વભાવ જ, કેવલ દસણ નાણી રે;
તે ધ્યાતા નિજ આત્મા, હોય સિદ્ધ ગુણ ખાણીરે. વીર૦ ૨
સિદ્ધપદ કેવું છે ? રક્તવર્ણ છે, આઠ ગુણે કરી સહિત
છે, પૂજવા બેગ છે, માનવા બેગ છે, ધ્યાવવા બેગ છે, તેવા
સિદ્ધ ભગવાનને મારો વાર વાર નમસ્કાર હોએ.

ત્રીજું શ્રી આચાર્ય પદ.

ધ્યાતા આચારજ ભલા, મહામંત્ર શુભ ધ્યાની રે;
પય પ્રસ્થાને આત્મા, આચારજ હોય પ્રાણી રે. વીર૦ ૩

આચાર્ય પદ કેવું છે : છત્રીશ ગુણે કરી ખિરાજમાન છે.
પીત વર્ણે છે, પૂજવા ભોગ છે, માનવા ભોગ છે, ધ્યાવવા
ભોગ છે, આદરવા ભોગ છે, તેવા શ્રી આચાર્ય પદને મારી
નમસ્કાર હોજો.

ચોથું શ્રી ઉપાધ્યાય પદ.

તપ સજ્જાયે રત સદા, દ્વાદશ અંગના ધ્યાતા રે,
ઉપાધ્યાય તે આત્મા, જગજંધવ જગન્નાતા રે. વીર૦ ૪
ઉપાધ્યાય પદ કેવું છે : પચીશ ગુણે કરી સહિત છે,
નીલવર્ણે છે, પૂજવા ભોગ છે, જાણવા ભોગ છે, આદરવા
ભોગ છે, આત્માને હિતકારી છે, તેવા શ્રી ઉપાધ્યાય પદને
મારી વારંવાર વંદણા હોજો.

પાંચમું શ્રી સાધુ પદ

અપ્રમત્ત જ નિત્ય રહે, નવિ હરખે નવિ શોચે રે,
સાધુ સુધા તે આત્મા, શુ મૂડે શું લોચે રે : વીર૦ ૫
શ્રી સાધુ પદ કેવું છે : સત્તાવીશ ગુણે કરી સહિત છે,
શ્યામ વર્ણે છે, પૂજવા ભોગ છે, માનવા ભોગ છે, આદરવા
ભોગ છે, આત્માને હિતકારી છે, તેવા શ્રી સાધુ પદને મારી
વારંવાર વંદણા હોજો.

છઠું શ્રી દર્શન પદ.

શમસ વેગાદિક ગુણા, ક્ષય ઉપશમે જ આવે રે;
દર્શન તેહિજ આત્મા, શું હોય નામ ધરાવે રે : વીર૦ ૬

દર્શન પદ કેવું છે : સડસઠ ગુણે કરી સહિત છે, શ્વેત વર્ણે છે, પૂજવા ભોગ છે, માનવા ભોગ છે, ધારવા ભોગ છે, આદરવા ભોગ છે, આત્માને હિતકારી છે, તેવા શ્રી દર્શનપદને મારી કોડ કોડવાર વંદણા હોજો.

સાતમું શ્રી જ્ઞાન પદ

જ્ઞાનાવણી જે કર્મ છે, ક્ષય ઉપરામ તસ થાયરે;
તો હુએ તેહિજ આત્મા, જ્ઞાન અબોધતા બયરે. વીર૦ ૭

જ્ઞાનપદ કેવું છે : એકાવન ગુણે કરી સહિત છે, શ્વેત વર્ણે છે, પૂજવા ભોગ છે, માનવા ભોગ છે, આદરવા ભોગ છે, ધારવા ભોગ છે, આત્માને હિતકારી છે, તેવા શ્રી જ્ઞાનપદને મારી કોડ કોડવાર વંદણા હોજો.

આઠમું શ્રી ચારિત્ર પદ


બાણ ચારિત્ર તે આત્મા, નિજ સ્વભાવમાં રમતોરે;
લેશ્યા શુદ્ધિ અલંકર્યો, મોહવને નવિ ભમતો રે. વીર૦ ૮

ચારિત્રપદ કેવું છે : સીત્તેર ગુણે કરી બિરાજમાન છે, શ્વેત વર્ણે છે, પૂજવાભોગ છે, માનવાભોગ છે, આદરવાભોગ છે, ધારવાભોગ છે, તેવા શ્રી ચારિત્રપદને મારી નમસ્કાર હોજો.

નવમું શ્રી તપ પદ.

ઈચ્છારોધે સંવરી, પરિણતિ સમતાયોગેરે;
તપ તે એહિજ આત્મા, વર્તે નિજગુણ ભોગેરે. વીર૦ ૯

તપપદ ડેવું છે ? બારગુણે કરી સહિત છે, શ્વેત વર્ણ
 છે, પૂજવા ભોગ છે, માનવા ભોગ છે, આદરવા ભોગ છે,
 આત્માને હિતકારી છે, તેવા શ્રી તપપદને મારી કોડ કોડવાર
 વંદણા હોજો.



શ્રી સિદ્ધચક્ર આરાધન વિધિ.

ઉપર કક્ષા મુજબ નવપદના ગુણ સમજી શાશ્વત સુખના અર્થાન્નનોએ તેતુ સદા સદ્ભાવથી સેવન કરવુ. ત્રિકાલપૂજા, સેવા-ભક્તિ-બહુમાનપૂર્વક મનમાં નિરંતર નવપદનું સ્મરણ કરવું, દૈનિક અભ્યાસથી નવપદનું ધ્યાન ધરનાર પોતેજ નવપદ રૂપ થઈ શકે છે, તેથી અહોનિશ હૃદયકમળમાં નવપદનું સ્થાપન કરી રાખવુ જરૂરનુ છે. આસો અને ચૈત્ર માસમાં વિશેષ કરીને શુદ્ધિ ૭ થી શુદ્ધિ ૧૫ સુધી નિરંતર ‘આયંબિલ’ તપનુ સેવન કરવુ અને એ નવ દિવસમાં અનુક્રમે એક એક દિવસ ઐં હ્રોં પૂર્વક ૧ નમો અરિહંતાય, ૨ નમો સિદ્ધાય, ૩ નમો આયરિયાય, ૪ નમો ઉવજઞ્યાય, ૫ નમો લોએ સંવસાહુય, ૬ નમો દસણુરસ, ૭ નમો નાણુરસ, ૮ નમો આરિત્તરસ, ૯ નમો તવરસ એ નવપદનુ ગણુણુ ગણુવુ. દરેક પદનો ૨૦૦૦ વાર જાપ કરવો અથવા એકેક પદની ૨૦ નવકારવાળી ગણુવી ગણુણુ ગણુતાં અરિહંતાદિક પદ-માંજ ઉપયોગ સ્થિર કરવો સ્થિર આસન કરી મન તથા ઇન્દ્રિયોને કાબુમાં રાખી, એકાંત અને પવિત્ર સ્થળમાં અડગ ધ્યાન ધરવુ, ઉભયકાળ પ્રતિક્રમણ અને પડિલેહણ તથા ત્રિકાલ દેવવંદન સંબધી ક્રિયા યથાવિધિ પ્રમાદ રહિત કરવી. પ્રતિક્રમણ એટલે કરેલાં પાપનુ પશ્ચાત્તાપ પૂર્વક સદ્ગુરુ સ-

મીષે અલોચન કરી, નિઃશ્વય યઈ, યુનઃ તેવાં પાપથી હરતા
 રહેવું અને સર્વં જીવ ઉપર સમાન બુદ્ધિ રાખવી. રાગદ્વેષ,
 ક્રોધાદિક, નિંદા, ચુગલી, મિથ્યા આળ તથા કલહ આદિ નિંદ્ય
 કામથી સદતર દૂર રહેવું. યથાશક્તિ દાન દેવું. નિર્મળ મન
 રાખી શુદ્ધ ચીલ પાળવું. નવ દિવસ સુધી વર્ણપ્રમાણે એકજ
 ધાન્યથી રસ કસ વિના, લુખાચ વૃત્તિથી, એકજ વખત, સ્થિર
 આસને ભોજન કરવું. પહેલે દિવસે શ્વેતઅન્ન ચોખા પ્રમુખ,
 બીજે દિવસે લાલઅન્ન ધણી પ્રમુખ, ત્રીજે દિવસે પીણું અન્ન
 ચણા પ્રમુખ, ચોથે દિવસે લીલું અન્ન મગ પ્રમુખ, પાંચમે
 દિવસે કાળું અન્ન અડદ પ્રમુખ અને છેલ્લા ચાર દિવસે
 શ્વેત અન્ન શાલિ પ્રમુખ રાંધેલું ધાન્ય વાપરી, દેહને આ-
 ધાર આપવો મૈત્રી પ્રમુખ ચાર ભાવનાનું સદાય સેવન
 કરવું. સર્વે જીવોનું સદાય હિત ધ્યેયવું. સદ્ગુણીને દેખી
 પ્રસુહિત થવું. દીન કુખીનું કુખ ટાળવા બનતું કરવું
 અને કઠોર દિલના નિર્દય પ્રાણિ ઉપર પણ દ્વેષ લાવવો નહિ
 દેહાદિક પૌદ્ગલિક વસ્તુઓનું અનિત્યપણું અને અસારપણું
 વિચારી સદા શાશ્વત અને સારભૂત ધર્મનું જ દૃઢ આલ-
 બન લેવું. સર્વજ્ઞપ્રણીત ધર્મજ્ઞ આ દુઃખોદધિમાં દૂખતા
 જીવોને સહાયભૂત છે નવપદમાં દેવ, ગુરૂ અને ધર્મ
 એ ત્રણેનો સમાવેશ થાય છે. તેથી તેનું દૃઢતર અવલંબન
 કરવું ઉચિત છે. એ નવપદનું સવિશેષ સ્વરૂપ સદ્ગુરૂ સ-
 મીષે સમજી, તુચ્છ કૃળની આશસા રહિત તેનું સેવન કર-

વામાં આવે તો અદ્યપકાળમાં અક્ષય સુખ પ્રાપ્ત થઈ શકે છે. ઉક્ત નવપદ અનત ગુણનિધાન છતાં તેના અનુક્રમે ૧૨, ૮, ૩૬, ૨૫, ૨૭, ૬૭, ૫૧, ૯૦, અને ૧૨ ગુણો શાસ્ત્રમાં વર્ણવેલાં છે. તે પ્રમાણે તેટલા લોગસ્સનો કાઉસસગ્ગ, તેટલાંજ ખમાસમણાં અને તેટલીજ પ્રદક્ષિણા વગેરે કરણી સ્થિર ઉપ-યોગથી નવ દિવસ સુધી અનુક્રમે કરવી કહી છે. વળી દિન-દિન વિનય, વૈયાવચ્ચ, સ્વાધ્યાય, ધ્યાન પ્રમુખ ધર્મવ્યાપાર શુદ્ધ મન-વચન-કાયાના યોગથી કરતાં આત્મા અવશ્ય મોક્ષનો અધિકારી થાય છે આ પ્રમાણે નવપદનું આરાધન સાડાચાર વર્ષ સુધી અને બીજી શકે તો જીવિત પર્યંત કરવાનું છે. સાડાચાર વર્ષમાં સર્વ મળીને ૮૧ આયબિલ ઉપર મુજબ કરવાના છે, અને સાથે સાથે બીજી ધર્મકરણી યથાવિધિ સમજપૂર્વક કરવાની છે. દરેક ધર્મકરણી કરવાનો પરમાર્થ સદ્ગુરુ સમીપે સમજી તેનું સેવન કરનારને યથાર્થ લાભ મેળવવા એટલું અવશ્ય લક્ષમાં રાખવાની જરૂર છે કે તે કરણી નિષ્કપટપણે કરવી. ભય, પરિણામની ચંચળતા, દ્વેષ, અરિચિ અને એક રહિત ચઢતે પરિણામે બીજી શકે તેવી અને તેટલી ધર્મકરણી કરવી દોષ રહિત કરેલી કરણી ઉત્તમ રૂળ આપે છે તેવું રૂળ સદોષ કરણીથી થતું નથી.

એમ સમજી, સુજ્ઞ સજ્જનોએ સર્વ મત ક્લાગ્રહ મૂઠી દહ ઉક્ત નવપદનું સ્વરૂપ યથાર્થ રીતે નિષ્પક્ષપાતપણે નિર્ધારી તેનું સેવન-આરાધન નિર્મળ શ્રદ્ધાથી ઉદ્દેશિત ભાવે પ્રમાદ

રહિત કરવું. એવી રીતે શુદ્ધ ભાવથી સિદ્ધચક્રની આરાધના કરનાર શ્રી શ્રીપાળ અને મયણાસંદરીની પેરે અત્ર મનુષ્યભવમાં અદ્વિત સુખ અનુભવી અનુક્રમે સ્વર્ગનાં અને મોક્ષનાં અક્ષય અનંત સુખ પ્રાપ્ત કરી શકે છે.

અત્ર દર્શવિદ્ય આરાધન વિધિ સામાન્યરીતે વીસસ્થાનક પ્રમુખ અન્ય તપનું આરાધન કરવા ઈચ્છનાર ભવ્ય જીને પણુ યથાયોગ્ય ઉપયોગી થઈ શકે એમ હોવાથી તે તરફ તેમનું ખાસ લક્ષ દોરવામાં આવે છે. ઇતિશમ્

કાઉરસગ્ગ ખમાસમણાંની સમજ નીચે મુજબ છે.

પદનું નામ.	લોગસ્સ. ખમા-સમણાં.	નવકાર-વાળી.
૧ ઓમ્ હ્રીં નમો અરિહંતાણુ.	૧૨	૧૨
૨ " " સિદ્ધાણુ.	૮	૮
૩ " " આયરિયાણુ.	૩૬	૩૬
૪ " " ઉવજ્જાયાણું.	૨૫	૨૫
૫ " " લોએ સંવસાદ્ધણું.	૨૭	૨૭
૬ " " હંસણુસ્સ.	૬૭	૬૭
૭ " " નાણુસ્સ.	૫૧	૫૧
૮ " " ચારિત્તસ્સ.	૭૦	૭૦
૯ " " તવસ્સ	૧૨	૧૨

તપનો પ્રભાવ તથા તપ કરવાની આવશ્યકતા.

“સમતા સહિત કરવામાં આવતા તપથી નિકષિપ્ત કર્મનો પણ ક્ષય થઈ શકે છે. ” તો પછી બીજા સામાન્ય શિથિલ કર્મોનું કહેવું જ શું ?

પ્રદીપ કરેલા “તપ—અગ્નિવડે અશુદ્ધ એવું જીવ-સુવર્ણ વિશુદ્ધ થઈ શકે છે ” એટલે કે બાહ્ય અને અસ્વચર તપ તપને સેવવાથી આત્મા ઉજ્જ્વલ થાય છે.

“તીર્થકરોએ પોતે પણ તપ સેવ્યો છે અને તેથી અદ્વિત લાભ બળી ભવ્યજનોના હિત માટે તીર્થકરોએજ તપનું સેવન કરવા દુરમાન કરેલું છે. તપથી દ્રવ્ય ભાવ લક્ષ્મીની પ્રાપ્તિ થાય છે, ભવસત્તિનો ક્ષય થાય છે, રોગનું નિર્મૂલન થાય છે, કર્મનો અંત થાય છે, વિદ્વો વિસરાઈ થઈ જાય છે, ઈંદ્રિયોનું દમન થાય છે, મગળભાણ વિસ્તરે છે, ઈષ્ટ અર્થ સિદ્ધ થાય છે, દેવતાનું આકર્ષણ થાય છે, તેમજ તેથી કામ-વિકાર નષ્ટ થાય છે; માટે મોક્ષના અર્થો જનોએ એવા કલ્યાણકારી તપનું સેવન અવશ્ય કરવું જોઈએ ”

૧. ઋષભદેવ ભગવાન એક વર્ષ પર્યંત અને વર્ધમાન સ્વામી છ માસ પર્યંત અશ્વનાદિક આહાર રહિત ઉપોષિતપણે વિચર્યા અને પ્રમાદ રહિત સયમમાર્ગને પાળતા ધ્યાનમાં ઝક-

ઝેળ રક્ષા હતા એમ ઉપદેશમાળાદિક શાસ્ત્રથી બહુ
આત્માર્થી જનોએ એ રીતે તપનું યથાશક્તિ સેવન કરવામાં
અધિક આદર રાખવો યુક્ત છે.

૨. દુષ્કર તપકરવાવડે સધળાં ધનધાતિ કર્મોનો ક્ષય કરી,
નિર્મળ ડેવળજ્ઞાન પ્રાપ્ત કરી, તીર્થકરોએ ભવ્ય જીવોના હિત
માટે દ્વાદશવિધ (બાર પ્રકારના) તપનું પ્રતિપાદન કર્યું. તેમાં
૧ અનશન, ૨ જીણોદરી, ૩ વૃત્તિસંક્ષેપ, ૪ રસત્યાગ, ૫
કાયકલેશ (દેહદમન) અને ૬ 'કૂર્મ'વત્ કાયસલીનતા,
એ છ પ્રકારનાં બાહ્ય તપ અને ૧ પ્રાયશ્ચિત્ત, ૨ વિનય, ૩
વૈયાવચ્ચ, ૪ સ્વાધ્યાય, ૫ ધ્યાન અને ૬ કાર્યોત્સર્ગ, એ છ
પ્રકારનો અભ્યંતર તપ કરવો પ્રકાશેલ છે. બાહ્ય તપ સેવન
કરવાનું અભ્યંતર તપની પુષ્ટિ માટે ભગવાને કહેલું છે તેથી
જમ વિનયાદિક તપોગુણની વૃદ્ધિ થવા પામે તેમ લક્ષપૂર્વક
તે બાહ્ય તપનું સેવન કરવું ઘટે છે અને ત્યારેજ તેની સાર્થ-
કતા છે અભ્યંતર તપથી આત્માનું એકાંત હિત સંપન્ન છે

૩ તપવડે સુવર્ણપુરુષાદિક સિદ્ધિઓ પ્રાપ્ત થાય છે,
તેમજ તપવડે ચિદ્વાતિપુત્રાદિકની પેરે 'ભવસંતતિનો પણ
ક્ષય થાય છે. જૂઓ ! ચિદ્વાતિપુત્રે ઉપશમ, વિવેક અને સંવર
એ ત્રણજ પદોનાં શ્રવણ, મનન અને નિર્દિધ્યાસરૂપ વજ્રવડે
પાપપર્વાતનું વિદારણ કરી પોતાના આત્માનો ઉદ્ધાર કર્યો.

૧ કાચમાની પેરે શગેરના અગોપાગ સકાચીને રાખવા.

૨ જ-મ-મરણની પરપરા.

ઐટલે ઐથી ભવાંતરમાં કર્મભાત્રનો ક્ષય કરી મોક્ષવરમાળા પાણુ વરશે. માટે ઠીકજ કહ્યું છે કે “ જો કંઈ દૂર, દુરાસધ્ય અને દેવતાઓને પણ દુર્લભ છે તે સધણુ તપવડે સાધ્ય થાય છે. તપનો પ્રભાવ ખરેખર અચિન્ત્ય છે. ” ૧

૪. શ્રી સિદ્ધચક્રતુ આરાધન કરતાં આયબિલ તપવડે શ્રી શ્રીપાળ મહારાજનો કુષ્ટરોગ (કોઠ) શાન્ત થયો અને તેની કાયા કંચનવર્ણી થઈ. એ રીતે બીજા સાતસેં કુષ્ટીઓનો રોગ પણ દૂર થયો.

૫ બ્રહ્મ-સ્રી-બાળ-ગૌડત્યાદિક દુષ્કર્મ કરનાર દદમ-હારી તપવડે કઠણુ કર્મનો ક્ષય કરી સફળિત પામ્યા.

૬. દ્વારિકાનગરીમાં દ્વૈપાયનદેવકૃત ઉપસર્ગો, આયબિલ તપના પ્રભાવથી, દ્વાદશ વર્ષ પર્યંત અટકી શક્યા. જ્યારે લોકો તપ કરવામાં મદ-શિથિલ પરિણામી થયા ત્યારેજ ઉપસર્ગો પ્રગટ થયા.

૭. “ ઇન્દ્રિયો રૂપ વિવરવડે વાંચ્છારૂપ પવનનું ભક્ષણુ કરી ચિત્તરૂપી કર ડીયામાં સ્થિતિ કરનારા રાગાદિક દોષરૂપ જીજ્ઞાસો અતિ ભયકર બને છે, પરંતુ જો તેમને સર્વથા ભૂખ્યા રાખવામાં આવે છે તો ખરેખર થોડાજ વખતમાં તેઓ નાશ

૧ શ્રી તીર્થંકર પદવી પ્રાપ્ત કરવા પહેલાના ત્રીજા ભવમાં અરિહતાદિક વીશસ્થાનક પૈકી એક, એ માવત વીશે સ્થાનકોનું ચથાવિધિ આરાધન કરીનેજ કાષ્ઠ વિરલ મહાશયો શ્રી તીર્થંકરનામ-કર્મને નિકાસે છે, જેના પરિણામે તેઓ ત્રિભુવનને પૂજવા લાયક બને છે એને વીશસ્થાનક આરાધન તપ પણ કહે છે

પામે છે અને પછી પૂર્વે નહિ અનુભવેલુ અતિ અદ્ભુત સુખ પ્રગટે છે. ” એવી રીતે તપવડે ઇન્દ્રિયદમન અને રાગાદિ દોષોનો પણ નિગ્રહ થાય છે.

૮ કુચ્છપીડા અને દુર્નિમિત્તાદિકનો ક્ષય કરનાર અને સુખસંપદાને મેળવી આપનાર તપ ખરેખર મંગળકારી છે.

૯ અહુમતપના પ્રભાવવડે માગધ, વરદામ, ગંગા, સિંધુ અને પ્રભાસના અધિપતિ દેવોનો પણ મનમાનતો જય ચક્રવર્તીઓ કરી શકે છે.

૧૦. તપવડે હરિકેશીબલ મુનિની પેરે દેવતું આકર્ષણ થાય છે એટલે તપના પ્રભાવે દેવતા પણ દાસ થઈ તપસ્વી જનોની સેવા-ભક્તિમાં હાજર રહે છે.

૧૧. “ એક રસને દ્રિયદ્વારા જ્યાંસુધી અન્ન-જળ નિયમ વગર મળ્યાં કરે છે ત્યાંસુધી પ્રાણીઓનાં ઉદ્દમ^૧ કર્મ, દેહ-દુર્ગતિ^૨ તજીને જતાં નથી ” એ રીતે તો રાગાદિક ઉલટા મજબુત બને છે આ હેતુથીજ અનરાગ, ઊનોદરી પ્રમુખ આશ્વત્થપતું નિર્માણ કરેલ છે અને સરસ-માદક આહાર તેમજ અતિ ધણો (જરૂર કરતાં વધારે) નીરસ આહાર પણ બ્રહ્મચારી જનોને અવશ્ય વર્જી કાઢ્યો છે. ઇત્યાદિક અનેક-નેક હેતુઓવડે તપનો પ્રભાવ અને તપ કરવાની આવશ્યકતા સહજ સિદ્ધ થાય છે.

ઇતિ ચમ્.

વીશસ્થાનક પદનું ટુંક વિવેચન.

(એ તપનુ આરાધન કરવા ઇચ્છનારને ખાસ ઉપયોગી.)

૧. શ્રી અરિહંતપદ—‘ સર્વી જીવ કંઠ શાસન રસી ’
એવી ઉત્તમ ભાવનારૂપ ભાવદયાના પરિણામપૂર્વક નિર્મળ
આચાર-વિચારવડે તીર્થંકર નામકર્મ ઉપાર્જનકરી પ્રાયઃઉત્તમ
પ્રકારના દેવલોકમાં ઉપજી, ત્યાંથી ચ્યવી, ઉત્તમ કુળમાં ત્રણ
જ્ઞાનસહિત મનુષ્યપણે અવતરી, અનુક્રમે સકળ ભોગસામગ્રી
તજી, પરમ વૈરાગ્ય પામી, વરસીદાનવડે દીન-દુઃખીજનોનો
ઉદ્ધાર કરી, સહુ સ્વજન વર્ગ પ્રમુખને સતોષી, જે અપ્રમત્ત
ભાવે દીક્ષા ગ્રહી, દુષ્કર તપવડે ધનઘાતિ કર્મને ખપાવીને જે
કેવળજ્ઞાનાદિક અનંત આત્મ-સપદા પામે છે અને સકળ
ઈંદ્રિયવડે પૂજિત છતાં, દેવનિર્મિત સમવસરણમાં સ્થાપિત
કરેલા સિંહાસન ઉપર વિરાજમાન થઈને, ભગ્યજનોને અમૃત
સમાન હિત-ઉપદેશ અગ્લાનપણે આપે છે તે અરિહંત-તી-
ર્થંકર પદ (પદવી) સહુ કરતાં શ્રેષ્ઠ ઉપકારક હોવાથી અવ-
શ્ય આરાધવા યોગ્ય છે વળી એ અરિહંત પદ પચ પરમે-
ષ્ઠીમાં પ્રધાન છે અને નામ-સ્થાપનાદિક આરે નિર્ણયે સદાય
નમન, પૂજન અને ધ્યાન કરના યોગ્ય છે.

૨. શ્રી સિદ્ધપદ—સકળ કર્મ ઉપાધિ સર્વથા નિવારીને
આત્માનુ સહજ નિરૂપાધિક શાશ્વત્ સુખ આપવા સમર્થ શ્રી

જિનેશ્વર ભગવાનના સનાતન માર્ગને અનુસરી સમ્યગ્ દર્શન-
જ્ઞાન અને ચારિત્રરૂપ રત્નત્રયીનું યથાર્થ આરાધન કરી
આત્માની અનંત શક્તિ-અનંત સુખસમૃદ્ધિને આવરનારા
સકળ કર્મબંધનને તોડી નાખી, જ્યો જન્મ-જરા-મરણાદિક
દુઃખથી રહિત, અક્ષય-અવિનાશી શિવસપદને વરે છે તે
સધના સિદ્ધ પરમાત્માઓનું આરાધન આ સિદ્ધપદથી થઈ
શકે છે. તે પદ પરમ નિર્મળ આત્મસ્વરૂપને પમાડનાર છે

૩. શ્રી પ્રવચનપદ-તીર્થંકર ભગવાનનાં પ્રકૃષ્ટ વચનરૂપ
આજ્ઞા પ્રમાણે વર્તનારા સાધુ, સાર્ધવી, શ્રાવક અને શ્રાવિકા
રૂપ ચતુર્વિધ સધને તીર્થંકરની પેરે પરમ પ્રેમભાવથી સેવવો
યોગ્ય છે. શ્રી તીર્થંકર મહારાજ પણ દેશનાના આરભમાં ' નમો
તિથ્યસ ' કહે છે એટલે શ્રી સંધને નમસ્કાર કરે છે, તો પછી
તીર્થંકર ભગવાને માન્ય કરેલા શ્રી સંધને કાણુ ન માને ? અ-
પિતુ સહુ કાંઈ શાસનરાગીજનોએ શ્રી સંધનો વિશેષ આદર
કરવો જોઈએ. શ્રી સંધ અનેક સદ્ગુણી આત્માઓના સમુદા-
યરૂપ હોવાથી તેને અનંત ગુણ-રત્નોનો નિધાન માની સદાય
સેવવો યોગ્યજ છે. શ્રી સંધની શુભ દષ્ટિ પ્રાણીઓના રાગદ્વે-
ષાદિક ભાવ રોગોને ટાળવા અમૃત સમાન ઉપયોગી છે. કાંઈ
ધન્ય-કૃતપુન્ય જનો શ્રી સંધનું યથાવિધ આરાધન કરે
છે-કરી શકે છે.

૪ શ્રી આચાર્યપદ-પાંચે ઈંદ્રિયોનું દમન, નવવિધ
બ્રહ્મચર્યનું પાલન, ચાર કષાયનો જય, પાંચ મહાવ્રતનું પાલન,

પંચાચારનું સંસેવન, તેમજ પાંચ સમિતિ અને ત્રણ ગુપ્તિનું પાલન; એ ૩૬ ગુણો અથવા એવા અનેક ગુણોના સમુદાય જન્મનામાં ઝળહળી રહ્યા હોય, જેઓ સંયમ-વ્રતમાં સિરો-મણિ હોય, તેમજ સકળ શાસ્ત્રમાં પણ પારગામી હોય, તે આચાર્ય ભગવંતો જૈન શાસનને અત્યંત ઉપકારક હોવાથી સદાય સેવવા-આરધના કરવા યોગ્ય છે.

૫ શ્રી સ્થવિર પદ-નિર્મળ જ્ઞાન, દર્શન અને ચારિ-ત્રાદિક ગુણોનું સંસેવન કરવાથી જેઓએ પોતાના આત્માને સ્થિર શાન્ત કરેલો છે અને ઉત્તમ પ્રકારની ક્ષમા, મૃદુતા અને સરલતાદિક સદ્ગુણો વડે જેઓ અન્ય સાધુજનોને યથાઅવ-સર જરૂર પૂરતી સહાય આપી સંયમ માર્ગમાં સ્થિર કરે છે, તે સ્થવિર સાધુઓ જૈનશાસનને દીપાવનાર હોવાથી, તેમજ નવીન અને શિથિલ થયેલા સાધુઓને આલ્લંબનમૂત હોવાથી સદાય સેવવા યોગ્ય છે.

૬. શ્રી ઉપાધ્યાયપદ-નિર્મળ શાસ્ત્રબોધ સહિત શુદ્ધ ચારિત્ર પાળવામાં સદાય સાવધાન રહી, કેવળ ઉપકાર દ-ષ્ટિથી સાધુસમુદાયને અનેક પ્રકારે સહાય આપી જેઓ પત્યર જેવા જડબુદ્ધિવાળા શિષ્યોને પણ સુશિક્ષિત કરે છે અને ઉત્તમ રહેણી-કરણી વડે શિષ્યોને સુવિનીત બનાવે છે, તે આચાર્યને, ગમ્મને, યાવત્ શ્રી સધને સહાયક શ્રી ઉપા-

ધ્યાય ભગવતોને સહુ કોઈ આત્માર્થી જનોએ શુદ્ધ પ્રેમભાવથી સદાય સેવા યોગ્ય છે.

૭. શ્રી સાધુપદ-સાંસારિક સુખની અસારતા જોઈને તથા જન્મ મરણનાં અનંત દુઃખથી ત્રાસ પામીને સંસારનો ફેરો ટાળવા અને શાશ્વત્ સુખમાં ઈરવા માટે આત્મિકશક્તિ અજમાવી, અનુક્રમે સાંસારિક બંધનોને કાપી, ઉન્નતજ રત્ન-ત્રયીનું પાલન કરતા સદ્ગુરુનું શરણ લઈ, પ્રમાદરહિત કેવળ આત્માર્માંજ લક્ષ રાખી, જે સયમ માર્ગને સારી રીતે પાળે છે અને અન્ય આત્માર્થી જનોને પણ યથાશક્તિ સહાય આપી સન્માર્ગે ચલાવે છે, તે સાધુજનો સ્વ-પર ઉપકારક હોવાથી સદાય સેવા યોગ્ય છે

૮. શ્રી જ્ઞાનપદ-જેથી સ્વ-પરને, જડ-ચેતનને, શુભ-દોષને, હિત-અહિતને, ભક્ત્યાભક્ત્યને, યાવત્ કર્તવ્યકર્તવ્યને ઝાળખી શકાય અને અનાદિ અજ્ઞાન-અવિદ્યા-જડતા ટાળી શકાય, જેથી દુઃખમાં વિવેકદીપક પ્રગટ થતાં આત્મપ્રકાશ થાય, અધ્યાત્મ સ્વરૂપ ઝળકે, તે જ્ઞાન અત્યંત ઉપકારક હોવાથી આત્મકર્મ્યાણુને ઈચ્છતા સહુ કોઈ ભાઈ બહેનોએ અવશ્ય અભ્યાસવું-આરાધવું યોગ્ય છે

૯. શ્રી દર્શનપદ-જેવડે સર્વજ્ઞ ભગવાને ભાખેલા જીવ, અજીવ, પુન્ય, પાપ, આશ્રવ, સંવર, બંધ, મોક્ષ અને નિર્જ-

રાડપ નવ તત્ત્વ તથા ૫૨૫ દ્રવ્ય, સમભગી, + સમનય,*
ચાર નિર્દેષા પ્રમુખ સર્વ બાવોને સત્ય પ્રામાણિક લેખી અ-
વધારી ચકાય, જે સંયમાદિક સકળ ગુણના પાયાડપ છે,
જેમ એકડા વગરનાં મીંડાં નકામાં છે તેમ જેના વગર કરેલી
ક્રિયા ક્લેશરૂપ થાય છે, પણ કલ્યાણરૂપ થતી નથી, તે દર્શન
પદ સદા સેવવા યોગ્ય છે ચિંતામણિ રત્ન સમાન મુખદાયી
સમ્યક્ત્વને પામવા અને અધ્યાસવડે ભાગ્યયોગે પામી,
તેની રક્ષા અને પ્રુષ્ઠિ કરવા અન્ય સ્થળે વિસ્તારથી કહેલા
તેના દૂષણ-ભૂષણ પ્રમુખ ૬૭ બોલો સારી રીતે સમજી તેમાં
વિવેક ધારવો બેઠાએ. (જૂઓ “શ્રદ્ધાશુદ્ધિ ઉપાય” વિ૦)

૧૦. શ્રી વિનયપદ-જેવડે રાગ દ્વેષાદિક દુશ્મન માત્ર
મૂળથી દૂર થઈ જાય તે વિનય કહેવાય છે. ગુણ-ગુણી પ્રત્યે
શ્રદ્ધતા રાખી આત્મામાં ઉત્તમ ગુણ પ્રગટ કરવા માટે સદ્ગુ-
ણીને દેખીને જે સાંભળીને મનમાં પ્રમુદિત થવું; તથા તેવા
સદ્ગુણી સજ્જનોની યથાશક્તિ ભક્તિ, બહુમાન, ગુણસ્તુતિ

* ૧ ધર્માસ્તિકાય, ૨ અધર્માસ્તિકાય, ૩ આકાશાસ્તિકાય,
૪ પુદ્ગલાસ્તિકાય, ૫ જીવાસ્તિકાય અને ૬ કાલ.

+ ૧ સ્યાત્ અસ્તિ, ૨ સ્યાત્ નાસ્તિ, ૩ સ્યાત્ અસ્તિ-નાસ્તિ,
૪ સ્યાત્ અવકતવ્ય, ૫ સ્યાત્ અસ્તિ અવકતવ્ય, ૬ સ્યાત્ નાસ્તિ
અવકતવ્ય, ૭ સ્યાત્ અસ્તિ-નાસ્તિ યુગપત્ અવકતવ્ય.

× ૧ નૈમગ, ૨ સંગ્રહ, ૩ બ્યવહાર પ્રમુખ. (જૂઓ “જ્ઞેન-
તત્ત્વત્રોશિકા”)

કરી આપણે પણ તેવા સદ્ગુણી થવા ઈચ્છી રાખવી, એટલું જ નહિં પણ તેવા સદ્ગુણીનો વારંવાર પરિચય રાખવો, સત સુસાધુજનોના નજીવા અવગુણ ઉઘાડા પાડી તેમની ક્ષાઇ રીતે વિગોવણા કરવી નહિં, તેમજ તેમની અવજ્ઞા-આશાતનાદિક કરવારૂપ વિરાધનાથી તો સદંતર દૂરજ રહેવું અને અરિહતાદિક પૂજ્ય પદો પ્રત્યે પૂર્ણ પ્રેમ પ્રગટાવી યથા-યોગ્ય વિનય કરવો. વિનય વડેજ વિદ્યા, વિજ્ઞાન અને ચારિત્રધર્મની અનુક્રમે પ્રાપ્તિ થતાં છેવટે મોક્ષપદ પ્રાપ્ત થાય છે તે માટે સકળ ગુણોમાં સારરૂપ વિનય અવશ્ય સેવવા યોગ્ય છે.

૧૧. શ્રી ચારિત્રપદ—જેથી અનાદિસચિત કર્મભળથી મુક્ત થઇ શકાય અને શુદ્ધ સ્ફટિક રત્નસમાન નિર્મળ-નિષ્કાયા આત્માના સ્વાભાવિક સ્વરૂપને પામી શકાય, તે ચારિત્રપદને ઇન્દ્રાદિક દેવો પણ સદાય નમસ્કાર કરે છે. અનંતાનુબધી આદિ કષાયોનો ક્ષય, ઉપશમ કે ક્ષયોપશમ થવાથી આ ચારિત્ર ગુણ પ્રગટે છે ઉત્તમ પ્રકારની ક્ષમા-સમતા રાખવી એ ચારિત્રનું ખરૂં રહસ્ય છે. એથી ચારિત્રવત સન્નનો શીઘ્ર સ્વહિત સાધી શકે છે, માટે તે સદાય સેવવા-આરાધવા યોગ્ય છે

૧૨. શ્રી ક્ષણચર્યપદ—જેથી સ્વરૂપચર્યા-સ્વરૂપ રમણતા અથવા શુદ્ધ ચારિત્રનો લાભ થાય, અનેક પ્રકારની વિષયાસક્તિ દૂર થઇ જાય અને આત્માના સ્વાભાવિક સુખનો

અનુભવ થાય તે બ્રહ્મચર્ય પદ વિશ્વવદિત છે. યથાર્થ બ્રહ્મ-
ચર્યનું પાલન કરનાર મહાસુકૃતી છે. ગમે તેવા અન્ય સુકૃત
કરનાર પ્રાણી યથાવિધિ બ્રહ્મચર્ય પાળનારની હોડે આવી
શકતાજ નથી, જેને માટે વિજયશેઠ અને વિજયાશેઠાણી,
સુદર્શન, જંબૂસ્વામી અને સ્થૂલભદ્રાદિકનાં દર્શાત સુપ્ર-
સિદ્ધ છે. યથાર્થ બ્રહ્મચર્યનું પાલન એ પરમ સતોષનું પરિણામ
હોવાથી અંતે અક્ષય સુખ મેળવી આપે છે, તેથી સહુ કોઈ
કલ્યાણાર્થી ભાઈ બહેનોએ પૂર્ણ પ્રેમથી તેનું પાલન કરવું
ઉચિતજ છે. બ્રહ્મચર્યનો મહિમા અચિન્ત્ય છે.

૧૩. શ્રી ક્રિયાપદ—ક્રિયા—આચરણ વગરનું એકલુ જ્ઞાન
પાંગળું છે અને જ્ઞાન વગરની એકલી ક્રિયા પણ આંધળી છે.
પરંતુ પરમાર્થ—સમજ સહિત કરવામાં આવતી સઘળી શુભ
કરણી લેખે થાય છે. સર્વજ્ઞદેશિત સત્ ક્રિયા તરફ શુભ રૂચિ
પ્રગટ થવી એ જ્ઞાનનું જ શુભ પરિણામ સૂચવે છે તેથી જમને
અત્યંત ક્રિયારૂચિપણુ તેમજ ક્રિયામાર્ગમાં આદર હોય છે,
તેમને જ્ઞાનદશા પણ આકરી (તીક્ષ્ણ) હોવી ધટે છે. વળી
ક્રિયારૂચિ શુક્લપક્ષી એટલે અદ્વૈતકાળમાં સંસારનો અંત
કરી મોક્ષમાં સંધાવનાર હોય છે અને જેને હજુ ક્રિયારૂચિ
પ્રગટીજ નથી તે કૃષ્ણપક્ષી એટલે સંસારચક્રમાં વધારે લાખો
વખત પરિભ્રમણ કરનાર હોય છે. રહેણી—કરણી વગરની
લૂખી કહેણી ઠેવળ ક્લેશરૂપ થાય છે. રસોઇનું નામ લેવા મા-
ત્રથીજ કંઈ લૂખ ભાગતી નથી, પણ તેનું સેવન—આસ્વાદન

કરવાથીજ ભૂખ થમે છે. ગતિ-ક્રિયા કરવાથીજ આપણે ધારેલા મુકામે પહોંચી શકીએ છીએ. એમ સમજી સત્ ક્રિયા-માર્ગમાં આધિક રૂચિ સેવવી યોગ્ય છે

૧૪. શ્રી તપપદ—જેમ અગ્નિનો અધિક તાપ આપવાથી સોનામાં રહેલો મેલ બળી જઈ, તે શુદ્ધ કાંચન-કુદન થાયછે, તેમ શાસ્ત્રમાં કહેલાં અનેક પ્રકારનાં બાહ્ય-અભ્યંતર તપ ક્ષમાસહિત સેવન કરવાથી, આત્મામાં રહેલાં ચીકણાં-નિકાચિત કર્મ પણ ક્ષય પામી બય છે અને આત્માનું શુદ્ધ સ્વાભાવિક સ્વરૂપ પ્રગટી નીકળે છે. એવો એ તપનો પ્રભાવ બહુ, તીર્થંકર ગણુધર જેવા તદ્ભવે મોક્ષ જનારા પણ તેનું ભાવથી સેવન કરે છે, માટે તે તપપદ સર્વથા સેવ્ય છે.

૧૫. શ્રી ગૌતમપદ—છઠ્ઠ છઠ્ઠ તપે પારણું કરનાર, ચાર જ્ઞાનના ધારક અને અક્રાવીય મહાલબ્ધિના ધણી શ્રી ઈંદ્રિભૂતિ શ્રી વીર પ્રણના મુખ્ય ગણુધર હતા. તેમનું ગોત્ર ‘ગૌતમ’ હોવાથી અને મહાલબ્ધિપાત્ર હોવાથી તેઓ ‘ગૌતમ’ નામથીજ વિખ્યાત થયા છે. તેમનું પવિત્ર નામ લેતાં ચોવીશે પ્રણના સઘળા ૧૪પર ગણુધરાનું સ્મરણ કર્યું બહુવુ. શ્રી વીર પ્રણ પ્રત્યેનો તેમનો પ્રેમ અકૃત્રિમ અને અનહદ હતો. તે બહુને સહુ કાઈ સન્નનોએ સ્વગુરુ પ્રત્યે તેવોજ અકૃત્રિમ અને અપાર પ્રેમ ધારતાં શીખવું જોઈએ. પરમ વિનય હપર શ્રી ગૌતમસ્વામીનું દ્રષ્ટાંત અપાય છે. તેથી એ પદ અત્યંત પ્રેમથી આરાધવું યોગ્ય છે.

વળી તીર્થંકર ગણધર જેવા પરમ પુરૂષો રત્નપાત્રતુલ્ય ગણાય છે, સામાન્ય સાધુજનો કાંચનપાત્રતુલ્ય, વિરતિવંત આવકો રજત (રૂપાનાં) પાત્રતુલ્ય, સમક્રિતવંત આવકો ત્રાંબાનાં પાત્ર તુલ્ય અને બીજા અવિરતિવંત મિથ્યાત્વી જનો લોઢા અને માટીનાં પાત્રતુલ્ય કહ્યા છે. એ વચન અનુસારે પણ જોતાં શ્રી ગૌતમપદ અતિ મહત્વનું જણાય છે.

૧૬. શ્રી જિનપદ—કોધાદિક પ્રસિદ્ધ અઢાર દોષોનો ક્ષય કરી નાખવાથી, જમને વીતરાગતા અને સર્વજ્ઞતાદિક આત્માની અનંત ગુણસમૃદ્ધિ પ્રગટ થએલી છે, તે જિનપદ વિશ્વપ્રકાશક હોવાથી અત્યંત ઉપકારક છે. પ્રથમ અરિહંતપદમાં કેવળ તીર્થંકર ભગવાનનોજ સમાવેશ થાય છે, ત્યારે આ પદમાં તેા ઉક્ત અરિહંત ભગવાનના ઉપદેશ અનુસારે ઉજ્જવળ રત્નત્રયીનું આરાધન કરી જે કોઈ ધાતિકર્મનો ક્ષય કરી કેવળજ્ઞાનાદિક આત્મશુદ્ધિ પ્રગટ કરે છે તે સર્વ કોઈનો સમાવેશ થઈ જાય છે એટલે જમને જમને કેવળજ્ઞાનાદિક અનંત આત્મસંપત્તિ પ્રાપ્ત થયેલ છે તે સર્વ કોઈ સર્વજ્ઞને આ પદથી સત્કારવા આરાધવામાં આવે છે.

૧૭. શ્રી સંયમપદ—વિષય સુખની આશસા તજી, કોધાદિક કષાયને જીતી, હિંસાદિક સકળ આશ્રવદ્વાર છડી જે કોઈ આત્માર્થી જનો મન, વચન, કાયાની શુદ્ધિ કરે છે—આત્મનિઃશ્વ કરે છે, તે સયમી જરૂર આત્મકલ્યાણ સાધી શકે છે સર્વસયમી મુનિજનો છે, ત્યારે દેશસંયમી આવક

હોય શકે છે. હઠ અધ્યાસવડે ભવભીડ આત્માર્થી આવક પણ અનુક્રમે સર્વસંયમી થઈ શકે છે. તેનું સમાધિસુખ અપાર છે. માટે સંયમપદનું સેવન-આરાધન શાસ્ત્રનીતિ મુજબ કરવું બહુ જરૂરનું છે.

૧૮. શ્રી અભિનવજ્ઞાનપદ-યુક્તિના આઠ ગુણ પા-
મી પોતપોતાની યોગ્યતા પ્રમાણે નવાં નવાં ધર્મશાસ્ત્ર ગુરૂગમ
મેળવી વાંચવાં-વિચારવાં અને તે પ્રમાણે પ્રમાદ રહિત
વર્તન કરવા ખપ કરવો, એ આ ઉત્તમ પદ આરાધવાનું અ-
નંતર કૃણ સમજવાનું છે. બાલ્ય-ખોટો આડબર તજી, સમ-
જીને શક્ય ક્રિયામાં પ્રવર્તી, સ્વશ્રેય સાધી લેવું એજ જ્ઞાનનું
ઉત્તમ કાર્યસાધક કૃણ છે.

૧૯. શ્રી શ્રુતપદ-સૂત્ર, આગમ, સિદ્ધાન્ત, ત્રય અને
પ્રકરણો તેમજ તે ઉપર ભાષ્ય, ચૂર્ણિ, નિયુક્તિ અને વૃત્તિ
(ટીકા-વાર્તિક પ્રમુખ)એ સર્વે આપ પુરૂષોએ કરેલાં હોવાથી
પ્રમાણરૂપ છે. સૂત્રથી રચના પ્રાય ગણધરો, શ્રુતકવળી-ચૌદ
પુર્વી હોય તે કરે છે; ત્યારે અર્થથી તો તીર્થંકર ભગવાન
તેનો પ્રકાશ કરે છે. સૂત્રનો પરમાર્થ ભાષ્ય, ટીકા પ્રમુખથીજ
સમજાય છે; માટે સૂત્રની પેરે તે સર્વે ભાષ્ય ટીકાદિક
માન્ય કરવા યોગ્યજ છે. વિનય, બહુમાન, યોગ-ઉપધાન
પ્રમુખ ઉચિત આચાર પાળી, શ્રુતપદનું આરાધન કરવું આ-
ત્માર્થીજનોને બહુ હિતકારક થઈ શકે છે.

૨૦ શ્રી તીર્થપદ-જેથી આ ભવસાગર તરી શકીએ તે તીર્થ જગમ અને સ્થાવર બે પ્રકારનું છે. વર્તમાન કાળે વિચરતા વિહરમાન વીસ તીર્થકરો, તેમના ગણધરો તથા કેવળી પ્રમુખ સાધુઓની સંપદા તેમજ સામાન્ય રીતે શાસનને શોભાવનાર સહુ કોઈ આત્માર્થી સાધુ, સાધ્વી, આવક અને શ્રાવિકારૂપ ચતુર્વિધ સઘ એ જગમ મહાતીર્થરૂપ છે. ત્યારે શ્રી શત્રુજય, ગિરિનાર અને સમેતશિખર પ્રમુખ સ્થાવર તીર્થો છે. લૌકિક ૬૮ તીર્થો તજી, ઉક્ત લોકોક્તર તીર્થની યથાયોગ્ય દ્રવ્યભાવથી આરાધના કરી, પૂર્વે પણ અનત આત્માઓ મુક્તિપદ પામ્યા છે. એમ સમજી, પ્રમાદ તજી વિવેક-સહિત સહુ ભાઈ બહેનોએ ઉક્ત અનુપમ તીર્થપદનો લાભ લઈ સ્વમાનવભવ સફળ કરી લેવો ઉચિત છે.

ધૃતિશમ્



“શ્રી વીશસ્થાનક તપનું આરાધન કરવા
 ઈચ્છનારે યથાસ્થાને પ્રત્યેકપદે ખમા-
 સમણુ દેઈ ઉપયોગસહિત
 બોલવાના હુકા. ”

પ્રથમ અરિહંતપદ.

પરમ પય પરમેષ્ઠીમાં, પરમેશ્વર ભગવાન,
 ચાર નિશ્ણે ધ્યાઈએ, નમો નમો જિનભાણુ. ૧

બીજું સિદ્ધપદ.

ગુણ અનંત નિર્મળ થયા, સહજ સ્વરૂપ ઉભસ;
 અષ્ટ કર્મભળ કાય કરી, ભયે સિદ્ધ નમો તાસ. ૨

ત્રીજું પ્રવચનપદ.

ભાવામય ઔષધ સમી, પ્રવચન અમૃત વૃદ્ધિ;
 ત્રિભુવન જીવને સુખકરી, જય જય પ્રવચન દદિ. ૩

ચોથું આચાર્યપદ.

છત્રીય છત્રીયી ગુણે, યુગપ્રધાન ગુણીંદ,
 જિનમત પરમત બણતાં, નમો નમો તેહ સૂરીંદ. ૪

પાંચમું સ્થવિરપદ.

તથા પરપરિણતિ રમણતા, લહે નિજભાવ સ્વરૂપ;
સ્થિર કરતા ભવીલોકને, જય જય સ્થવિર અનૂપ. ૫

છઠ્ઠું ઉપાધ્યાયપદ.

બોધ સૂક્ષ્મ વિષ્ણુ જીવને, ન હોય તત્ત્વપ્રતીત,
બણે બણાવે સૂત્રને, જય જય પાઠક ગીત. ૬

સાતમું સાધુપદ,

સ્થાઈવાદ ગુણ પરિણમ્યો, રમતા સમતાસંગ;
સાધે શુદ્ધાન દતા, નમો સાધુ શુભ રંગ. ૭

આઠમું જ્ઞાનપદ.

અધ્યાતમ જ્ઞાને કરી, વિધટે લવભ્રમભીતિ;
સત્યધર્મ તે જ્ઞાન છે, નમો નમો જ્ઞાનની રીતિ. ૮

નવમું દર્શનપદ.

લોકલોકના ભાવ જ, કેવલિભાષિત જહ,
સત્ય કરી અવધારતો, નમો નમો દર્શન તેહ. ૯

દશમું વિનયપદ.

શૌચમૂળથી મહા ગુણી, સર્વ ધર્મનો સાર;
ગુણ અનંતનો કંદ એ, નમો વિનય આચાર. ૧૦

અગ્યારમું ચારિત્રપદ.

રત્નત્રયી વિષ્ણુ સાધના, નિષ્કળ કહી સદીવ;
ભાવ રચણુ નિધાન છે, જય જય સંયમ જીવ. ૧૧

પારમું પ્રહાયર્થપદ

જિનપ્રતિમા જિનમંદિરા, કંચનનાં કરે જોડ;
પ્રહાસતથી બહુ ફળ લહે, નમો નમો શિયલ સુદેહ. ૧૨
તેરમું ક્રિયાપદ.

આત્મબોધ વિણ ને ક્રિયા, તે તો ખાલક ચાલ;
તરવારથથી ધારીએ, નમો ક્રિયા સુવિશાલ. ૧૩

ચૌદમું તપપદ.

કર્મ અપાવે ચીકણાં, ભાવમ ગલ તપ બાણ,
પરચ્ચાશ લલિધ ઉપજે, જય જય તપ ગુણખાણ. ૧૪

પંદરમું ગૌતમપદ.

છઠ્ઠ તપ કરે પારણુ, ચઉનાણી ગુણધામ;
એ સમ શુભ પાત્ર કો નહિ, નમો નમો ગૌતમસ્વામ. ૧૫

સોળમું જિનપદ.

દોષ અઢારે ક્ષય થયા, ઉપન્યા ગુણ જસ અંગ,
વૈયાવચ્ચ કરીએ મુદા, નમો નમો જિનપદ ચંગ. ૧૬

સત્તરમું સંયમપદ.

શુદ્ધાતમ ગુણમે રમે, તજી ઇંદ્રિય આશસ;
થિર સમાધિ સંતોષમાં, જય જય સંયમ વશ. ૧૭

અઢારમું અભિનવજ્ઞાન પદ

જ્ઞાન વૃક્ષ સેવો ભવિક, ચારિત્ર સમકિત મૂળ,
અજર અગમપદ ફલ લહો, જિનવર પદવી ફૂલ. ૧૮

ઓગણીશમું શ્રુતપદ.

વક્તા શ્રોતા યોગથી, શ્રુત અનુભવ રસ પીન;
ધ્યાતા ધ્યેયની એકતા, જય જય શ્રુત સુખદીન. ૧૯

વીશમું તીર્થપદ.

તીર્થયાત્રા પ્રભાવ છે, શાસન ઉન્નતિ કાળ;
પરમાનંદ વિલાસતાં, જય જય તીર્થ જહાજ ૨૦

દરેક પદની વીશ નવકારવાળી ગણુતાં મણુકા દીઠ
ગણુવાનું પદ તથા કાઉંસસગ

૧	નમો અરિહંતાણુ.	૨૪	લોગસસ.
૨	નમો સિદ્ધાણુ.	૧૫	„
૩	નમો પવયણુસસ.	૪૫	„
૪	નમો આયરિયાણુ.	૩૬	„
૫	નમો થેરાણુ.	૧૦	„
૬	નમો ઉવજાયાણુ.	૨૫	„
૭	નમો લોએ સંવસાહુણુ.	૨૭	„
૮	નમો નાણુસસ.	૫	„
૯	નમો દસણુસસ.	૬૭	„
૧૦	નમો વિણુયસસ.	૧૦	„
૧૧	નમો ચારિત્તસસ.	૭૦	„

૧૨	નમો બભવયધારિણું.	૯	”
૧૩	નમો કિરિયાણું.	૨૫	”
૧૪	નમો તવસ્સ.	૧૨	”
૧૫	નમો ગોયમસ્સ.	૨૮	”
૧૬	નમો જિણાણું.	૨૦	”
૧૭	નમો સંયમધારિણું.	૧૭	”
૧૮	નમો અભિનવનાણુસ્સ	૫૧	”
૧૯	નમો સુયસ્સ.	૧૨	”
૨૦	નમો તિત્થસ્સ.	૫	”

કાઉસ્સગ્ગ જોટલાં ખમાસમણાં દેવાં તથા પ્રદક્ષિણા કરવી.

તા. ક.—વીશસ્થાનકની ૨૦ અથવા ગમે તેટલી ઝાળી
યથાશક્તિ તપ-ઉપવાસ, છઠ્ઠું, અઠ્ઠમ, આયબિલ, નીવીને
છેવટે એકાસણાથી કરો શકાય છે છ છ માસની અત્રધિમાં
એક એક ઝાળી પૂરી કરવી અને તદ્દગત ઉપયોગ રાખી દરેક
પદ્ધતિ આરાધન કરવું જોઈએ.

ધતિશમ્.



વર્ધમાન તપની ઓળી સંબંધી સામાન્ય સમજ.

વર્ધમાન તપ એટલે ઉત્તરોત્તર વૃદ્ધિ પામતો તપ. તે તપ સબંધી ઓળી કરવાની રીતિ આ પ્રમાણે છે—પ્રથમ એક આયબિલ, પછી એક ઉપવાસ એ પ્રથમ ઓળી પછી બે આયબિલ અને એક ઉપવાસ એ બીજી ઓળી. પછી ત્રણ આયબિલ અને એક ઉપવાસ એ ત્રીજી ઓળી. પછી ચાર આયબિલ અને એક ઉપવાસ એ ચોથી ઓળી. પછી પાંચ આયબિલ અને એક ઉપવાસ એ પાંચમી ઓળી. આ પાંચ ઓળી એક સાથેજ કરવામાં આવે છે ત્યારબાદ સશક્ત, હિંમતવાન હોય તે એજ રીતે ઉત્તરોત્તર એક એક આયબિલ વધારતા જાય અને તેના ઉપર એક એક ઉપવાસ કરી એક એક ઓળી પૂર્ણ કરતો રહે. જેમકે ૬ આયબિલ અને ઉપર ઉપવાસ, પછી ૭ આયબિલ અને ઉપવાસ, પછી ૮ આયબિલ અને ઉપવાસ, એવી રીતે યાવત્ ૧૦૦ આયબિલ અને ઉપર ઉપવાસ કરે ત્યારે ૧૦૦ મી ઓળી પૂર્ણ થાય એટલે વર્ધમાન તપની પૂર્ણાહૂતિ થઈ કહેવાય. આ વર્ધમાન તપની ઓળી અવિચ્છિન્નપણે (વચમાં તૂટક પાડયા વગર) ચાલુ રાખવામાં આવે તો તે તપ ૧૪ વર્ષ, ૩ માસ અને ૨૦ દિવસ સુધી ચાલે છે અને જો વચમાં વચમાં થોડાક દિવસ

કંઈ શરીરાદિકની શિથિલતા પ્રમુખ કારણસર ખાંચો પાડી પછી આંતરે આંતરે કરવામાં આવે તો તે તપ પૂર્ણ થતાં વિલંબ થાય છે. આ વર્ધમાન તપ ઘણોજ પ્રભાવિક તેમજ દ્રવ્ય ભાવ વિહિન—ઉપદ્રવને હરનારો છે, તેને કોઈક વિરલ ભાગ્યશાળી જનોજ પૂર્ણ કરી શકે છે. એ વર્ધમાન તપ કોઈ મહાનુભાવ સુવિહિત સવિજ્ઞ ભવશીરૂ ગીતાર્થ ગુરૂ પાસે શુભ મુહૂર્તે ઉદ્ઘાસપૂર્વક જિનમંદિરમાં અથવા નદિ (સમવસરણુ) મહાવીને યથાવિધ અંગીકાર કરી, શ્રી ગુરૂમહારાજ પાસે વાસક્ષેપ કરાવવો અને પ્રમાદ તજી, નવપદની ઓળી કરતાં જે જે સદાચાર પાળવા સૂચના કરવામાં આવી છે તે તે સદાચાર જ્યાં સુધી આ મહાન્ વર્ધમાન તપનું સેવન કરવામાં આવે ત્યાં સુધી દૃઢપણે પાળવા. શીલ, સતોષ પ્રમુખ સફવર્તન નેક નિષ્ઠાથી પાળવું. વિશેષમાં પ્રત્યેક ઓળીના દિવસોમાં ગણુથું ' નમો તવસ્સ ' અથવા ' નમો સિદ્ધાણુ ' પઢવું ૨૦૦૦ વાર ગણવામાં આવે છે અને તેના ગુણુ પ્રમાણે ૧૨ અથવા ૮ લોગસ્સનો કાકિરસગ્ગ, પ્રતિદિન તેટલાંજ ખમાસ-મણાં, તેમજ પ્રદક્ષિણા પણ દેવામાં આવે છે. બાકીની સામાન્ય વિધિ નવપદના પ્રસંગે કહેવામાં આવેલ છે તે ઉપરથી જણી લેવી. અત્યારે પણ આ અદ્વિજીત તપનો લાભ કંઈક ભાગ્યશાળી બાઈ બહેનો પ્રેમ-ઉદ્ધાસથી લેતા જણાય છે.



તાંત્રિકો સંબંધી તપની સમજ.

(૧)

બીજનું માહાત્મ્ય તથા તેની સામાન્ય સમજ.

દ્વિવિધ ધર્મનું આરાધન કરવા નિમિત્તે આ તપનું સેવન કરવામાં આવે છે અને તે દિવસે યથાશક્તિ ઉપવાસાદિક તપ કરાય છે. એ તપ યથાશક્તિ બે માસ, ૨૨ માસ અથવા જીંદગી પર્યંત કરવામાં આવે છે. જ્યાં સ્પષ્ટ ગણુજી જણાવવામાં આવેલું ન હોય ત્યાં પણ નવપદ પૈકી કોઈ પણ પદનું ૨૦૦૦ વાર ગણુજી ગણવું ધટે છે. બાકીનો વિધિ નવપદની ઝોળીમાં બતાવ્યા મુજબ યથાયોગ્ય સમજી લેવાનો છે.

(૨)

પંચમી તપનો મહિમા તથા સામાન્ય સમજ.

જ્ઞાનનું આરાધન કરવા શાસ્ત્રકારે પંચમી તપ કરવા જણાવ્યું છે શક્તિ હોય તો સઘળી પંચમી કરવામાં આવે, નહિ તો દરેક માસની ઉજવણ (અજવાળી) પંચમી, નહિ તો છેવટે કાર્તિક શુદ્ધિ પંચમી (સૌભાગ્યપંચમી) તો જરૂર કરવી જોઈએ, તેમાં ૨૦૦૦ વાર ગણુજી “ નમો નાણુસ્સ ” એ પદનું ગણવું. કાઉસ્સગ્ગ લોગસ્સ પ અથવા ૫૧ અને એટલાંજ ખમાસમણાં વગેરે પંચમી દિને દેવાં જોઈએ આ તપ પણ યથાશક્તિ પાંચ માસ, પાંચ વરસ અથવા જીંદગી પર્યંત

કરવામાં આવે છે. તપના દિવસે યથાયોગ્ય પૌષ્ઠાદિક અંગીકાર કરી, જ્ઞાનીનું બહુમાન સાચવી જ્ઞાન અભ્યાસ કરવો જોઈએ.

(૩)

અષ્ટમી તપનો મહિમા અને તેની સામાન્ય સમજ.

આવશ્યક સૂત્રની નિર્ચીકિતમાં શ્રીમાન બદ્રબાહુસ્વામી-જીએ કહ્યું છે કે “ અકુકમ્ભમહર્ણી અકુમ્ભી ” એટલે આઠે કર્મનું મથન કરનારી અષ્ટમી છે. અર્થાત્ વિધિયુક્ત અષ્ટ-મીનો તપ કરતાં આઠે કર્મનો ફાયદો થઈ શકે છે. આઠમના દિવસે બની શકે ત્યાંસુધી અવશ્ય પૌષ્ઠ પ્રમુખ કરવું જોઈએ. તે તપ યથાશક્તિ ૮ માસ, ૮ વર્ષ અથવા જીંદગી પર્યંત કરવો ધટે છે

(૪)

એકાદશી તપનું માહાત્મ્ય તથા સામાન્ય સમજ.

અગીયાર અંગનું આરાધન કરવા આ તપનું નિર્માણ છે. શ્રી નેમિનાથ મહારાજને કૃષ્ણજીએ પોતાના ઉદ્ધારાર્થે કંઈ સાધન માટે પૂછ્યું હતું ત્યારે ભગવાને તેને એકાદશીનું આરાધન કરવા જણાવ્યું હતું. સુવ્રત શેઠે આ પર્વનું યથા-વિધિ આરાધન કરેલું છે. તપના દિવસે એક ચિત્તે પૌષ્ઠાદિકનું સેવન કરવું અને તે તપ યથાશક્તિ ૧૧ માસ, ૧૧ વર્ષ યાવત્ જીવિત પર્યંત કરવું જોઈએ. જો વધારે ન અને તો માગશિર શુદ્ધિ એકાદશી (મૌન અગીયારશ) નું તો અવશ્ય

આરાધન કરવું અને તે જ દગી પર્યંત કરવું. તેનું ૧૫૦ કદ્યાણુ-
કાનું ગણણું અન્ય ત્રંચમાં બતાવેલું છે ત્યાંથી જોઈ લેવું.

(૫)

ચતુર્દશીનું માહાત્મ્ય અને સામાન્ય સમજ.

ચૌદ પૂર્વનું આરાધન કરવા આ તપ કરવામાં આવે છે.
તે દિવસે અવશ્ય ઉપવાસ પૌષધાદિકનું સેવન કરવું અને
તે યથાશક્તિ ૧૪ માસ, ૧૪ વર્ષ અથવા જી દગી પર્યંત
કરવું. પાખીની આલોચણુ તરીકે પણ દરેક ચૌદશે એક ઉપ-
વાસ કે તેના જટલો બીજે તપ (જે આય બિલ, ત્રણ નીવી,
ચાર એકાસણાં પ્રમુખ) કરવો જોઈએ.

(૬)

પૂર્ણિમા અને અમાવાસ્યા સંબંધી તપની સમજ.

છ પર્વી પૈકી પૂર્ણિમા તથા અમાવાસ્યા પણ ચારિત્ર-
આરાધન તિથિઓ જ છે અને તેથી તે ઉપવાસ પૌષધાદિક
વડે આરાધવા યોગ્ય છે. તેમાં પણ કાર્તિકી અને ચૈત્રી પૂર્ણિ-
માની તથા વીર પ્રજ્ઞના નિર્વાણ દિવસ તરીકે અમાવાસ્યાની
પણ અધિકતા જાણવી. અથવા તો બધી તિથિઓનો વિવેક
કરવો ઘટે છે. તે આવી રીતે કે-દરેક અષ્ટમી, ચતુર્દશી,
પૂર્ણિમા અને અમાવાસ્યા એ ચારિત્ર આરાધનની તિથિઓ
જાણીને તેમજ બીજા, પંચમી અને એકાદશી તે જ્ઞાનદર્શન
આરાધવાની તિથિઓ જાણીને યથાશક્તિ તપ તથા પૌષધા-
દિક વડે તેમનું આરાધન કરવું યોગ્ય છે.

नवपट्टनां यैत्यवंदन, स्तुति स्तवनादि

संश्रद्ध.

नवपट्टनां यैत्यवंदन.

(१)

जैनेन्द्रमिन्द्रमहितं गतसर्वदोषं,
ज्ञानाद्यनंतगुणरत्नविशालकोशम्;
कर्मक्षयं शिवमयं परिनिष्ठितार्थं,
सिद्धं च बुद्धमविरुद्धमहं च वंदे. ॥ १ ॥

गच्छाधिपं गुणगणं गणिन सुसौम्यं.
वंदामि वाचकवरं श्रुतदानदक्षम्;
क्षान्त्यादिधर्मकलितं मृनिपालिकां च,
निर्वाणसाधनपरं नरलोकमध्ये. ॥ २ ॥

सद्दर्शनं शिवमयं च जिनोक्तसत्यं,
तत्त्वप्रकाशकुशलं सुखदं सुबोधम्;
छिन्नाश्रवं समितिगुप्तिमयं चरित्रं,
कर्माष्टकाष्टदहन सुतपः श्रयामि. ॥ ३ ॥

पापौघनाशनकरं वरमंगलं च,
त्रैलोक्यसारमुपकारपरं गुरुं च;
भावातिशुद्धिवरकारणमुत्तमानां,
श्रीमोक्षसौख्यकरणं हरणं भवानां ॥ ४ ॥

મન્યાન્જબોધનરવિ ભવસિંધુનાવં,
 ચિંતામણેઃ સુરતરોરધિકં સુભાવં;
 તત્ત્વત્રિપાદનવકં નવકારરૂપં,
 શ્રીસિદ્ધચક્રસુખદં પ્રણમામિ નિત્યં. ॥ ૫ ॥

(૨)

બાર ગુણે અરિહ ત દેવ, પ્રણુમીજે ભાવે;
 સિદ્ધ આઠ ગુણ સમરતાં, દુઃખ દોહગ બવે. ૧
 આચારજ ગુણ છત્રીશ, પચવીશ ઉવજાય;
 સત્તાવીશ ગુણ સાધુના, જપતાં શિવસુખ થાય. ૨
 એમ અઠદોત્તર ગુણ મળી એ, એમ સમશે નવકાર;
 ધીરવિમલ પડિતતણે, નય પ્રણુમે નિત્ય સાર. ૩

(૩)

શ્રી સિદ્ધચક્ર આરાધતાં, સુખ સ પત્તિ લહીએ;
 સુરતર સુરરમણી યદ્રી, અધિક મહિમા કહીએ. ૧
 અષ્ટ કર્મ હાંણી કરી, શિવમદિર રહીએ,
 વિધિશુ નવપદ ધ્યાનથી, પાતિક સર્વી દહીએ. ૨
 સિદ્ધચક્ર જે સેવશે, એક મનથી નરનાર;
 મનવહિત ફળ પામશે, તે સવિ ત્રિભુવન મોઝાર. ૩
 અંગ દેશ ચંપાપૂરી, તસકેશે જૂપાલ;
 મયણાં સાથે તપ તપે, તે કુંવર શ્રીપાળ ૪

સિદ્ધચક્રના નમનયક્રી, જસ નાઠા રોગ;	
તત્કાણે ત્યાંથી તે લહે, શિવસુખ સન્નેગ	૫
સાતસે કોઠીઓ હતા, હુવા નીરોગી જેહ;	
સોવન વાને જળહળે, જેહની નિરૂપમ દેહ.	૬
તેણે કારણ તમે ભવિજનો, પ્રહ ઉઠી બકતે;	
આસો માસ ચૈત્ર થકી, આરાધો જુગતે.	૭
સિદ્ધચક્ર ત્રણ કાળના, વ દો વહી દેવ;	
પડિકમણ્ણુ કરી ઉભય કાળ, જિનવર મુનિ સેવ.	૮
નવપદધ્યાન દ્વયે ધરો, પ્રતિપાળો શીયળ;	
નવપદ આંખિલ તપ તપો, જેમ હોય લીલમ લીલ.	૯
પહેલે પદ અરિહંતનો, નિત્ય ક્રીજે ધ્યાન;	
બીજે પદ વળી સિદ્ધનો, કરીએ ગુણઆમ.	૧૦
આચારજ ત્રીજે પદે, જપતાં જયજયકાર;	
ચોથે પદ ઉવજાચનો, ગુણ ગાઉ ઉદાર.	૧૧
સર્વ સાધુ વંદુ સહિ, અઠી દ્વીપમાં જેહ;	
પંચમ પદમાં તેહ નમુ, ધરજે ધરી સ્નેહ.	૧૨
છઠે પદે દસણુ નમુ, દર્શન અજવાણુ;	
જ્ઞાનપદ નમુ સાતમે, તેમ પાપ પખાણુ.	૧૩
આઠમે પદ રૂડે જ્યુ, ચારિત્ર સુસંગ,	
નવમે પદ બહુ તપ તપો, જિમ કૂળ લહે અભંગ.	૧૪
એહી નવપદ ધ્યાનથી, જપતાં નાસે કોઠ,	
ધીરવિમલ પંડિતતણે, નય વંદે કરજોડ.	૧૫

(૪)

સકળ મંગળ પરમ ક્રમળા, -ઠેલિ મળુલ મદિરં;
 ભવદોષસંચિત પાપનાશન, નમો નવપદ જયકર. ૧
 અરિહ ત સિદ્ધ સૂરીશ વાચક, સાધુ દર્શન સુખકરં;
 વર જ્ઞાન પદ આરિત્ર તપ એ, નમો નવપદ જયકરં. ૨
 શ્રીપાળ રાજ શરીર સાજ, સેવતાં નવપદ વર;
 જગમાંહિ ગાજ કીર્તિ બાજ, નમો નવપદ જયકર. ૩
 શ્રી સિદ્ધચક્ર પસાય સકટ, આપદા નાશે સવે,
 વળી વિસ્તરે સુખ મનોવાંછિત, નમો નવપદ જયકર. ૪
 આંખિલ નવ દિન દેવવદન, ત્રણ ટંક નિરતરં,
 બે વાર પડિક્રમણ પલેવણ, નમો નવપદ જયકર ૫
 ત્રણ કાળ ભાવે પૂજ્યે, ભવતારક તીર્થકર;
 તિમ ગણુણુ દોય હજાર ગણીએ, નમો નવપદ જયકરં. ૬
 ધમ વિધિ સહિત મન વચન કાયા, વશ કરી આરાધિયે;
 તપ વર્ષ સાડાચાર નવપદ, શુદ્ધ સાધન સાધિયે. ૭
 'ગદ કષ્ટ ચૂરે, 'શર્મ પૂરે, યક્ષ વિમલેશ્વર વર;
 શ્રી સિદ્ધચક્ર પ્રતાપ જાણી, વિજય વિલસે સુખભરં. ૮

(૫)

શ્રી સિદ્ધચક્ર આરાધીએ, આસો ચૈતર માસ;
 નવ દિન નવ આંખિલ કરી, કીજી જોળી ખાસ. ૧

૧ રોગ-આધ (કોદ, કાશ, જ્વર, શ્લેષ વિ.) ૨ સુખ

કેસર ચંદન ધસી ધણાં, કરતૂરી ખરાસ;	
બુગતે જિનવર પૂજ્યા, મયણા ને શ્રીપાળ	૨
પૂજા અષ્ટ પ્રકારની, દેવવંદન ત્રણ કાળ;	
મંત્ર જપો ત્રણ કાળ ને, ગુણુલું તેર હજાર.*	૩
કષ્ટ ટળ્યું ઉખરતણું, જપતાં નવપદ ધ્યાન;	
શ્રી શ્રીપાળ નરિંદ થયા, વાઘ્યો બમણો વાન.	૪
સાતસો ઢાઢી સુખ લક્ષા, પામ્યા નિજ આવાસ;	
પુણ્યે મુક્તિવધૂ વર્યા, પામ્યા લીલ વિલાસ.	૫

(૬)

બાર ગુણ અરિહતાના, તેમ સિદ્ધના આઠ;	
છત્રીશ ગુણ આચાર્યના, જ્ઞાન તણા મંડાર.	૧
પચીશ ગુણ ઉપાધ્યાયના, સાધુ સત્તાવીશ;	
ચામ વણું તત્તુ શોભતા, જિન શાસનના ઈશ.	૨
જ્ઞાન નમુ એકાવને, દર્શનના સડસઠ;	
સીતેર ગુણ આરિત્રના, તપના બાર તે જીઠ	૩
એમ નવપદ યુક્તે કરી, ત્રણ સત અષ્ટ (૩૦૮) ગુણ થાય	
જ પૂજે ભવી ભાવશુ, તેહનાં પાતક બય	૪
પૂજ્યા મયણાસુ દરી, તેમ નરપતિ શ્રીપાળ,	
પુણ્યે મુક્તિ સુખ લક્ષા, વરત્યા મગળમાળ.	૫

+ ૫૫ પરમેષ્ઠિના (૧૦૮), અને જ્ઞાનના (૫), દર્શનના (૫), આરિત્રના (૧૦) ને તપના () એમ કુલ ૧૦૦ ભેદની એકેક નવકા-રવાળા ગણતાં તેના ૧૦૦ ગણતા હોવાથી ૧૩૦૦૦ ગુણુ થાય છે.

(૭)

- શ્રી સિદ્ધચક્ર મહામત્રરાજ, પૂજ પરસિદ્ધઃ
જસ નમનથી સ પજે, સ પૂરણ રિદ્ધ. ૧
- અરિહ તાદિક નવપદ, નિત્ય નવનિધિદાતા,
એ સ સાર અસાર સાર, હોએ પાર વિખ્યાતા. ૨
- અમલાચલ પદ સ પજે, પૂરે મનના દોડ;
મોહન કહે વિધિયુત કરે, જિમ હોય ભવનો છોડ. ૩

(૮)

- પહેલે દિન અરિહંતનું, નિત્ય કીજે ધ્યાન,
બીજે પદ વળી સિદ્ધનું, કીજે ગુણગાન. ૧
- આચારજ ત્રીજે પદે, જપતાં જયજયકાર;
ચોથે પદે ઉપાધ્યાયના, ગુણ ગાવો ઉદાર. ૨
- સકલ સાધુ વદો સહી, અઢીદ્વીપમાં જોડ;
પચમ પદ આદર કરી, જપને ધરી સનેહ. ૩
- છઠ્ઠે પદ દર્શન નમો, દરિસણ અનુઆલો,
નમો નાણુપદ સાતમે, જિમ પાપ પખાલો. ૪
- આઠમે પદ આદર કરી, ચારિત્ર સુચંગ;
પદ નવમે બહુ તપતણો, ફળ લીજે અભગ ૫
- એણીપરે નવપદ આવશ્યુ એ, જપતાં નવ નવ દોડ;
પંડિત શાંતિવિજયતણો, શિષ્ય કહે કર જોડ. ૬

(૯)

મુલક્ષિત નવપદ ધ્યાનથી, પરમાનંદ લહિયે;	
ધ્યાન અગ્નિથી કર્મનાં, ઇંધન પુણુ લહિયે.	૧
૧ઈતિ ૨ભીતિ ને રોગ શોક, સવિ દૂર પણાસે;	
ભોગ સભોગ સુખુદ્ધિતા, પ્રાપ્તિ સુવિલાસે	૨
સિદ્ધચક્ર તપ કીજતાં એ, ઉત્તમ પ્રજ્ઞતાસંગ;	
મોહન નાણુ પ્રસિદ્ધતા, ગંગા રંગ તરંગ.	૩

(૧૦)

(સિદ્ધ ભગવાનનું ચૈત્યવંદન)

સિદ્ધ સકળ સમર્થ સદા, અવિચળ અવિનાશી;	
યાશે ને વળી યાય છે, યયા અડકર્મ વિનાશી.	૧
લોકલોક પ્રકાશ ભાસ, કહેવા કાણુ શરૈ;	
સિદ્ધ બુદ્ધ પારગત, ગુણથી નહિ અધૂરૈ	૨
અનંત સિદ્ધ એણી પરે નમુ એ, વળી અનંત અરિહંત;	
જ્ઞાનવિભળ ગુણસપદા, પામ્યા તે ભગવત.	૩

(૧૧)

(સિદ્ધચક્રનું ચૈત્યવંદન)

પહેલે પદ અરિહંતના, ગુણ ગાઉં નિત્યે;	
બીજે સિદ્ધતણા ધણા, સમરૌ એક ચિતે	૧

આચારજ ત્રીજ પદે, પ્રણમો બિહુ કર બેડી;	
નમિયે શ્રીઉવજાગને, ચોથે મઠ મોડી.	૨
પાંચમ પદ સર્વ સાધુનું, નમતાં ન આણો લાજ;	
એ પરમેષ્ઠિ પાંચને, ધ્યાને અવિચલ રાજ.	૩
ઠંસણુ શકાદિક રહિત, પદ છઠ્ઠે ધારો;	
સર્વ નાણુપદ સાતમે, ક્ષણ એક ન વિસારો	૪
ચારિત્ર ચોખું ચિત્તથી, પદ અષ્ટમ જપિયે;	
સકલ ભેદ બિચ દાન-દ્વજ, તપ નવમે તપિયે	૫
એ સિદ્ધચક્ર આરાધતાં, પૂરે વહિત કોડ;	
સુભતિવિજય કવિરાયનો, રામ કહે કર બેડ.	૬

વીશસ્થાનકનાં ચૈત્યવંદન.

(૧)

પહેલે પદ ૧ અરિહંત નમુ, બીજે સર્વે ૨ સિદ્ધ;	
ત્રીજે ૩ પ્રવચન મન ધરો, ચોથે ૪ આચાર્ય સિદ્ધ.	૧
નમો ૫ થેરાણું પાંચમે, ૬ પાઠક પદ છઠ્ઠે;	
નમો લોએ ૭ સંવસાદ્રણુ, જ છ ગુણુગરિહ.	૨
નમો ૮ નાણુસસ* આઠમે, ૯ દર્શન મન ભાવો,	
વિનય ૧૦ કરો ગુણુવંતનો, ૧૧ ચારિત્ર પદ ધ્યાવો.	૩
નમો ૧૨ બભવયધારિણુ, તેરમે ૧૩ ક્રિયા બણુ;	
નમો ૧૪તવસ્સ ચૌદમે, ૧૫ગોચમ- નમો ૧૬જિણુણું. ૪	

* પાચે જ્ઞાન - આ પદનુ બીજું નામ દાન પદ છે.

૧૭સંયમ ૧૮ જ્ઞાન ૧૯ સુઅસ્સને ૨૦, નમો ૨૦
તિત્થસ્સ અણી;
જિનઉત્તમપદપદ્ધને, નમતાં હોય સુખખાણી. ૫

(૨)

ચોવીશ ૫૬૨ પીસ્તાલીશનો, છત્રીશનો કરીએ;
દશ પચવીશ સત્તાવીશનો, કાઉસ્સગ્ગ મન ધરીએ. ૧
પાંચ સડસઠ દશ વળી, સિત્તેર નવ પણ્ણવીશ;
બાર અઠ્ઠાવીશ લોગસ્સતણો, કાઉસ્સગ્ગ ધરો ગુણીશ. ૨
વીશ સત્તર ને એકાવન, દ્વાદશ ને પચ,
એણીપેરે કાઉસ્સગ્ગ એ કરે, તો અએ ભવ સંચ. ૩
અનુક્રમે કાઉસ્સગ્ગ મન કરો, નવકારવાળી વીશ;
વીશ સ્થાનક એમ અણીએ, સક્ષેપથી જગીશ. ૪
બાવ ધરી મનમાં ધણો એ, એ એક પદ આરાધે,
જિનઉત્તમપદપદ્ધને. નમી નિજ કારણ સાધે. ૫



શ્રી નવપદનાં સ્તવનો.

(૧)

તમે પીતાંબર પહેયાજી, મુખને મરકલડે. એ દેશી.	
શ્રી સિદ્ધચક્રને વંદોજી, મનોહર મનગમતાં.	
જે અવિચલ સુખનો ક હોજી;	મનો०
માસ આસોએ મધુરે સોહાવેજી,	મનો०
ભવી આદરે તમે ભલે ભાવેજી.	મનો० ૧
નવ આંખિલ તપ ધીજીજી,	મનો०
તો અવિચલ સુખડાં લીજીજી,	મનો०
શુદ્ધિ સાતમથી તમે માંડીજી,	મનો०
ધરના આરંભ સવી છાંડીજી.	મનો० ૨
પહેલે પદે અરિહ ત સેવાજી,	મનો०
આપે મુક્તિના મેવાજી;	મનો०
ખીજ પદે સિદ્ધ સોહાવેજી,	મનો०
મન શુદ્ધે પૂજે ભલે ભાવેજી.	મનો० ૩
આચાર્ય ત્રીજ પદે નમોજી,	મનો०
તમે ક્રોધ કષાયને દમોજી;	મનો०
ઉવજાયા તે ચોથે વ દોજી,	મનો०
સાધુ પાંચમે દેખી આણુ દોજી	મનો० ૪
છઠ્ઠે દરિસણુ જણોજી,	મનો०

શ્રી જ્ઞાનને સાતમે વખાણોજી;	મનો૦	
ચારિત્રપદ આઠમે સોહેજી,	મનો૦	
વધી નવમે તપ મન મોહેજી.	મનો૦	૫
રસત્યાગે આંખિલ ધીજીજી,	મનો૦	
તો મુક્તિતણા ફલ લીજીજી,	મનો૦	
સંવત્સર યુગ (૪) ૫૮ (૬) માસેજી,	મનો૦	
તપ ધીજી મનને ઉઠાસેજી.	મનો૦	૬
એ તો મયણાં ને શ્રીપાળજી,	મનો૦	
તપ ધીધું ચર્હ ઉજમાળજી;	મનો૦	
તેનો કાઠ શરીરનો ટાડ્યોજી,	મનો૦	
જગમા જશવાદ પ્રગટ્યોજી.	મનો૦	૭
પંચમ કાળે તુમે બણોજી,	મનો૦	
પ્રગટ પરછો પરમાણોજી,	મનો૦	
એતુ ગુણુ જે હબરજી,	મનો૦	
તમે ધારો હૃદય મોઝારજી.	મનો૦	૮
નર નારી એ પદ ધ્યાવેજી,	મનો૦	
તે તો સંપદ સઘલી પાવેજી,	મનો૦	
શુનિ રત્નસુંદર સુપસાયજી,	મનો૦	
સેવક મોહન ગુણુ ગાયજી.	મનો૦	૯

(૨)

જગજીવન જગવાલ હો. એ રાગ.

શ્રી સિદ્ધચક્ર આરાધીયે, શિવસુખ ફળ સહકાર લાલરે,
જ્ઞાનાદિક ત્રણ રત્નનું, તેજ ચઢાવણહાર લાલરે

શ્રી સિં ૧

ગૌતમે પૂછતા ઠણો, વીરજિણુદ વિચાર લાલરે,
નવપદ મ ત્ર આરાધતાં, ફળ લહે ભવિક અપાર લાલરે.

શ્રી સિં ૨

ધર્મરથના ચાર ચક્ર છે, ઉપશમ ને સુવિવેક લાલરે;
સવર ત્રીજી જણીયે, ચોથું સિદ્ધચક્ર છેક લાલરે.

શ્રી સિં ૩

ચઢી ચક્ર રચણ બલે, સાધે સયલ છ ખંડ લાલરે;
તિમ સિદ્ધચક્ર પ્રભાવથી, તેજ પ્રતાપ અખંડ લાલરે

શ્રી સિં ૪

મયણાં ને શ્રીપાળજી, જપતાં બહુ ફળ લીધ લાલરે,
ગુણ જસવત જિને દ્રનો, જ્ઞાન વિનોદ પ્રસિદ્ધ લાલરે.

શ્રી સિં ૫

(૩)

નવપદ ધ્યાન સદા જયકારી એ આંકણી.

અરિહત સિદ્ધ આચારજ પાઠક, સાધુ કેખો ગુણરૂપ ઉદારી.

નવપદ ૧

દર્શન જ્ઞાન ચારિત્ર હે ઉત્તમ, તપ દોય બેઠે હૃદય વિચારી.

નવ૦ ૨

મંત્ર જડી ઓર તત્ર ધણેરા, ઉન સખકું હમ દૂર વિસારી.

નવ૦ ૩

બહોત જીવ બવજલસેં તારે, ગુણ ગાવત હે બહુ નર નારી.

નવ૦ ૪

શ્રીજિનમક્ત મોહન મુનિ વ દન, દિનદિન ચઢતે હર્ષ અપારી.

નવ૦ ૫

(૪)

નવપદ ધરજો ધ્યાન, ભવી તુમે, નવપદ ધરજો ધ્યાન.

એ નવપદનું ધ્યાન કરતાં, પામે જીવ વિશ્રામ ભવી. ૧

અરિહત સિદ્ધ આચારજ પાઠક, સાધુ સકળ ગુણખાણ.

ભવી. ૨

દર્શન જ્ઞાન ચારિત્ર એ ઉત્તમ, તપ તપો કરી બહુમાન.

ભવી ૩

આસો ચૈત્રની શુદ્ધિ સાતમથી, પૂનમ લગી પરમાણુ ભવી. ૪

એમ એકાશી આંબિલ ધીજે, વરસ સાડાચારતુ માન.

ભવી. ૫

પડિક્કમણાં દોય ટકનાં ધીજે, પડિલેહણ બે વાર. ભવી. ૬

દેવવંદન ત્રણ ટકનાં ધીજે, દેવ પૂજે ત્રિકાલ. ભવી. ૭

બાર આઠ છત્રીય પચવીસનો, સત્તાવીસ સડસઠ સાર. ભવી. ૮

એકાવન સીતેર પચાસનો, કાઉરસગ્ગ કરો સાવધાન. ભવી. ૯
 એક એક પદ્મનું ગણુલું, ગણીએ દોય હબર. ભવી. ૧૦
 એણી ત્રિધે જ એ તપ આરાધે, તે પામે ભવપાર. ભવી. ૧૧
 કર જોડી સેવક ગુણુ ગાવે, મોહન ગુણુ મળિમાળ. ભવી. ૧૨
 તાસ સિમ્બ મુનિ હેમ કહેછે, જન્મમરણ દુઃખ વાર. ભવી. ૧૩

(૫)

વીરજિણુંદની વાણી, ચિત્ત ધરજો અમિઅસમાણી હો;
 ભવીયાં, નવપદ નિત્ય નિત્ય સેવો. ૧
 અરિહત પદ સુખકારી, બીજ સિદ્ધ નમો હિતકારી હો;
 ભ૦ ન૦ ૨
 આચારજ સુવિચારી, ઉવજગ્રાથ તે શ્રુત ઉપકારી હો,
 ભ૦ ન૦ ૩
 સત્તાવીશ ગુણધારી, એસે સાધુ નમો પ્રજાચારી હો,
 ભ૦ ન૦ ૪
 દંસણ નાણુ નમીજ, વહી ચારિત્ર મહા તપ લીજ હો,
 ભ૦ ન૦ ૫
 કર્મ ગહન તપ કાપે, એતો મનવહિત સુખ આપે હો,
 ભ૦ ન૦ ૬
 સમર્યા સકટ ભાજે, જસુ દિન દિન મંગળ છાજે હો;
 ભ૦ ન૦ ૭

નવપદ જે નર ધ્યાવે, તે તો સુર નર શિવસુખ પાવે હો;

૭૦ નં ૮

ભક્તિવિલાસે જે ગાવે, તે તો સુર નર શિવસુખ પામે હો;

૭૦ નં ૯

(૬)

અહો ભવી પ્રાણીરે સેવા, સિદ્ધચક્ર ધ્યાન સમો નહીં મેવો;

અહો ૦ એ આંકણી.

જે કોઈ સિદ્ધચક્રને આરાધે, તેહનો જગમાંહી જસ વાધે. અહો. ૧

પહેલે પદેરે અરિહંત, બીજે સિદ્ધ બુદ્ધ ધ્યાન મહંત;

ત્રીજે પદેરે સૂરીશ, ચોથે ઉવજગ્રાથ ને પાંચમે મુનીશ. અહો. ૨

છઠ્ઠે ઇંસણરે ધીજ, સાતમે જ્ઞાનથી શિવસુખ લીજ;

આઠમે ચારિત્ર પાળો, નવમે તપથી મુક્તિ જવો. અહો. ૩

આંબિલ ઝોળીરે ધીજ, નોકારવાળી વીશ ગણીજ;

ત્રણે ટકનારે દેવ વાંદીજ, પડિલેહણ પડિક્રમણુ ધીજ. અહો. ૪

ચુરસુખ કિરિયારે ધીજ, દેવગુરુ ભક્તિ ચિત્તમાં ધરીજ;

એમ કહે રામનોરે શીખ્યો, ઝોળી ઉજવીએ જગદીશો. અહો. ૫

(૭)

સિદ્ધચક્ર વર સેવા ધીજ, નરભવ લાહો લીજરે;

વિધિ પૂર્વક આરાધન કરતાં, ભવભવ પાતક ધીજ;

ભવિજન ભજિયે જીરે, અવર અનાદિની ચાલ,

નિત્ય નિત્ય તજિયે જીરે. એ આંકણી.

૧

દેવનો દેવ દયાકર ઠાકર, ચાકર સુરનર ઈંદ્રાણ;
 ત્રિગટે ત્રિભુવનનાયક બેઠા, પ્રણુમો શ્રી જિનચ દા. ભવિ. ૨
 અજ+ અવિનાશી અક્ષય* અજરામર, કેવળ દ સણ નાણીણ;
 અવ્યાબાધ અનંતુ વીરજ,^૧ સિદ્ધ પ્રણુમો ગુણુખાણી. ભવિ. ૩
 વિદ્યા સૌભાગ્ય લક્ષ્મી પીઠ, મત્રરાજ યોગ પીઠણ,
 સુમેરૂ પીઠ એ પચ પ્રસ્થાને, નમો આચારજ ઈંદ્ર^૨ ભવિ. ૪
 અગ ઉપાંગ નદિ અનુયોગા, છ છેદ ને મૂળ ચારણ;
 હસ પયત્રા એમ પણુયાલીસ,* પાઠક તેહના ધાર. ભવિ. ૫
 વેદ તણુ ને હાસ્યાદિક ૫૬, મિથ્યાત્વ ચાર કષાયણ;
 ચૌદ અબ્યંતર નવવિધ બાહ્યની, ત્રીજી તજે સુનિરાય. ભવિ. ૬
 ઉપશમ સયઉપશમ ને ક્ષાયક, દર્શન તણુ પ્રકારણ;
 શ્રદ્ધા પરિણતિ આતમ ઠેરો, નમિયે વાર વાર. ભવિ. ૭
 અઠાવીશ ચૌદ ને ૫૬ દુગ ધગ, મત્યાદિકના જણણ;
 એમ એકાવન ભેદે પ્રણુમો, સાતમે ૫૬ વર નાણ. ભવિ. ૮
 નિવૃત્તિ ને પ્રવૃત્તિ ભેદે, ચારિત્ર છે વ્યવહારણ,
 નિજગુણુસ્થિરતા ચરણુ તે પ્રણુમો, નિશ્ચે શુદ્ધ પ્રકાર. ભવિ. ૯
 બાહ્ય અબ્યંતર તપ તે સંવર, સમતા નિર્જરા હેતુણ;
 તે તપ નમિયે ભાવ ધરીને, ભવસાગરમાં સેતુ.^૩ ભવિ. ૧૦

+ જન્મમરણુ રહિત * દેહરહિત. ૧ વીર્ય. ૨ ઈંદ્ર. x ૪૫

એ નવપદમાં ^૧પણ છે ધર્મી, ધર્મ તે વરતે ચારણ;
 દેવ^૨ગુર^૩ને ^૪ધર્મ તે એહમાં, દોય ત્રણ ચાર પ્રકાર. ભવિ. ૧૧
 માર્ગદેશક અવિનાશીપણું, આચાર વિનય સ કહેતણ,
 સહાયપણું ધરતા સાધુણ, પ્રણમે એહીજ હેતે. ભવિ. ૧૨
 વિમળેશ્વર સ નિધ્ય કરે તેહની, ઉત્તમ જે આરાધેણ,
 પદ્મવિજય કહે તે ભવિ પ્રાણી, નિજ આતમ હિત સાધે ભવિ. ૧૩

શ્રી આંબિલની ઓળીનું સ્તવન

(૮)

અવસર પામીનેરે ઈજ, નવ આંબિલની ઓળી,
 ઓળી કરતાં આપદ જાયે, ઋદ્ધિ સિદ્ધિ લહીએ ખહુલી. અ. ૧
 આસો ને ચૈત્રે આદરશુ, સાતમથી સ ભાળીરે,
 આળસ મેલી આંબિલ કરશે, તસ ધર નિત્ય દીવાળી. અ. ૨
 પૂનમને દિન પૂરી થાતે, પ્રેમશુ પખાલીરે,
 સિદ્ધચક્રને શુદ્ધ આરાધી, જપ જપે જપમાળી. અ. ૩
 દેહરે જઘને દેવ બુહારો, આહીશ્વર અરિહ તરે;
 ચોવીશે ચાહીને પૂજે, ભાવશું ભગવંત. અ. ૪
 એ ટંકે પડિક્રમણુ બોલ્યું, દેવ વંદન ત્રણ કાલરે,
 શ્રી શ્રીપાલતણી પરે સમણ, ચિત્તમાં રાખો ચાલ. અ. ૫

૧ પાચ ૨ આરહત ને સિદ્ધ ૩ આચાર્ય, ઉપાધ્યાય ને
 મુનિ ૪ દર્શન, જ્ઞાન, ચારિત્ર ને તપ.

સમકિત પામી અતરજમી, આગધો એકાંતરે;
 સ્વાદ્વાદ પ થે સચરતાં, આવે ભવનો અત અ. ૬
 સત્તર ચોરાણુ શુદ્ધિ ચૈત્રીયે, ખારશે ખનાવીરે,
 સિદ્ધચક્ર ગાતાં સુખ સપત્તિ, ચાલીને ઘેર આવે. અ. ૭
 ઉદયરત્ન વાયક એમ જ પે, જે નર નારી ચાલેરે;
 ભવની ભાવડ તે ભાંજીને, મુક્તિપૂરીમાં મ્હાલે. અ. ૮

શ્રી સિદ્ધચક્ર સ્તવન

(૯)

(રામ પ્રભાતી)

નવપદ ધ્યાન ધરોરે, ભવિકા, નવ.
 મન વચ કાયા કર એકાંતે, વિકયા દૂર હરોરે. ભવિકા ૧
 મત્ર જડિ ઓર તંત્ર ધણેરા, ઈન સખકું વીસરોરે;
 અરિહતાદિક નવપદ જપને, પુણ્ય ભડાર ભરોરે ભવિકા. ૨
 અડસિદ્ધ નવનિધ મગળ માળા, સપત્તિ સહજ વરોરે.
 લાલચદ યાત્રી બલિહારી, શિવ તડ બીજ ખરોરે. ભવિકા. ૩

શ્રી સિદ્ધચક્ર સ્તવન.

(૧૦)

(નોંદરડી વેરણુ હુધ રહી-એ ગગ.)

શ્રી સિદ્ધચક્ર આરાધિયે, જિમ પામો હો ભવિ કાડિ કલ્યાણકે;
 શ્રી શ્રીપાળતણીપરે, સુખ પામો હો લહો નિર્મળ નાણકે.
 શ્રી સિ. ૧

નવપદ ધ્યાન ધરે સદા, ચોખે ચિત્તે હો આણી બહુ ભાવકે;
વિધિ આરાધન સાચવો, જિમ જગમાં હો હોય જસનો જભાવકે.

શ્રી સિ. ૨

કેસર ચંદન કુસુમશુ, પૂજ્યે હો ઉખેવી ધૂપકે;
કુંદર અગર ને અરગજ, તપદિન તાં હો કીજે ધૃતદીપકે.

શ્રી સિ. ૩

આસો ચૈત્ર શુક્લ પક્ષે, નવ દિવસે હો તપ કીજે એહકે;
સહજ સૌભાગી સુસંપદા, સોવન સમ હો ઝગકે તસ દેહકે.

શ્રી સિ. ૪

જવજીવ શક્તે કરો, જિમ પામો હો નિસ નવલા ભોગકે;
ચાર વરસ સાડા તથા, જિનચાસને હો એ મોટો ચોગકે.

શ્રી સિ. ૫

વિમળ દેવ સંનિધ્ય કરે, ચક્રેશ્વરી હો કરે તાસ સહાયકે;
શ્રીજિનચાસન સોહિએ, એહ કરતાં હો અવિચળ સુખ ચાચકે.

શ્રી સિ. ૬

મત્ર તંત્ર મણિ ઔષધિ, વચ કરવા હો શિવ રમણી કાજકે;
ત્રિભુવન તિલક સમોવડો, હોય તે નર હો કહે નય કવિરાજકે.

શ્રી સિ. ૭

શ્રી વીશસ્થાનકનું સ્તવન.

હારે મારે પ્રણમું સરસ્વતી માગું વચન વિકાસ જો,
વીશેરે તપ સ્થાનક મહિમા ગાઠશુ રે લોલ,
હારે મારે પ્રથમ અરિહત પદ લોગસસ ચોવીશ જો,
ખીજરે સિદ્ધ સ્થાનક પદર ભાવશુ રે લોલ ૧

હારે મારે ત્રીજી પવયણશુ ગણો લોગસસ સાત જો,
ચોથેરે આચરિયાણુ છત્રીશનો સહી રે લોલ;
હારે મારે થેરાણુ પદ પાંચમે દશ ઉદારે જો,
છઠ્ઠેરે ઉવજાયાણુ પચવીશનો સહી રે લોલ. ૨

સાતમે નમો લોએ સંવસાહુણુ સત્તાવીશ જો,
આઠમે નમો નાણુસસ પચે ભાવશુ રે લોલ;
હારે નવમે દરિસણુ સડસઠ મનને ઉદાર જો,
દશમે નમો વિણુયસસ વખાણીએ રે લોલ. ૩

હારે અગ્યારમે નમો આરિતસસ લોગસસ સત્તર જો,
બારમે નમો બમસસ નવ ગણો સહી રે લોલ,
હારે કિરિયાણુ પદ તેરમે વળી પચવીશ જો,
ચૌદમે નમો તવસસ બાર ગણો સહી રે લોલ. ૪

હારે પંદરમે નમો ગોયમસસ અઠ્ઠાવીશ જો,
નમો જિણાણુ ચઉવીશ ગણશુ સોળમે રે લોલ;
સત્તરમે નમો આરિતસસ લોગસસ સિત્તર જો,
નાણુસસનો પદ ગણશુ એકાવન અઠ્ઠારમે રે લોલ. ૫

હરિ ઓગલીશમે નમો સુઅસ્સ વીથ પીસ્તાળીશ જે,
 વીથમે નમો તિત્થસ્સ વીથ પ્રભાવશુ' રે લોલ;
 હરિ એ તપનો મહિમા ચારસેં ઉપર વીથ જે,
 પટ્ માસે એક ઓળી પૂરી કીજીએ રે લોલ. ૬
 હરિ તપ કરતાં વળી ગલીએ દોય હજાર જે,
 નવકારવાળી વીશે સ્થાનક ભાવશુ રે લોલ,
 હરિ પ્રભાવના સ ધ સાહમીવત્સલ સાર જે,
 ઉજમણાં વિધિ કીજે વિનય લીજીએ રે લોલ. ૭
 હરિ તપનો મહિમા કહે શ્રી વીર જિનરાય જે,
 વિસ્તારે ઇમ સ બ ધ ગોયમ સ્વામીને રે લોલ;
 હરિ તપ કરતાં વળી તીર્થંકર પદ દોય જે,
 દેવ ગુરુ ઇમ કાંતિ સ્તવન સોહામણો રે લોલ. ૮

શ્રી સિદ્ધચક્રની સ્તુતિ.

(૧)

વીર જિનેશ્વર અતિ અલ્પવેસર, ગૌતમ ગુણના દરિયાજી,
 એક દિન આણા વીરની લઈને, રાજગ્રહી સંચરીયાજી;
 શ્રેણિક રાજ વદન આળ્યા, ઉલટ મનમાં આલીજી,
 પર્ષદા આગલ બાર બિરાજે, હવે મુણે ભવી પ્રાલીજી. ૧
 માનવ ભવ તુમે પુન્યે પામ્યા, શ્રી સિદ્ધચક્ર આરાધોજી,
 અરિહંત સિદ્ધ સૂરિ ઉવજાયા, સાધુ દેખી ગુણ વાધોજી;

દરિસણ નાણુ આરિન તપ કીજે, નવપદ ધ્યાન ધરીજેજી, ૧
 ધુર આસોથી કરવા આંખિલ, સુખ સ પદા પામીજેજી. ૨
 શ્રેણિકરાય ગૌતમને પૂછે, સ્વામી ! એ તપ કણે કીધોજી,
 નવ આંખિલ તપ વિધિશું કરતાં, વછિત સુખ કોણે લીધોજી;
 મધુરી ધ્વની બોલ્યા શ્રીગૌતમ, સાંભળો શ્રેણિકરાય વચણાજી,
 શેઠ ગયો ને સ પદા પામ્યા, શ્રી શ્રીપાળ ને મચણાજી. ૩
 રૂમઝુમ કરતી પાથે નેહર, દીસે દેવી રૂપાલીજી,
 નામ ચક્રેસરી ને સિદ્ધાર્થ, આદિ જિનવર રખવાલીજી;
 વિમ્ન દોડ હરે સહુ સ ધર્ના, જે સેવે એના પાયજી,
 બાણવિજય કવિ સેવક નય કહે, સ નિધ કરજો માયજી. ૪

(૨)

જિનશાસન વંછિત, પૂરણ દેવ રસાલ,
 ભાવે ભવિ બણીયે, સિદ્ધચક્ર ગુણમાલ;
 તિહું કાલે એહની, પૂજા કરે ઉજમાલ,
 તે અજર અમર પદ, સુખ પામે સુવિશાલ. ૧
 અરિહંત સિદ્ધ વ દો, આચારજ ઉવજગ્રાય,
 મુનિ દરિસણ નાણુ, ચરણ તપ એ સમુદાય;
 એ નવપદ સમુદિત, સિદ્ધચક્ર સુખદાય,
 એ ધ્યાને ભવિનાં, ભવકોટિ દુષ્પ બાય. ૨

આસો ચૈતરમાં, શુદ્ધિ સાતમથી સાર,
 પૂનમ લગે ધ્રીજે, નવ આંબિલ નિરધાર;
 દોય સહસ્ર ગણુછું, પદ સમ સાડાચાર,
 એકાશી આંબિલ, તપ આગમઅનુસાર. ૩
 સિદ્ધચક્રનો સેવક, શ્રી વિમલેસર દેવ,
 શ્રીપાલતણી પરે, સુખ પૂરે સ્વયમેવ,
 દુઃખ દોહગ નાવે, જ કરે એહની સેવ,
 શ્રી સુમતિ સુગુરુનો, રામ કહે નિત્યમેવ. ૪

(૩)

અરિહંત નમો વલી સિદ્ધ નમો,
 આચારજ વાચક સાહુ નમો;
 કર્શન જ્ઞાન આરિત્ર નમો,
 તપ એ સિદ્ધચક્ર સદા પ્રણમો. ૧
 અરિહંત અનંત યથા થાશે,
 વલી ભાવ નિર્લેપે ગુણ ગાશે;
 પડિક્કમણાં દેવવંદન વિધિશું,
 આંબિલ તપ ગણુછું ગણો વિધિશું. ૨
 છહરી પાળી જ તપ કરશે,
 શ્રીપાળતણી પરે ભવ તરશે;
 સિદ્ધચક્રને કુણુ આવે તોલે.
 એહવા જિન આગમ ગુણુ બોલે. ૩

સાડાચાર વરસે તપ પૂરે,
એ કર્મ વિદારણ તપ શૂરે,
સિદ્ધચક્રને મનમ દિર થાપો,
નય વિમલેશ્વર વર આપો.

૪

(૪)

પ્રહ ઉઠી વદ્. સિદ્ધચક્ર સદાય,
જપીએ નવપદનો, જપ સદા સુખદાય;
વિધિપૂર્વક એ તપ, જે કરે થઈ ઉજમાલ,
તે સવિ સુખ પામે, જિમ મયણા શ્રીપાળ.

૧

માલવપતિ પુત્રી, મયણા અતિ ગુણવત,
તસ કર્મ સ યોગે, ઠાઠી મળિયો કત,
ગુરવયણે તેણે, આરાધ્યુ તપ એહ,
સુખ સ પદ વરિયા, તરિયા ભવજલ તેહ.

૨

આખિલ ને ઉપવાસ, છઠ વલી અકુમ,
દશ અઠાઈ પંદર, માસ છ માસી વિશેષ,
ઈત્યાદિક તપ બહુ, સહુમાંહિ શિરદાર,
જ ભવિયણ કરશે, તે તરશે સ સાર

૩

તપ સનિધ્ય કરશે, શ્રી વિમલેશ્વર યક્ષ,
સહુ સ ધર્ના સ કટ, ચૂરે થઈ પ્રત્યક્ષ;
પુડરીક ગણધાર, કનકવિન્ય યુધ સિખ્ય,
યુધ દર્શનવિન્ય કહે, પહોંચે સકલ જગીશ

૪

(૫)

અગ દેશ અપાપુરી વાસી, મયણા ને શ્રીપાળ સુખાશી,
 સમકિતશુ મન વાસી, આદિ જિનેશ્વરની ઉદ્ધાસી;
 ભાવે પૂજા કીધી મન આશી, ભાવ ધરી વિશ્વાસી,
 ગણિત કાઠ ગયો તેણે નાશી, સુવિધિશુ સિદ્ધચક્ર ઉપાસી;
 થયા સ્વર્ગના વાસી, આસો ચૈત્ર તણી પૂર્ણમાસી,
 પ્રેમે પૂજે ભક્તિ વિકાસી, આદિ પુરૂષ અવિનાશી. ૧
 ઠેસર અદન મૃગમદ^૧ ઘોળી, હરખેશુ^૨ ભરી હેમકચોળી,
 શુદ્ધ જળે અઘોળી, નવ આંબિલની કીજ ઝોળી,
 આસો શુદ્ધ સાતમથી ખોલી, પૂજે શ્રી જિન ટોળી,
 ચહગતિમાંહે આપદા ચોળી, દુર્ગતિનાં દુષ્પ દૂરે ઢોળી;
 કર્મ નિકાચિત રોળી, કર્મ કષાય તણા મદ રોળી,
 જેમ શિવ રમણી ભરભર ભોળો, પામ્યા સુખની ઝોળી. ૨
 આસો શુદ્ધ સાતમશુ વિચારી, ચૈત્રી પણ ચિત્તશુ^૩ નિરધારી,
 નવ આંબિલની સારી, ઝોળી કીજ આળસ વારી,
 પ્રતિક્રમણ બે કીજે ધારી, સિદ્ધચક્ર પૂજે સુખકારી,
 શ્રીજિનભાષિત પરઉપકારી, નવ દિન બપ જપો નરનારી;
 જેમ લહીએ મોક્ષની બારી, નવપદમહિમા અતિ મનોહારી,
 જિન આગમ ભાષે ચમત્કારી, બહુ તેહની બલિહારી. ૩
 રથામ ભરભર સમ વીણા કાળો, અતિ સોહે સુદર સુકુમાળી,
 બણે રાજમરાળી^૪, જલહલ ચક્ર ધરે રૂપાળી,

શ્રી જિનશાસનની રખવાળી, ચક્રેશ્વરી મે ભાળી,
જે એ ઝોળી કરે ઉજમાળી, તેનાં વિદ્ન હરે સૌ બાળી;
સેવક જન સભાળી, ઉદયરત્ન કહે આસનવાળી,
જે જિન નામ જપે જપ માળી, તે ધર નિત્ય દીવાળી. ૪

શ્રી વીશસ્થાનકની સ્તુતિ.

વીશસ્થાનક તપ વિશ્વમાં મોટો, શ્રી જિનવર કહે આપજી,
બાધે જિનપદ ત્રીજા ભવમાં, કરીને સ્થાનક બપજી,
યયા થશે સવિ જિનવર અરિહા, એ તપને આરાધીજી,
કેવલજ્ઞાન દર્શન સુખ પામ્યા, સર્વે ટાળી ઉપાધિજી. ૧
અરિહંત સિદ્ધ પવયણ સૂરિ, સ્થવિર વાયક સાધુ નાણજી,
દર્શન વિનય ચરણ બભ કિરિયા, તપ કરો ગોયમ ઠાણજી;
જિનવર ચારિત્ર પચ વિધ નાણ, શ્રુત તીર્થ એહ નામજી,
એ વીશ સ્થાનક આરાધે તે, પામે શિવપદ ધામજી. ૨
દ્વાય કાળ પડિક્કમણુ પડિલેહણુ, દેવવદન ત્રણ વારજી,
નોકારવાળી વીશ ગણીજી, કાઉસગ્ગ ગુણ અનુસારજી;
ચારસો ઉપવાસ કરી ચિત્ત ચોખે, ઉજમણુ કરો સારજી,
પડિમા ભરાવો સ ધમકિત કરો, એ વિધિ શાસ્ત્ર મોઝારજી. ૩

* આ વીશસ્થાનકમાં કેટલાક નામાતર આવે છે. ૧૩ મુ ક્રિયાપદ તે સમાધિપદ, ૧૫ મુ ગોયમપદ તે દાનપદ, ૧૬ મુ જિન-પદ તે વૈમાવચ્ચ પદ, ૧૮ મુ પચવિધિ જ્ઞાનપદ તે અભિનવ જ્ઞાનપદ આમ નામાતર છે. તેમજ ચારિત્રને લગતા બે પદ છે, જ્ઞાનને લગતા ૪ પદ છે, એમાં કાષ્ઠક કાષ્ઠક જુને જુને આવે દર્શાવેલ છે.

શ્રેણિક સત્યકી સુલસા રેવતી, દેવપાળ અવદાતજી,
સ્થાનક તપ સેવા મહિમાએ, થયા જગમાંહિ વિખ્યાતજી;
આગમ વિધિ સેવે જે તપીયા, ધન્ય ધન્ય તસ અવતારજી;
વિમ્ન હરે તસ શાસન દેવી, સૌભાગ્ય લક્ષ્મી દાતારજી. ૪

શ્રી નવપદજીની સન્નિધિ.

(૧)

શ્રી મુનિય દ્ર મુનીશ્વર વદીએ, ગુણવતા ગણધાર; સુજ્ઞાની.
દેશના સરસ સુધારસ વરસતા, જિમ પુરુષ જળધાર.

સુ૦ શ્રી૦ ૧

અતિશય જ્ઞાની પર ઉપકારીઆ, સયમ શુદ્ધ આચાર; સુ૦
શ્રી શ્રીપાળ મણી જપ આપીએ, કરી સિદ્ધચક્ર ઉદ્ધાર.

સુ૦ શ્રી૦ ૨

આંખિલતપ વિધિ શીખી આરાધયો, પડિકમણું દોયવાર, સુ૦
અરિહતાદિક પદ એક એકનું, ગણજી દોય હબાર.

સુ૦ શ્રી૦ ૩

પડિલેહણ દોય ટકની આદરે, જિન પૂજ તણ કાળ; સુ૦
બ્રહ્મચારી વળી ભોય સથારે, વચન ન આળ પપાળ.

સુ૦ શ્રી૦ ૪

મન એકાગ્ર કરી આંખિલ કરે, આસો ચૈતર માસ; સુ૦
શુદ્ધિ સાતમથી નવ દિન કીજીએ, પૂનમે આચરવ ખાસ.

સુ૦ શ્રી૦.૫

એમ નવ ઝોળી એકાશી આંખિલે, પૂરી પૂરણ હર્ષ; સુ૦
 ઉજમણુ પણુ ઉઘમથી કરે, સાડાચારેરે વર્ષ. સુ૦ શ્રી૦ ૬
 એ આરાધનથી સુખ સ પદા, જગમાં કીર્તિરે થાય, સુ૦
 રોગ ઉપદ્રવ નાસે એહથી, આપદા દૂરે પલાય. સુ૦ શ્રી૦ ૭
 સ પદા વાધે અતિ સોહામણી, આણા હોય અખડ, સુ૦
 મત્ર જત્ર તત્ર સોહતો, મહિમા જસ પ્રચડ સુ૦ શ્રી૦ ૮
 એકેશ્વરી જહની સેવા કરે, વિમલેશ્વર વળી દેવ, સુ૦
 મન અભિલાષ પૂરે સવિ તેહના, જે કરે નવપદ સેવ.

સુ૦ શ્રી૦ ૯

શ્રીપાળે તેણીપેરે આરાધીઓ, દૂર ગયો તસ રોગ, સુ૦
 રાજઋદ્ધિ દિન દિન પ્રત્યે વાધતો, મનવંછિત લલ્લો ભોગ.

સુ૦ શ્રી૦ ૧૦

અનુક્રમે નવમે ભવ સિદ્ધિ વર્યા, સિદ્ધચક્ર સુપસાય; સુ૦
 એણીપરે જે નિત્ય નિત્ય આરાધશે, તસ જસવાદ ગવાય.

સુ૦ શ્રી૦ ૧૧

સંસારીક સુખ વિલસી અનુક્રમે, કરીએ કર્મનો અંત, સુ૦
 ધાતિ અધાતિ ક્ષય કરી ભોગનો, શાશ્વત સુખ અનંત.

સુ૦ શ્રી૦ ૧૨

એમ ઉત્તમ ગુરૂ વચણ સુણી કરી, પાવન હુઆ બહુ જીવ, સુ૦
 પદ્મવિજય કહે એ સુરતરૂ સમે, આપે સુખ સદૈવ.

સુ૦ શ્રી૦ ૧૩

(૨)

(આછેલાલની ટેશી.)

- નવપદ મહિમા સાર, સાંભળજો નરનાર,
આછેલાલ, હેત ધરી આરાધયેજી
તો પામો ભવપાર, પુત્ર કલત્ર પરિવાર.
આછેલાલ, નવપદ મંત્ર આરાધયેજી એ આંકણી. ૧
આસો માસ સુવિચાર, નવ આંખિલ નિરધાર;
આછેલાલ, વિધિશુ જિનવર પૂજયેજી.
અરિહંત પદ સાર, ગણુછુ તેર હજાર.
આછેલાલ, નવપદનુ એમ ધીજીએજી. ૨
મયણાસુંદરી શ્રીપાલ, આરાધ્યો તત્કાળ;
આછેલાલ, ફલદાયક તેહને થયોજી.
કંચનવરણી કાય, દેહડી તેહની થાય.
આછેલાલ, શ્રી સિદ્ધયક મહિમા કથોજી. ૩
સાંભળી સહુ નરનાર, આરાધ્યો નવકાર;
આછેલાલ, હેત ધરી હૈડે ધણુંજી.
ચૈત્ર માસે વળી એહ, નવપદશુ ધરે નેહ.
આછેલાલ, પૂજે દે શિવસુખ ધણુંજી. ૪
ઈણિપરે ગૌતમસ્વામ, નવનિધિ જોહને નામ;
આછેલાલ, નવપદ મહિમા વખાણિયોજી.
ઉત્તમસાગર સિખ્ય, પ્રણમે તે નિશદ્દિશ.
આછેલાલ, નવપદ મહિમા બણિયોજી. ૫



વર્ધમાન તપના દિવસોનું ગુણુલું વગેરેનો વિધિ.

ૐ હ્રીં નમો તવસ્સ અથવા ૐ હ્રીં નમો અરિહંતાણું કે ૐ હ્રીં
નમો સિદ્ધાણું એ પદમાંથી ગમે તે પદની નવકારવાળી
૨૦ ગણવી.

ખમાસમણું દેવાની રીત.

જે ૐ હ્રીં નમો તવસ્સ એ પદથી ગુણુલું ગણે તો ની-
ચેનો દુહો બોલી ખમાસમણુ દેવુ .

દુહો.

કર્મ ખપાવે ચીકણાં, ભાવમગળ તપ બહુ;

પચ્ચાશ લખિંહ ઉપજે, જય જય તપ ગુણુખાણુ.

તપ પદ કેવું છે : ઉજ્જવળ વણું છે, ખાર મેદે કરી સ-
હિત છે તે તપ પદને મારે નમસ્કાર હોજો.

જે ૐ હ્રીં નમો અરિહંતાણું એ પદથી ગુણુલું ગણે તો
નીચેનો દુહો બોલી ખમાસમણુ દેવુ .

દુહો.

પરમ પચપરમેષ્ઠિમા, પરમેશ્વર ભગવાન;

ચાર નિષ્કેપે ધ્યાનએ, નમો નમો જિન બાણુ.

અરિહંત ભગવાન કેવા છે : સ્વેત વણું છે, ખાર ગુણુ કરી
સહિત છે તેવા શ્રી અરિહંત ભગવાનને મારે નમસ્કાર હોજો.

ૐ હ્રીં નમો સિદ્ધાણું એ પદથી ગણુલું ગણે તો નીચેનો
દુહો બોલી ખમાસમણુ દેવુ

કુહો.

ગુણ અનંત નિર્મળ થયા, સહજ સ્વરૂપ હિંસ;
 અષ્ટ કર્મ મળ ક્ષય કરી, ભયે સિદ્ધ નમો તાસ.

સિદ્ધપદ કેવું છે ? રક્તવર્ણુ છે, આઠ ગુણુ કરી સહીત
 છે, પૂજવા ભોગ છે, ધ્યાવવા યોગ્ય છે એવા સિદ્ધપદને મારો
 નમસ્કાર હોજો.

તપ પદ કે અરિહ ત પદનું ગણુણુ ગણુ તો ખાર ખમા-
 સમણાં તથા ખાર લોગરસનો કાઉરસગ્ગ અને વીશ નવકાર-
 વાળી ગણવી. સિદ્ધપદનું ગણુણુ ગણુ તો આઠ ખમાસ-
 મણાં તથા આઠ લોગરસનો કાઉરસગ્ગ અને વીશ નવકાર-
 વાળી ગણવી.

શ્રી વર્ધમાન તપનાં ચૈત્યવંદનો.

૧

વર્ધમાન જિનપતિ નમી, વર્ધમાન તપ નામ;
 ઝોળી આંબેલની કરું, વર્ધમાન પરિણામ. ૧

ઝોકાદિ યાવત્ સત, ઝોળી સંખ્યા થાય;
 કર્મ નિકાચિત તોડવા, વજ સમાન ગણાય. ૨

ઝોડ વરસ ત્રણ માસની, સંખ્યા દિનની વીશ;
 ચઢાવિધિ આરાધતાં, ધર્મરત્નપદ ઈશ. ૩

- વર્ધમાન જિન ઉપદિશે, વર્ધમાન તપ સાર;
 કરવું વિધિએ સદા, કઠણ કર્મ સંહાર. ૧
- એકેકુ આંખિલ વધે, યાવત્ શત પરિભાણુ;
 સાધિક ચૌદે વર્ધમાં, પૂરણ ગુણમણિખાણુ. ૨
- તપમંદિરની ઉપરે એ, શોભે શિખર સમાન;
 ધર્મરત્ન તપસા કરી, પામે પદ નિર્વાણુ. ૩

- ત્રિગટે ત્રિભુવન વાલહો, ભાષે તપના ભેદ;
 એકસો તેવીશ મુખ્ય છે, કરવા કર્મવિચ્છેદ. ૧
- તેમાં પણ ધુર મોટોકો, મહા ઉચ્ચતપ એહ;
 શૂરવીર કાઠ આકરે, નિર્મલ યાશે દેહ ૨
- રોગ વિધન દૂરે કરે એ, ઉપજે લબ્ધિ અનેક;
 ક્ષમા સહિત આરાધતાં, ધર્મરત્ન સુવિવેક. ૩

- બે કર બેડી પ્રણમિયે, વર્ધમાન તપ ધર્મ;
 ત્રિકરણ શુદ્ધે પાળતાં, ટાળે નિકાચિત કર્મ. ૧
- વર્ધમાન તપ સેવીને, કેલ પામ્યા ભવપાર;
 અંતગડ મૂત્રે વર્ણવ્યા, વંદુ વારંવાર. ૨
- અંતરાય પચક ટલે એ, આધે જિનવર ગોત્ર;
 નમો નમો તપરત્નને, પ્રગટે આતમ જ્યોત. ૩

જો ધુરિ સિરી અરિહ ત, મૂલ દઠ પીઠ પઈદિયો;
 સિદ્ધ સૂરિ ઉવજાચ સાહુ, ચિહ્નું પાસ ગરિહિયો. ૧
 દંસણ નાણુ ચરિત તવહી, પડિસાહા સુ દરં;
 તતખખર સરવગ્ગ લલ્હિ, ગુરૂ પયદલ દુખરૂ. ૨
 દિસિપાલ જખખ જખિખલી, -પમુહ સુરકુસુમેહિ અવ કિયો;
 સો સિદ્ધચક્ર ગુરૂ કંપતરૂ, અમ મનવ છિય ફલ દિયો. ૩

વર્ધમાન તપનું સ્તવન.

ઢાળ ૧.

(જિમ જિમ એ ગિરિ ભેટીએરે-એ દેશી.)

જિમ જિમ એ તપ ક્રીજીએરે, તિમ તિમ ભવપરિપાક; સલુણા;
 નિકટ ભવિ જીવ જાણુવોરે, ઈમ ગીતારથ સાખ. સ. જિ. ૧
 આંખિલ તપવિધિ સાંભળોરે, વર્ધમાન ગુણખાણુ; સ.
 પાપમલ કાય કારણેરે, કતક ક્ષણ ઉપમાન સ. જિ. ૨
 શુભ મુહૂર્ત શુભ યોગમારે, સદ્ગુરૂ નાંદિયોગ; સ
 આંખિલ તપપદ ઉચ્ચરીરે, આરાધા અનુયોગ. સ. જિ. ૩
 ગુરૂમુખ આંખિલ ઉચ્ચરીરે, પૂજી પ્રતિમા સાર, સ.
 નવપદની પૂજા ભણીરે, માગો પદ આણાહાર. સ જિ. ૪
 પડ્રસ ભોજન ત્યાગવારે, જૂમિ સ થારો પ્રાય; સ.
 બ્રહ્મચર્યાદિ પાલવારે, આરંભ જયણ થાય. સ. જિ. ૫

તપ પદની આરાધનારે, કાઉરસગ્ગ લોગરસ ખાર; સ
 ખમાસમણાં ખાર આપવારે, યુણુણું દોય હજર. સ. જિ. ૬
 અથવા સિદ્ધપદ આશ્રયીરે, કાઉરસગ્ગ લોગરસ આઠ, સ.
 ખમાસમણાં આઠ જણવારે, નમો સિદ્ધાણું પાઠ. સ. જિ. ૭
 બીજો દિન અપવાસમારે, પૌષધાદિ વ્રત યુક્ત; સ.
 પડિકમણાદિ ક્રિયા કરીરે, ભાવના પરિભલ યુક્ત સ. જિ. ૮
 ઇંમ આરાધો ભાવથીરે, વિધિ પૂર્વક ધરી પ્રેમ; સ
 ભાવો ધ્યાવો ભવિજનારે, ધર્મરત્નપદ એમ સ. જિ. ૯

ઢાળ ૨.

(નવપદ ધરજ્યો ધ્યાન, ભવિકજન-એ રાગ.)

તપ પદ ધરજ્યો ધ્યાન, ભવિક તમે તપ પદ ધરજ્યો ધ્યાન.
 નામે શ્રી વર્ધમાન. ભવિક. દિન દિન ચઢતે વાન. ભવિક.
 સેવો થઈ સાવધાન ભવિક તમે તપ પદ ધરજ્યો ધ્યાન.
 પ્રથમ ઝોળી એમ પાળીને રે, બીજીએ આંખિલ દોય, બ.
 ત્રીજીએ ત્રણ ચોથી ચાર છે રે, અપવાસોત્તર દોય. બ. ૧
 ઇંમ સો આંખિલ વ્રતની રે, સોમી ઝોળી થાય, બ.
 શક્તિ અભાવે આંતરે રે, વિશ્રામે પહોંચાય. બ. ૨
 ચૌદ વર્ષ ત્રણ માસની રે, ઉપર સખ્યા વીશ. બ.
 કાળમાન એ જણવુ રે, કહે વીર જગદીશ બ. ૩
 અંતગડ અંગે વર્ણવ્યું રે, આચારદિનકર લેખ, બ.
 અન્યાંતરથી જણવું રે, એ ઉપનું ઉદ્દેશ. બ. ૪

પાંચ હજાર પચાસ છે રે, આંખિલ સખ્યા સર્વ,	ભ.
સખ્યા સો ઉપવાસની રે, તપમાં ન કરો ગર્વ.	ભ. ૫
મહાસેન કૃષ્ણા સાધ્વી રે, વર્ધમાન તપ કીધ,	ભ.
અતગડ કેવળ પામીને રે, અજરામર પદ લીધ.	ભ. ૬
શ્રીચંદ કેવળી એ તપ સેવી, પામ્યા પદ નિર્વાણ,	ભ.
ધર્મ રત્ન પદ પામવારે, એ ઉત્તમ અનુષ્ઠાન.	ભ. ૭

ઠાળ ૩.

(નરભવ નગર સોહામણ વણકારારે-એ રાગ.)

જનધર્મ ન દન વન ભલો, રાજહંસારે.
તપ સુગતરૂ ઉપમાન, અહો રાજહંસારે.
શીતળ છાયા સેવીને, રા પ્રાણી તું યા સાવધાન અહો રા. ૧
અમૃતકળ આસ્વાદીને, રા. કાઠ અનાદિની ભૂષ, અહો રા.
ભવપરિબ્રમણાભગ્ન તું, રા. અવસર પામી ન ચૂક. અહો રા. ૨
શત સાખાથી શોભતો, રા. પાંચ હજાર પચાસ, અહો રા.
આંખિલ ક્લે અલંકર્યો, રા અક્ષય પદ ક્લ તાસ. અહો રા. ૩
વિભલેશ્વર સુરસાંનિધે, રા તું નિર્ભય થયો આજ, અહો રા.
કૃતકૃત્ય થઈ માગતું, રા. અક્ષ સ્વરૂપી રાજ. અહો રા. ૪
વિગ્રહ ગતિ વોસરાવીને, રા. લોકાગ્રે કર વાસ, અહો રા.
ધન્ય તું કૃતપ્રણય તું, રા સિદ્ધ સ્વરૂપ પ્રકાશ. અહો રા. ૫
તપ ચિતવણી કાઉસગ્ગે, રા. વીર તપોધન ધ્યાવ, અહો રા.
મહાસેન કૃષ્ણા સાધ્વી, રા. શ્રીચંદ ભવજળ નાવ. અહો રા. ૬

સૂરિં શ્રી જગચ દ્રશ્ય, રા. હીરવિજય ગુરૂહીર, અહો રા.
 મહિવાદી પ્રભુ કુરગકુ, રા આર્યસુહસ્તી વીર અહો રા ૭
 પારગત તપજલ્પધિના, રા. જે જે થયા આણુગાર, અહો રા
 જીત્યાજિઘ્ઘાસ્વાદને, રા. ધન્યધન્ય તસ અવતાર.અહો રા. ૮
 એક આંખિલે તૂટશે, રા. એક હજાર કોડ વર્ષ, અહો રા.
 દશહજાર કોડ વર્ષનુ, રા. ઉપવાસે નરકઆયુષ્ય.અહો રા ૯
 તપ સુદર્શન ચક્રથી, રા. કરો કર્મનો નાશ, અહો રા.
 ધર્મ રત્ન પદ પામવા, રા. આદરો તપ અભ્યાસ અહો રા. ૧૦

કંબીશ.

તપ આરાધન ધરમ સાધન, વરધમાન તપ પરગડો,
 મન કામના સહુ પૂરવાને, સર્વ થાએ સુરધડો;
 અતિદાનથી શુભ ધ્યાનથી, ભવિક જીવ એ તપશ્યા કરો,
 શ્રીવિજયધરમ સૂરીશ સેવક, રત્નવિજય કહે શિવ વરો. ૧



વર્ધમાન તપની થોથો.

૧

- વર્ધમાન ઓલી કરો, ભવ ભવ પાતિક પરિહરો,
વર્ધમાન જિન પામીને, દૂર કરો સહુ ખામીને. ૧
- વર્ધમાનાદિક જિન તર્યા, પૂર્વ ભવે જે તપ કર્યા,
તે તપ મુજને કૃણ આપો, આહારાદિક સજ્ઞા કાપો. ૨
- અંતગડ આચારદિનકર, શ્રીચ દ્રવ્યરિત્ર આદર;
તપકુલકાદિક અથ જે, તપ સાધનના પથ છે. ૩
- તપગચ્છ નહન સુરતર, શ્રી વિજયધર્મ સૂરિશ્વર;
રત્નવિજય સુખદાયિકા, રહાય કરે સિદ્ધાયિકા. ૪

૨

- વર્ધમાન તપ ઓલી પાણી, ત્રિવિધે ત્રિવિધે પાતિક ટાણું;
શરીર અને જીવભિન્ન નિહાણું, શ્રાવક ગુણુકાણું અજવાણું. ૧
- અતીત અનાગત ને વર્તમાન, ત્રિગટે બેશી કરે વખાણું;
કાંઈ નહિ એ તપની તોલે, વીશ વિહરમાન ઈમ બોલે. ૨
- અંતગડ આગમની વાણી, આચારદિનકર અથ નિશાની;
તપશરા અણુગાર કહીજે, પૂજ પ્રણુમી લાહો લીજે. ૩
- શાસનસુરવર કરે સહાયા, તપસી નરના પૂજે પાયા;
વિમલેશ્વર વર યજ્ઞ પ્રસન્ન, ધર્મ રત્નનાં કરે જતન. ૪

વર્ધમાન આંખિલ તપ આદરે, ચૌવીસ જિનની પૂજના કરે;
અંતગડ આગમ મુણે વખાણુ, સિદ્ધાંત દેવી કરે કહ્યાણુ. ૧
(આ યુદ્ધ ચાર વાર કહેવાશે.)

શ્રી વર્ધમાન તપ સ્વાધ્યાય.

૧

પ્રશ્ન તુજ શાસન અતિ ભલું, તેમાં ભલું તપ એહરે;
સમતા ભાવે સેવતા, જલિદ લહે શિવગેહરે. પ્રશ્ન. ૧
ખટરસ તજી ભોજન કરે, વિગય કરે ખટ દૂરરે;
ખટપટ સઘળી પરિહરી, કર્મ કરે ચક્રચૂરે પ્રશ્ન. ૨
પડિક્કમણા દોય ટકનાં, પૌષધ વૃત ઉપવાસરે;
નિયમચિ તારે સર્વદા, જ્ઞાન ધ્યાન મુવિલાસરે પ્રશ્ન. ૩
દેહને દુઃખ દેવાયકી, મહા દુળ પ્રશ્ન ભાખેરે;
ખર્જધારા વ્રત એ સહી, આગમ અતગડ સાખેરે. પ્રશ્ન. ૪
ચૌદ વર્ષ સાધિક હોવે, એ તપતુ પરિમાણરે;
દેહનાં દડ દૂરે કરે, તપચિંતામણિ જાણરે. પ્રશ્ન. ૫
મુલમ બોધી જીવને, એ તપ ઉદયે આવેરે;
શાસનસુર સાંનિધ્ય કરે, ધર્મ રત્ન પદ પાવેરે. પ્રશ્ન. ૬

૨

પ્રીતમસેં તી વીનવે, પ્રમદા શુણની ખાણ, મેરેલાલ.

અવસર આન્યો સાહેબા, કરશુ તપ વર્ધમાન. મેરેલાલ.

આંખિલ તપ મહિમા મુણો. ૧

ખહોત ગઠ થોડી રહી, કીધા ખહુલા સ્વાદ; મેરેલાલ.

૧૫ ડ પોખિયો લાલચે, હવે છોડો ઉન્માદ. મેરેલાલ. આંખિલ. ૨

સાડી તણ કોડ રોમ છે, પોણા બે બે રોગ, મેરેલાલ.

દેહના દંડ છે એટલા, દૂર કરે સખ રોગ. મેરેલાલ. આંખિલ. ૩

પટ કાટિની ઉપરે, સાડાખાર લાખ પરમાણુ, મેરેલાલ.

આંખિલ તીવ્ર હુતાશને, કાયા કચનવાન. મેરેલાલ આંખિલ. ૪

સવાચૌદ વર્ષો લગે, એકાધિક શત માન, મેરેલાલ.

ખર્જેધારા વ્રત પાલશું, ધરશુ જિનવરઆણુ મેરેલાલ. આંખિલ. ૫

નાણુ મંડાવી ભાવશું, સાહમી સામણુ સાથ, મેરેલાલ.

જિજ્ઞાસાં કરવાં ભલાં, પૂજશુ ત્રિશુવનનાથ. મેરેલાલ. આંખિલ. ૬

નિયાણાં કરશું નહિ, સમતા ભાવ ઉદાર, મેરેલાલ.

ધર્મ રત્ન આરાધવા, અમૃત ક્રિયા વિચાર. મેરેલાલ આંખિલ. ૭

૩

જિમજિમ એ તપ કીજીએરે, તિમતિમ પાપ પલાય, સલુણા.

આલસ તજી ઉઘમ કરેરે, ઉપાદાન શુદ્ધ થાય સલુણા.

વર્ધમાન તપ કીજીએરે, લીજીએ નરભવ લાભ. સલુણા. ૧

અંકકુ વધતાં થકરે, સો આંખિલ સમુદાય, સલુણા.


સો ઉપવાસ સંખ્યા થશેરે, પાતક દૂર પલાય. સલુણા. ૨

ચૌદ વર્ષ ત્રણ માસનેરે, વીશ દિવસ હિતકાર, સલુણા.
 પાંચ હજાર પચાસ છેરે, સર્વ દિવસ તપ ધાર. સલુણા. વ. ૩
 નમેા તવસ્સ પદ જપનીરે, હોય હજાર પ્રમાણ, સલુણા.
 આરલોગસ્સ કાહસગ્ગ કરોરે, યથારાક્તિઅનુમાન.સલુણા.વ.૪
 વિ ધર્મૂર્વક આરાધવારે, જિજ્ઞાસુ કૃણ જોય, સલુણા;
 સુલભ યોધી જીવનેરે, ધર્મ રત્ન શિવ હોય સલુણા. વ. ૫

૪

(મોરા સાહિબા હો શીતળનાથકે, અરજ સુણો એક માહરી-એ દેશી.)
 મોરા ચેતનહો કહુ અનુભવ વાતકે, સાંભલ સ્થિર થઈ મિત્ર તું;
 જિમ પામેહો તુ શિવસુખ સારકે, કાણુમાં હોય પવિત્ર તું. ૧
 તપ આંખિલહો કરજે વર્ધમાનકે, વિપ્રવિદારણ કેસરી,
 અષ્ટસિદ્ધિહો અણિમાદિક થાયકે, પ્રગટે ઋદ્ધિ પરમેશ્વરી. ૨
 ભય સાતેહો કે દૂર પલાયકે, આંખિલે બળી નહી દ્વારિકા;
 કેવસાંનિધ્યહો કરે હરે સહુ કષ્ટકે, મત્ર તત્ર કૃણકારકા. ૩
 મયણાસુ દરીહો શ્રીપાળ નરેશકે, એ તપથી સુખીઆ થયા;
 ક્ષમ સેવ્યોહો એ તપ સુરવૃક્ષકે, યુક્તિ મુક્તિ પદવી લક્ષ્મી. ૪
 નવકારશીહો તોડે એકશે વર્ષકે, નરકાયુ સુરતુ કરે;
 તોડે પોરસીહો વર્ષ એક હજારકે, અચુત સાઠપોરસી હરે. ૫
 એક લાખહો પુરીમદ્દુ હર તકે, એકાશન દશ લાખતું;
 નીવી કરતાહો કોડ એક કપાયકે, એકલઠાણું દશ કોડતું. ૬

કાપે સો કોડહો વર્ષ એકલ દત્તિકે, હજાર કોડ વર્ષ આબિલે;
 ઉપવાસેહો દય સહસ કોડકે, નરક આયુષ તુ કાપી લે. ૭
 એ વ્યાખ્યાહો મધ્યમ કૃળ બાણુ કે, કેવળ લહે ઉત્કૃષ્ઠથી;
 દસ ધારોહો એ અસિ સૂર્યહાસકે, મુષ્ટિ જ્ઞાને ગ્રહો મુષ્ટિથી. ૮
 નમો તવસ્સહો ગણો દાય હજારકે, ખમાસમણા ખાર છે;
 ગણો લોગસહો ખાર કાઉસ્સગ રૂપકે, સાચો કર્મકુઠાર છે. ૯
 યથાશક્તિહો કરો તપ અનુકૂળકે, સંયમત્રેણિ આદરો;
 તપ તપોહો વર્ધમાન પરિણામકે, ધર્મરત્નપદ અનુસરો. ૧૦



શ્રી પંચજ્ઞાનનાં સ્તવનો.

(૧)

પ્રથમ મતિજ્ઞાનનું સ્તવન.

(દેશી રસીયાની)

પ્રભુમો પંચમી દિવસે જ્ઞાનને, ગાજી જગમારે જોહ, સુજ્ઞાની.
 શુભ ઉપયોગે કાણુમાં નિર્જરે, મિથ્યા સચિત ખેહ. સુ.પ્ર.૧
 સંત પદાદિક નવ દ્વારે કરી, મતિ અનુયોગ પ્રકાશ; સુ.
 નયવ્યવહારે આવરણ કાય કરી, અજ્ઞાની જ્ઞાન ઉદ્ધાસ. સુ.પ્ર.૨
 જ્ઞાની જ્ઞાન લહે નિશ્ચય કહે, હોય નય પ્રભુજીને સત્ય, સુ.
 અંતરમુદૂર્ત રહે ઉપયોગથી, એ સર્વ પ્રાણીને નિત્ય. સુ.પ્ર.૩
 લબ્ધિ અંતર્મુદૂર્ત લધુપણે, છાસઠ સાગર જિહ્વ; સુ.
 અધિકો નરભવ બહુવિધ જીવને, અંતર કદિયે ન દીઠ. સુ.પ્ર.૪
 સંપ્રતિ સમયે એક બે પામતા, હોય અથવા નવી હોય; સુ.
 ક્ષેત્ર પદ્યોપમ ભાગ અસખ્યમાં, પ્રદેશ માને બહુ જોય. સુ.પ્ર.૫
 મતિજ્ઞાન પામ્યા જીવ અસખ્ય છે, કહ્યા પડિવાઈ અનંત, સુ.
 સર્વઆશાતાના વળે જ્ઞાનની, વિજયલક્ષ્મી લહે સત. સુ.પ્ર.૬

(૨)

દ્વિતીય શ્રુતજ્ઞાનનું સ્તવન.

(હરીયા મન લાગો—એ દેશી)

શ્રી શ્રુત ચૌદ ભેદે કરી, વરણવે શ્રી જિનરાજરે;
ઉપધાનાદિ આચારથી, સેવિયે શ્રુત મહારાજરે. ૧

શ્રુતશ્યું દિલ માન્યો.

દિલ માન્યોરે મનમાન્યો, પ્રભુ આગમ સુખકારરે. શ્રુ એ ટેક.

એકાદિ અક્ષર સ યોગથી, અસંયોગી અનતરે,
સ્વપર પર્થાયે એક અક્ષરો, ગુણપર્થાય અનંતરે. શ્રુ. ૨

અક્ષરનો અનતમો, ભાગ ઉધાડો છે નિત્યરે;
તે તો અવરાયે નહિ, જીવ સૂક્ષ્મનું એ ચિત્તરે. શ્રુ. ૩

ઈચ્છે સાંભળવા ફરી પૂછે, નિસુણી ગ્રહે વિચારંતરે;
નિશ્ચય ધારણા તેમ કરે, ધી ગુગુ આઠ એ ગણતરે. શ્રુ. ૪

વાઘી ચોવીશ જિનતણા, એક લાખ છત્રીશ હબરરે;
અસેં સયળ સમાભાંહે, પ્રવચન મહિમા અપારરે. શ્રુ. ૫

ભણે ભણાવે સિદ્ધાન્તને, લખે લખાવે જહરે,
તસ અવતાર વખાણીએ, વિજયલક્ષ્મી ગુણગેહરે. શ્રુ. ૬

તૃતીય અવધિજ્ઞાનનું સ્તવન.

(કુચ્છર ગહારો નજર દેખતાછ—એ દેશી)

પૂજે પૂજે અવાધજ્ઞાનને પ્રાણિયારે, સમકિતવંતને એ ગુણ
હોયરે;

સવિ જિનવર એ જ્ઞાને અવતરીરે, માનવ મહોદય બેયરે પૂ. ૧

શિવરાજ રૂપિ વિપર્યય દેખતારે, દ્વીપ સાગર સાત સાતરે;

વીરપસાયે દોષ વિભગ ગયોરે, પ્રગટ્યો અવધિ ગુણ

વિખ્યાતરે. પૂ. ૨

ગુરુસ્થિતિ સાધિક છાસઠ સાગરરે, કાઠને એક સમય લધુ બાણરે;

ભેદ અસંખ્ય છે તર—તમયોગથીરે, વિશેષાવશ્યકમાં એહ

વખાણરે પૂ. ૩

ચારસે એક લાખ તેત્રીય સહસ્ત્ર છેરે, આહિનાણી મુણિદરે,

ઋષભાદિક ઔવીશ જિણુંદનારે, નમે પ્રભુપદ અરવિદરે. પૂ. ૪

અવાધજ્ઞાની આણુ દને દિયેરે, અચ્છામિદુઝ્ઝ ગોચમસ્વામરે;

વર્જે આશાતના જ્ઞાન જ્ઞાનીતણીરે, વિજયલક્ષ્મી લહે

ધામરે. પૂ. ૫

અતુર્ય મનઃપર્યવજ્ઞાનનું સ્તવન.

(૭૨ ૭—એ દશી)

જીરે મારે શ્રી જિનવર ભગવાન, અરિહંત નિજ નિજ
જ્ઞાનથી, જીરેજી.

„ સંયમ સમય જાણુંત, તવ લોકાંતિક માનથી. „ ૧

„ તીર્થ વરતાવો નાથ, એમ કહી પ્રણમે તે સુરા; „

„ ૫૮ અતિશયવંત દાન, લેધ હરખે સુરનરા. „ ૨

„ ઈણુ વિધે સવિ અરિહંત, સર્વવિરતિ જખ ઉચ્ચરે; „

„ મનઃપર્યવ તવ નાણુ, નિર્મળ આતમ અનુસરે. „ ૩

„ જેહને વિપુલમતિ તેહ, અપ્રતિપાતિપણે ઉપજે; „

„ અપ્રમાદી ઋદ્ધિવત, ગુણુઠાણે ગુણુ નીપજે. „ ૪

„ એકલાખ પીસ્તાળીશ હજાર, પાંચસેંએકાણુ જાણીએ; „

„ મનનાણી મુનિરાજ, ચૌવીસ જિનનાં વખાણીએ. „ ૫

„ હું વડુ ધરી નેહ, સવિ સંશય હરે મનતણા; „

„ વિજયસદ્મી શુભભાવ, અનુભવજ્ઞાનના ગુણુ ધણા. „ ૬

(૫)

પંચમ કેવળજ્ઞાનનું સ્તવન.

(કપૂર હોય અતિ ઉજ્જોરે—એ દેશી)

શ્રી જિનવરને પ્રગટ થયુંરે, ક્ષાયિક ભાવે જ્ઞાન;
 દોષ અઢાર અભાવથીરે, ગુણ ઉપના તે પ્રમાણરે. ૧
 ભવિયા વંદો કેવળજ્ઞાન. પંચમી દિન ગુણખાણરે.
 ભ. વં. ૨૬.

અનામીના નામનોરે, કિસ્થો વિશેષ કહાય,
 એ તો મધ્યમા વૈખરીરે, વચન ઉદ્ભવ ઠરાયરે. ભ. વં. ૨
 ધ્યાન ટાણે પ્રભુ તું હોયેરે, અગમ અગોચર રૂપ,
 ધૂરા પશ્યંતી પામીનેરે, કાંઈ પ્રમાણે મુનિ ભૂપરે. ભ. વં. ૩
 છતી પર્યાય જે જ્ઞાનનારે, તે તો નવિ બદલાય;
 જ્ઞેયની નવનવી વર્તનારે, સમયમાં સવિ તે જણાયરે. ભ. વં. ૪
 બીજા જ્ઞાનતણી પ્રભારે, એહમાં સર્વ સમાય;
 રવિ પ્રભાથી અધિક નહીરે, નક્ષત્રગણ સમુદાયરે. ભ. વં. ૫
 ગુણ અનંતા જ્ઞાનનારે, જાણે ધન્ય નર તેહ;
 વિજયક્ષિપ્તસૂરિ તે લહેરે, જ્ઞાન મહોદય જેહરે. ભ. વં. ૬



ૐ અર્ધ

શ્રી શત્રુંજયમહાતીર્થકલ્પ.*

સુઅધમ્મકિત્તિઅં તં, તિથ્યં દેવિંદવંદિઅં યુગિમો
પાહુહણ વિજ્ઞાણં, દેસિઅમિગવીસનામં જં ॥૧॥

શ્રુત-સિદ્ધાંતમાં વર્ણવેલા, દેવેન્દ્રોએ વહેલા અને
જે તીર્થરાજનાં, વિદ્યાપ્રાપ્ત નામના પૂર્વમાં, ૨૧ ઉત્તમ નામ
કહ્યાં છે તે તીર્થરાજની અમે સ્તવના કરીએ છીએ. ૧

વિમલગિરિમુક્તિનિલઓ, સત્રુંજયસિદ્ધલિત્તપુંડરિઓ
સિરિસિદ્ધસેહરો સિ, -દ્વપન્વઓ સિદ્ધરાઓ આ॥૨॥

૧ વિમલગિરિ, ૨ મુક્તિનિલય, ૩ શત્રુંજય, ૪ સિદ્ધ-
ક્ષેત્ર, ૫ પુંડરિકાગરિ, ૬ શ્રી સિદ્ધશેખર, ૭ શ્રી સિદ્ધગિરિ
અને ૮ શ્રી સિદ્ધરાજ. ૨

બાહુબલી મરુદેવો, ભગીરહો સહસપત્તસયવત્તો ।
કૂડસયઅદુત્તરો, નગાહિરાઓ સહસકમલો ॥૩॥

* આ કલ્પમા અષ્ટાપદ કલ્પની પેઠે ધર્મકોશર્ત, દેવેન્દ્ર અને
વિદ્યાનંદ એ ત્રણ નામો પ્રથમ સ્થોત્રમાં શુ થેલા છે તેથી આ કલ્પ-
ના કર્તા અષ્ટાપદ કલ્પની પેઠે શ્રીમદ્ધર્મધોષસૂરિ છે એમ નિર્ણય થાય
છે. (વધુ હકીકત માટે વાંચો અષ્ટાપદ કલ્પની કુટનોટ પ્રગ ૧૪૧.)

૯ ખાહુબલી, ૧૦ મરૂદેવ, ૧૧ મગીરથ, ૧૨ સહસ્રપત્ર,
૧૩ શતપત્ર, ૧૪ અષ્ટોત્તરશતકૃટ, ૧૫ નગાધિરાજ, ૧૬
સહસ્રકમલ. ૩

**ઢંકો કોડિનિવાસો, લોહિચ્છો તાલદ્વઓ કયંબુત્તિ ।
સુરનરમુણિકયનામો, સો વિમલગિરિ જયઉ તિથ્યં**

૧૭ ઢંક, ૧૮ કોડિનિવાસ, ૧૯ લોહિત્ય, ૨૦ તાલધ્વજ
અને ૨૧ કદબગિરિ—એ જનાં ઉત્તમ ૨૧ નામો સુર, નર
અને મુનિઓએ મળીને સ્થાપ્યા છે તે વિમલગિરિરાજ જય-
વંત વર્તો. ૪

**રચણાયરવિવરોસહિ, રસકૂવિજુઆ સદેવિઆ જથ્થ
ઢંકાઇપંચકૂડા, સો વિમલગિરિ જયઉ તિથ્યં ॥૫॥**

જમાંના ઢંકાદિક પાંચ શિખરો દેવતાધિષ્ઠિત તથા રત્નની
ખાણો, ગુફાઓ, ઔષધિઓ અને રસકૂપિકાઓવડે યુક્ત છે
તે વિમલગિરિરાજ જયવંત વર્તો । ૫

**જો અરયછગંમિ અસી, સત્તરી સદ્દી અ પન્નવાર-
જોઅણણ ।**

સગરચણિવિથિયન્નો, સો વિમલગિરિ જયઉ તિથ્યં
જ પહેલા આરાથી માંડી છઠા આરા સુધીમાં અનુક્રમે

ધટતે ૮૦, ૭૦, ૬૦, ૫૦, ૧૨ યોજન અને ૭ હાથના
વિસ્તારવાળો હોય છે તે વિમલગિરિરાજ જયવંત વર્તો ! ૬

જો અટ્ટજોયણુચ્ચો, પન્ના દસ જોયણે અ મૂલુવરિં ।
વિશ્વિન્નો રિસહજિણે, સો વિમલગિરિ જયઉ તિશ્ચં

જે ઋષભદેવ ભગવાનના વારે આઠ યોજન ઉચો,
૫૦ યોજન મૂળમાં અને ૧૦ યોજન ઉપર ભાગે વિસ્તીર્ણ
હતો તે વિમલગિરિરાજ જયવંત વર્તો ! ૭

જહિં રિસહસેણપમુહા, અસંલ્લતિશ્ચંકરાસમોસરિઆ
સિદ્ધા અ સિદ્ધસેલે, સો વિમલગિરિ જયઉ તિશ્ચં

જ્યાં ઋષભસેન પ્રમુખ અસખ્ય તીર્થકરો સમવન્નયાં
છે અને શ્રી સિદ્ધશૈલ ઉપર સિદ્ધ થયેલ છે તે વિમલગિરિ-
રાજ જયવંત વર્તો ! ૮

તહ પડમનાહપમુહા, સમોસરિસ્સંતિ જશ્ચ ભા-
વિજિણા ।

તં સિદ્ધલિત્તનામં, સો વિમલગિરિ જયઉ તિશ્ચં ૯

તેમજ પદ્મનાભ પ્રમુખ ભાવિ તીર્થકરો જ્યાં આવી
સમવસરશે જથી તેનું સિદ્ધક્ષેત્ર નામ મથાહુર છે તે શ્રી
વિમલગિરિરાજ જયવંત વર્તો ! ૯

સિરિનેમિનાહવજ્જા, જથ્થ જિણા રિસહપમુહ-
વીરંતા ।

તિવીસ સમોસરિઆ, સો વિમલગિરિ જયઉ તિથ્થં

વળી જ્યાં શ્રી નેમિનાથ ભગવાન વિના ઋષભદેવથી
માંડી વર્દ્ધમાન પ્રભુ પર્યંત ૨૩ તીર્થકરો વર્તમાન કાળમાં
સમવસ્યાં છે તે શ્રી વિમલગિરિરાજ જયવંત વતો ! ૧૦

મણિરૂવકળયપડિમં, જથ્થરિસહચેડ્ઝંજરહવિહિઅં
સદુવીસ જિણાયયણં, સો વિમલગિરિ જયઉ તિથ્થં

જ્યાં ભરત ચક્રવર્તીએ કરાવેલું ૨૨ જિનાલય સહિત
શ્રી ઋષભદેવ ભગવાનનું ચૈત્ય મણિમય, સુવર્ણમય અને
રૂપામય પ્રતિમાઓથી અલંકૃત છે તે શ્રી વિમલગિરિરાજ
જયવંત વતો ! ૧૧

બાહુબલિણા ઉરમ્મં, સિરિમરુદેવાઈ કારિઅં જવણં ।
જથ્થ સમોસરણજુઅં, સો વિમલગિરિ જયઉતિથ્થં

વળી જ્યાં બાહુબલિશ્રીએ શ્રી મરુદેવા માતાનું મદિર
રમણિક અને સમવસણ યુક્ત કરાવેલું છે તે શ્રી વિમલગિરિ-
રાજ જયવંત વતો ! ૧૨

ઓસપ્પિળીઈપદમં, સિદ્ધો ઇહ પદમચક્રીપદમસુઓ
પદમજિણસસય પદમો, ગણહારી જથ્થ પુંડરિઓ ૧૩

આ અવસર્પિણી કાળમાં જ્યાં સહુથી પ્રથમ ભરત-
ચક્રવર્તીના પહેલા પુત્ર અને પ્રથમ તીર્થંકર ભગવાનના પ્રથમ
ગણધર મહારાજ શ્રી પુંડરીકસ્વામી સિદ્ધિપદને પામ્યા છે. ૧૩

ચિત્તસ્સ પુન્નિમાણ, સમણાણં પંચકોડિપરિયરિઓ
નિમ્મલજસપુંડરિઅં, સો વિમલગિરિ જયતિ તિથ્થં।

ચેત્રી પૂર્ણિમાએ પાંચ કોડ મુનિયોથી પરિવરેલા પુંડરિક
સ્વામી જ્યાં નિર્ભળ મોક્ષપદને પામ્યા છે તે શ્રીવિમલગિરિ-
રાજ જયવત વર્તો ! ૧૪

નમિવિનમિલેયરિંદા, સહમુણિકોડિહિં દોહિં
સંજાયા ।

જહિં સિદ્ધસેહરા સહ, સો વિમલગિરિ જયતિ તિથ્થં

નમિ અને વિનમિ વિદ્યાધરો બે કોડ મુનિ સંઘાતે જ્યાં
સિદ્ધિપદને વર્યા છે તે વિમલગિરિરાજ જયવત વર્તો ! ૧૫

સવ્વઠ્ઠાસિદ્ધ પથ્થડ, અંતરિઆ પન્નકોડિલલ્લુદહી
સેઢીહિં અસંઘાહિં, ચડદસ લલ્લુદહી સંઘાહિં ૧૬

જથ્થાઈચ્ચજસાઈ,—સગરંતા રિસહવંસજનરિંદા ।
સિદ્ધિં ગયા અસંખા, સો વિમલગિરિ જયઉ તિથ્થં

ચૌદ લાખ મોક્ષે જય ત્યારે એકાદ સર્વાર્થસિદ્ધિ વિ-
માનમાં જય એવી રીતે ૫૦ લાખ કોડ સાગરોપમ સુધી
સુર્યચથાથી માંડીને સગર ચક્રવર્તી પર્યંત ઋષભદેવના વશના
અસખ્ય પદ પર પરામાં થયેલા અસખ્ય રાજઓ જ્યાં સિદ્ધિ-
પદને વર્ષા તે શ્રી વિમલગિરિરાજ જયવતો વતો । ૧૬-૧૭

વાસાસુ ચુડમ્માસં, જથ્થ દ્વિઆ અજિઅસંતિજિ-

ળનાહા ।

બિઅ સોલ ધમ્મચક્કી, સો વિમલગિરિ જયઉ તિથ્થં

જ્યાં બીજા અને સોળમા ધર્મચક્રવર્તી શ્રી અનિતનાથ
અને શાંતિનાથ વર્ષાયાતુર્માસ રહ્યા તે વિમલગિરિરાજ જય-
વત વર્તો ! ૧૮

દસકોડિસાદુસહિઆ, જથ્થ દ્વિડવાલિલિલ્લપ-

મુહનિવા ।

સિદ્ધા નગાહિરાણ, જયઉ તયં પુંડરિયં તિથ્થં ॥૧૯॥

દ્રાવિડ અને વારિખિલ્લ પ્રમુખ રાજઓ દશકોડ સાધુ
સંઘાતે જ ગિરિરાજ ઉપર સિદ્ધિપદને પામ્યા તે શ્રી પુંડરિક
તીર્થ જયવંત વર્તો ! ૧૯

જહિં રામાઈતિકોડી, ઇગનવઙ્ગનારયાઈમુણિલરુલા ।
જાયાઓ સિદ્ધરાયા, સો વિમલગિરિ જયતિ તિથ્યં

જ્યાં રામચ દ્રાદિક ત્રણકોડ સાધુઓ અને નારદ આદિ
૯૧ લાખ સાધુઓ સિદ્ધ થયા તે શ્રી વિમલગિરિરાજ જય-
વંત વર્તો । ૨૦

નેમિવયળેણ જત્તા, — ગણ જહિં નંદિસેળગણિ-
વઙ્ગના

વિહિઓ અજિયસંતિથઓ, સો વિમલગિરિ જયતિ
તિથ્યં ॥ ૨૧ ॥

શ્રી નેમિનાથ પ્રજ્ઞની આજ્ઞાથી યાત્રાએ આવેલા નંદિ-
ષેણ નામના ગણધરે જ્યાં અનિતશાંતિ સ્તવ કયો તે શ્રી
વિમલગિરિરાજ જયવંત વર્તો । ૨૧

પઙ્ગુન્નસંબપમુહા, કુમરવરા સદ્વૃંદાકોડિજુઆ ।
જથ્થ સિવં સંપત્તા, સો વિમલગિરિ જયતિ તિથ્યં ૨૨

જ્યાં શાંખ અને પ્રધુમ્ન પ્રમુખ શ્રેષ્ઠ કુમારે ૮૧ કોડ
શુનિયો સંધાતે શિવસંપદાને વર્ષા તે શ્રી વિમલગિરિરાજ
જયવંત વર્તો । ૨૨

અન્નેવિ ભરહસેલગ,—થાવચ્ચાસુઅસુઆઈઅસંલા ।
જહિં કોડિકોડિ સિદ્ધા,સો વિમલગિરિ જયઉ તિથ્થં

વળી ભરત, સેલગસૂરિ, યાવચ્ચાપુત્ર, અને શુક્રાચાર્ય
પ્રમુખ અસંખ્ય કોડાકોડ સાધુઓ સિદ્ધિપદને વર્ષા તે
વિમલગિરિરાજ જયવત વર્તો । ૨૩

અસંલા ઉદ્ધારા, અસંખપડિમાઓ ચેઈઅસંલા ।
જહિં જાયા જયઉ તયં, સિરિસત્તુંજયમહાતિથ્થં ૨૪

અસંખ્ય ઉદ્ધારો, અસંખ્ય પ્રતિભાઓ અને અસંખ્ય
ચેત્યો જ્યાં થયા તે શ્રી શત્રુજય મહાતીર્થ જયવત વર્તો । ૨૪

કયજિણપડિમુદ્ધારા, પંડવા જથ્થ વિસકોંડિજુઆ ।
મુત્તિનિલયાંમિ પત્તા,સો વિમલગિરિ જયઉ તિથ્થં ૨૫

જમણે જિનપ્રતિભાઓનો ઉદ્ધાર કર્યો એવા પાંચ પાંડવો
૨૦ કોડ મુનિ સંઘાતે જ્યાં મુક્તિપદને પામ્યા તે વિમલ-
ગિરિરાજ જયવત વર્તો । ૨૫

ભરહકરાવિઅર્બિંબે, ચિહ્ણતલાઈગુહાઠિઈ નમંતો ।
જહિં હોઈ દ્રગવચારી, સો વિમલગિરિ જયઉ તિથ્થં

જ્યાં ચિલણુ તલાવડીની નજદીકમાં રહેલી દેવતાધિષ્ઠિત
શુક્રામાં બિરાજમાન કરેલી ભરતચક્રવર્તીએ કરાવેલી પ્રશુ-

પ્રતિમાને નમસ્કાર કરનાર એકાવતારી થાય છે તે શ્રી વિમ-
લગિરિરાજ જયવંત વર્તો । ૨૬

દહિફલફલયસમીવે, અલરુવદેડલીપરિસરપણસે ।
સિવબારંપિવ બારં, જીઈ ગુહાણ વિહાડેડં ॥૨૭॥

અટ્ટમતવેણ તુટ્ટો, કવડિઅજરુવો જહિં ભરહપડિમા ।
વંદાવઈ જયડ તયં, સિરિસત્તુંજયમહાતિથ્યં ॥૨૮॥

દધિક્ષ (ઢેઠાનાં) વૃક્ષ સમીપે અને અલખખ દેવડીની
નજદીકમાં રહેલી તે દેવતાધિષ્ઠિત શુક્રાનું મોક્ષદ્વારના જુલું
દ્વાર ઉઘાડીને અક્રમ તપથી તુષ્ટમાન થયેલો કપર્દીયક્ષ ન્યાં
ભરતમહારાજે ભરાવેલી પ્રભુપ્રતિમાને વદાવે છે તે શ્રી શત્રુ-
જય મહાતીર્થરાજ જયવંત વર્તો । ૨૭-૨૮

સંપડવિક્રમબાહડ, - હાલપલિત્તામદત્તરાયાઈ ।
જં ઉદ્ધરિહંતિ તયં, સિરિસત્તુંજયમહાતિથ્યં ॥૨૯॥

સપ્રતિ, વિક્રમ, બાહડ, હાલ, પાદલિપ્ત, આમ અને
દત્તરાત્રદિક જેનો ઉદ્ધાર કરનાર થશે એવો શ્રી શત્રુજય મહા-
તીર્થરાજ જયવંત વર્તો । ૨૯

જં કાલયસૂરિપુરો, સરહિં સુદિઢી સયા વિદેહેવિ ।
ઈણમિઅ સક્રેણુત્તં, તં સત્તુંજયમહાતિથ્યં ॥ ૩૦ ॥

મહાવિદેહક્ષેત્રમાં પાણુ સમ્યગ્દષ્ટિજનો જનું સદા સ્મરણ કરે છે એવી હકીકત શક-ઈંદ્રે કાલકસૂરિ સમીપે જણાવી છે તે શ્રી શત્રુજય મહાતીર્થ જયવંત વર્તો ! ૩૦

જાવાડિવિંબુદ્ધારે, અણુપમસરમજિઅચેઈઅઠાણે ;
જહિં હોઈ જયઉ તયં, સિરિસત્તુંજયમહાતિથ્યં ॥૩૧॥

જાવડશાએ કરાવેલા ચૈત્ય ઉદ્ધાર સમયે અજિતનાથ સ્વામીના ચૈત્ય સમીપે જ્યાં અનુપમ સરોવર નિર્માણ કરવામાં આવેલું છે તે શ્રી શત્રુજય મહાતીર્થ જયવંત વર્તો ! ૩૧

મરુદેવીસંતિભવણં, ઉદ્ધરિહી જથ્થ મેહઘોસનિવો ।
કક્કીપપુત્તો તં ઇહ, સિરિસત્તુંજયમહાતિથ્યં ॥૩૨॥

જ્યાં કલ્કીરાજના પુત્રનો પુત્ર મેઘધોષ રાજ મરુદેવી માતાના તથા શ્રી શાંતિનાથના મંદિરનો ઉદ્ધાર કરશે તે શ્રી શત્રુજય મહાતીર્થ જયવંત વર્તો ! ૩૨

પચ્છિમઉદ્ધારકરો, જસ્સ વિમલવાહણો નિવો હોહી ।
દુષ્પસહગુરુવણ્ણા, તં સત્તુંજયમહાતિથ્યં ॥ ૩૩ ॥

સૂરિ દુષ્પસહના ઉપદેશથી વિમલવાહન રાજ જનો છેલ્લો ઉદ્ધાર કરાવશે તે શ્રી શત્રુજય મહાતીર્થ જયવંત વર્તો ! ૩૩

તુચ્છિન્નેવિ અ તિથ્યે, હોહી પૂઅજુઅમુસહકૂડં જં ।
જા પડમનાહતિથ્યં, તં સત્તુંજયમહાતિથ્યં ॥૩૪॥

જ્યારે તીર્થનું માન બીલકુલ ઘટી જશે અર્થાત્ પ્રમા-
ણમાં તે બહુજ અદ્ય રહેશે અને વર્તમાન વીરશાસનનો પણ
વિચ્છેદ થશે ત્યારે પણ ભાવી પદ્મનાભ પ્રભુના શાસન સુધી
જેતુ ઋષભકૂટ (મુખ્ય શિખર) તે (દેવાદિકથી) પૂજ-
નું રહેશે તે શ્રી શત્રુજય મહાતીર્થ જયવત વર્તો ! ૩૪

પાયં પાવવિમુક્તા, જથ્થ નિવાસી અ જંતિ તિરિઆવિ
સુગઈ જયડ તયં, સિરિસત્તુંજયમહાતિથ્યં ॥૩૫॥

જેમાં નિવાસ કરતા તિર્થેયો પણ પ્રાયઃ પાપરહિત છતાં
સફળતિ પામે છે એવું શ્રી શત્રુજય મહાતીર્થ જયવત વર્તો ! ૩૫

જસ્સ સયાઈ કપ્પે, વરુલાઈ જ્ઞાઈણ સુણ સરિણ ।
હોઈ સિવં તઈઅભવે, તં સત્તુંજયમહાતિથ્યં ॥૩૬॥

જે તીર્થના કદપતુ નિરતર વ્યાખ્યાન, ધ્યાન, શ્રવણ કે
સ્મરણ કરવાથી ત્રીજા ભવે મોક્ષ થાય છે તે શ્રી શત્રુજય
મહાતીર્થ જયવત વર્તો ! ૩૬

જલજલણજલહિરણવણ, — હરિકરિવિસવિસહરાઈ-
દુઢમયં;

માસઈ જં નામ સુઈ, તં સત્તુંજય મહાતિથ્યં ॥૩૭॥

જેતું નામ સાંભળતાં (યા સભારતાં) જળ, અગ્નિ, સમુદ્ર, રણુ, વન, સિંહ, હાથી, વિષ અને વિષધર આદિના દુષ્ટ બધા દૂર થઈ બધા છે તે શ્રી શત્રુજય મહાતીર્થ જય-વંત વર્તો । ૩૭

इय भद्रबाहुरङ्गा, कप्पा सत्तुंजतिथ्यमाहृष्यं ।
सिरिवयरपहुद्धरिअं, जं पालित्तेण संखविअं ॥३८॥

આ શ્રી ભદ્રબાહુસ્વામીએ રચેલા કલ્પથકી, શ્રી શત્રુ-જય તીર્થનું માહાત્મ્ય શ્રી વજ્રસ્વામી મહારાજે ઉદ્ધર્યું અને શ્રીપાદલિપિ સૂરિએ તેને સંક્ષેપ્યુ. ૩૮

तं जह सुअं शुअं मे, पढंतनिसुणंतसंभरंताणं ।
सत्तुंजयकप्पश्रुत्तं, देउ लहु सत्तुंजयसिद्धिं ॥३९॥

તે શ્રી શત્રુજય [મહા] કલ્પ-સ્તવ ગુરૂપર પરાથી જન્મ સાંભળ્યો તેમજ મે કહ્યો છે ઉક્ત સ્તવન બાવથી ભણનાર, સાંભળનાર અને સભારનાર બન્યોને તેના પ્રભાવે દ્રવ્ય-ભાવ શત્રુનો જય કરવાનું સામર્થ્ય શીઘ્ર સપ્રાપ્ત થાઓ । ૩૯

❀❀❀❀❀❀❀❀❀ ❀❀❀ ❀❀❀❀❀❀❀❀❀
❀ શ્રી શત્રુજયમહાતીર્થકલ્પ ❀
❀ સમાપ્ત. ❀
❀❀❀❀❀❀❀❀❀ ❀❀❀ ❀❀❀❀❀❀❀❀❀

શ્રી અષ્ટાપદકલ્પ^૧ સારાંશ.



શ્રેષ્ઠ ધર્મ—કીર્તિયુક્ત, અને વિદ્યા—આનંદ કરી સહિત તથા દેવેન્દ્રથી વંદિત એવા શ્રી આદિનાથ પ્રભુએ જને પાવન કરેલ છે, તે અષ્ટાપદ ગિરિરાજ જયવંત વર્તે છે. ૧

જે અષ્ટાપદ પર્વતપર ઘૂત (જુગાર) પ્રમુખ લાખોગમે દોષોને હરનાર તથા સુવર્ણ સદૃશ કાંતિવાળા શ્રી ઋષભદેવ ભગવાન થયા છે (નિર્વાણ પામ્યા છે) તે અષ્ટાપદ ગિરિરાજ જયવંત વર્તે છે ૨

મુનિઓને વિષે શ્રેષ્ઠ એવા શ્રી ઋષભદેવ પ્રભુના ખાહુ-બાણ પ્રમુખ ૬૬ પુત્રો જ્યાં અક્ષય મુખને પામ્યા છે તે શ્રી અષ્ટાપદ ગિરિરાજ જયવંત વર્તે છે ૩

૧ અષ્ટાપદાદિક મૂળ કલ્પો પ્રજ્ઞમરતિ સાથે તેમજ ધનપાળ-પર્યાશિકા સાથે પ્રસિદ્ધ થયેલા છે ત્યાંથી જોઈ લેવા.

૨ આ કલ્પના પ્રથમ શ્લોકમા દર્શાવેલા ગર્ભિત નામોવડે કરીને એના કર્તા શ્રીમદ્દેવેન્દ્રસૂરિ શિષ્ય શ્રીમદ્ધર્મધોષસૂરિ છે એમ સ્પષ્ટ થાય છે. ધર્મધોષસૂરિને પ્રથમ ગણિપદ મળ્યું તે વખતે તેમનું નામ ધર્મકીર્તિ હતું અને વિદ્યાનંદ મુનિ તેમના વડીલ ગુરુ-ભાઈ હતા. તેથી પહેલાં પાદમા ધર્મકીર્તિ, બીજા પાદમાં વિદ્યાનંદ અને ત્રીજા પાદમા દેવેન્દ્રસૂરિ એમ ત્રણ નામ સૂચ્યા છે. ધર્મકીર્તિ નામ દર્શાવ્યું છે તેથી આ કલ્પ તેમજે ગણિ અવસ્થામાં રચ્યો છે એમ નિર્ણય થાય છે.

જાણે પ્રભુના વિયોગથી બધા પામ્યા હોય તેમ પ્રભુની સાથે દશહજાર મુનિવરો જ્યાં મોક્ષપદને પામ્યા છે, તે અષ્ટાપદ ગિરિરાજ જયવંત વર્તે છે. ૪

જ્યાં ઋષભદેવ પ્રભુની સાથે એકજ સમયે તેમના નવાણુ પુત્રો અને આઠ પૌત્રો સમકાળે શિવસુખને પામ્યા છે, તે અષ્ટાપદ ગિરિરાજ જયવંત વર્તે છે. ૫

તીર્થંકરની, ગણધરની અને શેષ મુનિજનોની—એમ ત્રણ ચિતાને સ્થાને જાણે સાક્ષાત્ રત્નત્રયીજ હોય તેવા ત્રણ સ્તૂપો જ્યાં ઇંદ્રે સ્થાપન કર્યા છે, તે અષ્ટાપદ ગિરિરાજ જયવંત વર્તે છે. ૬

શાશ્વત જિનમંદિર (સિદ્ધાચલ) જેવું બેઠા સિંહના આકારનું સિંહનિષઘા નામનું સુશોભિત ચાર દ્વારવાળું જનચૈત્ય જ્યાં ભરતે નિર્માણ કરાવ્યું, તે શ્રી અષ્ટાપદ ગિરિરાજ જયવંત વર્તે છે. ૭

એક યોજન લાંબું, બે ઠાસ પહોળું અને ત્રણ ઠાસ ઉંચું એવું જિનચૈત્ય જ્યાં ઉચે પ્રકારે શોભે છે તે શ્રી અષ્ટાપદ ગિરિરાજ જયવંત વર્તે છે ૮

જ્યાં ભરતચક્રોએ પોતાની પ્રતિમા સહત પોતાના નવાણું બાઘઓની પ્રતિમાઓ અને ચોવીસ તીર્થંકરોની પ્રતિમાઓ નિર્માણ કરી, તે શ્રી અષ્ટાપદ ગિરિરાજ જયવંત વર્તે છે. ૯

પોતપોતાના દેહ પ્રમાણે, વર્ણ અને લાંછન સચુક્ત વર્તમાન ૨૪ જિનેશ્વરોનાં બિંબો જ્યાં (સિંહનિષઘાચૈત્યમાં)

ભરતચક્રીએ પધરાવ્યા છે, તે શ્રી અષ્ટાપદ ગિરિરાજ જયવંત વર્તે છે. ૧૦

જ્યાં પ્રતિમા સહિત નવાણું બંધુઓના નવાણું સ્તૂપો તથા એક પ્રજ્ઞનો સ્તૂપ ભરતચક્રીએ નિર્માણ કરેલ છે તે શ્રી અષ્ટાપદ ગિરિરાજ જયવંત વર્તે છે. ૧૧

મોહરૂપ સિંહને હણવાને સમર્થ આઠ પગાળા અષ્ટાપદ જેવા જેના (યોજન યોજન પ્રમાણ) આઠ પગથીયાં ભરતે કરાવ્યાં જથી તે આઠ યોજન ઊંચો શેભે છે, તે શ્રી અષ્ટાપદ ગિરિરાજ જયવંત વર્તે છે. ૧૨

ભરતચક્રી પ્રમુખ અનેક કોટી મુનિવરો જ્યાં સિદ્ધિપદને વર્ધા, તે શ્રી અષ્ટાપદ ગિરિરાજ જયવંત વર્તે છે. ૧૩

જ્યાં અનંશન કરી સર્વાર્થસિદ્ધ વિમાનમાં અને મોક્ષમાં ગયેલા ભરતવંશના (અસંખ્ય) રાજર્ષિઓની વાત મુચ્ચુદ્ધિ પ્રધાને સગરચક્રીના પુત્રોને કહી, તે શ્રી અષ્ટાપદ ગિરિરાજ જયવંત વર્તે છે. ૧૪

તેથી સાગર જેવા ગંભીર આશયવાળા તે સગરચક્રીના પુત્રોએ ગિરિની ચોમેર ફરતી રક્ષા કરવા માટે સાગરના જેવી (હંડી અને વિશાળ) ખાદ્ય ખોદી—નીપજવી, તે શ્રી અષ્ટાપદ ગિરિરાજ જયવંત વર્તે છે. ૧૫

સદા ઉચ્ચ પ્રકારે નાચતા ચપળ તરંગોરૂપી પોતાના મુશોભિત હસ્તોવાડે બધું પોતાનું પાપ ક્ષાલન કરવા ઈચ્છતી હોય તેવી ગંગા નદીએ શ્રી જિનેશ્વર વાસિત જે ગિરિરાજનો

ગોમેરથી આશ્રય કર્યો, તે શ્રી અષ્ટાપદ ગિરિરાજ જયવંત વર્તે છે. ૧૬

જ્યાં (ચોવીશે) જિનેશ્વરને (મણિમય) તિલક ચડાવવાથી દમયંતી તેના ચયાર્થ ક્ષણ તરીકે પોતાના જ લલાટમાં આકૃતિવાળા સ્વાભાવિક તિલકને પામી, એટલે તેણીનું કપાળ સૂર્ય જેવું પ્રકાશમાન થયું, તે શ્રી અષ્ટાપદ ગિરિરાજ જયવંત વર્તે છે. ૧૭

જે ગિરિને દ્વાપથી સમુદ્રમાં ફેંકી દેવા ઇચ્છતા રાવણને વાલી નામના મુનિએ પોતાના પાદવડે (પર્વત સાથે) દબાવીને તટકાળ રાવરાબ્યો, તે શ્રી અષ્ટાપદ ગિરિરાજ જયવંત વર્તે છે. ૧૮

જુઝની નસવતી ત્રુટેલી તાંત સાંધી લીધેલી વીણાવડે પ્રભુની ભક્તિ કરતો રાવણુ જ્યાં ધરણેન્દ્ર પાસેથી વિજય આપનારી અમોઘવિજયા શક્તિને પામ્યો, તે શ્રી અષ્ટાપદ ગિરિરાજ જયવંત વર્તે છે. ૧૯

વાસુદેવની જમ જ તીર્થઉપર વસતા શત્રુને પ્રહાર કરતો વિઘાધર પણ વિઘાહીન થઈ બચે છે, તે શ્રી અષ્ટાપદ ગિરિરાજ જયવંત વર્તે છે. ૨૦

સ્વશક્તિવડે આ ગિરિવર ઉપર આવીને જ જિનોને વાદે, તે અવશ્ય મોક્ષને પામે છે એવી રીતે શ્રીવીરે જને વખ્યાણ્યો છે, તે શ્રી અષ્ટાપદ ગિરિરાજ જયવંત વર્તે છે. ૨૧

દક્ષિણાદિક ચારે દિશાઓમાં સ્થાપેલા ૪, ૮, ૧૦ અને ૨ મળીને ચોવીશ જિનબિંબોને ચતુર ગણધર શ્રીગૌતમસ્વામીએ જ્યાં વંદના કરી છે, તે અષ્ટાપદ ગિરિરાજ જયવંત વર્તે છે. ૨૨

જે પર્વત ઉપર ગૌતમસ્વામીએ ઉપદેશેલ પુરુષિક અધ્યયનનું પઠન કરવાથી તિર્યગ્જ્ઞાનકદેવ દશપૂર્વધરમાં પ્રધાન એવા દશમા પદ્ધર (વજ્રિ નામે) થયા, તે શ્રી અષ્ટાપદ ગિરિરાજ જયવંત વર્તે છે. ૨૩

જમણે જિનેશ્વર પ્રભુને સ્તવ્યા છે, એવા શ્રી ગૌતમગણુધરે જ્યાં પંદરસો તાપસોને દ્વિક્ષા આપી, તે શ્રી અષ્ટાપદ ગિરિરાજ જયવંત વર્તે છે. ૨૪

શ્રી અષ્ટાપદ પર્વતની જેવા સુવર્ણમય અને નિશ્ચલ વૃત્તિવાળા જે સર્વજ્ઞ પ્રભુએ આઠ પગથીયાંવાળા અને ચિરકાળ સ્થાયી રહેવાવાળા આ મહાતીર્થનું વર્ણન કર્યું છે, તે શ્રી અષ્ટાપદગિરિ અથવા અષ્ટાપદગિરિના નાયક શ્રી આદિદેવપ્રભુ જયવંતા વર્તે છે. ૨૫

ઇતિ શ્રી અષ્ટાપદકદંપસારાંશ સમાપ્ત.

શ્રી ગિરનારકલ્પસારાંશ*

જ્યાં વિશેષે કરીને જમને દેવેન્દ્ર નમ્યા છે એવા, પ્રવર ધર્મ-કીર્તિ, અને વિદ્યાન દથી ભરપૂર તથા કલ્યાણની લક્ષ્મી-થી યુક્ત એવા શ્રી નેમિનાથ પ્રભુ વિરાજે છે, તે ગિરનાર ગિરીશ્વર જયવત વર્તે છે. ૧

યાદવોની ઉપેક્ષા કરીને તેમજ રાજામતીનો ત્યાગ કરીને નેમિપ્રભુએ મોક્ષ મેળવવા માટે જનો આશ્રય કર્યો છે, તે ગિરનાર ગિરીશ્વર જયવત વર્તે છે ૨

છત્રશિલાના અતલાગ ઉપર દીક્ષા ગ્રહણ કરીને જના ઉચ્ચ શિખરપર રહી સ્વામી શ્રી નેમિનાથે સ્વસ્વરૂપનું અવલોકન કર્યું, તે ગિરનાર ગિરીશ્વર જયવત વર્તે છે. ૩

જ્યાં સહસ્રામ્રવનમાં કેવળજ્ઞાન પામીને લક્ષારામમાં પ્રભુએ ધર્મ ઉપદિશ્યો તે ગિરનાર ગિરીશ્વર જયવત વર્તે છે. ૪

જના ઉચ્ચ પ્રદેશ ઉપર રહીને યાદવતિલક શ્રીનેમિપ્રભુ નિવૃત્તિરૂપી સ્ત્રીના શ્રેષ્ઠ નિતબનુ સુખ પામ્યા, તે ગિરનાર ગિરીશ્વર જયવત વર્તે છે. ૫

જ્યાં નેમિપ્રભુના (દીક્ષા, કેવળ અને નિર્વાણરૂપ) ત્રણ કલ્યાણક બાણીને કૃષ્ણ વાસુદેવે રૂપાનાં, સુવર્ણનાં અને

* આ કલ્પમા પણ અષ્ટાપદ કલ્પના પેઠે ધર્મકીર્તિ, વિદ્યા-નંદ અને દેવેન્દ્ર એ ત્રણ નામો પહેલા સ્તોત્રમાં સૂચવ્યા છે તેથી આ કલ્પના કરતાં પણ શ્રીમદ્ધર્મત્રોણસૂરિ છે એમ નિષ્કૃંપ થાય છે.

મણિનાં બિંબમય ત્રણ ચૈત્યો કરાવ્યાં, તે ગિરનાર ગિરીશ્વર જયવંત વર્તે છે. ૬

જે ગિરિના મધ્યમાં ઈંદ્રે વજ્રવડે વિવર કરીને કાંચન ગુફામય રજત ચૈત્ય બનાવ્યું, તે ગિરનાર ગિરીશ્વર જયવંત વર્તે છે ૭

એ ચૈત્યના મધ્યમાં શ્રી નેમિપ્રભુની રત્નમયી મૂર્તિ પ્રભુના દેહમાન અને વર્ણ પ્રમાણે ઈંદ્રે સ્થાપન કરી, તે શ્રી ગિરનાર ગિરીશ્વર જયવંત વર્તે છે. ૮

સ્વકૃત આ બિંબ યુક્ત બીજ ત્રણ બિંબને ઈંદ્રે દેવતાઓ પાસે જે ચૈત્યના મધ્યમાં સમવસરણુમાં સ્થાપન કરાવ્યાં, તે ગિરનાર ગિરીશ્વર જયવંત વર્તે છે. ૯

જેના ચૈત્યમાં અવલોકનવાળા (ખુદ્દા) ઉપરના રગ-મંડપમાં અપાના મૂર્તિ છે, અને ગુફામાં શાંખની મૂર્તિ છે, તે ગિરનાર ગિરીશ્વર જયવંત વર્તે છે. ૧૦

ચિતિત અર્થની સિદ્ધિ કરનાર સિદ્ધિવિનાયક દેવ જ્યાં પ્રદ્યમ્નની આગળ પ્રતિહાર રૂપે રહેલ છે, તે ગિરનાર ગિરીશ્વર જયવંત વર્તે છે. ૧૧

પ્રભુના નિર્વાણ સ્થાને પૂર્વ સન્મુખ તેનીજ જેવું બીજું ચૈત્ય જ્યાં ઈંદ્રે નિર્માણ કર્યું, તે ગિરનાર ગિરીશ્વર જયવંત વર્તે છે ૧૨

જે તીર્થે (ભગવંતના) અત્યંત સ્મરણથી કાલમેધ પ્રમુખ સાત યાદવો ક્ષેત્રઅધિષ્ઠાયક (—યક્ષ) પણાને પામ્યા, તે ગિરનાર ગિરીશ્વર જયવંત વર્તે છે. ૧૩

જ્યાં ઇંદ્રે ચોબાઈ ગુફા—ચૈત્ય કર્યું છે, અને તેમાં રહીને મેઘધોષ દેવ જ્યાં પ્રણતું અર્ચન કરે છે, તે ગિરનાર ગિરીશ્વર જયવંત વર્તે છે. ૧૪

જ્યાં સહસ્રાગ્રવનમાં ચોવીસ રમણીય સુવર્ણ ચૈત્યો છે, તે ગિરનાર ગિરીશ્વર જયવંત વર્તે છે. ૧૫

જ્યાં લક્ષારામ (લાખ વૃક્ષવાળા બગીચા) ની અંદર ગુફામાં વર્તમાન ચોવીસી સહિત (ત્રણ ચોવીસીના) બહેતિર જિનોના બિંબો છે, તે ગિરનાર ગિરીશ્વર જયવંત વર્તે છે. ૧૬

નેમીશ્વર પ્રણુની લેપ્યમયી પ્રતિમા જ્યાં બે હજાર વર્ષ સુધી ટટી રહી, તે ગિરનાર ગિરીશ્વર જયવંત વર્તે છે. ૧૭

લેપમય મૂર્તિનો નાશ થયે છતે અંબાદેવીના આદેશથી રતન આવકે જ્યાં પશ્ચિમ સામું (નવું) ચૈત્ય સ્થાપ્યું, તે ગિરનાર ગિરીશ્વર જયવંત વર્તે છે. ૧૮

કાંચન ગુફા—ચૈત્યની અંદરના સમવસરણમાંથી રતન આવકે કાચા સૂત્રના તાંતણાવડે ખેચીને આ (આજ કાળે વિદ્યમાન) બિંબ અહીં આણ્યું, તે ગિરનાર ગિરીશ્વર જયવંત વર્તે છે. ૧૯

જ્યાં નેમિનાથ પ્રભુને નમસ્કાર કરવામાં (યાત્રા પ્રસંગે) બોદવડે નિષેધ કરાયેલા શ્રી સધે (સહાયને માટે) મન્ન બળથી આકાશમાર્ગે મમન કરી ચક્રનાર જયચંદ્ર ઝુનિને ત્યાં આવવા ફરમાવ્યું, તે ગિરનાર ગિરીશ્વર જયવંત વતે છે. ૨૦

તારાદેવીને વશ કરીને બોદવડે પરાસ્ત કરી, જયચંદ્ર ઝુનિએ જ્યાં શ્રી સંધને પ્રભુનાં દર્શન કરાવ્યાં (પ્રભુ ભેટાવ્યા), તે ગિરનાર ગિરીશ્વર જયવંત વતે છે. ૨૧

રાજ સમક્ષ કુમારીના મુખમાંથી નીકળેલી ગાથાવડે (સિદ્ધ કરી આપીને) અંબાદેવીએ દિગંબરીઓ પાસેથી જે તીર્થ (સ્વેતાંબર) સંધને સહાને માટે સોંપાવ્યું, તે ગિરનાર ગિરીશ્વર જયવંત વતે છે. ૨૨

ત્યારથી માંડી નિરંતર સમસ્ત સધ નિત્ય અનુષ્ઠાનમાં જે ગાથાનો હમેશાં પાઠ કરે છે, તે ગિરનાર ગિરીશ્વર જયવંત વતે છે. ૨૩

દીક્ષા, જ્ઞાન, ધ્યાન, વ્યાખ્યાન (ઉપદેશ) અને નિર્વાણના સ્થાને જે પ્રભુચૈત્યથી પવિત્ર છે, તે ગિરનાર ગિરીશ્વર જયવંત વતે છે. ૨૪

રાજિમતીની ગુફા, ચંદ્ર ગુફા, ગજેન્દ્રપદ કુંડ અને ના-

૧ ઈન્દ્રજિતસેલસિદ્ધરે, વિરુદ્ધા નાળં મિસિદ્ધાયા બસલ ।
તેં ચમ્પચક્કવર્દિ, જરિકુનેર્મિ જમંલનમ્ ॥

ગઝરી પ્રમુખ સ્થળે જે પ્રજાપ્રતિભાથી યુક્ત છે, તે ગિરનાર ગિરીશ્વર જયવંત વર્તે છે. ૨૫

જ્યાં મનોહર અને કલ્યાણકારક છત્રાક્ષર, ધંટાંજનબિંદુ અને 'શિવશિલાદિક' (પવિત્ર સ્થળો) રહેલાં છે, તે ગિરનાર ગિરીશ્વર જયવંત વર્તે છે. ૨૬

યાકુડી અમાત્ય અને સંજ્ઞન દેશ પ્રમુખ અનેક ઉત્તમ જનોએ જ્યાં નેમીશ્વર પ્રજાના ચૈત્યનો ઉદ્ધાર કર્યો છે, તે ગિરનાર ગિરીશ્વર જયવંત વર્તે છે. ૨૭

જેની મેખલા (કદોરા) ને સ્થાને તેજપાળ મત્રીશ્વરે ત્રણ કલ્યાણક સંબધી ચૈત્ય કરાવ્યું, તે ગિરનાર ગિરીશ્વર જયવંત વર્તે છે. ૨૮

અને વસ્તુપાળે શત્રુંજય, સંમેતશિખર અને અ-
ષ્ટાપદ તીર્થોની જ્યાં રચના કરી, તે ગિરનાર ગિરીશ્વર જયવંત વર્તે છે. ૩૦

અધાપિ જ્યાં ગીત-નૃત્યાદિકને કરતા સાવધાન દેવો સંબળાય છે, તે ગિરનાર ગિરીશ્વર જયવંત વર્તે છે ૩૧

વિદ્યાપ્રાપ્ત (શાસ્ત્ર) યજ્ઞી ઉદ્ધરેલા પાદલિપ્ત સૂરિકૃત ઉજ્જયતકદપ વગેરે ઉપરથી આ પ્રમાણે જનુ મેં વર્ણન કર્યું છે, તે શ્રી ગિરનાર ગિરીશ્વર જયવંત વર્તે છે. ૩૨

ધતિ શ્રી ગિરનારકદપસારાંશ.

શ્રી સંમેતશિખરકલ્પસારાંશ.

આ ભરતભૂમિરૂપી સ્રીના વિશાળ લલાટ સ્થળના તિ-
લક તુલ્ય સંમેતશિખર તીર્થ ઠે જ સસાર સમુદ્રના તીર્થ
ઐટલે કિનારા સમાન છે, તેને હું સ્તવુ છું. ૧

જિનેશ્વર અને મુનિજનોના ચરાચુક્રમલને લાગેલી રજના
સમૂહ વડે જનો સુદર પ્રદેશ શેષી રહ્યો છે અને કિન્નર-
ગણે જનો યશ ગાઈ રહ્યા છે, તે સંમેતશિખર ગિરિરાજ
જયવંત વર્તે છે. ૨

જ્યાં અજિતાદિક વીર જિનો અનેક મુનિઓ સાથે
પધારી કર્મભંજરહિત થઈ મોક્ષ પામ્યા છે, તે સંમેતશિખર
ગિરિરાજ જયવંત વર્તે છે. ૩

આને તીર્થ જાણીને શીલસન્નાહ નામે મુનીંદ્ર જ્યાં
અનશ્ન કરી કર્મરહિત થઈને મોક્ષપદને પામ્યા, તે સંમેત-
શિખર ગિરિરાજ જયવંત વર્તે છે. ૪

ખીજ પાણુ બહુ મુનિઓએ જ્યાં આવીને સુખે મોક્ષ-
પદ સાધ્યું, એવો જનો અપાર મહિમા છે, તે સંમેતશિખર
ગિરિરાજ જયવંત વર્તે છે. ૫

જ્યાં અનેક અરિહંત અને મુનિઓનો મનોહર મોક્ષ-
મહિમા ઈંદ્રોએ કરેલો છે, એવો જગતજનોને આતંહિત
કરનાર શ્રી સંમેતશિખર ગિરિરાજ જયવંત વર્તે છે. ૬

ઉત્તમ ધ્યાનને અચળચક્ષુ ગવેષતા મુનિવરોએ અચળ-
પણાવડે કરીને ધ્યાનના મિત્રરૂપ જે ગિરિવરનો આશ્રય
હીધેલો છે, તે સંમેતશિખર ગિરિરાજ જયવંત વર્તે છે. ૭

જ્યાં જિનેશ્વરો નિર્વાણ પામ્યા, તે સ્થાને દેવોએ શ્રીર્તિ-
સ્થંભ જેવો ઉત્તમ મણિમય સ્તૂપસમુદ્ધ નિર્માણ કરેલો છે,
તે સંમેતશિખર ગિરિરાજ જયવંત વર્તે છે. ૮

સ્તૂપગત ચૈત્યોમાં અજિતાદિક જિનપતિની રમણિક
પ્રતિમાઓ જ્યાં સુર અને અસુરોવડે પૂજાય છે, તે સંમેત-
શિખર ગિરિરાજ જયવંત વર્તે છે. ૯

અજિતનાથથી પહેલાં પણ ત્યાં આવેલા આદીશ્વર પ્રજ્ઞ
અને તેમના શિષ્યોવડે જનાં શિખર પાવન થયેલાં હોવાથી
જે તીર્થપણે પ્રસિદ્ધ થયેલ છે, તે સંમેતશિખર ગિરિરાજ જય-
વત વર્તે છે. ૧૦

અઘાપિ જે ભવ્યજનોને પૃથ્વીપરથી સ્વર્ગે અને મોક્ષે
ચઢવાનાં સોપાન (પગથીયાં) ની સમાનતાને ધારણ કરતો
જણાય છે, તે સંમેતશિખર ગિરિરાજ જયવત વર્તે છે. ૧૧

કુડના જળમાં પ્રતિબિંબિત ચૈત્યત્રેણિને જ્યાં સંઘ-
સમૂહ પુષ્પ પ્રક્ષેપવાવડે પૂજે છે, તે સંમેતશિખર ગિરિરાજ
જયવત વર્તે છે. ૧૨

અહીં જિનસમવસરાણુ, અહીં જિન-દેશના અને અહીં
જિન-મુક્તિ થયેલ છે, એવી રીતે જિનેશ્વરના ચરણથી પવિત્ર


થયેલા જ્યાંના પ્રદેશો રમણીય લાગે છે, તે સમેતશિખર ગિરિરાજ જયવંત વર્તે છે. ૧૩

સાધુસંગથી ઉછરતા અભંગ સવેગરંગથી રંગાયેલા હરિણાદિક પશુઓ પણ જ્યાં દેવગતિને પામ્યા છે, તે સમેતશિખર ગિરિરાજ જયવંત વર્તે છે. ૧૪

જ્યાં અદ્ય માત્ર કરેલ તપ, નિનપૂજ અને અનચનાદિ તીર્થના પ્રભાવથી અનદ્ય (વિશાળ) કૃણને આપે છે, તે સમેતશિખર ગિરિરાજ જયવંત વર્તે છે. ૧૫

દેવે દ્રો અને મુનીંદ્રોવડે વંદિત અને પ્રસિદ્ધ એવા: સમેતશિખર તીર્થને જે ભક્તિથી સ્તવે છે, તે સકળ આપણ રહિત અવિચળ ભોક્ષપદને પામે છે. ૧૬

ઇતિ શ્રી સમેતશિખરકથાસારાંશ.



શ્રી ધનપાલકવિવિરચિત શ્રી ઋષભ- પંચાશિકા^૧ ભાષા—અનુવાદ. (ભાવાર્થ સહ)

- ૧ હે જગતના જીવોને કલ્પવૃક્ષ સમાન કામિત કૃણને આપ-
નાર ! અને રાગરૂપી કમળના વનને નિમીલન કરવા
(સંકોચી દેવા) ચંદ્રકાન્તિ સમાન ! તથા સમસ્ત
અનિગણના નાયક ! હે ત્રિલોકચૂડામણિ (મોક્ષના મંડ-
નરૂપ) પ્રભુ ! આપશ્રીને અમારે નમસ્કાર હો ! ! !
- ૨ વળી ક્રોધરૂપી અગ્નિને શાન્ત કરવા મેઘ સમાન ! શ્રેષ્ઠ
એવી જ્ઞાન-દર્શનરૂપ લક્ષ્મીના ધર સમાન ! મોહરૂપી
અધિકારના સમૂહને ટાળવા સૂર્ય સમાન ! અને ગુણના

૧ ઉક્ત કવિવરકૃત શ્રી યુગાદિદેવ પ્રભુના અદ્વિતીય ગુણ-
મર્મિત આ અનુપમ કૃતિ શ્રીમાન્ હેમચન્દ્ર સૂરીશ્વરે શ્રી સિદ્ધગિરિરાજ
ઉપર ગાદી હતી. તે સંબધી પરમાર્હત શ્રી કુમારપાળ રાજાએ
ગુરુમહારાજને પૃચ્છા કરતા ઉક્ત કૃતિની મહત્તા તેમણે દર્શાવી હતી.
આ કૃતિ ઉપરાત ઉક્ત કવિવરે એક ‘ પાંચલચંદ્રી ’ નામનો પ્રાકૃત
ભાષાનો ‘ શબ્દકોશ ’ વિક્રમ સવત ૧૦૨૯ માં બનાવ્યો જણાય છે
તેમજ ‘ તિલકમંજરી ’ નામનો અતિ અદ્વિતીય ગ્રંથ લલ્લા બલા
પંડિતોના ચિત્તને ચમત્કાર ઉત્પન્નવે એવો બનાવ્યો છે.

સમુદાયરૂપી પૌરજનોને નિવસવા માટે નગર સમાન
એવા હે પ્રભુ આપ જયવંતા વર્તો !

૩ મોહરૂપી અંધકારથી વ્યાપ્ત થયેલા સંસાર-કારાગૃહમાં
પૂરાયેલા એવા મને, દૈવયોગે મહા આકરા રાગદ્વેષના
પરિણામરૂપી અશીનો છેદ થવા રૂપ કપાટસંપ્રુટ ઉઘડી
જવાથી, સૂર્ય સમાન આપનું દર્શન થયું. અર્થાત્
અપૂર્વકરણ (અપૂર્વ વીર્યોદ્ધાસ) થી રાગદ્વેષમય અં-
શીનો ભેદ કરીને સમકિતરત્ન પામી, સદ્વિવેકવડે આપ
પરમાત્માનું હું દર્શન પામ્યો

૪ હે જિનરવિ ! આપના દર્શનના આનંદથી વિકસિત થતાં
ભવ્ય કમલોમાંના દૃઢ બંધાયેલા-લોલીભાવને પામેલા
મોહાન્ધકારરૂપ ભ્રમરના સમૂહ છુટા પડી જાય છે, એ-
ટલે આપના અપૂર્વ દર્શન યોગે ભવ્યજનોનો મોહાધિકાર
નાશી-પલાયન કરી જાય છે.

૫ હે નાથ ! આપ નાભિ કુલકરના ગૃહમાં અવતર્યા તેવારે
સર્વાર્થસિદ્ધ નામના દેવ વિમાનનું શ્રેષ્ઠતા સંબધી સર્વ
અભિમાન ગળી ગયું.

૬ અચિંત્ય અને દુર્લભ મોક્ષસુખ આપનાર અપૂર્વ કદંપ-
વૃક્ષ એવા આપનો અવતાર થયે છે તે જગદ્ગુરુ !
કદંપવૃક્ષો શરમાઈ ગયાં હોય તેમ અતર્ધાન (અદશ્ય)
થઈ ગયાં.

પ્રભુનાં પાંચે કલ્યાણક સમયે સર્વત્ર ઉદ્યોત થાય છે તે વાત હવે કવિ કહે છે.

૭ કાળચક્રના એક પડખે આ અવસર્પિણી કાળમાં આપનો જન્મ થયે છે તે ત્રીજો આરો જાણે સુવર્ણમય હોય એવો દીપી રહ્યો.

૮ જ્યાં આપનો જન્મ અભિષેક થયો અને જ્યાં આપ શિવ-સુખ સંબધી સપદાને પામ્યા તે બન્ને અષ્ટાપદ (સુવર્ણ) શૈલો અન્ય ગિરિવરોના મુકુટરૂપ થયા. અર્થાત્ અષ્ટાપદ એટલે સુવર્ણ, તેનો શૈલ મેરૂ-પર્વત, જ્યાં પ્રભુનો જન્માભિષેક દેવોએ કર્યો હતો તે, તથા બીજો અયોધ્યાની નજીકમાં રહેલો અષ્ટાપદ નામે પર્વત જ્યાં પ્રભુ મોક્ષે પધાર્યા હતા, તે બન્ને ગિરિવરો બીજા બધામાં શિરોમણિ થયા.

૯ ઈંદ્રિવડે જન્મી રાજ્યાભિષેક કરાયેલા એવા આપને સર્વિ-સ્મય દેખનારા યુગલિયાઓને ધન્ય છે કે જમણે કમળનાં પત્રોવડે આપને અભિષેક કરવાનું જળ ચિરકાળસુધી (હાથમાં) ધરી રાખ્યું હતું.

૧૦ નિદા અને શિદ્ધપકળા જમણે દર્શાવ્યાં છે તથા સમસ્ત લોકવ્યવહાર જમણે સ્પષ્ટ સમજાવ્યો છે એવા આપ જમના સ્વામી થયા છો તે પ્રજા કૃતાર્થ (સનાર્થ) થયેલી છે.

૧૧ જમણે સ્વ પુત્રોને પૃથ્વી વહેચી આપી છે અને એક વર્ષ પર્વત અવિચ્છિનપણે દ્રવ્યસમૂહનું જ્ઞાન દીધું છે એવા આપે હે ધીર ! જે નિયમ-ધુરા ધારણ કરી છે તે ધુરાને બીજે કોણ ધારી શકે ?

પ્રભુને ધીર કહેવાથી એક વર્ષ પર્વત પ્રભુએ ક્ષુધાપરિ-
સહ સહ્યો એ વાત સ્તુતિકારે સૂચવી છે.

૧૨ હે જગદ્ગુરુ ! રાજ્ય સમયે આલિંગન કરેલી અને દીક્ષાસમયે પરિત્યાગ કરેલી રાજ્યલક્ષ્મીની અશ્રુધારાજ હોયની ! એવી કાજળ જેવી કાળી કેશજટાવડે વિભૂષિત રકધવાળા આપ શોભી રહ્યા છો.

૧૩ અનાર્થ દેશોમાં અનાર્થ લોકોને આપે મૌનવ્રત ધારીને ઉપશાન્ત કર્યા તે યુક્તજ છે કેમકે સત્પુરુષો મૌનપ-
ણેજ પરનાં શુભ કાર્ય સાધી આપે છે.

૧૪ મુનિ અવસ્થામાં પણ આપના ચરણમાં લીન થયેલા નમિ અને વિનમિ વિદ્યાધરેના નાયક થયા. ગુરૂની ચરણ સેવા કદાપિ નિષ્કૂળ થતીજ નથી.

૧૫ મેઘ જેમ વનવૃક્ષને સતોષે તેમ જણે તપશોષિત અને નિરાહાર એવા આપને વર્ષના અતે (ઈશ્વરસથી) સંતોષિત કર્યા તે શ્રેયાસિકુમારનું કદ્યાણુ થાઓ ! હવે પ્રભુનાં જ્ઞાનકદ્યાણુક આશ્રી સ્તુતિકાર કહે છે.

૧૬ જમ સપૂણુ સૂર્યોદયવાળા દિવસનો ઉદય થયે છતે ગગન અંતર્વર્તી સમસ્ત અધકાર નાશ પામે છે તેમ આપને નિર્મળ કેવળજ્ઞાન ઉત્પન્ન થયે છતે જગતનો મોહ (અધકાર) વિલય પામી ગયો.

૧૭ કેવળજ્ઞાન સંબંધી પૂજામહિમાના અવસરે ભરતે આપને ચક્રરત્ન સદૃશ લેખ્યા તેનું કારણ એ કે વિષમ એવી વિષયતૃષ્ણા મ્હોટા પુરૂષોને પણ મતિમોહ (વ્યાન મોહ-બ્રાન્તિ) ઉપજાવે છે.

૧૮ કેવળજ્ઞાન ઉત્પત્તિ પછી તરત આપના પ્રથમ સમવસરણના પ્રારભમાં કેવળ દેવાગનાઓની દેહકાંતિવડે ઉઘોત થયેલી એવી અગ્નિદિશા જાણે સેવા નિમિત્તે સાક્ષાત્ આવેલા અગ્નિ દેવતાજ હોય તેવી શોભી રહી હતી.

૧૯ આપના પ્રથમ દર્શન સમયે (કચ્છ મહાકચ્છ વિના) પ્રથમ ઉત્પન્ન થયેલા અત્યંત નમ્ર તાપસોએ ગ્રહણકરેલાં વ્રતના ભગવડે મલીન થયેલ પોતાનો મુખરાગ નિશ્ચયે (નમસ્કારના મિષે) ઢાંકી દીધો. મતલબ કે જગત્ જનો સમક્ષ પ્રજ્ઞ સાથે વ્રત લહી, પોતે નિઃસત્વ થઈ તાપસપણુ આદ્યું તેથી લજ્જાવડે સ્વમુખ દેખાડવા અસમર્થ એવા તેમણે પ્રજ્ઞામને મિષે સ્વ મસ્તક નમાવી દીધું.

૨૦ તે તાપસોવડે વિંટાયેલા અને વિશાળ સ્કંધ પ્રદેશ ઉપર વિસ્તરેલા જટાકલાપવાળા એવા આપે કાણુવાર કુળ-પતિ (તાપસાચાર્ય) ની શોભા ધારણુ કરી. (કેમકે ત્યાર પછી તો તે તાપસોએ પ્રભુના ઉપદેશથી સાધુપણુ સ્વીકારી લીધુ છે.)

૨૧ હે નાથ ! આપની મુખમુદ્રા જોનારા જે હર્ષપરિપૂર્ણ થતા નથી તે જો કેવળજ્ઞાની ન હોય તો સજી છતાં પણ અસંજીજ સમજવા.

૨૨ જે જગત્કર્તાપણાદિક (કલ્પિત) ગુણોવડે અન્ય દેવો અસામાન્ય સમુન્નતિ (અસાધારણ મોટાઈ) પામ્યા છે, તે (કલ્પિત) ગુણો આપના સંક્રમૂત ગુણ સંબંધી કરાતા ગાનમાં મને હાસ્ય પેદા કરે છે (એવા કારણથી કે કેવળ કલ્પિત મિથ્યા આરોપિત ગુણોવડે અન્ય દેવોએ મેળવેલી મિથ્યા આડંબરવાળી મોટાઈ ક્યાં ! અને સાચા સંક્રમૂત ગુણો પ્રગટ થવાથી આપને સહજ પ્રાપ્ત થયેલી ત્રિભુવનપૂજ્યતા ક્યાં ?)

૨૩ હે જિન ! મત્સરી લોકો પ્રથમ વચન વદવામાં કુશળ છતાં દોષરહિત એવા આપની નિંદા કરવાના પ્રસ્તાવે ભાંગી તુટી વાણીવડે બાળકની જેવી ચેષ્ટા કરે છે. (કેમકે આપનામાં લેશમાત્ર પણ દોષ નહિ દેખવાથી તે આપડા હતાશ બની બંધ છે.)

૨૪ અનુરાગ (દહરાગ) રૂપી પદ્મવોવાળા અને રતિરૂપી વેલડી ઉપર સ્ફુરી રહેલ સ્મિત (હાસ્ય) રૂપી ફૂલવાળા સૃગાર વનમાં તપથી તપ્ત થયેલું પશુ આપનું મન લીન થયું નથી. (એ આશ્ચર્યરૂપ છે)

૨૫ જે કામદેવની આજ્ઞા હરિહરાદિક દેવોએ પણ શેષા (દેવ-નિર્માદ્ય ચરણામૃત-પુષ્પમાલાદિક) ની પેરે પ્રેમપૂર્વક મસ્તકે ચઢાવી છે તે કામદેવ પણ આપના ધ્યાનાનલમાં મીણની જેમ ઓગળી ગયો છે.

૨૬ જગતજનોનો દર્પ દળવાને સમર્થ એવા મન્મથરાજ (કામદેવ) ના ચોદ્ધારૂપ મૃગાક્ષી સ્ત્રીઓનાં નેત્ર-કટાક્ષો કેવળ આપના વિષેજ નિષ્કૃળ થયાં. મતલબ કે સ્ત્રી કટાક્ષો કેવળ આપની ઉપરજ ફાવી શક્યા નહિ.

૨૭ હે ધર્મસારથિ ! આપનું પ્રવચન દીઠે છતે મનને ઉન્માર્ગે લઇ જનાર (ઉદ્ધત) ઘોડાની જેવા વિષમ રાગ-દ્વેષ (વિકારો) નિશ્ચિત માર્ગે ચાલે છે. એટલે કે તેઓ મનને મોક્ષમાર્ગ વિના બીજે ખોટા માર્ગે દારી જઈ શકતા નથી.

૨૮ પ્રબળ કપાયરૂપ ચોરો જેમાં (વસે) છે એવા આ ભવ ચરણમાં ભયથી ઉભગેલા જનોને ખડ્ગ, ચક્ર અને ધનુષ્યરૂપ રેખાઓ જેમાં સદા સારી રીતે અંકિત છે એવાં આપનાં ચરણોજ શરણરૂપ છે.

૨૯ આપના સિદ્ધાન્તરૂપી સરોવરથી બ્રહ્મ થએલા જીવો જેમ નીકળુ જળ સકળ વૃક્ષજાતિમાં ઠેકાણે ઠેકાણે ખંધાતુ છતું કરે છે તેમ સકળ ૮૪ લક્ષ જીવા-યોનિમાં ક્રમવડે ઠેકાણે ઠેકાણે ખંધાતા છતાં પરિશ્રમણ કર્યા કરે છે. મતલબ કે માર્ગબ્રહ્મ જીવો ઠેકાણે ઠેકાણે મહા વિટંબના પામે છે.

૩૦ જેમ કૂપના અરહટની ઘટમાળા સજળ બરેલી હોયે આવે છે અને ઠાલી થયેલી નીચે બચે છે તેમ આપના વચનને આરાધેલા જીવો હર્ષંગતિ પામે છે અને વિરાધેલા નીચગતિને પામે છે.

૩૧ જેમ અન્ય બૌદ્ધાદિક દર્શનીઓ સુકામળ શય્યા ઉપર શયન કરવું, પ્રભાતમાં કાંજી પીવી વગેરે (શરીરને સુખકારી) અનુષ્ઠાનથી (કષ્ટ વગર) મોક્ષ મેળવી આપે છે તેમ આપ મેળવી આપતા નથી તો પણ (સમ્યગ્જ્ઞાન-દર્શન-ચારિત્રરૂપ) આપના સત્ય માર્ગમાં લાગેલા વિચક્ષણ-પંડિતો શિવસુખને ગવેષે છે. મતલબ કે બૌદ્ધાદિકાએ કલ્પેલી સહેલી મુક્તિ પાયા વિનાની છે અને આપે કહેલી પુરુષાર્થસાધ્ય મુક્તિ તેવી નથી પણ સાચે સાચી છે.

૩૨ હે જિન ! આ સારરૂપી ચોપાટમાં અક્ષો (ઇંદ્રિયો-પાસા) વડે સંચાર્યમાણ થતા જીવો, દેવતત્ત્વ બુદ્ધિથી આપને દીઠે છતે, પથડું દીઠે લખોટીઓની પેરે વધ, બુંધ કે મરણના ભાગી થતા નથી.

- ૩૩ હે પ્રભુ ! તથાવિધ સામગ્રીના વિરહે ધર્મોપદેશના અનુભાવથી આપનાવડે ઉપેક્ષા કરાયેલા જીવો નિગોદરૂપ એકજ શૃંગગ્રાથી નિયંત્રિત થયેલા અને સહુ સાથેજ આહાર નિહાર ક્રિયા કરતા અનંતકાળ ગમાવે છે.
- ૩૪ હે તપોનિધિ ! જ દુ ખોવડે કદર્થિત થયેલા જનોને આપનામાં પરમ પ્રેમ પ્રગટે છે તે દુ ખો પાપાનુબધી તો નથી જ કિંતુ પુણ્યાનુબધી હોવાથી ઉલટાં તે પ્રશંસનીય છે.
- ૩૫ આપની સેવાથી મોહનો ઉચ્છેદ અવશ્ય થશે એ વાતથી હું પ્રમોદ પામુ છું. પરંતુ મોહનો ઉચ્છેદ થયા બાદ આપને નહિ વંદાય એ વાતથી મને દુ ખ પેદા થાય છે. (કેમકે કેવળી કેવળીને વદન ન કરે એવો નિયમ છે)
- ૩૬ આપની સેવાથી વિમુખ મિથ્યાદૃષ્ટિ જનોની રાજ્યાધિકાર સબધી સંપદાની જમ પરિણામે વિડંબનાકારી સંપદાઓ મુઝને પ્રાપ્ત ન થાઓ ! મતલબ કે પરિણામે નીચી ગતિમાં એચી જનારી સંપદા સંપદા નથી, પણ વિપદારૂપજ છે.
- ૩૭ હે દેવ ! અન્ય દીપક તમસ્નોમ (અધકાર) ને ભેદીને લોકને ઘટાદિક પદાર્થો પ્રગટ દેખાડે છે, પણ જગતમાં અનન્ય દીપક એવા આપનું દીપકકાર્ય વિપરીત જણાય છે, કેમકે આપ તો પ્રથમ પોતાના ઉપદેશરૂપી કિરણોવડે ભવ્ય જીવોને જીવાદિક પદાર્થો અવબોધો છો

અને પછી તત્વાવબોધ ઉત્પન્ન કરીનેજ અજ્ઞાન અંધ-
કારને ભેદા છે.

૩૮ જમના કર્ણમાં આપના વચનરૂપ મત્રનું એક પણ
પદ પડ્યું છે, તે જીવો મિથ્યાત્વરૂપી વિષથી મૂર્છિત
છતાં પણ (ચિદ્વાતિપુત્ર તથા શેઢિલ્લીયા ચારની પેરે)
શુ સચેતન થતા નથી : અર્થાત યાયછેજ

૩૯ 'કુતીર્થિકનાં આગમ ક્ષણાર્ધ' પણ સાંભળ્યાં છતાં આપના
વિષે સ્થિર પ્રેમને પ્રગટાવે છે, તેથી તે આપના આગ-
મના જાણકારનું મન હરી શકતા નથી. મતક્ષય કે
કુતીર્થિકનાં આગમવાક્ય પરસ્પર અસંબંધપણાથી
અસાર હોવાને લીધે જમ જમ તે સાંભળવામાં આવે છે
તેમ તેમ યથાર્થવાદી એવા આપનામાં પ્રેમ પ્રગટાવે છે
એ વાત યુક્તજ છે.

૪૦ સ્વપક્ષમંડનપૂર્વક પરપક્ષમંડનમાટે વાદીઓવડે પ્રયો-
જાએલા અન્યોઅન્ય સંલગ્ન હાથીઓની જેવા આપના
નયો ક્ષણમાત્રમાં પ્રતિપક્ષ (શત્રુ) ને વિશુષ્ક કરી
નાંખે છે.

૪૧ જે જ્યોતિષવિદ્યાપ્રમુખ વચનોવડે અસમંજસ (પર-
સ્પર સંબંધ વિનાના) એવા પરસિદ્ધાન્તો સ્થાપા પામે
છે તે આપના (અગાધ) સિદ્ધાન્ત સમુદ્રની પાસે માત્ર
ભિંદુઓના કણીયા છે.

૪૨ ઝહાજ સમાન આપનો ત્યાગ ક્યે છતે પ્રતિસમય આ-
પણના મુખમાં પડેલા જીવો ભવસમુદ્રમાં વિવિધ વિડં-
બના પામે છે.

૪૩ હે દેવ ! બીજા જીવોનું તો શું કહેવું ? અણુધાર્યા આ-
વેલા તંદુળિયા-મચ્છના ભવમાં અતર્મુદ્ધર્ત કાળ વસી
મહેજ સાતમી નરકમાં ૬૬ સાગરોપમ અંતરરહિત
વીતાવ્યા. અર્થાત્ એટલા લાંબા કાળ પર્યાંત અવિચ્છિન્ન
દુઃખો મહેજ સદ્યાં છે.

૪૪ (હે દેવ !) તિર્યચપણામાં પણ જ્ઞાનાવરણીય કર્મથી
અત્યંત અવરાયેલા એવા મહેં સ્તીત, તાપ અને વર્ષા
સંબધી ભારે આકર્ષ દુઃખ અનુભવ્યુ.

૪૫ હે દેવ ! મનુષ્ય ભવનાટકને વિષે ઉત્પન્ન થયેલા મહેં
ઉત્સંગના મધ્યથી (ખોળામાંથી) ચાલી નીકળેલા એ-
ટલે આયુષ્યક્ષયથી મરણ પામેલા (પાત્રરૂપ) પ્રાપ્ત
થયેલા પ્રિય પુત્ર, કલત્ર-સ્રી વડે અકસ્માત્ જોયા. મત-
લખ કે મનુષ્ય ભવમાં પણ મહે પ્રિય પુત્ર-કલત્રાદિકના
વિયોગથી ભારે દુઃખ સહન કર્યું.

૪૬ (વળી હે દેવ !) દેવલોકમાં પણ મહે દુશ્મનોની
સમૃદ્ધિ દેખી મહર્દ્ધિક (મહાસમૃદ્ધિવત) દેવોની
આજ્ઞાએ ઉઠાવી અને નીચ એવા કિલ્લિષ પ્રમુખ
દેવપણામાં ઘારિદ્ર (નિઃસત્ત્વતા) અને સતાપ સદ્યાં

૪૭ (હે દેવ !) ભવવનને સિંચતા એવા મહેં અરહટ્ટ
પ્રેરિત ધટ્ટીસસ્થાન અવસર્પિણી અને ઉત્સર્પિણી સમેત
પરાવર્તની પેરે પુદ્ગલપરાવર્તો બહુ વાર કર્યાં.

- ૪૮ હે નાથ ! હું સંસારમાં અનંતકાળ ભમ્યો, તોપણ તેમાં દુઃખથી બહીનો નહિ, હમણાં આપને દીઠે છતે ભય ભગ્યો અને (સાથેજ) ભય ટળ્યો. મતલબ કે ક્રોધાદિકથી આવી રીતે ચાર ગતિમાં વિહંગના પામ્યો એમ સમજતાં ભય ભગ્યો અને ક્ષમાદિકથી તેમનું હું નિરાકરણ કરી નાંખીશ એમ નિશ્ચય થતાં મ્હારો ભય ટળ્યો.
- ૪૯ હે જગદ્ગુરુ ! યદ્યપિ આપ કૃતાર્થ અને મધ્યસ્થ એટલે સ્વસ્વરૂપસ્થ છે તથાપિ હું પ્રાર્થુ છું કે કદાચિત્ પણ એટલે ક્ષર્ધક દેશકાળને વિષે પણ ફરીને અથવા પુનઃ પુનઃ અમને આપનું દર્શન દેશે.
- ૫૦ ધ્યાનાગ્નિવડે દબ્ધ કરી નાંખ્યાં છે કર્મેન્ધન જણે એવા અને અતિ દુસ્તર ભવભયરૂપી સમુદ્રને તરવા પ્રવહણુ સમાન એવા હે પ્રભુ ! બાળબુદ્ધિ એવા મ્હેં (ધનપાળે) સમ્યગ્ધર્મની પ્રાપ્તિ રૂપ ફળને આપનાર એવા આપની બક્તિવડે સ્તુતિ કરી છે (તેથી મને સમ્યગ્ધર્મની પ્રાપ્તિ, નિર્મળ ધ્યાનયોગે સકલ કર્મેના ક્ષય અને ભવભયનો પ્રણાશ થાઓ !) તથાસ્તુ ! ઈતિ ચમત્રી ધનપાળપંચાશિકા ભાષા—અનુવાદ સ પૂર્ણ.

“ પરમાત્મ છત્રીશી ”

- પરમદેવ પરમાત્મા, પરમજ્યોતિ જગદીશ;
 પરમભાવ હર આનંદે, પ્રણમત હુ નિશદીશ. ૧
- એક જ્યું ચેતન દ્રવ્ય હે, તામે ત્રીન પ્રકાર;
 બહિરાત્મ અંતર ક્ષો, પરમાત્મ પદ સાર. ૨

બહિરાતમ તાકું કહૈ, લખે ન બ્રહ્મસ્વરૂપ;	
મગન રહે પરદ્રવ્યમે, નિશ્ચયવંત અનુપ.	૩
અંતરઆતમા જીવ સો, સમ્યંગદૃષ્ટિ હોય;	
ચોથે અરૂ કુનિ બારમૈ, ગુણુથાનક લો સોય.	૪
પરમાતમ પરબ્રહ્મકો, પ્રગટ્યો શુદ્ધ સ્વભાવ,	
લોકલોક પ્રમાણુ સખ, બ્રહ્મકે તિનમે આય.	૫
બાહિરઆતમ ભાવ તજ, અંતરઆતમા હોય,	
પરમાતમ પદ ભજતુ હૈ, પરમાતમ વહે સોય	૬
પરમાતમ સોઈ આતમા, અવર ન દુજે કોઈ,	
પરમાતમકુ ધ્યાવતે, એહ પરમાતમ હોય	૭
પરમાતમ પરબ્રહ્મ હૈ, પરમજ્યોતિ જગદીશ,	
પરસુ ભિન્ન નિહાળિયે, જોઈ અલખ સોઈ ઈશ.	૮
જ પરમાતમ સિદ્ધમે, સોહિ આતમામાંહિ,	
મોહમયલ દગ લગી રહ્યો, તામે સૂઝત નાહિ.	૯
મોહમયલ રાગાદિકે, જ છિન કીજ નાસ;	
તા છિન એહ પરમાતમા, આપહી લહે પ્રકાસ.	૧૦
આતમ સો પરમાતમા, પરમાતમ સોઈ સિદ્ધ;	
વિચીટી દુવિધા મિટ ગઈ, પ્રગટ બઈ નિજ રિદ્ધ.	૧૧
મેહિ સિદ્ધ પરમાતમા, મેહિ આતમરામ;	
મેહિ ગ્યાતા જ્ઞેયકો, ચેતન મેરો નામ.	૧૨
મેહિ અનત સુખકો ધની, સુખમે મોહિ સોહાય;	
અત્રિનાશી આણુ દમય, સોડહ ત્રિભુવનરાય.	૧૩
શુદ્ધ હમારો રૂપ હે, શોભિત સિદ્ધ સમાન;	
ગુણુ અનંત કરી સચુત, ચિદાનંદ મગવાન.	૧૪

જસો સિવયે તહિવ ^૧ વસે, તેસો યા તનમાંહિ;	
નિશ્ચયદૃષ્ટિ નિહારતા, ફેર રચ કછુ નાહિ.	૧૫
કરમનકે સજોગતે, ભયે તીન પ્રકાર;	
એક આતમા દ્રવ્યકું, કરમ નટાવણુહાર.	૧૬
કર્મ સધાતે અનાદિકે, જોર ન કછુ ખસાય,	
પાછ કલા વિવેકથી, રાગદ્વેષ છિન જાય.	૧૭
કરમનથી ^૨ જર રાગ હે, રાગ જરે જરે જાય;	
પરમ હોત પરમાતમા, ભાઈ સુગમ ઉપાય.	૧૮
ઠાહેકું ભટકત ફિરે, સિદ્ધ હોનકે કાજ,	
રાગદ્વેષકું ત્યાગ દે, ભાઈ સુગમ ઇલાજ.	૧૯
પરમાતમ પદકો ધની, રક ભયો બિલલાય,	
રાગદ્વેષથી પ્રીતિસૌ, જનમ અકારથ ^૩ જાય	૨૦
રાગદ્વેષથી પ્રીતિ તુમ, છુલે કરો જન રચ;	
પરમાતમપદ ઠાંકકે, તુમહિ કિયે તિરચય	૨૧
જપ તપ સજમ સખ ભલે, રાગદ્વેષ યો નાહિ;	
રાગદ્વેષ જો જોગતે, એ સવ ભયે જ્યુ નાહિં.	૨૨
રાગદ્વેષકે નાસતે, પરમાતમ પરકાસ,	
રાગદ્વેષકે ભાસતે, પરમાતમપદ નાસ.	૨૩
જો પરમાતમ પદ ચહે, તો તુમ રાગ નિવાર;	
દેખી સજોગ સ્વામીકો, અપને હિયે વિચાર.	૨૪
લાખ ખાતથી ખાત ઇહ, તોકું દેઈ ખતાય;	
જો પરમાતમ પદ ચહે, રાગદ્વેષ તજ ભાઈ.	૨૫
રાગદ્વેષ ત્યાગે વિતુ, પરમાતમ પદ નાહિં;	

કોટિ કોટિ જપતપ કરે, સખ અકારથ બય.	૨૬
દોષ આતમાકું ઈહ, રાગદ્વેષકો સંગ;	
જેસે પાસ મજીઠમે, વસ્ર ઔર હિ રંગ.	૨૭
તેસે આતમ દ્રવ્યકુ, રાગદ્વેષકે પાસ;	
કર્મ રંગ લાગત રહે, કેસે લહે પ્રકાશ.	૨૮
ઇણ કરમનકો જીતવો, કઠિન વાત હે વીર;	
જર ખોદે વિનુ નહિ મિટે, કુષ્ટ બત બે પીર ^૧ .	૨૯
લલ્લોપતો કે છીયો, એ મિટવે કે નાહિ;	
ધ્યાન અગનિ પરકાશકે, હોમ દેહિ તેમાંહિ.	૩૦
જ્યુ હાર કે ગંજકું, નર નહિ શકે ઉઠાય;	
તનક ^૨ આગસ જોગતે, છિન એકમે ઉડ બય.	૩૧
દેહસહિત પરમાતમા, એહ અચરિજી ખાત;	
રાગદ્વેષકે ત્યાગતે, કરમશક્તિ જરી બત.	૩૨
પરમાતમકે ભેદ દ્રવ્ય, નિગલ સકલ પરવાન;	
સુખ અનતમે એકસે, કહેવેકે દ્રવ્ય થાય.	૩૩
બાઈ એહ પરમાતમા, સોહં તુષમે યાહિ,	
અપણિ બકિત સંભારકે, લિખાબગ દેતાહિ.	૩૪
રાગદ્વેષકું ત્યાગકે, ધરી પરમાતમધ્યાન;	
યુ પાવે સુખ સાસ્વત, બાઈ એમ કલ્યાન.	૩૫
પરમાતમછત્રીસીકો, પઢિયો પ્રીતિ સંભાર;	
ચિદાનંદ તુમ પ્રતિ લખી, આતમકે ઉદ્ધાર.	૩૬

